



ॐ



పురాణములు

విచారణ

ఆంధ్ర స్కాంధము- 1



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కృష్ణ మహర్షి



గురు నారద మహర్షి



గురు వాల్మీకి మహర్షి



గురు శిక్షపతి

శంకరాచార్య మధ్యమాం



గురు దత్తాత్రేయ



గురు బాలాజీ



గురు గోతమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు వీరబ్రహ్మేంద్ర స్వామి



యోగి పరమహంస

అస్మదాచార్య పర్యంతం



గురు తైలింగ స్వామి




గురు లాహిరి మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు సాయి బాబా



గురు అరబింద్



గురు రమణ మహర్షి



గురు యోగానంద



గురు భక్తవేదాంత ప్రభుపాద



గురు మళయాళస్వామి



గురు విద్యాప్రకాశానందగిరి



గురు చంద్రకేశర పరమాచార్య

వందే గురుపరంపరాం..



నన్ను “నేను” తెలుసుకోవటానికి

నన్ను “నేను” మార్చుకోవటానికి

నన్ను “నేను” చేరుకోవటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2020120034053

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc x

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject: Any Subject

Language:

Scanning Centre: Any Centre

Presentations and Report
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

Click [Here](#) to know More about DLI ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Author's Last Name

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Year

1850-1900	1901-1910	1911-1920	1921-1930	1931-1940	1941-1950	1951-
-----------	-----------	-----------	-----------	-----------	-----------	-------

Subject

Astrophysics	Biology	Chemistry	Education	Law	Mathematics	Mythology	Religion	For more subjects...
--------------	---------	-----------	-----------	-----	-------------	-----------	----------	----------------------

Language

Sanskrit	English	Bengali	Hindi	Kannada	Marathi	Tamil	Telugu	Urdu
----------	---------	---------	-------	---------	---------	-------	--------	------

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖

మూలం: శ్రీ రామకృష్ణ ప్రభ - ఫిబ్రవరి 2014



అంధ స్కాందము

ప్రథమ భాగము

[వ్యాస మహాపురాణమునకు అనువాదము]

1 మాహేశ్వర ఖండములో

ఉపఖండములు.


కేదారఖండ - కొమారికాఖండ - అరుణాచల మాహాత్మ్యములు.

రచయిత :

శ్రీ విద్వాన్ కల్లూరి వెంకట సుబ్రహ్మణ్య దీక్షితులు

దుర్గా ఆగ్రహారం,

విజయవాడ - 2



ప్రకాశకులు :

శ్రీ జగద్గూర్తి వెంకటేశ్వర్లు

22-7-134 గిరివీధి,

సత్యనారాయణపురం

విజయవాడ - 2

[వెల రు. 5-00]



శ్రీ కాంచీ కామరూపి కామాక్షీ పేరాధీశ్వర జగద్గురు శంకరాచార్య
శ్రీ చంద్రశేఖరేంద్ర సరస్వతీ శ్రీచరణులు.

—: స మ ర్ప ణ మ్ :—

శ్రీకామకోటి పీఠేశ ! శ్రీ శంకర ! జగద్గురో !
ఆంధ్రస్కాంద మిదం పుష్పం గృహాణ కరుణానిధే !

కైలాసాచలనాథ దివ్యచరితం

కైవల్య సిద్ధి ప్రదం

గంభీ రాగమసార సంభృత మిదం

ఖండోపఖండాత్మకమ్

నానాధర్మ నిరూపకాద్భుతకథా

గాథాసుధా సుందరం

స్కాందం స్వాదుతరం త్వదాత్మక మిదం

త్వత్ప్రీతయే కల్పితామ్

అపరాధశతం క్షమస్వ మే

పర మాపూరయ పూర్ణ భావతామ్

మమ సత్య మిదం వచ శ్శివం

శివ ! భూయా త్సకలార్థ సుందరమ్.

—: అ భి న ం ద న ము :—

శ్రీశ్వర గౌరీశ్వర వా
గీశ్వర యోగీశ్వ రామరేశ్వర లోకా
ధీశ్వర భోగీశ్వర స
రైశ్వర్యము వెంకటేశ్వరైశ్వర్య మగున్.

స్కాందమ్ము దెనిగింపు మన్న గురువాక్య మ్మిభవమ్మందఁ దీ
ర్పం దానై నను ధన్యుఁజేయు సఖు నంబాదివ్యసాదాబ్జ భ
క్తిం దీప్తై కనుముక్కుతీరున సుధాప్తిం వైనతేయుండు నా
గం దోడైన జగర్లపూడి కులభాగ్యశ్రీ బ్రశంసించెదన్.

అమృతమ్మే యిది స్కాంద శంభుకథ తానై తెచ్చి యందిచ్చి హ
ర్షమునం దేలిచె సోదరాంధ్రులను సాక్షాన్మాతృదైవంబు, గు
ప్తమనాటోప ఫలానుమేయము యశోవాంఛా విదూరమ్ము పు
ణ్యము ధన్యమ్మది వెంకటేశ్వరసమాఖ్యమ్మెంతు మితత్వమున్.

నీ. ధాత్రిఁగౌండిన్య సగోత్రుఁడై కృతధర్మ
సూక్ష్మవిజ్ఞాన విస్ఫురణ మెఱసి
జనకుండు రాముఁ డౌటను ధర్మనిష్ఠలో
పితృభక్తిలోఁ దండ్రు పేరు నిల్పి
జరని రుక్మిణియకాట సంపత్సమ్మద్ధిలో
సత్వవృత్తిని దల్లి చాయ వడసి
వెంకటేశ్వరదేవు పేకాట దుష్కలి
కాలపూరుషు జుట్టు కత్తిరించి

ధరఁ జతుర్యుగ ధర్మపాదములు రూపు
గట్టె నన నొప్పుచుండు జగర్లపూడి
వంశతిలక మ్ముమామహేశ్వర పదాబ్జ
భక్తిభరితుండు వెంకటేశ్వరుఁ డతండు.

శ్రీ వశిష్టులు మఱియు మిత్రావరుణులు
 నెలమి గౌండిన్యులును వంశ ఋషులు గాగ
 మాసగోత్రంబువాఁ డసామాన్యబాద
 రాయణపురాణ సేవానుయాయు యయ్యె.

తనకు సనాముఁడై యొకఁడు తానును మాధవుఁడై యొకఁడు నా
 కును దనకాత్త మిత్రులయి కొల్లగొనన్ సమపుణ్యభాగ మీ
 యనుపమ బాదరాయణ మహర్షి కృతంబు మహాపురాణ మా
 యనఘుఁడు నాదు తెల్లు గురునాభరణమ్మొనరించె ముచ్చటన్.

ఇంతకుమించి హర్షమిఁక నెయ్యది? యెప్పుడో చేతగాక నా
 యంతన వీడిఁట్టి యఖిలార్థ సమృద్ధ మాహాపురాణ భా
 షాంతరసంపుటీకరణ మం దిటు స్కాందము నెత్తికొంటి ని
 శ్చింతగ వేంకటేశు కృపచేఁ బదునెన్నిది పూర్తియకా నిఁకన్.

పేరైనన్ వలదంచు గుప్తముగ నీ విశ్వాతిశాయి ప్రభా
 వారాధ్యంబగు జ్ఞానభిక్షయిడి యియ్యాంధ్రావనిన్ వ్యాససే
 వారూపంబగు పుణ్యతీర్థమున నాప్లావింపగాఁ బూనుధీ
 సారన్ పుత్రకళత్ర మిత్రములతో సర్వేశ్వరుం డోముతన్.

స్కాందాద్యద్భుతవాఙ్మయ మ్మదియు నాచం దార్కమై వీనులన్
 విందై యురేడిన యంతకాలము జగద్విఖ్యాతమై సచ్చిదా
 నంద బ్రహ్మరాసానుభూతి వడయుం గా కస్మదాలంబమా
 నిందు స్మేర కిరీటకోటిరుచిలో నీ పుణ్యనంశమ్మునున్.

శ్రీ శ్రీ శ్రీ.

విషయ సూచిక

౧. కేదారఖండము :—

దక్షిణ శివనింద సేయుట	...	5
దక్షయజ్ఞమునకు సతీదేవి యేగుట	...	7
వీరభద్రదావతారము	...	11
వీరభద్రుండు విష్ణుప్రముఖులగు దేవలతోఁబోరుట	...	15
బ్రహ్మకృత శివస్తుతి	...	18
హరనామ వైభవము	...	19
మహాకాలుని మూఢభక్తి - శివానుగ్రహము	...	20
దారుకావనలీల - లింగావిర్భావము గోవు - మొగలిపువ్వు సాక్ష్యము	...	22
శివాలయ సమ్మార్జనఫలము	...	24
శివభక్తులు	...	25
హాలహల భక్షణలీల	...	28
ఇంద్రుని యీతిబాధలు	...	33
నహుషుడు	...	34
వృత్రాసురవధ	...	35
శివశతనామస్తోత్రము	...	37
వృత్రాసురుని పూర్వజన్మవృత్తాంతము	...	38
బలిపూర్వజన్మవృత్తాంతము	...	40
భవాని అవతారము	...	42
పార్వతీతపస్సు	...	45
శివకల్యాణ ప్రసంగము	...	49
కల్యాణమూత్ర	...	52
కల్యాణలీల	...	54
కుమారోదయము	...	58
కుమారవిజయము	...	60
శివపారమ్యము - అద్వైతసిద్ధాంతము	...	61

శ్వేతుడను రాజుచరిత్ర	...	65
శినానుగ్రహము	...	67
మ్యాతక్రీడ	...	68
శబరీవిలాసము	...	70
శివరాజ్యాభిషేకము	...	72
9. కౌమారికౌఖండము :—		
అన్జునుండు అప్పరసల శాపవిముక్తుల గావించుట	...	73
నరనారదసంవాదము. . దానప్రశంస	...	78
మహీసాగరసంగమతీర్థప్రశంస	...	85
నారదధర్మపర్క సంవాదము. దానమాహాత్మ్యము	...	89
నారదకృతబ్రాహ్మణ పరీక్ష	...	94
మహీసాగర సంగమతీర్థ ప్రశంస	...	103
ఇంద్రద్యుమ్నకథ	...	111
బిల్వదళ పూజాప్రభావము. ప్రాకారకర్ణుడను ఉలూకము చరిత్ర	...	116
తారకాసుర విజృంభణము	...	138
ఉనూమ హేశ్వర ప్రణయలీల	...	144
విశ్వామిత్రకృత కుమారస్తోత్రము	...	152
కుమారప్రతిష్ఠిత ప్రతిష్ఠేశ్వర- శక్తిచిదేశ్వర లింగమాహాత్మ్యము	...	154
సప్తనాయుస్కంధములు	...	159
బర్క-రీతీర్థ చరిత్ర	...	160
మహాకాలుడు కరంధమునికి ధర్మములు పెప్పుట	...	165
దిన్యశోధనలు	...	170
నందభద్రోపదేశము	...	175
సోమనాథ మాహాత్మ్యము	...	192
పాపకర్మ ఫలము	...	196
కోటితీర్థమహిమ. నారదక్షేత్రప్రశంస	...	199
అర్జున తీర్థయాత్రా సమాప్తి	...	201

బర్బరీకోపాఖ్యానము	...	202
బర్బరీకుండు కృష్ణనిచే నిహతుండగుట	...	215
బర్బరీకుని పూర్వజన్మవృత్తాంతము	...	216
ద్వాదశజ్యోతిర్లింగస్తోత్రము	...	220
3. అరుణాచల మాహాత్మ్యము పూర్వార్థము :-	...	221
ఉమామహేశ్వరుల దాగుడుమూతలు	...	223
కామాక్షి యేకామ్రనాథుని సేవించుట	...	225
గౌతముడు అరుణాచలమహిమ సెప్పుట	...	228
అరుణగిరి ప్రదక్షిణమహిమ	...	235
మహిషాసుర విజృంభణము	...	237
మహిష సంహారము	...	238
పార్వతి అరుణాచలేశ్వరు సర్పించుట	...	243
గౌరి అరుణాచలేశ్వరుని వరములుకోరుట	...	247
3. అరుణాచల మాహాత్మ్యము ఉత్తరార్థము :-	...	249
వివిధ శివతీర్థక్షేత్రములు	...	250
అరుణాచల సేవావిశేషము	...	259
తిథివారనక్షత్రమాసాదుల విశేష		
పూజావిధానము	...	260
ఉమామహేశ్వర విహారలీల	...	263
పార్వతి యరుణాచలమున దపమ్ముసేయుట	...	264
అరుణాచలేశ్వర స్తుతి	...	269
ఈశ్వరానుగ్రహము	...	279
అరుణాచల ప్రదక్షిణ ప్రభావము. వజ్రాంగద		
చరిత్ర	...	272
కళాధర - కాంతిశాలురను విద్యాధరులచరిత్ర	...	273
వజ్రాంగదుడు సిద్ధిపడయుట	...	275



గ న న య త :

విద్వాన్, కల్లూరి వేంకట సుబ్రహ్మణ్య దీక్షితులు.

అ వ గా హ న ము

గురుప్రసాద సంలబ్ధ ప్రసాదగురుయోగతః
తనోమి తీర్థకల్పేశు సురాణే వ్యవగాహనమ్॥

అందమొక్కట మూడు నైదు మఱి నేడై తొమ్మిదైమించియుకొ
నొందై నాలుగు నాలు నన్నిదియునై తో తూన్యవామాంకతన
బిందువ్యక్తదశ మ్మనంతమగు నా విశ్వాత్మభావమ్ము నా
నంనబ్రహ్మ ముమామహేశ్వరము ద్వంద్వ మ్మొందు నద్వంద్వమున్.

శ్రీగురుకృపించి ముగిన తరువాతఁ గొన్ని సంవత్సరములు
వ్యాసనాణి నుపాసించు భాగ్యము నాహుఁ గల్గినది. ఇప్పటికిఁ బద
నొకొండు మహాపురాణముల ననువదిరిది శ్రీకొంచీకామకోటి
జగద్గురు శంకరాచార్యస్వామివారి చరణానవింద నన్ని భావమునందు
సమర్పించుకొంటిని. ఈ కృపిలో నేనందిన యానంది మనుభవైక
గమ్యము. అతిగమ్యము.

ఋషుల భాషయు భావమును నీలాక్షణవ్యయ కావ్రుననే
రమణీయము. ఒకమాదు ఛాందస మనుకొన్న కథ గమికసారి యతి
శయోక్తియనుకొన్న వర్ణనము ఒకమాది పునరుక్తి యనుకొన్న
పదము పారాయణము నేయగాఁ జేయగా వ్యయముగా నుచితముగా
వ్యభావోక్తిగాఁ గుదురుకొనుచుండును. ఒక్కశ్లోకము దానిలో
సగము నందులోసగము ఒక్కపదము పదములో నక్షరము గూడ
వ్యర్థముగాదు సార్థకమే యను భావమిప్పుడు న న్నానేశించినది.
“శ్లోకం శ్లోకార్థమేవ వా” అని పురాణములలోని శ్లోకమో సగమో
చదివినను వినను వినిపించిన నసంతఫలమున్నదనుఫలప్రసృతి యక్షరశః
నిజమని యిప్పటి నాభావన. ధర్మాదిపురుషార్థములు నాలుగును
బ్రతికథయందుఁబ్రతిఘట్టమునందు నొకదానితో నొకటి పెనవేసికొని
సందడి నేయుచుండును. అందుచే నార్హగ్రంథము లొకమాదు చదివి
విడువఁదగినవికావు. కేవల పఠనమాత్రముచే ఋషివాణి హృదయము
నందీయదు. భక్తి శ్రద్ధలతో నచంచల నిష్ఠతో నది యారాధనీయము.
ఉపాసనీయము. అప్పుడుగాని సత్య మందదు. ఇందులకొక చిన్న
దృష్టాంతము చూపెద.

వ్యాసభగవానులు శిష్యులకుఁ బురాణకథలెన్నో చెప్పుచుం
డిరి. వినోదముకొఱకెన్నో చిత్రములు సూపిరి. ఒకఘట్టములో
సూర్యుఁడుదయాద్రుతి నధిష్ఠించె నని వర్ణించిరి. ఆవర్ణనము బహుపర్యా
యములు వినబడేయైనను శ్రోతలగు మహర్షుల కానాడొక వింత
సంశయము కల్పించినది. అపుడు వారు “ప్రభూ! సూర్యుఁడొక
పర్వతమున నుదయించి యొక పర్వతమునం దస్తమించునా? ఉద
యాద్రుతి, అస్తాద్రుతియని మీరు సెలవిచ్చినారు. అవి యెక్కడఁ
గలవు?” అని యడిగిరి. వ్యాసదేవు లింతుక నవ్వి “నాయనా!
సూర్యునికి నిజముగా నుదయాస్తమయములు లేనేలేవు. అది నిత్య
ప్రకాశమైన చింబము. (అందుచేతనే యది నిత్య సత్య జ్యోతియైన
బ్రహ్మపదార్థమునకుఁ బ్రతీకముగా నుపాస్యమైనది) తెల్లవారి మన
దృష్టి కాబింబ మేబిందువు(Point) మీఁద నియతముగాఁ గన్పించునో
ఏచట నస్తమించునో యా బిందువు చలింపదు గాన దానిని (అచ
లము) అని వాడుకచేసితిమి” అన్నారు. ఆ వాడుకనుబట్టియే భాషలో
ఉదయాద్రుతి, అస్తాద్రుతి అను నిట్టి పర్యాయపదము లనంతముగా సృష్టిం
పఁబడినవి. ఇట్టి గాంభీర్యమే సప్తకులపర్వతములు, సప్తసముద్రము
లగు మొదలగువానియెడల గల దను కొందును. ఇట్టిదే మఱియొక
నిదర్శనముచూపెద. యమునికి కాలుఁడు అనుపేరుభాషలోఁ బ్రసిద్ధము.
ఆకాలుఁడు సూర్యుని కుమారుఁడని పురాణములు తెలుపుచున్నవి.
యమునికిని సూర్యునికిని గల యీ బాంధవ్యమును ఋషు లొకచోట
నిట్లు వ్యాఖ్యానించిరి. సూర్యుని నడకనుబట్టికదా కాలగణనము. దినము,
పక్షములు, మాసములు, సంవత్సరములు మొదలగు లెక్కయేర్ప
డినది. ఒక్కొక్కరోజు గడచినకొలది జీవుని యాయుర్దాయము సన్న
గిలి కాలముచే గబళింపఁబడుట ప్రత్యక్షమే. కావున కాలము మృత్యు
రూపము. అదే యముడు. అది సూర్యకర్తృకమగుటచే సూర్యుని కుమా
రుఁడని చెప్పితిమని ఋషులన్నారు. ఈభావకల్పన కేవల భావముగా
నుండక పోను పోను రవిపుత్రుడు యముడని యతుకుకొనిపోయి స్థిర
పడినది. ఇట్టి చిత్రము లార్షగ్రంథములలో ననంతములు. అవి
బహువారము పఠించి యన్వయించు కొనవలసినవి. అవి ఋషుల
యనుగ్రహైక గమ్యములు. కావుననే “పురాణపారాయణము” అను

మాట ప్రసిద్ధికి వచ్చినది. అట్టి పారాయణము సేయుటకు ముందుఁ బురాణములయందు భక్తిశ్రద్ధలు గలుగవలయును. వానికి విశ్వాసము మూలము. అట్టి విశ్వాసమును గలుగకుండ జేయఁగల సంశయ గ్రస్తమైన ఘట్టములు పురాణములలో నున్నమాటయు నిజమే. చూడుఁడు.

ధృతరాష్ట్రుఁడు యుద్ధమునఁజచ్చిన తనబిడ్డలను జూడవలెనని మోహముతో నేడ్చెను. వ్యాసభగవాను లాతనియెడ జాలివడి దివ్య దృష్టిని గటాక్షించిరి. ఆచూపుతో నతఁడు వారిని లోకాంతరమున జూచి యారాత్రి యెల్ల వారితో ముచ్చటలాడుచు గడపెనట. ఈకథ వైశంపాయనుడు చెప్పుచుండగా జనమేజయుం డంతటి యాస్తికుఁడు, “వ్యాసభగవానులు నాతండ్రిని గూడ నాకిపుడు చూపునేని యిమాటనమ్మెద”ననెను.. అప్పుడు వ్యాసభగవాను లక్కడఁ బ్రత్యక్షమై యతనికి దండ్రియగు పరీక్షిత్తును జూపిరి. ఇట్లే శ్రీరామచంద్రుఁడు దశరథునిజూచినట్లు రామాయణమందున్నది. ఇట్టి దివ్యదృష్టితోనే వాల్మీకి శ్రీరామచంద్ర చరిత్రను గన్నారఁజూచి కావ్యము వ్రాసినట్లున్నది. అర్జునాదు లీ చూపుతోనే విశ్వరూపము నందర్శించినట్లున్నది. ఇట్లే కొన్నిఘట్టములందు దేవదుందుభులు మ్రోసినట్లు, దేవతలు పుష్పవర్షమును గురిపించినట్లు పురాణవర్ణనములు కానిపించును. ఇవన్నియు నతీంద్రియ ద్రవ్యలు నణిమాది సంపన్నులు నగు యోగుల యోగవిభూతులకు సంబంధించిన ఘట్టములు. ఇవి కించిద్జ్వలమును జర్మచక్షుష్కుల మునై గ్రహింపనేరక వెనుకనున్న వీపుగాక ముందున్న మనమొగము మనమే చూచుకొనలేని మనము వట్టి పుక్కిటిపురాణములని నెట్టి వేయుట యాత్మదోహమే కాగలదు. ఏమన;

దశరథాదులు నంతకుముందటిరాజులు స్వర్గమునకుఁ బ్రయాణములుసేసి యింద్రునికిఁ దోడ్పడినట్లు విందుము. నిన్న మొన్న యనగా ద్వాపరాంతమున (ఇప్పటికి రమారమి యైదు వేల సంవత్సరములకు ముందు) అర్జునుఁ డింద్రలోకమునకు వెళ్లి నవార్తమన మెఱుఁగుదుము. నిన్నటిదాక యిది యబద్ధమను నిశ్చయములో మనముండగా,

చంద్రదాదితేజోగోళములకు యాత్రసేయఁజూచు భౌతికవాదులు మనకు నేడు ప్రత్యక్షమగుచున్నారు. ఒకవేళ యిది యంత్రసాధ్యము కాన ప్రత్యక్షమని కొందరు వాదించినను వీనిద్వారా తునుమానించి యంత్రము, తంత్రము, మంత్రమునను మూఁటికిని ఫల మొక్కటి యనియు, నొకదానికంటె నొకటి పోను పోను సూక్ష్మములనియు గుర్తించి కేవలాదిభౌతికవాదమునుండి, యాధిదైవికవాదమునకు దృష్టిని మరలించి పరిశోధనలుసేసి పురాణప్రోక్తములగు యోగుల యోగశక్తిలాకోపకుఁ జేరిన వని నిర్ణయించు కొని వానిని బ్రత్యక్షముసేసికొనుట దరిద్రమనోరథముకానేరదు. ఇట్లు గడ్డ కట్టిన కేవలభౌతికయోగమున సిద్ధి గడించిన హిరణ్యకశిపుఁడు మొదలయినవారును మనపురాణములలోనే యున్నారు. వారిని తూరుపారబట్టి యాధ్యాత్మికమైన యుపనిషద్జ్ఞానమును స్థాపించిన ప్రహ్లాదాదులు మన పురాణములోనే యున్నారు. కావున నీయుభయ విధ పరిశోధనసామగ్రిగాఁ బురాణవిజ్ఞానమును సంరక్షించుకొనుట మంచిది కాని భక్షింప జూచుట మంచిదికాదు.

ఇట్లని పురాణములలో నన్నివిషయములు మనసునకును దక్కమునకు నందు ననరాదు. అందనివెన్నో కలవు. మానవుఁడెవఁ డెంతపోయినను బంచభూతములు, వానికిఁ బుట్టిల్లుగు మనస్సుదాకనే పోయి పరిశోధన సేయఁగల్గును. కాని యామనస్సునకు మీది బుద్ధితత్త్వము నందుకోలేడు. ఋషులుకూడ యాస్థాయి యొకటున్నదని గుర్తించి మనకు గుర్తుసేసిరేకాని యిదమిత్థమని దానినివారును మనకు స్పష్టముసేయరైరి. అట్టివిచిత్రఘట్టమొకటి పురాణములనుండిచూపెద.

బ్రహ్మ తానొకయాడుకూతురుం గని యామెను బొందినట్లు పురాణములందున్నది. అహల్య నింద్రుడు గూడినట్లున్నది. ఇవి తాకిక దృష్టికి విడ్డూరమైన విషయములు. శౌనకాది మహర్షులే యీ ఘోరమేమని వ్యాసులవారినడిగిరి. వారిది “అతీంద్రియేంద్రియకము” అని పేర్కొనిరి. ఈమాటకు వివరణమిది. మానవు లింద్రియములచేఁ దెలిసికొననేర్తురు. ఋషు లతీంద్రియమైన దానిని మనస్సుచే (యోగ శక్తిచే) దర్శింతురు. “ఋషిశ్చ కిల దర్శనాత్” అనుటచే నట్టి దివ్య

దర్శనము కలవారికే ఋషిశబ్దము వర్తించును. అట్టి అతీంద్రియద్రష్ట లగు ఋషులకుఁగూడ యందని దేవరహస్యము కావున దీనిని “అతీంద్రి యేంద్రియకము” అని యొక విచిత్రమైన పరిభాషతోఁ బిలిచిరి. అనగా నింద్రియములు. మనస్సుకూడా యందుకోలేనిదియు, కేవల బుద్ధి గ్రాహ్యము, (విజ్ఞానేక గమ్యము) అగు విషయమనియు నిది మానవ ధర్మశాస్త్రము లను కొలబద్ధతోఁ గొలువఁదగినది కాదనియు వ్యాస హృదయ మీపేరుతోఁ గొంచె మావిష్కరింపఁబడినది. కావునఁ దత్త్వగంభీరమైన యిట్టి విషయములను జూచి పురాణము లప్రమాణ ములని యవిశ్వాసముచేఁ దూలనాడుదుమేని ఋషులయవ్యాజకృపకు దూరమై పోవుటకంటె మనకుదక్కున దేదియు నుండదు.

ఉండకపోగా, ఆధిభౌతిక, ఆధిదైవికములతోఁ బాటు గ నాధ్యాత్మిక జ్ఞానమును, అనగా నుపనిషత్తు లను పాల్కుడలిని దఱచి, నవనీతము ముద్దసేసి యందించినట్లు వ్యాసదేవులు పురాణము లందించిన మోక్షవిషయికమైన వేదాంతవిజ్ఞానమును బారవేసి కొన్నవారమగుదుము. పురాణవేదాంతబోధరీతియే యొక విలక్షణ మైనది. చక్రని కథలలోఁ జక్కని నిదర్శనములతోఁ జక్కనిభాషలోఁ జక్కని భావములో మనసునకత్తుకొనిపోవునట్లు చేయఁబడిన యా బోధ శాస్త్రవాదగ్రంథములలో ఖండనమండనాత్మకమహాయుద్ధ రంగములలో నందదు.

పురాణములెందులకు? పురాణములకంటె మిన్న లగు వేద ములే ‘మనకున్నవిగదా? వానిలో మునిగితేలుద మనవచ్చును. కాని యిచ్చట నొకటి తెల్పవలసియున్నది.

వేదము ప్రభుసమ్మితము. శాసనరూపము, శాసనమెప్పు డును గతినమే. అది కారణవిచారణ కవకాశ మీయదు. ప్రత్యక్ష నిదర్శనముల నదిచూపదు. లాలించి బోధింపదు. మీఁదుమిక్కిలి ప్రత్య ఙ్గమునకు ననుమానమునకు నందనిదానినే తెలిపెదనని సంకణముకట్టు కొన్నది, అందుచేతనే వేదశబ్దము నాయెడల సార్థకమనుచున్నది.

కేవల ప్రత్యక్షవాదులును గుత్తార్కికులునైన కలినదు లావేదముదరిదాపుల కేనిపోఁజాలరు. అందుచే జాలిగొని సాక్షాన్నా

రాయణుఁడు వ్యాసులై వేదహృదయమునే యితిహాసపురాణముల మూలమున మనకందించిరి. మన కిందలి భాష భానము వేదముల కంటెఁ గొంచె మందుబాటులో నున్నది. నవరసభరితమగుటచే నాబాలగోపాలమునకు సేవనీయ మగుచున్నది. ఇట్లనుటచే వేదములను జిన్నపుచ్చుటయుం గానేరదు. వానికిఁగల యున్నతస్థాయి యుండనే యు న్నది. గంగాదినదుల పుట్టినచోటు గూడ తీర్థమే. అయినను నది సూక్ష్మరూపమయి యుండును. అచట రసనమృద్ధి యంతగా నుండదు. అట మునిగిన గులకరాళ్లుతగులును. కొన్నివందల మైళ్లు క్రిందికి దిగి జాలువారి యొడ్లొరసి పారినపుడే నది స్నాన స్నానముల కుపకరించును. అదేరీతిగా జ్ఞానవిజ్ఞానములకు జనకస్థానము లుగా వేదములు మనకారాధ్యములేయైనను వాని యుపయోగము మాత్రము పురాణములతోనే. కావుననే “ఇతిహాసపురాణాభ్యాంవేదం సముపబృంహయేత్” ఇతిహాసపురాణములచే వేదార్థమును బోషించు కొనవలయు నన్నారు పెద్దలు.

అన్నిటికంటె బుద్ధిమంతు లొక్కటి యాలోచింపవలసినది. మనము షడ్రసోపేతభోజనములు సేసి నీరసముగా మాట్లాడుదుము. రాలినపండుటాకులు, నీరు, గాలియు నను నీరసాహారముచే నవసి యిల్లువాకిల్లు విడిచి గిరిగుహలలో డాగి శీతవాతాతపాదుల కోర్చి పూర్ణకాములైన ద్వైపాయనాది మహర్షులు నవరసభరితములగు మాటలు పల్కిరి. జ్ఞానవిజ్ఞానభాండారములగు మహాపురాణాదులను గ్రంథకోటులను శ్రమించి రచించి మన కనుగ్రహించిరి. ఇందులో వారికి స్వార్థమేమున్నది? అట్టి ఋషిఋణమును జన్మకోటులకేని మనము తీర్చుకొనగలమే?

అది తీరుటకు వారిరచనలయందు, వారియందు నచంచల భక్తి శ్రద్ధా విశ్వాసములుగలిగి వాని నారాధించి, యుపాసించుటయొక్కటే మార్గము. స్వార్థపరత్వముచేతనైన మన మాపనిచేసినధన్యులమే.

త్రిసంధ్యము నష్టాదశమహాపురాణముల పేరైనఁ బఠించిన ననంతఫలము గల్గునను మాటయందలి యచంచలవిశ్వాసము తోనే ద్వైపాయన మహర్షి హృదయమున జాలెత్తిన యష్టాదశ

మహాపురాణ రసవాహినులలో నీదులాడితిని. నాతోడ నీడగు వెట్టివాం
డింత విశాలదేశములోమఱికొందఱు లేకపోరను విశ్వాసమే న నీయ
గాధపురాణవిజ్ఞానప్రచారమునకుఁ బురికొల్పినది. దానికిఁదగినట్లుగాఁ
గొందరు నాకు సహాయులుగా పాఠకులుగా లభించుచునేయున్నారు.

ఒకప్పుడు శ్రీవారు “స్కాందపురాణము సర్వపురాణ సార
సర్వస్వము సుమా” అని యనుగ్రహించుట విని దానియం దేకాగ్రత
వహించితిని. కాని యది యొక యగాధసముద్రము. అది మాహేశ్వర
ప్రముఖములగు నేడు ప్రధానఖండములును, వానిలో కేదార కౌమారి
కాదు లుపఖండములును గలిగి (సపాదలక్ష) లక్ష యిరువదియైదువేల
శ్లోకముల గ్రంథమై యున్నది. నానావిధ ధర్మగంభీరమైన
యాగ్రంథములో నొకఖండ మొకమారు చదివి యవగాహన సేసి
కొనుటకే రెండుమాసములు పట్టును. అట్టి కృషికి నేను బూనుకొన్నతఱి
గొంద రుదారులు నా కార్థికసహాయము చేయుటకు వాగ్దానము
సేసిరి. మా కుటుంబమునకు దరతరములనుండి యనుబంధము, ఆప్తత
గలిగిన బ్రహ్మశ్రీ రేకపల్లి వర్ణులు, బి. యె. బియల్ గారు (అమలా
పురము) ప్రప్రథమునఁ జిరకాలము క్రిందటనే నాకు నూటపదార్లు
పంపియున్నారు. ఆయన నాకిట్లభివందనీయులు.

శ్రీరాముండు భవానియై జనకజా శ్రీమాతయే శంకరుం
డై రామాయణమెల్ల శాక్తముగ నిత్యారాధ్యమై యాగమ
శ్రీరూపించిన ముత్తయార్య సుకృత శ్రీరేకపల్యాఖ్య వి
ద్యారాజీవభవాన్వవాయమున కాత్మైశ్వర్యమౌఁ గావుతన్.
స్కాందపురాణమందుఁ దొలిఖండము వ్రాయగఁబూనినంత నా
యందలి ప్రీతి నూటపదియారులు పంపెను రేకపల్లి వం
శేందుఁడు వర్ణులాహ్వయ మహీసురుఁ డాతఁడు వంశ మెల్ల బా
లేందుకిరీటుసత్కృప నహీన రసోదయసిద్ధి నందుతన్.

ఇట్టి యుత్తముల నెందఱనో తృప్తిపరచుట యటుండగా,
గురువాక్యము చెల్లించుట యెట్లని చింతించుచుండగా నీనడుమ
“నారాయణీయము” అను కేరళ కవికృత సంస్కృత గ్రంథమును
వేయిపద్యములలో ననువదించి కేరళ గవర్నరు బ్రహ్మశ్రీ బూర్గుల

రామకృష్ణరావుమహాశయలయాలంబమున శ్రీ గురు వాయూర్
నారాయణదేవునికి సమర్పించు పుణ్యమునకు ఫలముగా నా వెం
టనే యీ స్కాందపురాణానువాదమును ముద్రించి సహాయపడుటకు
బ్రహ్మశ్రీ జగద్గురువైన వెంకటేశ్వరులుగారి పరిచయము నా కప్రయ
త్నముగ సశ్రమముగ లభించినది. వారితోడి రెండు మూడు మాటల
లోనే నాకు సంపూర్ణ ప్రోత్సాహము సిద్ధించినది. సహజభక్తి భరిత
మైన వారి హృదయము, తల్లిమాటలో తల్లిబాసలో వారికిగల
యాదరము, సగోత్రుడనగుటచే నాపై వాత్సల్యము నామనసున
కెంత యత్తుకొనిపోయినవో నేను జెప్పజాలను. నిండుమనసుతో
వారు నాకీగ్రంథముద్రణమునకు సహాయులైరి. వారి సంకల్పశుద్ధి
చేతనే యీ ప్రథమభాగముద్రణము విమానయానముననడిచినది.

ఇందులకుఁ బ్రేరకులై వారికిని నాకును గడుంగూర్చు మిత్రు
లయిన బ్రహ్మశ్రీ తీర్థాల వెంకటరామయ్యగారును, బ్రహ్మశ్రీ రాయ
ప్రోలు సుందర మాధవరాయశర్మగారును, నీ పుణ్యమున సమభాగు
లయి యున్నారు. బ్రహ్మశ్రీ కుందా నరసింహమూర్తిగారును పరమ
సాత్త్వికభక్తి భరితమైన మనసుతో నిది యింత త్వరలో ముచ్చ
టగా నచ్చొత్తి యిచ్చినారు.

వ్యాససేవలో నేండ్ల తరబడి మునిగితేలి యడుగడుగున విఘ్న
పరంపరకు గురియై నేను బడినపాటులు భగవంతునికే యెఱుక. అవన్ని
యు మబ్బువిడినట్లు విడి విడిచిపెట్టిన యీపని మఱల కొన్నియేండ్లకు
మాసగోత్రకుటుంబియై నా కగ్రసోదరుడనఁదగు శ్రీ వెంకటేశ్వర
మహాశయుని పర్యవేక్షణమునం దీయందము పొంది నందులకునామన
సెంత యానందనిర్భరమగుచున్నదో మాటలం జెప్పవలసినదికాదు.

కావున నా కధినేతయై యుమామహేశ్వరాత్మకమై యిందు
చూడమగు నన్నద్గురుదేవతాత్మకమగు నాదివ్యజోతికి
జోహారుసేయుచు నీగ్రంథమును సమర్పించుకొనుచున్నాను. ఆజ్యోతి
నుండి నాతోఁబాటుగ నీయందరికి నికముందీ గ్రంథమును జదివి
యానందింపఁబోవు భక్తివిశ్వాసములుగల యందరకు పుణ్యపురంధ్రు
లకు ననుగ్రహచంద్రికా ప్రసారమయి వ్యాసహృదయ మందుఁగాక
యని యభిలషించుచున్నాను.

ఆంధ్రస్కాందము

1. మాహేశ్వరఖండములో కేదారఖండము. ౧

—, అవతారిక, —

ఓంకాకాత్మకమంగళాయతన మాత్మోన్నేషరమ్యమ్ము ని
శ్శంకాతంక నిరీహ నిర్మల మునిస్వాంతైకగమ్యమ్ము వా
మాంకవ్యాప్తతశక్తికమ్మయిన బ్రహ్మనందచిద్బింబ మే
ణాంకాంకూరకళాభిరామమకుట మ్మాచార్యక మ్మొన్నెదన్. ౧

శ్రీగౌరీకుచవేదికామకరికాసిందూరరేఖాంకితా
భోగప్రస్ఫుటగంధసింధురముఖప్రోల్లాసి మందస్మిత
శ్రీగంభీరము సిద్ధిబుద్ధిలలనాశ్శృంగారవారాంనిధి
ద్రాగుల్లాసకచంద్రరేఖమగు సాంద్రజ్యోతికిన్ మ్రొక్కెదన్. ౨

మణివీణాయితసుస్వరశ్రుతి రణన్మంజీరభూషాయిత
ప్రణతబ్రహ్మశిరోమణిప్రతతి శుంభత్తారహారాయితా
గణితవ్యాసపురాణసంతతికి రంగ నేఖులాకింకిణీ
క్వణనాప్యాయితకావ్యసంతతికి వాక్కల్యాణికిన్ మ్రొక్కెదన్. 3

వేదవ్యాసశుభావతారము మహావిజ్ఞానభాండారమున్
బ్రాదురూఢితకృపాప్రపూరము కలిప్రారంభసంరంభ ని
రేఖదోజ్జృంభితసత్త్వసారము కృతిశ్రీకారమున్ శ్రీ శుక
ప్రపాదురూఢిత సుధాకరోల్లసిత పారావారమున్ మ్రొక్కెదన్.

అనుకంపామృతశీతలాంచితకటాక్షౌవర్జితాత్మీయమై
వినతబ్రహ్మముఖామరాధిపశిరోవీధి లలన్మౌళిమో
హనమాణిక్యమరీచివీచినిచయోద్యత్పాద్యదివ్యాభిషే
చననీరాజన వందనాదివరివస్య మ్మొంతు నిష్టద్యుతిన్.

శ్రీ కాంచీపుర కామకోటిపదరాజీవాంత రుద్భంభమ
 న్మాకాది భ్రమరోపగీత కవితా ముగ్ధానుభావమునం
 దేకామేశకుటుంబినీరసధునీ హేరాశకల్లోలమా
 లాకారస్మితరోచిలో హృదయ మాప్లావింతు సశ్రాంతమున్. ౬

పదమో యర్థమో నామమో కుడియో సంభావింప స్త్రీరూపమో
 యది పుంరూపమో శక్తియో మతీయు ద్రవ్యమో నిరాకారమో
 యదితాకారమో నిర్ణయమునకు రాకున్నట్టి తత్త్వము స
 భ్యుదయాధాయక మక్షరాత్మమనులక్ష్యోన్మేష మే నెంచెదన్. ౭

హరియంచు హరుడంచు గా దుభయధా వ్యక్తమ్మటం చెవ్వ
 వ్వరిచి తమ్మున కేది లక్ష్య మదిగాఁ బ్రాజ్ఞస్మజన్మాంతరా
 దరలబ్ధ మ్మగు భావనాద్రధిమచే దర్శింతు సత్త్వాదిక
 స్ఫురణం బెక్కగు మూర్తు; లన్నిటికినికొ మూలము జ్ఞానమ్మగును. ౮

“ఏకం సద్బహుధా వదంతి” యనగా నింపొందు నానావికా
 రాకారముల దేవతావితతి నూహాపోహలంజేసి జ్ఞా
 నై కాలోకపరుల్ మహామతులు విద్యాతీర్థసుస్నాతులై
 చేకో నేర్తురు ముక్తి నాగమవచస్సిద్ధాంతశుద్ధాంతమున్. ౯

మనసాదర్శము సూక్ష్మ; మందు బహుజన్మ ప్రాప్తకర్మాను బం
 ధనమం దాడిన నాటకములవి సత్త్వమున్ రజమున్ దమ
 మ్మను నాయాగుణవర్ణలేపమున నానానామరూపక్రియా
 ఘనవేషాభినయాన ముద్రవడి సంస్కారాఖ్య నావృత్తమా. ౧౦

అదియె స్వభావమన్న పలుకంది పునర్జననమునందు మం
 చిది యిదిచెడ్డ నా నభిరుచింగొని సాత్త్వికముఖ్యవృత్తులన్
 బాదలును; దన్నిబంధనమపో శివకేశవ ముఖ్యభేద మ
 య్యదియు గురుప్రబోధమున సంతమగున్ బరమార్థ సత్త్వతన్. ౧౧

దానికిఁ దల్లితండ్రి గురు దై నతవర్గమునందు లక్ష్య సం
ధానము సేసియొక్కటియ, తక్కిన లక్ష్యములన్ని యందె యా
ధానము సేసి యర్చనవిధానమునందున స్థూలదేహమున్
బూనిచి సూక్ష్మదేహమును బూనిచి మంత్రజపాదులందునున్. ౧౨

సేన లొసర్చుచున్ విధిని పేధములన్ నియమానుసారమై
భావము లొంగ నవిష్షయవాసన వాసనపేరఁ గాక యా
దేవత సుప్రసాదముగ దివ్యరసాదుల నింద్రియాళిసం
భావన సేసి భక్తియనుభావమునన్ సకలోపభోగియై. ౧౩

క్రమమునఁ దృప్తి సంది మాత్ర గాఢ విరక్తి లభించి కర్మబం
ధములు తమంతటన్ విడ నెడన్ గల గ్రంథ తేగన్ మహాప్రభా
ధము గడియించు నోపనిషదల బది ద్వైతవిమూల మవ్యయ
మ్మమలిన మాత్మరూప మధయ మ్మపునర్భవమైన భద్రమున్. ౧౪

కావున శై వనైష్ఠ్యముఖప్రతిష్ఠిద్ధవిరుద్ధవృత్తులన్
భావము నంటుకొన నసభావితు తొచు మహానుభావు లో
భావుకులార ! కేవల శివప్రతిపాదకమైన వ్యాసవా
క్పావనమైన స్కాందరుచిపానము సేయుఁడు మాతృభాషలో. ౧౫

కన స్కాంద మ్మది సంహితాత్మక మనన్ ఖండోపఖండాత్మక
మ్మనగన్ రెండని పెద్దలందురు; ద్వితీయ మ్మిష్ట తెన్నింతు; దా
నను మాహేశముఖంబులై పరగడిన్ ఖండమ్ము లయ్యెడు; స్కం
దునికిన్ శార్వత్తి తెల్ప శైవమదియున్ మున్ గోటిసంఖ్యాకమున్॥ ౧౬

ఎవరబది యొక్కపేయి నెనయించిన సారము శ్లోకసంఖ్య వ్యా
సునివలనన్ దనంతవిని సూతుఁడు శౌనక ముఖ్యమానులన్
గని వినిపించెఁ దత్పురుషకల్ప చరిత్రమునున్ బవిత్ర మీ
యనఘ మహాపురాణ సకలార్థ మెఱుంగుఁడు కోవిదుల్ భువిన్॥ ౧౭

ప్రథమాధ్యాయము

—♦ కథా ప్రారంభము ♦—

ఎవ్వనియాజ్ఞఁజేసి విధి యెల్ల జగమ్ము సృజించుచుండునో
యెవ్వని యాజ్ఞఁజేసి హరి యెల్ల జగమ్మును గాచుచుండునో
యెవ్వని యాజ్ఞఁజేసి హరుఁడెల్ల జగమ్ము హరించు రుద్రుఁడై
యవ్విభు శక్తివల్లభు ననాత్మసుదుర్లభు నెంతు శంభునిన్. ౧౮

అని వ్యాసభగవాను లిట్లనిరి. తీర్థముల కెల్ల నుత్తమతీర్థమును
క్షేత్రములకెల్ల నుత్తమక్షేత్రమునైన నైమిశారణ్యమున శౌనకాది
తపోధనులు కర్మనిరతులై దీర్ఘసత్రయాగము నొనరించుచుండిరి. వారి
సందర్శనముచేయ నుత్సుకుఁడై వ్యాసశిష్యుండు మహాతపస్వి మహా
ప్రాజ్ఞుండగు లోమశుండను ముని యరుదెంచెను. వచ్చిన యమ్మునిం
గని సత్రయాగముననున్న మునులందరు పూజాద్రవ్యములం గొని
యెదురేగి యర్ఘ్యపాద్యాదు లర్పించి యాతని సత్కరించిరి. మఱియు
నమ్మహానుభావుని శివధర్మముం గూర్చి యిట్లు పృచ్ఛసేసిరి. ప్రాజ్ఞ
శేఖరా! దేవదేవుండగు మహాదేవుని మహిమమ్ము మా కెఱిం
గింపుము. శివధ్యాన శివార్చనా విధానములతో నది వినవలతుము.
శివాలయ సమ్మార్జనమున నేమిఫలము? శివాలయముల మ్రుగ్గులు
పెట్టుటచేఁ గలుగు పుణ్యమెట్టిది? శివపూజనమును, శివసన్నిధాన
మున నితిహాసపురాణ పఠనాదులను, వేదాధ్యయనమును జేయుట
వలన, జేయించుటవలనను గలుగు పుణ్యమెట్టిదో సవిస్తరముగ మా
కనుగ్రహింపవే యనిన లోమశమహాముని యిట్లు పలుకఁదొడంగెను.
ఓ మునీంద్రులారా! శివమహిమ యష్టాదశపురాణము లందును
గీర్తిపఁబడినది. అట్టి శివప్రభావ మొక్కఁ డెవ్వండేని తెలుపఁ
జాలఁడు. 'శివ' యను రెండక్షరముముల నెవ్వ రుచ్చరింతురో వారికి
స్వర్గమోక్షములు కరతలామలకములు. ఎల్ల వేల్పులకు వేల్పుగు శంక
రుండు మహాదారుఁడు. సర్వప్రదుం డగుటచేత నాతనికి "సర్వుం"
డను నామము చెల్లుచున్నది. సదాశివు నెవ్వ రర్చింతురో వారు

ధన్యులు. సదాశివసమాశ్రయమ్మనంగాక సంసారము తరింపఁ గోరువాఁడు మూర్ఖుఁడు. అట్టి శివద్వేషి మహాపాపి.

గరళము మ్రింగెను దక్షు

ధ్వరభంగమొనర్చెఁ గాలదహనముసేసెన్

ధరణీశు ముక్తుఁ జలిపెను

హరుఁడు పరాశ్రమఁడు దుఃఖహరుఁడగు గురుఁడున్.

అనిన విని, ఋషులు, విషభక్షణమ్మును దత్తాధ్వరధ్వంసము నమ్మహాదేవుఁ డెట్లొసరించెనో యాలీలలెల్లవినఁ గుఱూహలమయ్యెడు నానతీయపేయన సూతుఁడు శౌనకాదిమహర్షుల కిట్లు తెలుపం దొడంగెను.

—♦ దక్షుడు శివనిందసేయుట ♦—

దక్షప్రజాపతి నున్న బ్రహ్మ యాదేశమ్మున దాతాయశిని శంకరునికిచ్చి వినాహము గావించెను. పికిష్ణు డా దక్షుఁడు తనంతట నైమిశారణ్యమున కేగి యందలి ఋషిబృందముచేఁ బూజితుఁ డయ్యెను. సకల సురాసుగు లాతనికిఁ బ్రత్యుత్థానాభివందనము లొసరించిరి కాని యటనున్న శివుఁడేమియు నొసరింపఁడయ్యెను. అందుల కతండు కినిసి “ఎల్లరు నెల్లయెడల విప్రవరులు సురా సురులు నన్ను నమస్కరింతురు. ఇమ్మహానుభావుండు దుగ్ధనుసల్లి భూతప్రేత పిశాచ పరివృగుండై, శ్మశాన సంచారిడై యుండి నాకు నమస్కరింపఁ డిందులకుఁ గెతమ్మేమి? పాపండులు, పాపశీలురు మదోన్మత్తులు విప్రునింజూచి మ్రొక్క-గు. అట్టి దుష్టులు వధ్యులు, సజ్జనులకుఁ ద్యాజ్యులు కావున వీనిని శపింపఁబూనెదఁగాక యని మహాతపస్వి గావున దక్షుండు రోషోద్రిక్తుండై రుద్రునిం జూచుచు, నిందున్న ద్విజోత్తములెల్లడు విందురుగాక! నా వచనమ్ముల నను వర్తింతురుగాక! వీఁడు వర్ణ దూరుండయ్యు వర్ణపగుం డట్లు నటించు చున్నాఁడు. ఇట్టి రుద్రుండు యజ్ఞసామ్యం డగుఁగాక! అనవిని శైలాదుండను నంది సత్వరుండై తపఃప్రభనట్లు శాపమ్ముచ్చిన దక్షుం

గని యిట్లనియె. ఎవ్వని నామస్మరణ మాత్రమున యజ్ఞములు సఫలము లగునో యట్టి నా స్వామిని మహేశ్వరుని యజ్ఞములనుండి వెలివేసితివట. ఎవ్వని నామమంత్రమున యజ్ఞము దాసము తపము వివిధతీర్థములు పరిపూతము లగునో యట్టి శంకరుఁ డట యిప్పుడు శస్తుం డైనాఁడు! ఓరీ! డత్తా! వేదచాపల్యమున బ్రాహ్మణ బ్రువుండవగు నీచే నఖిల విశ్వపాలకుండు సర్వాత్ముండునగు మహాత్ముండు రుద్రుం డీతం డక్కటా! శస్తుం డయ్యెగదా! అక్కటా! యన నందీశ్వరు వాక్యముల దత్తప్రజాపతి రోసమొక్కి “రుద్రాసుచరులగు మీరందరు వేదబ్రాహ్మణై వేదమార్గములను విడిచి ఋషులచే వెలివేయఁబడి పాపండువాదులయి శిష్టాచారదూరులయి మద్యపాన రతులయి కాలముఖు లయ్యెదరుగాక” యని శివకింకరులను శపించెను. అయ్యెడ నందియుఁ గినుక వహించి, ఓ బ్రాహ్మణ! సాధువులగు శివ కింకరులను శపించితివి. ఇదిగో నేనును బ్రతిశాపమిచ్చెద “మీరందరు వేదవాదరతులయి, యంతకు మించినది లేదనుచు, లోభమోహాదులఁ గూడి స్వర్గభోగరతులయి కామపరులయ్యెదరుగాక. వైదికపద్ధతిని శూద్రులచేత యాగములు సేయించుచు దాసములు వట్టుచు దరిద్రు లయ్యెదరుగాక! మఱియు నిచటి విప్రులు కొందరు బ్రహ్మరక్షస్సు లయ్యెదరుగాక” యని నంది పల్కెను. కుపితుఁడై నంది యిట్లు శపిం పఁగాఁ గని సదాశివుం డించుక నవ్వి జ్ఞాననిర్భరమును మధురమునుగి నిట్లనియె.

నందీ! బ్రాహ్మణులయెడఁ గినుక వహింపరాదు. వేదవాదరతు లగు విప్రులు గురువులు. వేదము మంత్రమయము సూక్తమయము నయియున్నది. సూక్తమున సర్వదేహుల యాత్మ ప్రతిష్ఠితమయినది. అట్టి యాత్మవిదు లనిందులు, వందులు. నేనా యాత్మ స్వరూపుఁ డను, వీఁడెవఁడు? నే నెవఁడను? నే నెక్కడ? ఏల విప్రులు శపింపఁ బడిరి? ప్రపంచరచనను ద్రోసిపుచ్చి జ్ఞానివై తత్త్వావబోధముచేఁ గోపము విడిచి స్వస్థుఁడవగుము. అని ఇట్లు శంభునిచేఁ బ్రబోధితుండు యైలాదుండు వివేకపరముఁడై శివునితోఁగూడి పరమానంద పరిష్కృతుం

డయ్యెను. దక్షుండును రోషావిష్టుండై ఋషిపరివృతుండై స్వస్థానము చేరెను. అంతటినుండి యతడు శ్రద్ధారహితుండై శివభక్తుల నిందించుచు నరాధముండై ఋషికూటముల శర్వుని నిందించుచు నశాంతుండై సంచరించుచుండెను.



—: (అధ్యాయ. ౨) దక్షయజ్ఞమునకు సతీదేవి యేగుట .:—

లోమశుండు శౌనకాది మహర్షుల కిట్లనియె. అవ్వల నొకప్పుడు దక్షుండు యజ్ఞదీక్షితుండై మహర్షులనెల్ల నాహ్వానించి యజ్ఞారంభము సేసెను. వసిష్ఠుండు సగస్త్వుండు కశ్యపుండు నత్రి నామదేవుండు భృగువు దధీచి వ్యాసభగవానుండు భరద్వాజుండు గౌతముండు, మున్నగు మహర్షు లెందరో యయ్యజ్ఞమున కేతైంచిరి. లోకపాలురు సకల సురగణములు విద్యాధర గంధర్వ కిన్నర కింపురుషాప్సరోగణములు నందుల కరుదెంచిరి. సత్యలోకమునుండి లోకపితామహుండగు బ్రహ్మము నైకుంతమునుండి విష్ణువును సట కాహూతులై దయ సేసిరి. ఇంద్రాణితో దేవేంద్రుండును వచ్చెను. రోహిణితోఁ జంద్రుండును బత్నితో వరుణుండును వచ్చిరి. కుబేరుండు పుష్పకవిమానమైక్కియు, నాయుదేవుండు లేడి నెక్కియు, నగ్ని మేషమ్ము నధిరోహించియు నిర్ఋతి ప్రేతారూఢుండయ్యు నయ్యజ్ఞ వాటమునకు వచ్చిరి. అను పమప్రభావంబులు ప్రభావంతంబులు నగు భవనమ్ములను ద్వప్తు ప్రజాపతి నిర్మించియీయగా నమందానంద తుందిలులై యా బృందారక బృందము లందందు విడిది సేసిరి. భృగుప్రముఖులగు ఋషు లందు ఋత్విజులుగా వరింపఁబడి దీక్షాస్వీకార మొనర్చిరి. దక్షుండు ధర్మ పత్నితోఁ గృతకౌతుకమంగళ్ళుండై విప్రకృతస్వస్తివాచనుండై సుహృద్బంధుపరివృతుండై యనుపమ తేజోవిశేషమున రాజిల్లెను. అంతట దధీచి యిట్లనియె. ఇదే సకలసురపాలురు మహర్షులు, లోక పాలురు మున్నగు నెల్లరును నీ యజ్ఞమునకు వచ్చియున్నారు. అయినను మహాత్ముండగు పినాకి యిచ్చటకురామి నీ యజ్ఞము

మిక్కిలి రాణింపకున్నది. మహాపండితులు సర్వమంగళము తెవ్వని వలనఁ బ్రవర్తించునని చెప్పిరో యట్టి సర్వమంగళామనోహరుండు పురాణపురుషుండు వృషభధ్వజుండు, నీలకంఠుండు, కపర్దిరామి నీయధ్వరం బంతగా నొప్పియుండదు. ఏ దేవుం డధిష్ఠింప నమంగ శంబులేని మంగళమ్ములగునో, అట్టి త్ర్యంబకుండు లేకున్న నిమ్మఖంబు సమగ్రంబు గాదు. కావున బ్రహ్మాండోపేంద్రాది బృందారక వర్ణమ్ము సత్త్వరమ్ము చని దాక్షాయణీ సమేతంబుగ నవ్విరూపాక్ష నాహ్వయించి తోడి తేవలయును. ఈశ్వరునిచే సర్వమాను బవిత్రమ్ముగును. యోగి యగు నా శంభునిచే సకలమును పరిపూతంబు కాఁగలదు. ఎవ్వని స్మరణమ్మున నామోచ్చారణంబున నఖిలంబు సమగ్రమ్ముగునో, యట్టి దేవదేవుని సర్వప్రయత్నములచే రప్పింపవలయు ననిన విని దుర్బుద్ధియగు దక్షుండు పరిహసించుచు, “సనాతనమగు ధర్మ మ్మెవ్వనియందుఁ బ్రతిష్ఠితమ్మయ్యెనో యవ్విష్ణుండ సకలదేవతలకు మూలమ్ము. ఎవ్వనియందు వేదములు, యజ్ఞములు, నఖిలకర్మములు ప్రతిష్ఠితము లయ్యెనో యట్టివిష్ణుదేవుం డిచ్చటికే తెంచియేయున్నాడు. సత్యలోకమునుండి బ్రహ్మయు సకలవేదోపనిషత్తులతో నాగమములతో నరుదెంచినవాఁడు. దేవేంద్రుం డఖిల దేవబృందమ్ముతో నిదే వచ్చినవాఁడు. పరమపావనులగు మహర్షులు మీ రెల్లరు దయచేసి యున్నారు. యజ్ఞోచితులు, శాంతులు, వేదవేదార్థతత్త్వవిదులు దృఢవ్రతులు నగు వారెవ రెవరు గలరో యామీరలందరు నిటనే యున్నారు. ఇట్టియెడ నా రుద్రునితో మనకుఁ బనియేమి? బ్రహ్మ ప్రేరణమ్మున నా కన్నియను వాని కిచ్చితిని. వాఁడు కులీనుండు గాఁడు. బంధుమిత్రవిరహితుండు వినష్టుండు కష్టుండు భూతప్రేత పిశాచమ్ముల నాయకుండై, యహంభావమున మూఢుండును, స్తబ్ధుండును మానవ్రతుండు సమత్సరుండగు నా దుష్టుం డిట్టి యుత్తమ యజ్ఞకర్మంబున కయోగ్యుండు కావుననే నేను వానిని రావింపనైతిని. కావున నీవిక మారుమాట వలుకకుము. మీ రెల్లరు నా యజ్ఞమ్ము సఫలమ్ము గావింపుఁడు” అనెను. అంతట దధీచి “మహాత్ముండగు నా శంకరుఁ డిచట లేకుండుటచే ఋషివరులకు నమరులకు నిప్పు

డన్యాయంబు సంభవించినది. ఇచ్చటనున్న యందరకు నిపుడు ముప్పువాటిల్లక తప్పదు.” అని తానొక్కండ యయ్యజ్ఞ సదస్సునుండి వెడలి స్వాశ్రమమ్మున కేగెను. అమ్ముని యేగగా దక్షుండు పరిహసించుచు శివప్రియుండు వీరుండు నగు దధీచి లేచిపోయినాఁడు. ఆవేశపరులు, మందులు, మిథ్యావాదరతులు, కుమతులు, వేదదూరులు, దురాచారులు నగువా రీ కర్మమునందు వెలివేయఁదగి యుందురు. మీ రందరు వేదవాదనిరతులు విష్ణుపరాయణులు గాన మీరే నా క్రతువును సఫలమ్ము సేయుదురుగాక ! అన విని యిమ్మహర్షు లెల్లరు నా దేవయజనమ్ము నిర్వహించిరి.

ఇట్లుండ నక్కడ ధారాగృహంబగు గంధమాదనంబున విమానంబునఁ జెలికత్తెలతోఁగూడి దాక్షాయణి విహరించుచు కందుకాది వివిధక్రీడలం దేలుచుండెను. అట్లాడుచుఁ బాడుచు నాలోన రోహిణీసహితుండై యజ్ఞమున కరుగుచున్న చంద్రుంజూచి, ‘చెలీ ! విజయా ! ఈ చందమామ యొక్కడి కేగుచున్నాఁడో యడుగుమని దక్షయజ్ఞవృత్తాంత మామెవలనవిని యాదేవి సంభ్రమించి, మాతండ్రి నన్నేల జన్నంబునకుఁ బిలువనంపఁడు ? మాయమ్మ నన్నేల మఱచినది ? ఇందులకుఁ గారణ మ్మేమని శంకరు నిపుడపోయి యడిగెదఁగాక !’ యని చెలికత్తెల నచ్చటన యుండ నియమించి, యొక్కతయె యేతెంచి చండముండాదిప్రమథగణపరివృతుండై పేరోలగంబున్న త్రిలోచనునిం జూచెను. బాణుండు భృంగి నంది మహాకాలుండు మహాచండుండు ముండుండు, ధూమ్రాక్షుండు, ధూమ్రకేతుండు, ధూమ్రపాదుండు మొదలగు రుద్రానుచరు లచట నుగ్రునిం గొలుచుచుండిరి. అందు గొందరు భయంకరులు రౌద్రులు, నైయుండిరి. కొందరు మొండెములుగా, గొందరు నేత్రహీనులుగాఁ గొందరు వక్షోహీనులుగా నిట్లు వేలకొలదిగ నుండిరి. అందరును గృత్తివాససులును, నందరు జటాకలాప భూషితులును, నందరు రుద్రాక్ష భూషణులును, జితేంద్రియులు విరాగులు విషయవిముఖులునై యలరారుచుండిరి. పరమాసనమ్మున నుపవిష్టుండై యిట్లు లోకశంకరుండైన శంకరుండు దేవికి దర్శన మిచ్చెను. మనసు కుదురులేక సుదతి యట్లు సదాశివునన్నిధానమ్ముఁ

జేరి, వల్లభునిచే నెనరున దిగిచి తొడపై నిలుపుకొనబడి, ప్రణయసంభరితమ్ములయిన వచనమ్ముల సబహుమానమ్ముగ “సుందరి! నీరాకకుం గతమ్మేమి?” యని పలుకరింపబడి యక్కలికి యిట్లనియె,

‘నా తండ్రి యజ్ఞమ్మన కేగుటకు మీకేల యిష్టముగాదు? మిత్రులు మిత్రులంగలిసికొనుట ధర్మము. అది యుభయులకుఁ బ్రీతి వర్ధనమ్ము. నాపలు కాడరించి యిప్పుడు నాతండ్రి యజ్ఞవాటమునకు నీ వనాహూతుండవయ్య రావలయు’ నన విని, శివుండు ‘కల్యాణి! దక్షుని జన్మమ్మున కీ వేగవలదు. వానికి బహుమానపాత్రులగు సురా సుర కిన్నరులెల్లరు నమ్మఖంబునకు వచ్చియున్నారు. పిలువని పేరంట మరుగువా రెల్లరు మరణాధికంబగు నవమానమ్మునకుఁ బాత్రమ్ము లయ్యెదరు. పరులపంచల నాశ్రయించిన నింద్రుండేని కొంచెము కాక మానఁడు. కావున నీవు నీతండ్రిజన్మమ్మున కేగవలదు’ అన విని యాసతి రోసమైతి “యజ్ఞము సత్యరూపము. ఆ సత్యము నీరూపము. నాతండ్రి దుష్టుండై నిన్నుం బిలువండయ్యె, నగుంగాక! వానిభావమ్ము నరయందలంచెద నందులకైన నే నందు జనవలతుంగావున నాకనుజ్ఞ యీయవలయు. దేవాదిదేవుండవు జగత్పతివగు నీవు నన్ననుగ్రహింపవలయు నన భగవంతుండగు రుద్రుండు, విజ్ఞాత నిఖిల దృక్కును సకలద్రవ్యయుంగావున భూతభావనుండగు సమ్మహానుభావుండు సర్వసిద్ధిప్రదుండుగావున, “దేవీ! నామాటవెంటడి వెంటనే యటకేగిరమ్ము” అనినదే తడవుగ నందినెక్కి దక్షునందిని నానాభరణములందాల్చి యరువదివేల రుద్రగణములు వెంటరా బుట్టినింటికిం బయనమయ్యెను. అట్లరుగు నిజవల్లభ పరివారవైభవంబున కచ్చెరువంది యనర్ఘంబులయిన భూషణమ్ము లమ్ముదిత కొసగి యనిచి, యవ్వలికథ విమర్శించి భగవంతుండుగావున శంభుడు పిత్రవమానమునకుం గురియై యాసుందరి తిరిగిరాదని యని స్వపురమ్ముగు కైలాసగిరి కరిగి యం దధిష్ఠించి యుండెను.

—: (అధ్య. 3) వీరభద్రావతారము :—

దాక్షాయణి దక్షునియజ్ఞవాటమున కరిగి వింతగొలుపు తండ్రి నివాసముజేరి ద్వారమునందు నందివాహనముం దిగి సకల దేవలోకముం గని తల్లినిం దండ్రిని దర్శించి మ్రొక్కి.. నెచ్చెలులను దగ్గరి చుట్టముల సంభావించి ప్రస్తావోచితమ్ముగ మాటాడి “సర్వచరాచర ప్రపంచమ్ము నెవ్వనిచే బరిపూతమ్ముగు నట్టి పరమమంగళుండగు నీలగళుం డేమికతంబున నీచే నీ యజ్ఞమ్మున కాహూతుండు గాక పోయె? ద్రవ్యము నుంత్రము హవ్యము కవ్యమును యన్మయంబో యట్టి శంకరుండులేనికతన సర్వము నపవిత్రంబ కాఁగలదు. తండ్రి! శంభుండులేకుండ యజ్ఞ మెట్లు ప్రవర్తించుచున్నది? బ్రహ్మాదులగు వీరెల్ల రెట్లు వచ్చిరి? భృగుమహర్షి! నీ వెఱుంగవా? బుద్ధిశాలుగు కద, కశ్యపా! అత్రీ! వశిష్ఠా! ఇంద్రదా! ఒంటరివై యేమిచేయ వచ్చితివి? విష్ణూ! పరమేశ్వరుం డగు మహాదేవి నీవైన యెఱుంగవే? దేవదేవుని విక్రమమ్ము నీకైనఁ దెలియదట బ్రహ్మ! మున్ను పంచ ముఖుండవై యుండి సదాశివునెడ గర్వముం జూపి యాయనచేఁ జతుర్ముఖుండవైతి వయ్యద్భుతమ్ము మఱచితివే? మునుపు దారుకా వనమున భిక్షుటనము సేయుతఱి మీరును మీ మిత్రులు నా శివుని శపించుటయు, నాతనిచే మీరు శపింపబడుటయు మీరెట్లు మఱచితిరి? ఏ దేవు ననమవమాత్రమునఁ జరాచరజగమెల్ల నిండి యాక్షణమ లింగాకార మయ్యెనో యా స్వామి నెఱుంగరటే? లయమ్మున రించునది యగుట లింగమని చెప్పంబడెఁ గదా! శూలివలనఁ గదా వేల్పు లెల్లరు నుదయించిరి. అట్టి వేదాంతగోచరుండగు దేవు నెఱుంగ లేరైతిరి. అన విని దక్షుండు కుపితుండై యేల పలుమాట లాడెదవు? దాన నిచ్చట నీకుఁ బ్రయోజనమ్ము గలుగదు. పొమ్ము. లేదా యుండుము. నీ వెందుల కిట వచ్చితివి? నీ భర్త అమంగళుండు అశివుండు అకులీనుండు వేదశాస్త్రుండు భూతప్రేతపిశాచములకు దొర. కల్యాణి! మధురభాషిణి! విను మందుచే నిందుల కాతఁడు పిలువఁ బడలేదు. పాపిని మందమతిని యజ్ఞుండు నుద్ధతుండును దుష్టుండు నగు వానికి నిన్నిచ్చితిని. కావున నీ కాయమ్ము విడిచి స్వస్థతం గనుము. అని పలికిన లోకవంద్యురాలగు నా సతీదేవి

మిథుల చింతించి “ఇంటికి మరలి యే నెట్లు పోయెద? ముక్కంటి మోమెట్లు గనుగొందు నేమని విన్నవించునని మీమాంస యొనర్చుచు శివా! రుద్రా! యని కీర్తించుచు నవమానమున కోర్వలేక హఠాత్తు నుం జొచ్చిన, దిగంతములెల్ల హాహాకారములు నిండె. అంత నచ్చట గణము లయుతద్వితయము మంచములకెక్కి శస్త్రములగొని వానిచే దమ్ము దామ చేదించుకొనియు, తమ శిరములం దామ వెలిగించి నీరాజనమ్మిచ్చియు భస్మమ్మయి పొలిసిరి. సతీదేవితోఁ గూడి యయ్యెల్లరు ననలంబున విలయమందిరి. అంతట నక్కడి ఋషులును, ఇంద్రాదిదేవతలు మరుద్గణంబులు విశ్వేదేవులు నశ్వీనులు లోకపాలురు నెల్లరు తెల్లబోయిరి. కొందరు వరేణ్యుండగు విష్ణువును జుట్టుకొని ప్రార్థించిరి. ఆదురాత్ము యజ్ఞంబెల్ల నిట్లయ్యెను. బ్రహ్మబంధుండగు దక్షుని యియ్యవస్థంగని ఋషులు బెదరిరి. నారదుం డింతలో నీవార్త సర్వమును నెఱింగింపగా విని యాశ్వరుండు కోపించి యాసనమునుండి యెగసి, జడనుబెరికి లోకసంహార కారకుండగు రుద్రుండు గావున నద్దాన గిరిశిఖరమును గొట్టిన నాదెబ్బకు వీరభద్రుం డవతరించెను. భూతకోటిసమావృతయై యప్పుడ కాళియు నావిర్భవించెను. రుద్రుని కోపనిస్సృతంబగు నిశ్వాసమున జ్వరశతంబు పొడమె. సన్నిపాతములు పదమూడు జనించెను. రాద్రపరాక్రమం డగు రుద్రునింగని వీరభద్రుండు “ప్రభూ! నాకార్యమేమి? వేగమ పొమ్ము! దక్షయజ్ఞము ధ్వంసము చేయుము” అనిన, నా దేవుని శాసనంబు శిరమునం దాల్చి కాళికాళితోఁగూడి సర్వభూతము లనుగమింప దక్షుని యజ్ఞభూమికింజనియె. అయ్యెడ నఖిలదుశ్శకునములు పొడసూపె. దక్షుండు వెఱగంది విష్ణుని శరణొండె. అతండును “నీ కవశ్యము రక్షయియదగినదే కాని ధర్మమెఱుంగక నీ వీశ్వరు నవమానించితివి. అద్దాన నీ చేసినదియెల్ల విఫలము కాగలదు. అపూజ్యులను బూజించినను బూజ్యులఁ బూజింపకున్నను నచట దుర్భిక్షము చావు భయము నను మూఁడును గలుగును. కావున వృషధ్వజుండు సర్వదా సర్వథా మాననీయుఁడు. నీచే నవమానితుండైన యాతనివలన నీకిమ్మహాభయము దాపురించినది. ఇప్పుడు మేమెందులకు

బనికిరాము. నీ దుర్ణయమ్మ మమ్ము నిట్లు బెండొనరించెను. ఇంకిపుడు విచారింపవలసినదిలేదు.” అనీన విని దక్షుండు చింతాక్రాంతుడై వెల వెలఁబోయి మాటాడలేక నిలువఁబడియుండెను. రుద్రప్రేరితుండై వీరభద్రుండు కాళి కాత్యాయని యీశాని చాముండ ముండమర్దిని భద్రకాళి భద్ర త్వరిత వైష్ణవియు నను నవదుర్గలం గూడి, భూత గణంబుం గలిసి, శాకినిడాకినులతో భూతప్రమథగుహ్యాకులతో నఱువదినాల్గుయోగినీచక్రమ్ములతో నయ్యజ్ఞవాటంబుపై నడచెను. రుద్రపార్షదులు రుద్రాకారులు నగు గణపరివారము వీరభద్రునితోఁ గదలిరి. వారందరు పంచవక్త్రులు నీలకంఠులు శస్త్రపాణులు ఛత్ర చామర సహితులు సర్వవిధవేషభూషణులై వేలకొలదిగ నెడలిరి. మఱియు నయ్యందరు పదిబాహువులు గలవారలు, త్రినేత్రులు, జటిలులు, అర్ధచంద్రధరులునై యెల్లెడ నవక్రపరాక్రములునై వృషభవాహనారూఢులై వీరభద్రస్వామి ననుగమించిరి. అమ్మహాబలుండు త్రినేత్రుండు సహస్రబాహుండునై నాగేంద్ర సంవృతుండై యజ్ఞవాటమ్మునకు వెడలెను. రెండువేల యుగమ్ములంగూడి (యుగము=కాడి) ప్రయుతప్రమాణంబులగు సింహములచే వహింపఁబడు రథంబు నతడెక్కెను. ఆ రథంబునకు బార్శ్వరక్షకములై కోరల నుక్కు మిగిలిన సింహమ్ములును పెద్దపులులును మొసళ్ళును మత్స్యమ్ములు నేనుంగులును సహస్రసంఖ్యాక మ్ములై నడచెను. ఆయరదంబుమీఁద వివిధ ఛత్రచామరములు ధరింపఁబడినవి. శంఖ భేరీ పటహ గోముఖ శృంగప్రముఖులయిన నాదమ్ముల దిక్కులు పిక్కటిల్లె. వేణుప్రముఖ మధురగానములు మృదంగనినదంబులు సెలంగె. బహువిధలాస్యమ్ము లొనర్చుచు వీరభద్రునిముందు నటినటులు నడచిరి. యుద్ధ వాద్యములు మ్రోయింపఁబడెను. భూవనత్రయమ్ము నానాదమ్మునఁ బ్రతిధ్వనించెను. రుద్రప్రేరితములై యిట్లు పెక్కుగణమ్ములు దక్షాధ్వర వాటమ్ము ధ్వంసముసేయుటకై యశుగునపుడు భూనభోంతరమెల్ల పెను భూళి గ్రమ్మి యంధకారావృతంబయ్యె. పురగిరి సరి సరిద్వారతరు సరివృతంబుగ సప్తద్వీపవతియగు పృథ్వి చలిరాచె. లోకక్షయకరమ్ముగు

నమ్మహాశ్చర్యము గని దేవదానవు లెగసి యెగసి యెత్తివచ్చు రుద్ర
 సేనం దిలకించిరి. కొంద రవనికిం దిగిరి. కొందరు గగనమ్మున నిలిచిరి.
 దిక్కులకును మూలలకుం బర్వెత్తిరి. అనంతము నక్షయమ్ముగు నారుద్ర
 సేనం జూచి శస్త్రపాణులై యెదిరింతమని ఇంద్రదాదులు తమతమ
 వాహనమ్ములం గదలిరి. దక్షుండు కంటనీరు గ్రుక్కుకొనుచు నవనిపై
 వ్రాలి “మీ యందరబలమ్ముం జూచికొని యజ్ఞారంభము సేసితిని.
 ఈ యాగ మాగము కాకుండ రక్షింప మీర ప్రమాణభూతులు.
 విష్ణూ! నీవ యజ్ఞపాలకుడవు. వేదగర్భమయిన ధర్మమ్మున కీవ రక్ష
 కుడవు. కావున నీవ యియ్యజ్ఞరక్ష గావింపుము” అనిన విని మధుసూద
 నుండు “నేను ధర్మరక్షకుండనుట నిజమే కాని యాధర్మమునకు మొద
 టనే వ్యతిక్రమమేర్పడినది. యజ్ఞరూపుడగు సదాశివుని వెలివేసితివి
 కదా! నీమాధ్యంబు నీవ మఱచితివా? ఉగ్రకోపుండగు నుగ్రుని బారి
 నుండి నిన్ను దప్పింపగలనాఁడెవ్వఁడు? కర్మము నకర్మము వికర్మము
 నను భేద మ్మెరుంగవు. సేశ్వరమైన కర్మము సమర్థంబగు. నిరీశ్వరమైన
 కర్మమునకు ఫలప్రదాత యెవ్వఁడు? ఈశ్వరభక్తులు శాంతులు నైన
 వారి యాచరణమ్మునకు ఫల మాయీశ్వరుని వలన ననుగ్రహింపఁ
 బడును. నిరీశ్వరవాదులై కేవల కర్తాచరణమునకుం జొచ్చినవా
 రనంతకోటి యజ్ఞమ్ము లొనరించినను నిరయమునే యందుదురు. కర్మ
 పాశమ్ములఁ బునఃపునర్నిబద్ధులై జన్మపరంపర నందుచుఁ గేవల కర్మ
 ములు నరక మనుభవింతురు. పశుపాశ విమోచకుండగు పశుపతి నాశ్ర
 యించినంగాక కృతార్థత గలుగదు.

శాంతులు సాధుపుంగవులు శంకరదివ్య పదారవింద వి
 శ్రాంతు లనంతకోటి భవసంచిత పుణ్యసమాత్తభక్తి వి
 శ్రాంతులు సత్త్వవృత్తి నొనరం బచరించెడి కర్మతంత్ర మ
 య్యంతకు నంతకారియెకదా ఫలదాత యెఱుంగుమింతయుకా.

అని ప్రబోధించెను.

∴ (అ. ౪) వీరభద్రుండు విష్ణుప్రముఖులగు దేవతలతోఁబోరుట :-

విష్ణువచనంబులు విని దక్షుండు “ మధుసూదన ! వైదికకర్మమును విడిచి సేశ్వరభావ మెట్లు పొసఁగును ? ధర్మమూలము వేదము గద ! యన విష్ణుండు, “ దక్షా ! వేదములు త్రైగుణ్యావిషయములు వేదకర్మములు నిరీశ్వరము లగునేని సఫలములు కానేరవు ” అనియె. ఇంద్రుఁ డు పేంద్రు నపహసించి వజ్రముపూని సురలతో యుద్ధమునకు సన్నద్ధుం డయ్యెను. భృగుమహర్షి యుచ్చాటన కర్మమునకుం బూను కొనినంత సురగణములు ప్రమథగణములు పోరునకుం గడంగిరి. భృగుఁ డొనర్చిన యుచ్చాటనమంత్రబలమున దేవతలు జయశీలు రగుచుండిరి. వీరభద్రుం డదిచూచి భూతప్రేత పిశాచములు వెంబడింప వృషభవాహనులైన శివానుచరులతో ద్రిశూలముం గొని చని పరసైన్యముల జెండాడెను. అమరులు తమలోఁ దామ కొట్టుకొని పాలిసిరి. ఇంద్రుని దిక్పాలు రప్పడు బృహస్పతిని జయోపాయముం బ్రశ్నించిరి. దేవగురుండు “ కర్మఫలము నొసంగుట కీశ్వరుండు గలఁడేని యాతఁడు కర్త ననుగ్రహించును. అకర్త ననుగ్రహించుట కీశ్వరుండును జాలఁడు. మంత్రోషధులుగాని యాభిచారములుగాని తాకికకర్మలుగాని, వేదమీమాంసాదులుగాని యీశ్వరు నెఱింగింప నేరవు. భక్తి పరమశాంతి తృప్తి యనువానిచేతనే సదాశివు డెఱుంగ బడును. సుఖదుఃఖాత్మకమగు నెల్ల జగమ్మును నా దేవునివలన సంభవించుచున్నది. ‘ఇంద్రా ! నీ వవివేకివై లోకపాలురతో నీ జన్నమునకు బరితిభోజనముగుడుప నేతించితివి. అల్లదె వీరు రుద్రగణమ్ములు పరమశోభనులు మహానుభావులు కుపితులైరి. ఇక నెవ్వరిని మిగుల నీరు ” అనెను. గురువచనమాలించి నిలింపకోటి వెఱగంది వగ చెందిరి. అంతట వీరభద్రుం డమరులంగని మీరందరు బహుమానము లంద నరుదెంచిరి. మీ కందఱకు నేను బహుమానము లిచ్చెదఁగాక ! యని పదనైన గాణములం గొట్టినఁ దట్టుకొనలేక దిక్పతులు నలుదెసల కుంబారిరి. అవ్వల వీరభద్రుండు ముఖవాటమున కరుదెంచెను. ఋషు లప్పు డీశ్వరేశ్వరుండైన జనార్దను శరణొందిరి. అధ్యాత్మ ప్రకాశకుండగు విష్ణు వప్పుడెదిరించి నిలువ, వీరభద్రుండు దొలుత

నతనికి మొక్క “నాకు శంభుం డెట్లో నీవు నట్లే. నందియములేదు. అయినను యుద్ధమొనరింప నాముందు నిలువబడితివి. కాన యపున నరావృత్తియగుస్థితి నందించెద నిలువు” మనెను. గోవిందు డది విని నవ్వుచు “రుద్రతేజంబున నుదయించినవాడవు, పవిత్రుడవు. వీడు నన్ను మున్నే యజ్ఞార్థమై ప్రార్థించెను. భక్తిపరాధీనుండగు శంకరుడు నేను నొక్కటియ. అక్రతమున నీ క్రతువున కేతెంచితి. నేను నిన్నువారింతును లేదా నీవు నన్ను వారింపుము” అనిన, వీరభద్రుడు వినయవినతుడై, “శివుడెట్లో నీవునట్ల. నీకేని శంకరునికేని మేము దాసులము.” అనెను. అచ్యుతుం డాలించి “అట్టైన నాతో నని సేయుము. నీ యస్త్రముల మునిగి యేను నా నిలయమ్మున కేగెదనన వీరభద్రుండు సింహగర్జన మొనరించెను. విష్ణుండు పాంచజన్య మొత్తెను. ఆ సడి యాలించి మున్ను పారిన దేవతలు గ్రమ్ముకొని వ్యూహము పన్నిరి. ఇంద్రుండు వజ్రమ్ముచే నందిం గొట్టెను. నంది త్రిశూలముచే నింద్రుని రొమ్మునం గొట్టెను. వాయువును భృంగి యుండలవడిరి. శూలముంగొని మహాకాలుడు దండధారియై యముండు నొండొరులం డీకొనిరి. కుబేరునితోఁ గూష్మాండపతియు వరుణునితో ముండుడును నైఋతునితో చండుడు నెదురు నడచిరి. యోగిని చక్రమ్మునకు నాయకుండై భైరవుండు దేవతలం జీల్చి రక్త ముం ద్రావెను. క్షేత్రపాలురు భూతప్రమథగుహ్యకులును శాకిని డాకిని ప్రభృతులు నవదుర్గలు యోగినులు . కూష్మాండాది రక్షోగణమ్ము నార్చుచుఁ బేర్చి శోణితము ద్రావి పలలమ్ము భక్షించిరి. అది చూచి సురరాజు నందిని విడిచి వీరభద్రుం గదిసెను. వీరుండు విష్ణునింబాసి జిష్ణు నెదిరించెను. బుధాం గారక గ్రహంబులకట్లు వారి కయ్య మృతిఘోరమ్మయ్యె. అదిగని సర్వభూతములు హాహాకార మొనరించెను. పురందరు ముప్పుతిప్పలం బెట్టంగని నారాయణుండింద్రుని పిఱింది దెస నునిచికొని వీరభద్రుని గవిసెను. అంత దేవగణమ్ములకు దారుణరణమ్ము ప్రవర్తెల్లెను. రుద్ర గణంబులు వెన్నుచూప రుద్రకోపసముద్యాతమ్ములగు వ్యాధులు దేవతలంబాదివిన వారు పలాయనమొనర్చిరి. హరి యదిసూచి దేవ

వైద్యులగు నశ్వినీదేవతల కావించి దేవతలకు జకిత్స సేయించెను. అంతట నమగులు యోగినీచక్రమునుగెల్చిరి. భైరవచక్రము వ్యాకులీ కృతంబయ్యెను. అంతట వీరభద్రుండు విష్ణువిక్రమముంబ్రశంసించి వివిధాయుధములఁగొట్టెను. చక్రియుం జక్రాయుధమును వీరభద్రునిపై విసరెను. అతఁడు దాని మ్రింగివైచెను. మధుసూధనుఁడతని ముఖమునొత్తి తుడువ నమ్మహాయుధ మ్మతని ముఖమునుండి గళితమయ్యెను. అదికొని యవ్వీరభద్రదావతార మప్రసహ్యమని యెఱింగి హరి తనంతం దివమ్మున కరిగెను.

దేవర్షి బృందముతో విష్ణుం డట్లు సనినంతట యజ్ఞోపజీవులగు భృగ్వాది మహర్షులను వీరభద్రుఁడు దండించెను. భృగుని గడ్డము పీఠి పడఁగొట్టెను. పూషదేవత దంతములు రాలగొట్టెను. స్వధాదేవిని మునులను నిర్బంధించెను. రుద్రగణము లవాచ్యములయిన పనులెన్నో చేసి యచటివారి నవమానించిరి. అంతర్వేదియందు నక్కిన దక్షుని వీరభద్రుం డీవలి కీడ్చితెచ్చి దవడలు పట్టుకొనియొత్తి కత్తిచేఁ దలఖండించెను. మఱియు నా శిరస్సును యజ్ఞకుండమున వేల్చెను. దేవర్షి గ్రహనక్షత్ర తారకాదులు చలించి పర్వలిడిరి. పుత్రశోకాదుఁడై బ్రహ్మ సత్యలోకమునకేగి మతిపోయి యేమి చేయుటకు నేరక యచటనుండి హంసవాహనారూఢుఁడై కైలాసము నకుంజని సదాశివు దర్శించి సాష్టాంగ దండప్రణామముసేసి త్నమింప వేడికొని యద్దేవుని దివ్యచరణంబులం దన చతుర్ముఖమకుటతట ఘటితమణికోటిచే నివాళించుచు నిట్లు స్తుతించెను.

—: బ్రహ్మ కృత శివస్తుతి :—

పరునిఁ బరాత్పరున్ భవుని భవ్యుని శాంతు ననంతు దాంతునిన్
హరుని విధాత ధాత నజు నద్వయు నార్తిహరున్ బితామహున్
వరు విభు విశ్వు విశ్వజనవల్లభు నిన్ శితికంతు వేధసున్
సురుచిరునిన్ గృపాకరుని సుందరు శుద్ధు సురేంద్రు మొక్కెదన్.

నీ హోంకార మ్మృదువు

నీవు వషట్కారమాదు నీవే యజ్ఞ

మ్మీవే కర్తవు భోక్తవు

నీవే యజ్ఞార్థసిద్ధి వీశ్వరుఁ డవునున్.

జగదానందనిదాన మీవు శివ ! విశ్వప్రాణసంరక్షణ
మ్మగు నీచేతః; నశేషభక్తహృదయ వ్యక్తస్వరూపుండవై
తగ్గ నవ్యక్తము నాదు వీశ్వర ! నమ స్తత్వాత్మనే తే నమ
స్సగుణా యాగుణమూర్తయే నమ ఇదం సర్వాత్మనే స్వాత్మనే.

జగదుజ్జీవనజీవనామరసదీచంచ జ్వటాజూట స
ర్వగ ! సర్వాశ్రయ ! సర్వ ! శర్వ ! హర ! శబ్దబ్రహ్మణే తే నమో
స్తు గురూణాం గురవే నమ స్సుఖభువే శూలిన్ నమ శ్శంభవే
సగణాయాగణితప్రభావవిభవే సాక్షాదుమాశ్రీభువే.

అనుచు నిన్నెంచి సేవింతు నార్తిహర మ

దీయశోకమ్ము హరియింపు దివ్యమంగ

ళాయతన ! భక్తచందన ! అఖిలపాప

శిక్షణ ! సమస్త యజ్ఞసంరక్షణ శివ !

ఇట్లు నుతించిన ననుగ్రహించి శంకరుఁడు : “దక్షుని యజ్ఞభంగము నేను జేసినదిగాదు. వాఁడు స్వకర్మముచే నశించెను.” అని పలికి కనఖిలమను తీర్థముననున్న యజ్ఞవాటమునకేగి వీరభద్రుఁడు చేసిన యాగధ్వంసమంతయు గమనించెను. వీరభద్రుండును గణములతో

స్వామికడకేతెంచి సాష్టాంగవందన మాచరించి స్తుతించెను. అవ్వల
రుద్రుండు దక్షునిగొనిరమ్మని వీరభద్రున కానతిచ్చెను. అతని
శరీరముఁ ద్రెంచి యగ్నియందు హోమముచేసితిని. యజ్ఞపశువు
యొక్క తలమాత్ర మున్నదనెను. హరుఁ డప్పు డా మేకతలను దక్షుని
కబంధముమీదికి విసరగా నది యం దతుకుకొనెను. వెంటనే దక్షునికిఁ
బ్రాణములు వచ్చెను. దక్షుఁడు నిలునబడి యెట్టయెదుటనున్న లోక
శంకరుడగు శంకరునికి మ్రొక్కి యిట్లు వినుతించెను.

వరదుం దేవువరేణ్య బంధుని జగద్బంధున్ గృపాసింధునీ
శ్వరు విశ్వేశ్వరు విశ్వరూపు పరముం బ్రహ్మత్కరూపున్ బురం
దరముఖ్యామరబృందవందితు మునిధ్యానైకగమ్యున్ శివున్
హనునిన్నిన్ నిజభావభావు గొలుతున్ వ్యక్తాత్మభావున్ భవున్.

అంత సంతకాంతకుండు ప్రసన్నుండై నన్నార్తుఁడు జిజ్ఞాసువు
సర్థార్థి జ్ఞానియు నను నల్వరును భజింతురు. అందు జ్ఞాని నాకుఁ
బ్రీమతముఁడు. నీవును జ్ఞానపరుండవై కర్మము సేయుమని
యుపదేశించెను. అంతట బ్రహ్మాదిదేవతలు తమ స్థానములకేగిరి.
దక్షుఁడు తీవ్రమైన తపస్సు చేసెను. అనితెల్పి లోమశుఁడు శివసేవా
విశేషమును ఋషులకు వర్ణించెను. శివపూజావిశేషమును దెలుపు
నొక కథ తెల్పెద వినుండని యిట్లు తెలుపం దొడంగెను.

∴ హ ర నా మ వై భ వ ము ∴

మున్నింద్రద్యుమ్నుని కుమారునికిని యమునికిని జరిగిన
సంవాదము శివమహిమను దెలుపుచు. కృతయుగమున నింద్రసేను
డనురాజు ప్రతిష్ఠానపురమేలుచుండి వేట పానము జూదము పరశ్రీరతి
మొదలగు దురాచారము లొనర్చుచుండి కొంతకాలమునకుఁ జని
పోయెను. యమభటులు వానిం గొనిపోవఁ జొచ్చిరి. యముఁడు
భటులం గని నిందించి, యారాజును బాశములనుండి విడిపించి
యిట్లనియె. ఓయీ ! నీవు పుణ్యవంతులలోకముల కేగుము. ఇంద్రుఁ
డెంతకాలము స్వర్గ మేలునో యంతకాలము నట నీవు మోదింపుము.

నీవు శివ భక్తాగ్రేసరుడవు ” అనిన విని రాజు “ నేను శివుఁ డనవు నెవ్వఁడో యెఱుంగను అనెను. ధర్మరాజు “రాజా ! నీవు ఆహార = తీసికొనిరా, ప్రహర = కొట్టు ” అని యిట్లు క్రౌర్యమున వేటలోఁ బలుమారు పలికితివి. నీ నోట ననుకొనకుండ యేతీరుగానైన ‘హర’ ‘హర’ అను నామ ముచ్చరింపబడినది. ఆ పుణ్యపరిపాకముచే నీకిపుడు నరకయాతన తప్పినది. అనితెల్పునంతలో శివభటులువచ్చి యాతనిని కైలాసమునకుం గొంపోయిరి. శంకరుఁ డతనింగని యాలింగనము చేసికొని తన పరివారములోనివానిగా నాదరించెను. అతఁడే చండుఁడను పేర నొప్పుచున్నాఁడు. కావున శివుఁడు పూజనీయుఁడు. శివనామ మింత మహిమగలది. కరవీరములకంటె నర్కపుష్పము శివపూజకు మిక్కిలి శ్రేష్ఠము. శివుడుధరించు విభూతిచేఁ ద్రిపుండ్రములను ధరించు టుత్తమపుణ్యము.

—: మహాకాలుని మూఢభక్తి — శివానుగ్రహము :—

మున్నొకదొంగ రాజదూతలచేఁ జంపబడగా వానిశవముం దిన నొక కుక్క యేతెంచెను. దాని గోళ్యసందుననున్న యింఛుక విభూతి వాని ముఖమునంబడెను. ప్రాణములేకున్నను నాదేహము నకు లభించిన యావిభూతిస్వర్ణమాత్రముచే నతఁడు కైలాసము నందెను. ఇట్లే రుద్రాక్షధారణ ఫలమును వర్ణన కందదు. ‘శివ’ యను రెండక్షరములు సర్వపాపములను దహించును. శివాలయమున వాయించుటకు భేరీవాద్యము నొసంగినవారు సర్వపాపవిదూరు లగుదురు. ఏ పశుచర్మముచే నావాద్యము కప్పబడునో యా పశువునకుఁ గూడ యుత్తమగతి లభించును. వేణువీణాది సర్వవిధ శివపూజా సాధనములును ననంతఫలసంధాయకములు. నవరత్నములచే శివార్చనఁ జేసిన ఫలమింతిం తనరానిది. నందీశ్వరుఁ డిట్లు చేసిన పూజనముచేతనే శివానుగ్రహ మందెను. అంతియకాదు మూఢుడై మూఢభక్తిచే నొకబోయ నదికేగి పుక్కిట నీరుపట్టి శివలింగమునం దుమిసి యొకచేత మారేడుదళముల బూజించి, వేటొకచేత మాంసము సమర్పింపగా నొకనా డా యశుచికార్యమును

గని నంది యెంతయు తపించెను. తా నంతము న్నుంచిన రత్నములు
 చెల్ల చెదరై పడియుండుటకు చాల విచారించి మరల శివమందిరము
 కడిగికొని యింటికివచ్చెను. అతని పురోహితుఁడు దినదినము నా.
 కిరాతుడుచేయు నశుచికరమైన పూజావృత్తాంత మతని కెఱింగించి
 మరునాడు వెంటగొనిపోయి చూపించెను. నంది యానాడు మఱల
 శ్రద్ధాభక్తులతో రెండుయామములగుదాక శీ వా రా ధ న చే సి
 స్తోత్రపాఠములు సే యు చు ం డ గా నెప్పటియట్లు మిట్ట
 మధ్యాహ్నమునకు భయంకరరూపుఁడై మహాకాలుఁడను నెఱుకవాఁ
 డట కేతెంచెను. వానింగాంచి నంది భయభ్రాంతుం డయ్యెను.
 వాఁ డెప్పటియట్లు యంతకుము న్నున్న నిర్మాల్యము కాలితోద్రోసి
 పుక్కిటఁబట్టిన నీట శివాభిషేకముసేసి మాంసము నివేదించి భూమిపై
 వ్రాలి మ్రొక్కి యింటికిఁబోయెను. నంది మిగులఁ బరితప్తించి యేమి
 ప్రాయశ్చిత్తము చేయవలెనని బ్రాహ్మణులతోఁ జర్చించెను.
 వారును ఈవిఘ్నమును దేవతలయిన నాపఁజాలరు. నీవాలింగ
 మును గొనివచ్చి నీయింటఁ బెట్టుకొని పూజింపు మనిరి. నందియు
 నామాట కొడంబడి యాలింగమును బెల్లగించుకొనివచ్చి సువర్ణ
 వేదికనడుమ స్థాపించి యధావిధిగా నర్చనలు గావించెను. మరు
 నాడు కిరాతుఁడువచ్చి యట లింగము కనిపింపకున్న నేడ్చుచు గోల
 వెట్టుచు, శంభో ! హర ! మహాదేవా ! నాకుఁగనఁపడవా ? అయ్యో !
 ఎట్లు ? శరీరము విడిచెదను. అని కడుపుచించుకొని మాంసము
 ప్రేగులు నలుదెసలఁ జిమ్మివై చెను. మఱియు నాసరస్సులో మునిగి
 యెప్పటియట్లు పుక్కిటఁబట్టి మున్ను లింగమున్నచోటనే యుమిసి
 యచటనే నై వేద్య మర్పించి స్తోత్రముచేసెను. అంతట కర్పూర
 గౌరుఁడును తేజోవిరాజితుఁడు కపర్దియు నయి చంద్రశేఖరుఁడు
 సాక్షాత్కరించి చేయిచేయి చేర్చి పట్టుకొని “నీవు నాభక్తుఁడవు.
 వరము కోరు”మనెను. మహాకాలుఁడు మిగుల సంతోషమంది.
 ప్రభూ ! భక్తి యొక్కటి దయచేయుము. నీవే నాతల్లివి తండ్రివి.
 బంధువవు. నా జతగాడవు. నీవే నా గురువవు. మహామంత్రము
 నీవే. మంత్రార్థము నీవే.” అనిన విని వానికి కైలాస ద్వారపాల

కత్వము ననుగ్రహించెను. అంతట భేరిప్రముఖమంగళవాద్యములు ప్రమోగెను. నందియు నాతనిభక్తిని బ్రశంసించెను. మఱియు దనను గూర్చి శంకరునికి నివేదింపుమని కోరిన మహాకాలుఁడు నందిని గురించి యనుగ్రహింపుమని యర్థించెను. శంకరుఁ డతనిమాటచే నందికిఁగూడ ద్వారపాలకత్వ మనుగ్రహించెను. ఇట్లయ్యిద్దరు శివ పరిచారక పదవి నందిరి. మధ్యాహ్నమున వారిద్దరికి శివదర్శనము తప్పక యనుగ్రహింపఁబడెను. ఇసుకలింగము నెవ్వ రర్చింతురో వారు శివలోక మందుదురు. అనిన సూతుని ఋషులు మిక్కిలి నుతించి వెండియు నిట్లనిరి.

-: దా రు కా వ న లీ ల :-

లింగావిర్భావము. గోవు - మొగలిపూవు సాక్ష్యము.

శంభుండుమున్న దారుకావనమున భిక్షాటనమొనరింప నేగెను. మధ్యాహ్నమున మహర్షులు తీర్థస్నానములకరిగినతఱి ఋషి భార్యలు తమలోఁ దాము కూడబలుకుకొని చని యా శంకరునకు భిక్ష వెట్టిరి. మఱియు నాతనిని జేరి పలువురు పలురీతుల ముచ్చటలాడఁ జొచ్చిరి. మధురాన్నము లాతని కిర్పించిరి. తున కతఁడు కైలాసమున కేగుతఱి నతని నావిప్రపత్ను లందరు వెంబడించిరి. అంతట నచటి ముని మండలి తమ గృహిణు లిట్లాశ్రమము వదలిపోవుటకుఁ బరితపించి, యందఱు నొక్కటై రోసము గొని శివు నెదుట నిలిచి యాతని వెంట నున్న తమ భార్యలను జూచుచు “ఓయీ! శంభుండ వాడువేని నీవు విరక్తఁడవయియుండ నగున! పరదారాపహరణమునకుఁ జొచ్చితివే! యనిరి. వినియువిననివానివలె విశ్వేశుండు మానమూని యమ్ముల నొరసికొనుపోవుచుండి, యెట్టకేలకు వారిచే నపుంసకుఁడవు కమ్మని శపింపఁబడి యప్పుడే లింగభంగము నొందెను. శివలింగ మట్లు ధరణి బడి యూరక యాకసముదాక పెరుగఁ జొచ్చెను. క్రింద సప్తపాతాళములను మీఁద సంతరిక్షమును స్వర్గమును దాటి దిక్చక్ర మావరించి, నీరు, అగ్ని, వాయువు, ఆకాశము, అహంకారము, మహత్తు, అవ్యక్తము, కాలము, మహాప్రకృతియు నను నేదియుగాక,

ద్వైతవిభాగమన్నమాటయేలేక యాక్షణమున నెల్లెడ లీనమయ్యెను. సర్వజగమ్మున దానుగ లీనమగుటచే దానికి 'లింగము' అను సంజ్ఞ యేర్పడెను. అట్లు నిండిన యాలింగముం గని మహర్షులు బ్రహ్మాగ్రద విష్ణుముఖ దేవప్రముఖులు నొండొరులు మొగములు చూచికొని యీ లింగమునకు మొద లెక్కడ ? తుద యెచ్చట నని చర్చింప మొదలిడిరి. విష్ణువు పాతాళమునకు బ్రహ్మ స్వర్గమునకుఁ బోయిరి. బ్రహ్మ యేగియేగి యంతుదెలియక మేరువుమీఁద నొక మొగలిపొద నీడలోనున్న యొక 'సురభి' యను వేల్పుటావుంగని లింగము చివర తెలియనెంచి వచ్చితిని. కాని తెలియ దయ్యెను. దేవతల కుత్తర మేమిచ్చెప్పటకుఁ దోచుటలేదు. లింగముయొక్క శిరస్సు చూచితి నని యబద్ధమాడెదను. నీవును నీ మొగలియు నాకించుక సాక్ష్య మొసంగుడని వారి నొడంబఱచుకొని బ్రహ్మ తిటిగివచ్చి దేవతలతో "లింగమస్తకముచూచితిని. అంతియ కా దిదిగో యీ మొగలి రేకు నందుపైనుంచి పూజించితిని ఆహా ! ఆ శిరస్సు ! ఎంత విశాలమైనది ! ఎంతవిమలము ! ఎంతమృదులము ! ఎంత ప్రసన్నతరము. ఎంత యద్భుతము, రమ్యము, రమణీయము, దర్శనీయము, మహా ప్రభము. ఇట్టి చిత్రము మున్నెన్నండును నేను గన్నదికాదు విన్నది యుంగాదు." అని పొగడెను. ఆ సురజ్యేష్ఠుని గని సుర లచ్చెరువందిరి. ఇంద్రాదు లిట్లుండగనే విష్ణుమూర్తి పాతాళమునుండి యేతెంచి, "అతల సుతల వితల రసాతల తలాతల పాతాళాదు లన్నింటిం జొచ్చి చూచితిని. కాని లింగమూలము కనఁజాలనైతిని. లింగరూపియై మహాదేవుఁ డీ భువనమ్ము లెల్ల నిండి యున్నాడు." అనిన విష్ణువాక్యము విని ఋషు లాతని బూజించిరి. అవ్వల విష్ణువు చిఱునవ్వుతో బ్రహ్మాంగని, "నీవు నిజముగా లింగముతలఁ జూచితివేని యందులకు సాక్షులెవ్వరో తెలుపుము" అనెను. లోకపితామహుఁ డగు బ్రహ్మ తడవుకొనకుండ కేతకియు సురభియు సాక్షు లనెను. దేవత లా యిర్వురను వెంటనే రప్పించి యడిగిరి. సురభి మొగలితోఁగూడ బ్రహ్మ లింగమస్తకమును జూచినాఁడని పలికెను. ఆకాశవాణి యప్పుడే "సురభి యసత్య మాడినది. ఈ లింగముతల నితఁడు చూడ

లేదు.” అని వినిపించెను. తోడనే విష్ణువు మొదలుగా నెల్ల వేల్పులును “సురభీ! నీవు ముఖముచే నసత్యమాడితివి కాన నీ ముఖమపవిత్రమగుంగాక! ఓ కేతకీ! నీవును నన్యతమాడితివి కాన యింక మీఁదట నీవు శివార్చనకు పనికిరానిదాన వయ్యెదవుగాక!” యని శపించిరి. బ్రహ్మం గని యాకాశవాణి నీకు నీ పురోహితుఁడగు భృగుమహర్షికిని బూజలేకపోవుం గాక! మీతోఁబాటుగనున్న ఋషులుకూడ తత్త్వవాక్యదూరులయి వాదపరులయి మూఢులయి యడుగుకొని పోదురుగాక! ఆత్మజ్ఞానఘాతుకులు ఆత్మగర్వితులునై పరస్పరనిందకులయి స్తబ్ధులయ్యెదరుగాకయనియు శపించెను. ఇట్లు శపింపంబడి యందరును లింగమూర్తిని శరణొందిరి.



—: (అ. 2) శివాలయ సమ్మర్శన ఫలిము :—

విష్ణుపురస్సరముగ విశ్వేశ్వరమహాలింగమును దేవేంద్రాదులు వినుతించిరి. వీరభద్రుండు యధావిధిగ లింగార్చన మొనరించెను. ఆలింగము సత్యలోకమున బ్రహ్మేశ్వరము వైకుంఠమున సదాశివము అమరావతియందు అమరేశ్వరము వారుణియందు వరుణేశ్వరము యామ్యమున కాశేశ్వరము నైఋతియందు నైఋతేశ్వరము వాయవ్యమున పావనేశ్వరము మర్త్యలోకమున కేదారము అమరేశ్వరము సర్మదయందు ఓంకారలింగము మహాకాలము కాశీయందు విశ్వేశ్వరము ప్రయాగయందు లలితేశ్వరము బ్రహ్మగిరియందు త్రింబకము కలిలో భద్రేశ్వరము గంగాసాగర సంగమమున దక్షారామేశ్వరలింగము సారాష్ట్రమున సోమేశ్వరము వింధ్యమున సర్వేశ్వరము శ్రీశైలమున శిఖరేశ్వరము కాంతియందు మల్లాలనాథము సింహళమున సింహనాథము విరూపాక్షము కోటిశంకరము త్రిపురాంతకము భీమేశ్వరము అమరేశ్వరము పాతాళమున భోగేశ్వరము హాటకేశ్వరము నను లింగములు స్థాపితములయ్యెను. లింగార్చనమున కిర్వది యెనిమిది సంస్కారములు చెప్పబడినవి. వీరభద్రాదులు శివగురు

పులుగాఁ బ్రసిద్ధి నొందిరి. పంచాక్షరి, ప్రసాది, షడక్షరియు నను విద్యలు స్కందస్వామినుండి యగస్త్యునికి సంప్రాప్తించినవి. ‘ శివ ’ యను నక్షరములు రెండు నుచ్చరించినవారు రుద్రులే. ఒక యాడు పక్షి శివాలయమునందలి నైవేద్యము భక్షింప నేతెంచి టెక్కలచే నందున్న దుమ్ము దులుపుటచే గలిగిన పుణ్యపరిపాకమున స్వర్గ మందెను. స్వర్గసుఖ మనుభవించి తిరిగి కాశీరాజపుత్రికయై జన్మించెను. అట్లు జనించి శివాలయ సమ్మార్జనము చేయుచుండెను. ఉద్దాలకుండను ఋషియొకనా డేతెంచి బాలా! నీవు సుకుమారు రాలవు. దాసీపరివార మెందరోయుండగా నీ వేల యీ యాలయ మూడ్చి మార్జనముచేయుదువు? అనిన నాబాలిక చిఱునవ్వు నవ్వి “ శివ సేవకులు శివభక్తులు శివసాలోక్య మందుదురు. బ్రాహ్మణ! చేతులతో నాలయముం దుడుచుట పాదములతో శివాలయమున కేగుటకంటె నుత్తమపుణ్యము లేదు. శివాలయ సమ్మార్జనము కంటె మఱియొక సత్కార్యము నేనెఱుంగను.” అనెను. మహర్షి దాని పలుకులు విని విమర్శించుకొని, జ్ఞానదృష్టిచే నామె భాగ్య విశేషము గుర్తించి యేమియుఁ బలుక కూరకుండెను. అంతియకాక శివప్రభావమును దెలిసికొనుటచే జ్ఞానులకెల్ల శ్రేష్ఠుడయి శాంతుం డయ్యెను.



—: (౮ అ) శి వ భ క్తు లు :—

మున్నొక చోరుఁడు శివాలయమున ఘంటను హరింపఁబోయి యది మ్రోగించిన పుణ్యవిశేషముచే శివానుగ్రహపాత్రుఁ డయ్యెను. విష్ణువే శివుఁడు శివుఁడే విష్ణువను జ్ఞాన ముత్తమోత్తమ జ్ఞానము. లింగముయొక్క పీఠము విష్ణురూపము. లింగము శివరూపము. బ్రహ్మ మణిమయలింగమును ఇంద్రుఁడు రత్నమయమును చంద్రుఁడు ముక్తామయమును (ముక్తా = ముత్యము) సూర్యుఁడు రాగిలింగమును, కుబేరుఁడు స్వర్ణ లింగమును, వరుణుఁడు పద్మరాగమయ లింగమును, యముఁడు నీలమణిమయమును, నిర్ఋతి వెండిలింగమును,

వాయువు కాశ్మీరలింగమును బూజింతురు. (కుంకుమరంగుగల లింగ మన్నమాట) పాతాళమునందు ప్రహ్లాదుఁడు బలి విభీషణుఁడు మొదలగు రాక్షసులు శుక్రాచార్యుల శిష్యులు పెక్కుమంది శివా రాధన తత్పరులు గలరు. కుంభకర్ణుఁడు రావణుఁడును లింగార్చన మొనరించిరి. శివుఁడు పంచముఖుఁడయి యుండగా నాతని యను గ్రహపాత్రుఁడయి రావణుఁడు దశముఖుఁడయ్యెను. దేవర్షి పితృ సంఘమునెల్ల జయించుటకు వానికి శివానుగ్రహలాభమేకదా కారణము.

రావణుఁడు గోకర్ణ తేత్రమున సహస్రలింగార్చనము గావించెను. అయ్యెడ స్వామికిఁ దన శిరస్సును ఖండించి సమర్పించెను. తల తెగినను వాని మొండెము కేవల యోగసమాధిచే లింగము నందు లయమంది యొకానొక కళచే శేషించియుండెను. అట్లు రావణుఁ డన్ని శిరస్సులను ఖండించి ఖండపరశువునకు సమర్పించెను. పరమమంగళుఁ డగు భగవంతుఁడు ప్రసన్నుండై వరములు కోరని కొమ్మనెను. నీపాదాంబుజము కంటె నొండేమియుం గోరనని రాక్షసుఁ డనెను. పరమశివుఁడు సర్వార్థసిద్ధి ననుగ్రహించెను. అది విని విష్ణుమూర్తి రావణుఁడు వరదర్పితుండై యున్నాడని తెలుప దేవతలు చింతాపరులయి మతిపోయి విచ్ఛలవిడిఁ జరించిరి. అందు చేతనే బ్రహ్మ యింద్రియవశుఁడై కూతురును సంగమించెను. ఇంద్రు డహల్యాజారుండయ్యె. చంద్రుఁడు గురుతల్పగుఁ డయ్యెను. యముఁడు క్రూరభావమును, వాయువు చాంచల్యమును, అగ్ని సర్వభక్షకత్వమును నందిరి. శైలాదుఁడు (నందీశ్వరుఁడు) దేవతలదైన్యము గమనించి కారణ మడిగెను. వారు రావణకృత పరాభవమును దెల్పి శివు ననుగ్రహార్థ మేతెంచితి మన నతఁడు నవ్వి మీకు శంకరుఁడు దుర్లభుం డనియె. అంత బ్రహ్మాదులు పరమర్షులు నందీశునకు మ్రొక్కి నీవు వానరముఖము కలవాఁ డవగుటకు హేతువేమి ? యని ప్రశ్నించిరి. నంది దేవతల కిట్లు తెలిపెను. ఒకప్పుడు రావణుఁడు శివకృపచే ధనాధికారము వహించియున్న కుబేరునిజూడ నరిగెను.

వానితో నీకేమిపని యని నేనంటిని. రావణుడు “కుబేరుడు నేనే యైశ్వర్యశాలి నని గర్వించి నాయెడ నవిధేయుడై నన్ను పరమ మూఢునిగఁ బేర్కొనినాఁడు. నేనును వానిని దృఢప్రాయునిగ నిరాకరించితిని. వాఁడు తపస్సు చేసెను. ఆ కుబేరుఁ డిప్పుడీ దారిని వచ్చినాఁడు? వానిని నాకు వప్పగింపుమనెను. అంతట నేను “రావణ! నీవు లింగభక్తుడవు. నేను సంతియే. మన మిద్దరము సమబలము కలనారము. కాని సతిప్రసంగము చేయకుము.” అంటిని. అప్పుడు వాఁడు నన్నుమీ రిప్పు డడగిసట్లే నాకీ వానరముఖము కలుగుటకుఁ గారణ మడిగినాఁడు. నేనును “మున్ను శివు సర్పించితిని. నాకు శివుఁడు ప్రసన్నుడై తనతో సారూప్యము నొసంగెద ననెను కాని నేనుమాత్ర మదియెల్లక గూఢ వానరముఖము నిమ్మని ణోరితిని. పరమకరుణాకరుఁడగు హరుఁడు నాయెడఁ బ్రసన్నుడై గుట్లు దయ చేసినాఁడు. నిరభిమానులు, నిర్దంఘిలు, నిష్పరిగ్రహులు నగు మహాను భావులు శంఖపియులు, తక్కినవాని శివదూనులు ” అంటిని. రావణుడు విని నేనును శంకరు సనుగ్రహము వడసి పదిముఖులు వడసితిని. చుంచితీవ నా శైలివియని నన్నుబరిహాసమాడెను. అందు లకుఁ గోపించి నేను వానిని “నావంటి వానరముఖులచేతనే నీకుఁ జావుమూడుగాక! నా సహాయమున నొక్క సరిమాత్రుఁడు వానరుల తోడు సేసికొని నిన్ను సంహరించును” అని శపించితిని. వాని కీశాపము గల్గుటకుఁ గారణము మఱి యొకటి కలదు. వాఁడు కేవల లింగము సర్పించెను. వీరరూపమున విష్ణువాధారమైన శివలింగము సర్పింపక శివ విష్ణుభేదముచేసిన మూఢుఁ డగుటచే వాని కీగతి పట్టినది. కావున మీరిప్పుడు విష్ణుని శరణందుఁడు. నేనును వత్తు, ననిన నందివచన ములు విని దేవతలు వైకుంఠమున కేగి విష్ణువును స్తుతించిరి. నారి ప్రసన్నుడై నేను మాయాసంవృతుండనై మనుష్యరూపము ధరిం తును. జనకునింట బ్రహ్మవిద్యయే కన్యయై యవతరించును. మీరు నందితోఁగూడ భూలోకమం దవతారము సేయుఁడు. శివధ్యానపరాయణుఁడగు రావణుడు మహాతపస్సుచేసి బ్రహ్మవిద్యను గామించును.

అప్పుడు వాడు సులభముగా జయింపఁబడును” అనెను. అంతట నింద్రాంశమున వాలి, సూర్యాంశమున సుగ్రీవుఁడు, బ్రహ్మాంశమున జాంబవంతుఁడు శిలాదతనయుఁడగు నంది పదునొకండవ రుద్రుఁడు కావున నతఁడు హనుమంతుఁడునయి యవతరించిరి. మైందుఁడు మొదలగు వానరు లందరు దేవతాంశసంభవు లయిరి. విష్ణుమూర్తి కౌసల్యానందవర్ధనుఁడయి దశరథనందనుఁడయి రాముఁడన నవతరించెను. శేషుఁడు లక్ష్మణుఁ డయ్యెను. విష్ణుబాహువులు రెండును భరత శత్రుఘ్ను లయిరి. మిథిలేశ్వరుని కుమార్తెయై బ్రహ్మవిద్య సీతయనుపేర నవతరించెను. రాముఁడు రావణసంహారము చేసెను. రావణుఁడు శివసారూప్యమందెను. శివప్రసాదముచే నతఁడు ద్వైతాద్వైత వివేకము వడసెను. ఆ జ్ఞానము పరమర్షులకుఁగూడ దుర్లభము. యజ్ఞములు స్వర్గఫలమొసంగును. స్వర్గసుఖము క్షీణమై మఱిల మానవలోకమున జన్మమందక తప్పదు. ఈ జననమరణ ప్రవాహము కేవల గుణమయము. కేవల మీశ్వరానుగ్రహముచే శివారాధనబుద్ధి లభించును. అది కేవలమోక్షఫలము నిచ్చును. అది మాయానిరసనము చేయును. సంసారోపరత్తి యప్పుడుగాని లభించదు. లింగరూపియయి సదాశివుఁడు పరమానుగ్రహము చేయును. మున్ను పరమశివుఁడు గరళమును మ్రింగెను. అక్కడ వచించెద, భక్తిశ్రద్ధాయుక్తులయి వినుండని లోమశుం డిట్లు ఋషులకుం తెలుపం దొడంగెను.



—: (౯, ౧౦ అ.) హాలాహలభక్షణలీల :—

బ్రహ్మ విష్ణు ప్రముఖులగు దేవతలు బలి మొదలగు దానవులు కలిసికొని యమృతసిద్ధికై మందరపర్వతమును గవ్వముగావించి వాసుకిని త్రాడుగావించి పాలసముద్రమును మధింప నారంభించిరి. గంగాచార్యులు గోమంతమను ముహూర్తము చంద్రబలము గలదిగా నిశ్చయింప సముద్రమథన మారంభించిరి.

వజ్రసారమయమగు మంథరగిరి సముద్రమునఁ దిరుగ నందు బడబాగ్ని యుప్పొంగెను. అవ్వల హాలాహలమను విష ముదృఢ వించెను. అంతట నారదమహర్షి జ్ఞప్తిచేయగా దక్షయజ్ఞమట్లు తమసాగరమథనము వ్యర్థమగునన్న భయముచే దేవాసురులు శివుని బ్రార్థించిరి. యోగీశ్వరుండగు శంకరుఁడు స్తుతిప్రియుఁడు గావునను దయాఘ్రియుఁడు గావునను, గణపతిముఖమున వారి ఘోషము విని యతనితో నిట్లనియె : బాలక ! హేరంబ ! వినుము. ఈ జగమెల్ల సహంకారస్వరూపము. కాలశక్తి సత్వాది గుణత్రయ మును జనింపఁజేసినది. అని యనుచుండగనే శివరూపయగు శక్తి యుదయించెను. ఆమెయందు లింగరూపియగు శివుఁ డంతర్ధాన మందెను. బ్రహ్మవిద్యా స్వరూపిణియగు నామెంగని గణేశుఁ డాశ్చర్యచకితుండయ్యెను. అనినవిని ఋషు లోయా ! ఈ చరాచర సృష్టియెల్ల ప్రకృతిలోనిదే కదా ! అట్టి గణపతి ప్రత్యేకముగ నెట్లుండెనని యడిగిరి. లోమశుఁ డిట్లనియె : ప్రకృతినుండి సాక్షాత్తుగా నుదయించినవాడు గణపతి. శివునిరూపమే యతఁడు. తెలియక శివునితో నాతఁడు సంగ్రామముచేసెను. హరుఁడతని నాయుద్ధమున సంహరించెను. పార్వతి ప్రార్థనచే శివుఁడు మరల నతనికిఁ బ్రాణ ప్రతిష్ఠ గావించి యేనుగుతల నతికించెను. అంతట నతఁడు గజాననుండయ్యెను.

అతఁడు మాయాపుత్రుఁడయ్యును నమాయకుడు. ఆత్మ జ్ఞానామృతముచే నిత్యతృప్తుఁడు. తన దంతము నుత్పాటించి యోగ దండముగా ధరించినవాఁడు. బుద్ధి సిద్ధులతోఁగూడియు నేకత్వమున రాజిల్లువాడు. గణములు విఘ్నములు ననువాని కధిదేవతగా శంకరుఁ డితని నొనర్చెను. తాను, గణములు, ముల్లోకములును లింగమున లీనమయినట్లు గణేశుండు చూచి యొకప్పుడు పొరబడి మరల తెలివి తెచ్చుకొని లింగమును ప్రకృతియను నయ్యిరువురకు నమస్కరించి యందే బ్రహ్మగుద్ర విష్ణుమూర్తులను సదాశివునింగూడ చూచెను. వారందరు కేవలము లింగశక్తిస్వరూపులై యుండిరేకాని ప్రత్యేక

వ్యక్తిత్వము చైతన్యము వారియందున్నట్లు కనబడలేదు. అదిగాక బ్రహ్మాండగోళములు కోట్లకొలది యీ లింగరూపియగు నీశ్వరుని యందు లీనమయినట్లు గోచరించెను. ప్రకృతిలో లింగము లింగమునం దా ప్రకృతియు నతర్భావమంది యుండెను. శక్తిచే లింగము లింగముచే శక్తియు సంఘన్నమయిన ట్లుండెను. ఇదంతయు గని గణపతి వేనోళ్ళ వినుతించెను.

భూతభావనుడగు నా భగవంతుడు గణేశ స్తవమునకు ఉబ్బి లోకసంహారకమగు కాలకూటమును లింగరూపియై మ్రింగెను. శివ కృపచే నట్లు లోకములు సంరక్షితము లయ్యెను. దేవాసురులు నిద్ర నుండిలేచినట్లు లేచి యాశ్చర్యచకితులై విష్ణువుచే జరిగినదెల్ల తెలిసి కొని లింగరూపియగు పరమశివుని కొనియాడిరి. అంతట సాంబుడు ప్రత్యక్షమయి వారి కిట్లు బోధించెను. ఓ దేవతలారా ! యజ్ఞములు తపములు నెందులకు? మీ రందరు సముద్రము నమృతముంగోరి మధించితిరి. మృత్యుంజయుం డగు నన్ను నిరాకరించి యీ చేసినదెల్ల మృత్యుముఖమునకు దారితీయును. మేము కార్యసిద్ధికి గణేశు నేర్ప రచితేమి. ఇతనిని దుర్గను గొలువక యెవరేపని పూనినను క్లేశపడుదురు. మీరు కేవల వేదవాదులయి దురభిమానులయి పండితం మన్యులయి యున్నారు. ఓ యింద్రా ! నిన్ను నీవు ప్రపంచరూపునిగా నెఱుంగవు. అమృతార్థివై పెద్ద పనిపెట్టుకొంటివి. అశ్వమేధశత మొనర్చి నీవు పడసిన యింద్రపదవికూడ పరాధీనమే. నీ బ్రతుకు పరాధీన మని నీవు గుర్తింపవు. మూఢులు రాగద్వేషపరులు కేవలము వేదములచే నిన్ను బాగడుదురు. ఓ విష్ణూ ! నీవును పక్షపాతముచే తేమలాభములు గమనింపవు. నీవు పసిబాలునివలెఁ గొందరి నాదరింతువు. కొందరిని సంహరింతువు. ఇంక తక్కిన లోకపాలుర సంగతి చెప్పెడిదేమి? మీ యందరిచేతను నయ్యవారిం జేయబోవఁ గోతీయగుచుండును. కార్యసిద్ధిమార్గము మీరు మఱచితిరి. ఎవ్వనిచే నీ కాలకూటము గబళింపబడినదో, ఎవ్వనిచే లోకములు భస్మము లగునో, ఎవనిదయచే సర్వము సురక్షితమో యట్టి గణాధీశు నర్చిం

పుడు. అనిన విని సురాసుర కిన్నర గరుడోరగ చారణాదులు శివుని వలనఁ బూజావిధానము నేర్చుకొని యట్లారాధింప మొదలిడిరి.

౧౧ అ. అంతట పాలవెల్లిలో కపిలవర్ణము కలిగి నిండుపొదు గుతో సురభియను కామధేను వ్రదయించెను. దేవత లామెపై పూల వాస గురియించిరి. మంగళవాద్యములు మ్రోగెను. ఆమెతో వివిధ వర్ణములుకల ధేనువులెన్నో యావిర్భవించెను. శివప్రీతిగా వానిని మహర్షులకు సమర్పించిరి. అవ్వల మఱల మధింపగా కల్పము, పారి జాతము, చూతము, సంతానకము, మొదలగు దేవతరువులు జనించెను. వెండియుం దఱువగా చింతామణి, కౌస్తుభప్రముఖ రత్నము లుదయించెను. పిమ్మట నుచ్చైశ్రవమను శ్వేతాశ్వము తోఁచెను. అవ్వల నైరావతమను శ్లేల్లయేను గఱువదినాల్లు మదపుటేనుగులతోఁ గూడి నాల్లు దంతములు కలిగి గోచరించెను. మదిర విజయ భృంగి లశునగృంజనములు, దుత్తూరము, పుష్కరమునను మత్తుకలిగించు మద్యములు పొడసూపెను. మఱల మధింపగా భువనైక శరణ్యయగు మహాలక్ష్మీ సాక్షాత్కరించెను. బ్రహ్మవేత్త లా దేవినే ఆస్వీక్షకియని బ్రహ్మవిద్యయని, మూలవిద్యయని, సిద్ధియని, బుద్ధియని యందురు. ఆజ్ఞ, ఆశ, వైష్ణవి, మాయ, యోగమాయ యని యాదేవి ననేకు లనేకనామముల నిర్వచింతురు. పద్మకింజల్కభూషణియై గౌర వర్ణయై చిఱునవ్వుతో నవయశావన భూషితయై విచిత్రవస్త్రురత్నా భరణయై బింబోష్ఠియు, సునాసయు, సుకంఠియు, సురుచిరబోచ నయు, సుమధ్యమయు, చారుజఘనయు, బృహత్కటియు నై యావిర్భవించిన యద్దేవికి ముందు నానారత్న దీపములచే నివాళించుచు దేవాంగనలు నడువ ప్రసన్నముఖ పంకజయై హారనూపుర శోభితయై కిరీటమునకు మీద శ్వేతచ్ఛత్ర మొఱపుకొలుప, నిరుగడల చామరములు పూని దివ్యసుందరులు వీచోపులిడ నొక్క

తెల్లని యేనుంగునెక్కి మహాద్వులు వినుతింప సురతరుపుష్పమాలా
 మనోహరకంఠరయై యంగుళులందు మల్లిపూవులుకొని జగన్మో
 హినియగు శ్రీదేవి సాక్షాత్కరించెను. ఆమె కరుణాకటాక్షచంద్రి
 కలకు గురియై సురవరులెల్లరు రాజ్యలక్షణ లక్ష్మీతులైరి. ఆమె
 చూపులు వడని దైత్యకోటియెల్ల నిర్భాగ్యులై వెలవెలబోయిరి.
 ఆదేవి వచ్చినదేతడవుగా దపించకుసుమావభాసుని, సుకపోల
 నాసుని శ్రీవత్సవక్షుని వికచకమలదళాక్షుని గాంచి దివ్యవనమాల
 కేలంగొని యేన్లు దిగి చిఱునగవు తొలకేరింప తుమ్మెదలు ముసర
 పరిమళ విసరము నలుదెసల విసరుకొన భువనమోహనుని కంఠమున
 వైచి యాదేవుని వామాంకమునఁ గూరుచుండెను. అయ్యెడ సర్వ
 బ్రహ్మాండములు బ్రహ్మానందరస తుందిలములయ్యె. దేవదుందుభులు
 మ్రోగె. లక్ష్మీనారాయణులు పరస్పరాపాంగావలోకనము లొనరించు
 కొని ముసిముసినవ్వులు నవ్వుకొనిరి. అప్పరస లాడిరి. గంధర్వులు
 పాడిరి.

(౧౨ అ.) శ్రీదేవీసహితుండగు జనార్దనునికి మ్రొక్కి సురా
 సురులు మరల పాలనెల్లి నమృతార్థము మధింపఁబూనిరి. మృత్యుం
 జయుఁడగు ధన్వంతరి కరాజ్జములం దమృతకలశము వహించి దేవత
 లెల్ల తనవంకనే చూచుచుండ నావిర్భావ మొందెను. అంతట
 దానవు లది హరింప నుద్యమించిరి. వృషపర్వుఁడను దైత్యుఁ డది
 తటాలున లాగుకొనిపోయెను. అసురులెల్లరు వెంబడించిరి. అంతట
 మోహినీవేషధారియై విష్ణుమూర్తి రాక్షసులను మోహింపఁజేసి దేవ
 తల కమృతమంతయు పంచిపెట్టెను. అవ్వల బలిప్రభృతి దానవలోక
 మున కింద్రాదులకు ఘోరయుద్ధము జరిగెను. 'రాహుకేతువులు'
 అమృతప్రాశనము నొందిరి. సూర్యచంద్రులకు వారు శత్రువులైరి.
 ఈ కథ సుప్రసిద్ధము కావున సంక్షిప్తము. చూ. 13, 14. 15 అ.

-: ఇంద్రుని యీతిబాధలు :-

ఇంద్రుఁ డిట్లు స్వర్గపతిగా స్థిరపడెను. గురుధిక్కారముచే నతడు రాజ్యభ్రష్టుఁడై మరల యెవరి గురుత్వమునఁ బరిపాలన సాగించె నని ఋషులడుగ లోమశుం డిట్లు తెల్పిం దొడంగెను. ఋషులారా! బృహస్పతిని విడిచి విశ్వరూపుఁడను గురునసుమతి నింగ్రుఁడు స్వర్గ మేలుచుండెను. విశ్వరూపుఁడు విశ్వకర్మ యను దేవశిల్పి కుమారుఁడు. వాఁడు యజ్ఞము లందు హవిర్భాగముల నింద్రునికిఁ దెలియ కుండ రాక్షసుల కందించుచుండెను. ఇంద్రుఁ డది కొంతకాలమునకు గ్రహించి వజ్రాయుధం బెత్తి వానిశిరస్సు ఖండించెను. అంతట సురరాజును బ్రహ్మహత్యాపాపము వెంబడించెను. ఇట్లు నూరు దివ్య వర్షము లాపీడ యింద్రుని బాధించెను. అపుడు స్వర్గ మరాజక మయ్యెను. ఒక్క బ్రహ్మహత్యాపాతకుఁడు రాజ్యమం దుండిన నా రాజ్యమం దకాలమరణములు గల్గును. రాజు పాపియైన రాజ్యమున దుర్భిక్షము గల్గును. ఇంద్రుఁడుచేసిన పాపమున వాని పాలితులకు కూడ నానావిధోపద్రవములు గల్గినవి.

శౌనకుండు సూతు నిట్లుడిగెను. నూఱశ్వమేధములు చేసిన యింద్రునికిని యిట్లు పుణ్యవిఘ్నమయ్యెనే కారణమేమన సూతుం డిట్లనియె. దేవతలేమి దానవులేమి మనుష్యులేమి? సర్వులకు కర్మమే సుఖదుఃఖహేతువు. గురుధిక్కారము, విశ్వరూపవధయు నింద్రుని మాత్రము కట్టికుడుపవా? పాపమునకుఁ బ్రాయశ్చిత్తము నేసికొనవలెను. దేవతలు తమరాజునకు గల్గిన యీ విపత్తును బృహస్పతి కెఱింగించి యనుగ్రహముచూప నర్థించిరి. అతఁ డింద్రు డొక మడుగులో డాగియుండగా వచ్చి వెలికిరమ్మని బుద్ధిపూర్వకముగాఁ జేసినదానికిఁ బ్రతిక్రియలేదని తెల్పెను.

—: న హు ఘఁ డు :—

అంతట నారదుఁడువచ్చి నహుఘఁడను రాజు చంద్రవంశీ యుఁడు గలఁడు, అతఁడు నూఱశ్వమేధములు చేసినాఁడు, వానిని స్వర్గరాజ్యమునకుఁ బట్టముగట్టుఁ డనెను. శచీదేవి యీవార్త విని మిక్కిలి దుఃఖించెను. నారదోపదేశముచే నహుఘనికి స్వర్గపట్టాభిషేకము జరిగెను. అతఁ డింద్రదాసనమునఁ గూరుచుండి పరిపాలన సాగించెను. అంతట వాఁడు శచీదేవినిగూడ యర్ధాసనమునఁ గూర్చుండుమని నిర్బంధించెను. అద్దేవి బృహస్పతితో గురూత్తమ ! వీఁడు నూఱశ్వమేధములు చేసినవాఁడు గాఁడు. ఒక్కటి తక్కువ. నన్నే నిర్బంధింప నెంచెనేని వాఁడు మోయరానివారిచే మోపించు కొని వాహనమెక్కి నాదరికి రావలయు ననెను. బృహస్పతి యమ్మాటను నహుఘని కెఱింగింప వాఁడు మదోన్మాదమున బ్రాహ్మణులచే బల్లకిమోయ నియమించి శచీదేవియంతఃపురము నకుఁ బయనమయ్యెను. వా డల్లు పల్లకియెక్కి అగస్త్యుఁడు మోయు చుండగా గని 'సర్ప సర్ప' 'నడు నడు' అని తోలిన నాయన కినిసి సర్పభవ = పాము వగుము" అని శపింప వెంటనే వాఁడొక కొండచిలువయై యవనిం గూలిపోయెను. అంతట దేవత లాశ్చర్యపడి నారదుని కీవార్త తెల్పి మఱియొక్కని దేవరాజ్యపతిగాఁ దీసికొని రమ్మని కోరిరి. సురముని యయాతియను చక్రవర్తి నాహ్వనించెను. యయాతియు దేవదూతలతో నమరావతి కేతెంచెను. వచ్చి తాను జేసిన పుణ్యవిశేషములను వర్ణించి చెప్పెను. తన్ను దాఁ బొగడు కొన్నందుల కతఁ డాక్షణముననే స్వర్గమునుండి భ్రష్టుం డయ్యెను. మఱిల స్వర్గరాజ్యమున కరాజకస్థితి తప్పదయ్యెను. దేవర్షి సంఘము మరల రాజసంపాదనమునఁ జింతాపరవశు లయియుండిరి.

౧౬ ఆ. శచీదేవి దేవర్షులంగని "మీరెల్లదును బృహస్పతిం బ్రసన్నుం గావించుకొని యాతనిచే నా భర్త పాపనిర్ముక్తుఁ డగు శల్లు కావింపు" డనిన వారును బృహస్పతిం బురస్కరించుకొని యింద్రుడు డాగియున్న సరస్థీరమున కేగిరి. బృహస్పతి బ్రహ్మ

హత్యాపాపమును నాల్గుభాగము లొనరించి యొక్కటి భూదేవి కర్పించెను. ఆమె పాపభయకంపితయైనంత కృష్ణావతారమున నీశ్వరుడు నీ భారము తీర్చునని యనుగ్రహము చూపెను. ఆమీదట రెండవభాగమును చెట్ల కిచ్చి మీరు తటచుగా ఖండింపఁబడుచుందురు. ఆ రూపమున మీ పాపము పల్చనగుననియె. మూడవ భాగము నవ్వల నుదకముల కిచ్చి మీకు సర్వజీవుల పాపములను హరింపఁగల శక్తి గలుగుంగాక ! మీ రీ పాపభాగము భరింపుఁడనియె. పిమ్మట స్త్రీలను బిల్చి నాల్గవభాగము తీసికొనుడనెను. వారు సంగీకరింపకున్న కామవృత్తిరూపమున మీకది సత్ఫలము నిచ్చుగాకయని తెలిపి యది వారికిచ్చెను. ఇట్లు నాల్గుగా విభక్తయయి బ్రహ్మహత్య తొలంగగా నిందుఁడు నిర్మలుఁ డయ్యెను. స్వర్గరాజ్య మాతని రాచరికముచే మఱల స్వస్థతగాంచెను.

-: వృత్తాసురవధ :-

అదిచూచి త్వష్టప్రజాపతి చింతించి బ్రహ్మాంగూర్చి తపమాచరించి యింద్రశత్రువగు వృత్రాసురుని గొడుకుగాఁ బడసెను. వాఁడు సర్వలోకములను గడగడలాడించెను. దేవతలు బ్రహ్మకు విన్నవించిరి. బ్రహ్మ వానివధకుఁ బ్రయత్నింపుఁ డనియె. సురలు “ప్రభూ ! మా యాయుధము లన్నింటిని యింద్రుఁడు బ్రహ్మహత్యా వశుఁడై దాగినప్పుడు దధీచి యాశ్రమమున నుంచితి మనిరి. బ్రహ్మ వానిం దెండన వారేగి దధీచినడిగిన సతఁడు నా కాసంగతి తెలియదనెను. అంతట వారు బ్రహ్మపంపున నతని వెన్నెముకను యాచించిరి. కాని యింద్రు డిన్ని బ్రహ్మహత్యలు చేయజాలనని గోల పెట్టెను. బ్రహ్మవిని యర్థ శాస్త్రానుసారము “ఆతతాయయై యెదురు వచ్చిన బ్రాహ్మణునైనను జంపవలెను” అని తెల్పెను. ఇంద్రుఁడంగీకరింపఁడయ్యెను. బ్రహ్మ తుదకుఁబోయి దధీచిని యాచించి వెన్నెముక తెచ్చుకొనుమని యుపదేశించెను. ఇంద్రు డట్లుపోయి యాచించి మహాదాతయగు దధీచివలన వెన్నెముక తెచ్చుకొనెను.

దేవకార్యార్థము వెన్నెముక నిచ్చి శరీరము విడిచి దధీచి యపునరా
వృత్తి బ్రహ్మలోకము నందెను.

౧౭ అ. అట్లు శరీరత్యాగముచేసిన దధీచింగని యింద్రుఁడు
మిగుల పరితపించి సురభిం బిలిచి యాతని శరీరమును నాకుమని కోరెను.
ఆమె యట్లు శర్చిన మాంసమంతయుఁ దొలంగిన నయ్యెముకల నస్త్రు
ములుగా నమరులు గ్రహించిరి. వాని నరములు పాశములయ్యెను.
వాని వెన్నెముకయే వజ్రము, శిరస్సు బ్రహ్మశిరోనామకాస్త్రు
మయ్యెను. దధీచిభార్య సువర్చయను నామె స్వార్థపరులయిన
దేవతలు తన భర్తకుఁజేసిన ద్రోహముగని కోపించి “ఓరీ !
సురలారా ! మీ రప్రయోజకులు క్రూరులు స్వకార్యపరులు కాన
మీకు సంతానము లేకుండుగాక !” అని శపించెను. శపించి తన
కడుపు చీల్చుకొని రావిచెట్టుమొదటఁ బ్రవేశించెను. అంతట
నామె జతరగోళమునుండి రుద్రావతారమగు పిప్పలాదుఁడను మహా
తేజస్వి యుదయించెను. ఆ శిశువుగజూచి తల్లి చిటునవ్వునవ్వి
“ఓయీ ! నీ వీ యశ్వత్థమూలమునఁ జిరకాలముండుము. నీవు సర్వులకు
నభీష్టముల ననుగ్రహింపుము” అని యా మహాసాధ్వి పరమసమాధిఁ
బూని భర్తతో సహగమనము చేసెను. అవ్వల నింద్రుఁడు లా
యాయుధములంజూని గురుపురస్కారముగ నేగి వృత్రాసురుతోఁ
దలపడిరి. ఆయుధమున వృత్రాసురపక్షమున నముచి డీకొనగా
నింద్రుఁడు వజ్రాయుధమువైచి కొట్టగా వాని రోమమొకటియేని
యూడదయ్యె. తుద కాకాశవాణి తెల్పగా సముద్రపు నురుగు నాయు
ధముగా నుపయోగించి యింద్రుఁడు వానిని సంహరించెను. ఇయ్యద్భు
తము గని నిర్జరులు మిగుల హర్షము పొందిరి. అవ్వల వృత్రాసు
రుఁడు యుద్ధమునకు వచ్చెను. వానిఁగని దిక్పాలురు గడగడలాడి
పోయిరి. బృహస్పతి “కార్తికశుద్ధ త్రయోదశి శనివారమునఁ గలిసి
వచ్చేనేని యా శనిత్రయోదశియందు బ్రదోషమున శివలింగార్చన
మాచరింతువేని నీవు వీనిం జయింతు” వనెను. మఱియు గ్రామమున
నున్న లింగముకంటె గ్రామము వెలుపలనున్న శివలింగము నూఱు

రెట్లును, గ్రామము వెలుపలిదానికంటె సరణ్యలింగమును, ఆరణ్య కముకంటెఁ బర్వతాగ్రమున నున్నదియు నూఱురెట్లధికఫలము నిచ్చును. పర్వతాగ్రమందలి దానికంటెఁ తపోవనమందలి లింగము పదివేలరెట్లు మహిమగలది. తీర్థములన్నిటికంటె గంగాతీర్థ ముత్త మము. దీపము లన్నిటికంటె ముప్పదిరెండు దీపముల మాల బహు ప్రభావ సంపన్నము. మఱియు నీక్రింది నూఱు శివనామములచేఁ బూజింపవలయును.

—: శి వ శ త నా మ స్తో త్ర ము :—

నమో దుద్రదాయ భీమాయ నీలకంఠాయ వేదసే
కపర్ది నే సుగేశాయ వ్యోమకేశాయ వై నమః
వృషభధ్వజాయ సోమాయ నీలకంఠాయవై నమః
దిగంబరాయ భగ్గాయ ఉమాకాంత కపర్ది నే.
తపోమయాయ వ్యాప్తాయ శిశివిష్టాయవై నమః
వ్యాలక్రియాయ వ్యాలాయ వ్యాలానాంపతయే నమః
మహీధరాయ వ్యాఘ్రాయ పశూనాంపతయే నమః
త్రిపురాంతక సింహాయ శార్దూలాగ్ర గవాయచ
మీనాయ మీననాథాయ సిద్ధాయ పగమేష్ఠినే
కామాంతకాయ బుద్ధాయ బుద్ధీనాంపతయే నమః
కపోతాయ విశిష్టాయ శిష్టాయ పరమాత్మనే
వేదాయ వేదబీజాయ దేవగుహ్యవై నమః
దీర్ఘాయ దీర్ఘ దీర్ఘాయ దీర్ఘాయ మహాయచ
నమో జగత్ప్రతిష్ఠాయ వ్యోమరూపాయ వై నమః
గజాసురవినాశాయ హ్యంధకాసుర భేదినే
నీలలోహిత శుక్లాయ చండముండ ప్రియాయచ
భక్తిప్రియాయ దేవాయ జ్ఞానజ్ఞానావ్యయాయచ
మహేశాయ నమస్తుభ్యం మహాదేవ వారాయచ

త్రినేత్రాయ త్రివేదాయ వేదాంగాయ నమోనమః
 అర్థాయ అర్థరూపాయ పరమార్థాయవై నమః
 విశ్వరూపాయ విశ్వాయ విశ్వనాథాయవై నమః
 శంకరాయ చ కాలాయ కాలావయవ రూపిణే
 అరూపాయచ సూక్ష్మాయ సూక్ష్మసూక్ష్మాయవై నమః
 శ్మశానవాసినే తుభ్యం నమస్తే కృత్తివాససే
 శశాంకశేఖరాయైవ రుద్ర విశ్వాశ్రయాయచ
 దుర్గాయ దుర్గసాగాయ దుర్గావయవ సాక్షిణే
 లింగరూపాయ లింగాయ లింగానాం పతయే నమః
 నమః ప్రణవరూపాయ ప్రణవార్థాయవై నమః
 నమోనమః కారణ కారణాయ తే
 మృత్యుంజయాయాత్మ భవస్వరూపిణే
 త్రియంబకాయాసితకంఠభర్త తే
 గౌరీపతే మంగళహేతవే నమః.

ఈ నామములు జపించుచుఁ ప్రదక్షిణపూజానమస్కారాదులు
 చేసిన సర్వార్థసిద్ధి జయము గల్గును. ఇది జపింపుమని వెండియు
 బృహస్పతి యిందుని కిట్లనియె.

∴ వృత్తాసురుని పూర్వజన్మ వృత్తాంతము :-

వృత్తుఁడు మున్ను గంధమాదనమున చిత్రరథుని వనమగు
 చైత్రరథమున శివుని బూజించి ప్రపన్నునిం జేసికొనెను. శివు నను
 గ్రహమున నొక దివ్య విమానముంగూడఁ బడసెను. ఒకప్పుడు
 దేవీసహితుడై శంకరుఁడు కైలాసమున సభ తీర్చియుండగాఁ జూచి
 వీఁడు నర్థాంగమున భార్యం దాల్చినాఁడు. స్త్రీవశుఁడై శంకరుఁడు
 సామాన్యముగ మనబోంట్లకంటె విలాసియై యున్నాఁడని యపహా
 సించెను. ఉమ వాని ప్రసంగమువిని సిగ్గువడి శంకరునిగూడ పరిహా

సించుచున్నావా? త్వరలో నీ ఫలము ననుభవింతువు లెమ్మన
వాడు వెంటనే స్వర్గభ్రష్టుడయ్యెను. అసురయోనిం జన్మించెను.
కావున నీ శివభక్తుడై పిమ్మట శివశాపహతుండైన వానిని నీవు
శివార్చన చేసికొనికాని సంహరింపలేవన నిందుడు షోడశోపచార
విధులచే శనిత్రయోదశీప్రదోష పూజ గావించి వృత్తానితోఁ
బోరెను. కాని యేమియు చేయకలేకపోయెను. తుదకొకనాడు
వృత్తాసురుడు నర్మదానదీతీరమున శనిత్రయోదశీవ్రతము సేసి
ప్రదోషసమయమున సరిగా నిద్రపోయెను. ఇంద్రుడు నక్కడనే
శివార్చన చేసికొని యంతరము వేచియున్నవాడు కావున ప్రదోష
నిద్రచేఁ బుణ్యమువాసిన వృత్తాని జయింపఁబోయెను. వృత్తాడు
త్రిశూలధారియై యుద్ధమునకు వచ్చి నోరు తెఱచి వజ్రాయుధముతోఁ
గిరీటముతోఁగూడ యింద్రునిమింగి నాట్యము సేసెను. గర్జించెను.
అంతట హాహాకారములు చెలరేగెను. లోకమునఁ జీకటు లావరించెను.
బ్రహ్మ విని మిక్కిలి పరితపించెను. శివుని వినుతించెను. అంతట
నాకాశవాణి యిట్లనియె. ఇంద్రుడు శివపూజసేసి నిర్మాల్యమును
పీఠమును నీడగాపడిన దేవాలయమును ప్రదక్షిణము చేయునపుడు
పీఠమును దాటిపోయినాడు. చండుడను గణనాయకుఁ డది సహిం
పఁడు” అని వెండియు దేవత లడుగగా నాకాశవాణి కరవీరము
అర్కపుష్పము బృహతి దుత్తారము శతపత్రము ఆరగ్వధము
పున్నాగము వకులము నాగకేసరము బ్రధోత్పలము (సూర్యునిచే
వికసించుకమలము) కదంబము (కడిమి) మందారము ననునవి
త్రికాలమందు శివపూజకుఁ బనికివచ్చును. జాజి మల్లి మోగరకము
నీలము కుటజము కర్ణికారము కౌసుమ్భము రక్తపద్మము మధ్యాహ్న
పూజార్హములు. చంపకము మూడుకాలములందును నుత్తమము.
రాత్రి మోగరకములు ప్రశస్తములు. నందికి నడుమగాగాని పీఠకమునకు
నడుమగాని ప్రదక్షిణముగాఁ బోగూడదు. మహారుద్రవిధానమున
నర్పించిన నీ దోషమువాసి యింద్రుడు బయటపడుననియె. దేవత
లట్లొనరించిరి. వెంటనే యింద్రుడు వృత్తానిముఖమునుండి వెలువడి

వచ్చెను. శచీదేవితోఁగలిసి హర్షించెను. వృత్రాసురుని శరీర మక్కడనే కూలిపోయెను. అక్కడనే గంగా యమునాసంగమమున బ్రహ్మహత్యయు వచ్చిపడెను. మలమనగా పాపము. అది యీ రీతిగ నెక్కువయిపడుటచే నా ప్రదేశము మాలవమనఁబడెను. ఇట్లారు మాసములకు వృత్రాసురుని శిరస్సుకూలెను. శచీపతి యిట్లు జయ మంది యింద్రదాసన మధిష్ఠించెను. భృగు ప్రబోధముచేఁ బాతాళవాసు లగు బలిప్రముఖులగు దానవు లదివిని యింద్రునిపై దండెత్తివచ్చిరి. ఇంద్రుడు బెదరిపోయెను.

(౧౮ అ.) బృహస్పతి యాలోచనముంగొని యింద్రుఁడు నెమలియై యముఁడు కాకియై కుబేరుఁడు ముంగిసయై అగ్ని పారవ్రమై మహేశ్వరుఁడు కప్పయై నిర్ఋతి పావ్రమై వరుణుఁడు కపింజల పక్షియై వాయువు పారావతమై నలుదెసల కెగిరిపోయిరి. అదితి భర్త యగు కశ్యపుని శరణొందిన నాతఁడు భాద్రపద దశమినా డుపవాస ముండి విష్ణువ్రతము సేయమనెను. అదితి యథోక్తముగా వ్రతమాచ రింప వామనావతారుఁడై హరి యీమె కుదయించెను. ఋషుల కీ సందర్భమున బలిదానమహిమ వర్ణించుచు నతని పూర్వ వృత్తాంత మిట్లు చెప్పందొడంగెను.

—: బలి పూర్వ జన్మ వృత్తాంతము :—

ఒక జూదరి మున్ను జారుఁడై యొకానొక విలాసినికొఱకు గంధ పుష్పాదులం గొంపోవుచు దారిలో జారిపడెను. ఆ పడినక్షణ మున వానికిఁ బూర్వసంస్కారముచేఁ దలవనితలంపుగా నీ గంధము పుష్పములు శివున కర్పింపఁబడినవిఁ పోనిమ్మను నూహకల్గెను. ఆయూహచే వాని కింద్రపదవి మూడుఘటికలకాల మీశ్వరునిచే ననుగ్రహింపబడెను. ఇంద్రుఁడు సింహాసనమునుండి తొలగింపఁ బడెను. నారదుం డచ్చటికివచ్చి వీనికి శచీదేవి నొసంగుఁడని దేవ తల కాజ్ఞ యిచ్చెను. కాని యాజూదరి నాకేమి శచీదేవి నిచ్చుట యేమి? మాటకుఁగూడ యనరాదు. అని వారించి అగస్త్యుని కైరా

వతమును, విశ్వామిత్రున కుచ్చైశ్రవమును, వశిష్ఠునికిఁ గామధేనువును గాలవునకుఁ జింతామణిని, కౌండిన్యనకుఁ గల్పవృక్షమును నొసంగి వివిధరత్నములను ఋషులకు దానముచేసెను. శివభక్తుఁడగు నాతఁడు శివప్రీతిగా మూడుగడియలమాత్ర మింద్రపదవిలో నుండి మహా దానము లాచరించి యింద్రున కాస్థానము నిచ్చివేసెను. ఇంద్రుఁడు వచ్చి శచీదేవియెడ శంకితుఁడై నీవు జూదరిం గూడితి వని నిందించెను. ఆమె జరిగిన వృత్తాంత మెఱింగించెను. ఇంద్రుఁడు వాని యోగ్యతయు వాని దాతృత్వము విని సిగ్గుపడి బృహస్పతింగని, ఐరావతాది స్వర్గసామగ్రి కనిపించుటలే దేమయ్యెనని యడిగిన నతఁ డవి ఋషులకు దానముచేయబడెనని విన్నవించెను. అంతట నింద్రుఁడు యమ నగరమగు సంయమని కేగి యమునితో “నీవెవ్వనినో పంపి నాపదవి నాక్రమింపఁజేసితివి. వాఁడు నా సర్వస్వము దానముచేసి నారాజ్యమును నాశనముచేసి మూఁడు గడియలలో వచ్చి మరల యిక్కడ కూరుచున్నాఁడు. వానిని బిలిపించి వానిచే నావస్తువులు నాకు రప్పింపుమనెను. యముఁ డంతట వానిని బిలిచి ‘ఓరీ! భోగార్థముగా నీకు స్వర్గమివ్వగా నది దానముచేసి వచ్చితివా? అది పరద్రవ్యాపహరణ మగును. దానికి నీవు నరక మనుభవింపవలసి యుండును’ అనెను. ఆజూదరి స్వామీ! నాకేమియుం దెలియదు. స్వర్గమునకు నన్ను స్వామి వని పంపితివి. నాకచ్చట నెంతకాలము స్వామ్యమున్నదో యంతలోనే దానము చేసికొంటిని. దానమును మించిన పుణ్యము లేదని పెద్దలన్నారు. అన యముఁడు ‘ఓరీ మూర్ఖా! దాన మనునది భూమియందుఁ బ్రశస్తము. స్వర్గము దానములు చేయుచోటుగాదు. అది కేవలము భోగభూమి మాత్రమే. కర్మభూమి భూలోకమే కాన నేను బాపులకు శాసకుఁడను.’ అని బెదరించి చిత్రగుప్తుని బిల్చి వీనిని నరకమున కంపుమని యాజ్ఞాపించెను.

చిత్రగుప్తుఁడు ధర్మచక్రవర్తి మాటలకు నవ్వి ‘ఇతనికి నరకమున కవకాశములేదు. అగస్త్యాదులకు గజదానాదులు చేసినాఁడు. అదికూడ శివసమర్పణముగాఁ జేసెను. అది యక్షయపుణ్యమును

గూర్చినది. వీఁడెన్ని పాపములు చేసెనో యన్నియు భస్మమై పోయినవి. అనిన ధర్మప్రభువు తలవంచుకొని యింద్రునితో “నీ వశ్య మేధములు నూరుచేసి స్వర్గము సంపాదించితివి. ఇతఁ డేమియు లేకయే పుణ్యలోకములను గొల్లగొట్టినాఁడు. నీ కై రావతాదులు కావలెనన్న నగస్త్యాదుల పాదములమీఁదబడి యడిగికొని తెచ్చుకొనుము” అనిన నింద్రుఁడు వివేకముచెడి సిగ్గువడి యాయా ఋషులకడకేగి యవి తెచ్చికొనెను. ఆ జూదరియే మఱుజన్మయందు బలిగా నవతరించి నాఁడు. క్రిందటిజన్మలో జూదరికిఁ దల్లియైన సురుచియే యిందు వృషపర్వుని కూతురై విరోచనుని భార్యయై బలికిఁ దల్లియైనది. బలితండ్రియగు విరోచనుఁడుకూడ మహాదాత. బ్రాహ్మణవృద్ధుఁడై యింద్రుఁ డేతెంచి యడుగగా శిరస్సు దానము చేసినవాఁడు. ప్రహ్లాదుని కుమారుఁడు కావున నతనియం దీ లక్షణములు సహజసిద్ధములు. అట్టి దానవీరునికి బలి చనిపోయినతగువాతే నతడు గల్గినాఁడు. ఇతని తల్లి పతివ్రత గావున సహగమనము చేసినది. బలి తీవ్రతపము సేసి దిక్పాలత్వము సాధించినవాఁడు. బలి గురూపదేశముపొంది భూలోకమున నూ రశ్వమేధములు చేయుటకుఁ బాతాళమునుండి వచ్చెను. ఆవల వామనావతారముదాల్చి విష్ణువటకువచ్చి మూఁడడుగుల భూమిని దానముగాఁగొని యాతనిని బాతాళమునకంపి యింద్ర రాజ్య సంరక్షణము చేసెను. (౧౯ అ. కథ ప్రసిద్ధము)



—: (౨౦ అ.) భ వా ని అ వ తా ర ము :—

మహర్షులు సూతు నిట్లు ప్రశ్నించిరి. బ్రహ్మ విష్ణు రుద్రులు సగుణ మూర్తులని తెల్పితివి. లింగరూపియగు నీశ్వరుండు నిర్గుణుం డెట్లగును? సత్త్వరజస్తమోగుణాత్మకమయిన చరాచర ప్రపంచము కొంచెమైనను బెద్దదైనను మాయామయమే. పరిదృశ్యమానమయిన యీజగత్తు వినశ్వరము. కృత్రిమము. ఇట్టి లోకము లింగమునగాక భాసింపదు. (లింగములనగా చిహ్నములు. నామరూపా

దులే యవి. అట్టి నామరూపాది లింగములను విడిచి జగత్తు భాసింపనే భాసింపదని తాత్పర్యము) అట్టి లింగమే యీశ్వరరూప మగు నేని యట్టి యీశ్వరుడు నిర్గుణుం డెట్లగును? నిర్గుణుడు కానప్పుడతడు సగుణులయిన త్రిమూర్తులకంటె నతీతు డెట్లగును? ఇది మాకు బోధపడుటలేదు. ఈ సంశయము వారింప నీకంటె నెవ్వరు లేరన సూతుండు మున్ను సరిగా నిదేప్రశ్న మడిగిన శుకకుమారునకు వ్యాస భగవాను లిట్లనిరి.

వత్సా! శుకా! సందీశ్వరుండు మున్నగస్త్వ నడుగగా నాతడు “నిర్గుణము నిరంజనము నిత్యము నగు పరమాత్మతత్త్వము లింగస్వరూపము. నిర్గుణయగు పరాశక్తి శాశ్వతి. ఆమెచేతనే యీ దృశ్యప్రపంచము గుణత్రయ విభావిత మగుచున్నది. ఈవిశ్వము వినశ్వరము. ప్రకృతితోగూడ గుణత్రయము విలయమందును. దేనియం దది లయమగునో యది “లింగము” అను పదముచే నిర్వచింపబడు చున్నది. అట్టి లయస్థానమగు లింగము నిర్గుణముకాక మఱేమగును? అట్టి నిర్గుణమయిన వస్తువు కాక మఱియెయ్యది శాశ్వతసుఖ మీయగలదు? అట్టి సుఖకరమయిన వస్తువు కావుననే “శంకరు”డని మనీషు లాతత్త్వమును నిర్వచించిరి. అతడే సర్వుడు. సర్వాశ్రయుడును. ‘శం’ అనగా సుఖము. దానికి భు = సంభవ స్థానముగాన శంభువని సచ్చిదానందరూపమగు పరమాత్మతత్త్వమే పేర్కొనబడుచున్నది. ఇట్టిశ్వరవాచకములయిన పదములన్నియు నా బ్రహ్మవాచకములే. అట్టి శంభునిచేతనే యీ జగమ్మంతయు నావృతమైనది. అన విని ఋషులు దాక్షాయణి యగ్నిప్రవేశ మొనరించి యంతర్ధానమైన యనంతర మామెయెక్కడ నవతరించెనో పరమేశ్వరునితో నప్పరాశక్తి యెప్పుడు మరల కలిసికొన్నదో తెలుపుమన సూతుం డిట్లనియె.

యోగాగ్ని నట్లాహుతియై దాక్షాయణి సనినతరువాత శివుడు మూలవిద్యారూపిణియైన శక్తి నెడబాసి లీలాగృహీతశరీరుండై భృంగి ప్రముఖ బహుకోటిప్రమథగణపరివృతుండై తీవ్రతప మొనరించెను.

అలాగే నవిద్యచే బెక్కుమందిదైత్యులు జనించిరి. నివాతకవచులు
 గనరావకులు నను ననేకులగు దానవు లింద్రోపద్రవకారకులయి
 పుట్టిరి. అందు బలిని విష్ణువు నిగ్రహించెను. నముచికుమారుడు
 తారకుడు తపస్సుచేసి జరామరణములు లేనట్లును వరమిమ్మని
 కోరెను. పుట్టినవానికి జూపు నిక్కము. నీవు పుట్టితివి కాన నమరత్వము
 లేదనియె. అట్లేని యజయ్యత్వము నిమ్మనియె. పరమేష్ఠి బాలునిచేఁ
 దప్ప మరి యెవ్వరిచేతను నీవు జయింపబడవని వరమిచ్చెను. ఇట్లు
 వరమంది తారకుడు దేవతలను యుద్ధమునకు రమ్మని పిలిచెను. వారు
 ముచుకుందు నాశ్రయించి వానిని జయించిరి. అట్ల వెక్కుమారులు
 జరిగెను. తుదకు వేల్పులు బ్రహ్మను శరణందిరి. అత్తటి నాకాశవాణి
 శివునికిఁ గుమారుఁడైన వాడు పినిని సంహరింపగల డనియె. అమరు
 లది విని హిమవంతుని సన్నిధి కేగి నీవు కన్యం గనవలయునని యర్థిం
 చిరి. అతడు భార్య యగు మేనతో బ్రస్తావించెను. ఆమె నవ్వి
 కన్య దలిదండ్రులకు దుఃఖికారిణి. నీవు విమర్శించి మఱి యుచిత మొన
 రింపుమనియె. గిరిరాజు మేధాశాలికావున బరోపకార ముత్తమధర్మ
 మని బోధింప నాదేవి తన గర్భమున మహావిద్య మహామాయ
 మహామేధాస్వరూపిణి రుద్రకాళి అంబ సతి దాక్షాయణి పర
 యను నామములచే బిలువనగు జగన్మంగళను గర్భమున ధరించెను.
 ఒక శుభముహూర్తమున 'గిరిజ' యనుపేర నయ్యంబ యవతరించెను.
 అత్తటి సిద్ధచారణ గంధర్వ ప్రముఖదేవగణము లానందించిరి.
 అసురులు భయమందిరి.

ముందట దేవదుందుభులు మ్రోసెను నాట్యముసేసె నప్పరో
 బృందము దేవగానములు వీనుల విందొనరించె దిక్కులం
 దెందును దెల్వితోచె గడియించెఁ జరాచర భూతసంఘ మా
 నంద ముమామహోదయమునకై ద్విదశాభ్యుదయోదయమునన్.

(అధ్యాయం. ౨౦.) పా ర్వ తి త ప స్సు

గిరిజ యెనిమిదిసంవత్సరముల యీడున నుండగ హిమవంతు డాశాలికతో హిమవద్దోణియందు దపసునందున్న మహేశ్వరు చరణ పల్ల వంబుల దర్శించు కుతూహలమున నేగెను. నంది యతనిని శివ సన్నిధి కేగకుండ వారించెను. క్షణమాగి మఱల విన్నపముసేయ నంది విన్నపమాలించి శంకరుడు గిరిపతికి దర్శన మనుగ్రహించెను.

సకలవిభుండునై తపము సల్పు హర్తు బరు జంధమః కలా

శకల విభూషణం శ్రుతివచస్సముదీరణ జూచె నంత ని

ర్వికల చిదాశ్మ దర్పణ పరిస్ఫురదాత్మపదాభిధేయు భా

వుకవిమలాంతరంగపరబోధవిధేయు నగేంద్రుఁ డయ్యెడన్.

అట్లుచూచి శిరమ్ము వంచి మ్రొక్కి జకదేకమంగళముగ 'నా కన్నియతో నీ దర్శనమున కనవరతము వచ్చెద నందుల కనుజ్ఞ యిమ్మున నమ్మునివేషధారి జడదారి నీ వొక్కడవ రమ్ము. నీకూతు రుం గొని రావలదనియె. గౌరి యంతట హసించి శంభునితో తప శ్శక్తితోగూడి యున్నవాడవేకద ! ఈ తపస్సు చేయవలయునను బుద్ధి నీకేల గల్గినది ? నీ వెవ్వడవు. సూక్త్యయగు ప్రకృతి యెవ్వతె ? కొంచెము విమర్శింపుము ' అన శంకరుడు "పరమోత్తమమైన తపస్సుచేతనే ప్రకృతిని నశింపజేయుదును. ప్రకృతి విరహితుండనై నేనుండెద. సిద్ధులు ప్రకృతినంగ్రహము సేయరాదు " అనియె. హైమవతి నీవు ప్రకృతినెన్నడును దాటలేవు. దాటితివో యది ప్రకృతి కానేకాదు. ఏది విందు వేదితినెద వేమిచూచెద వది యెల్ల ప్రకృతి కార్యమే. ఏల వృథా వాగ్వాదము ? ప్రకృతి కతీతుడ వగుదువేని యిక దపము సేయుటెందులకు ? ఇదిగో యిప్పు డీ హిమగిరిపై నీవు ప్రకృతితో గలిసికొన్నావు. నీ వది యెటుంగనే యెటుగవు. ప్రకృతి నతిక్రమించితివేని నీవిక భయపడవలసిన దేమున్నది ? అన నల్లన నవ్వి యాదేవుండు " బాలా ! పతిదినము నాసేవ లొనరింపుము " నే నీగిరిమీద తపస్సునరింతు" ననుమతింపుమన హిమవంతుండు

సర్వజగత్తు నీ యదియ, నే నల్పుడను నీకేమి యీయగలను ?
 అన శంకరు డనుగ్రహముసూపి యనిచెను. అవ్వల నయ్యిద్దరు నరు
 దెంచి యమ్మహాదేవు నర్చించుచుండిరి. కాని యం దెట్టి సాఫల్యము
 గనిపింపకున్న నమరులు చింతాక్రాంతులై బృహస్పతి యాలోచన
 మనుసరించి శచీపతి మన్నధుని రావించెను. మదను డరుదెంచి
 దేవేశ ! నా కర్తవ్యమేమి ? యానతిమ్ము, నా శక్తి శక్తిపుత్రుం డగు
 పరాశరుండు మొదలుగా మునులెల్లరు నెఱుంగుదురు. నాకు బలశాలి
 యగు క్రోధుడు బంధువు. మేమిర్వ్వరముం గూడి బ్రహ్మాదిస్తంబ
 పర్యంతమైన యీ చరాచరప్రపంచమును గరగించి నీరు గావింప
 గల మనెను. దేవత లతని యుత్సాహము నినుమడింపజేయుచు
 భార్యతితో నీవు సని శంభుని మోహింపజేయవలయు నన, రంభ
 మేనక యూర్వశి తిలోత్తమ పుంజికస్థలి సుష్ణోచ మిశ్రకేశి
 మొదలగు నమర సుందరీమణులతో వసంతునితో సఖీజన పరివృత
 యైన గిరికన్యతో జంపకాశోక్త కదంబ నీప ప్రియాళు పనస ప్రముఖ
 తరుషండ మండితమును ద్రాక్షప్రముఖ లతావితాన సముపేతమును
 కుంద మందార కేతకీ ప్రముఖ సుందర కుసుమ పరిమళితంబును
 భ్రమరకుల గీతికా సంకులమ్మునయిన శివ తపోవనమును బంచశరుండు
 దరిసిన హఠాత్సంభవమ్ముగు నవ్వైభవమ్ముంగని నందీశ్వరుం డిది
 సురాసురు లెవ్వరో చేసిన సంఘటనమని భావించుచుండెను. సుర
 నాయకు ననుమతి నట్లు సుమసాయకుండు చెఱకువిల్లుపూని యటజేరి
 యొక దేవదారు తరుచ్ఛాయనుండి పద్మాసనమున నున్న గంగా
 ధరుని నీలతమాలకంధరుని కర్పూరగౌరుని గపర్దిని చంద్రకలా
 శేఖరు భుజంగాంకితగాత్రు పంచాననుని సింహవిక్రముని దురాసదు
 దీప్తిమంతు నుగ్రు నవ్యగ్రుం గని శరమ్మువిడువ నల్లంతలో నెచ్చెలు
 లతోగూడి సదాశివ సమారాధన మొనరించు వేడుక గనకకుసుమ
 మాలికగొని దరస్మితమధురానయనయై సకల జగజ్జననియగు సర్వ
 మంగళ మంగళాయతనుండగు భువనసుందరు సుందరేశ్వరుం దిలకిం
 చుచు నెట్టయెదుట నిలువబడియె. తుంటవిల్కాని మోహనబాణము

మనమ్మున నుచ్చి గ్రుచ్చికొన శంభుండు కనులు తెఱచినదేతడవుగ
ముందట పాల్కడలి శశికళం గన్న తెఱంగున చారుప్రసన్న వదనయు
బింబోష్ఠియు దరహాసరుచిరనయనయు ప్రసన్నముఖయు విశ్వ
మోహనమోహనయు సత్త్వరజస్తమోగుణశబలితంబుగ బ్రహ్మ
దులంగూడి సకలజగదుత్పత్తిపాలన వినాశముల నొనరించు నాది
కర్త) చైతన్యస్వరూపిణి సకల మంగళ మగళాకారయగు గౌరిం
దర్శించి దేవదేవుండు మోహవశుండయ్యె. ఆక్షణమ నిటలేక్షణం
డీవికారమునకు గారణమేమని నలుదెసలు పరికింప దక్షిణదిశ చక్రీ
కృత చాసుండ్ల వెండియు నొక్క బాణమ్ము ననుసంధింప సంభ
మించు కందర్పుండు గోచరించిన నించిన రోషమ్మున మూడవకన్ను
దెఱచిచూచిన నప్పుడ భయంకరజ్వాలాభీలమ్ముగ నఖిలభూతమ్ములు
హాహాకార మ్మొనరింప నమ్ముక్కంటి కంటిమంటల కెరయై స్మరుండు
పొలిసి భస్మావశేషితుండయ్యె. అప్పుడు దేవతలు దేవదేవు వరదుం
డవు గమ్ము. గిరికన్యకుం దోడయి యరుదెంచి యీ యించువిల్కాడు
మసియయ్యె. ఇది సురలకార్యంబు. తారకాసురునిచే మేము పీడి
తులమై నిన్ను జగద్బంధు శరణొందెదము. మన్మథుని బునరుజ్జీవింప
జేసి నీ వీ కళ్యాణి పాణిగ్రహణంబుసేసిన నామెయందు తారకాసుర
సంహారకమ్ముగు దివ్యతేజ మ్ముదయింపగలదు. దాన మాకు
స్వాస్థ్యమ్ము గలుగు ననుగ్రహింపవే యని యర్థించిరి. హరుండు
కామము సర్వమూలము. దానిచే నింద్రాదులు కామవశులై పద
భ్రష్టులైరి. వీడెల్లరకు నరకకారణము. దుఃఖరూపియని నావచనమ్ము
గ్రహింపుడు. ఇట్టి పాపిని నేను బ్రతికింపను. దాన నెల్లజగమ్ము
కామక్రోధ శూన్యమ్మయి సకలభద్రమ్ము లందగల్గుననియె. వేల్పులు
వెండియు నయ్యాశ్వరునితో “శంకరా! నీవేది పల్కితి వది మాకు
క్షేయస్కరమ్ము. అయిన నొక్కించుక విన్నవించెదము. కామక్రోధ
మూలచేతనే యీసృష్టియగుచున్నది. పుష్టినందుచున్నది. ఉపసంహృత
మగుచున్నది. ధర్మాది పురుషార్థముల కన్నిటికి నైక్యము కామము
చేతనే కల్గును. ఆబ్రహ్మస్థావరమ్మయిన జగత్తు సంఘటితమగుట

కామునీచేతనే. కావున కామోజ్జ్వలమునేయక తప్పదని ఋషులు విన్నవించిరి. స్తుతించిరి. కాని సదాశివుండు వృషభవాహనమ్మధిష్ఠించి యచ్చోటినుండి యప్పుడ యంతర్ధానమందె.

అంతట గౌరి తనదుర్దశకు విలపించి విమర్శించుచున్నతటి రతీదేవి యామె నోదార్చి తపముచే నాస్వామిం బ్రతికించుకొనియెడ నని తపోనియమమ్మున నుండె. ఒకప్పుడు నారదుడు బ్రహ్మచారియై యట కేతెంచి యనుపమ రూపలావణ్యవై యిట్లు ఘోరతపఘ్నైర్నున్న నీవెవ్వతవన రతి “నీవు నారదుడవు. నాకు దెలియును. నీవు వట్టి బాలుడవు. స్వరూపగోపనము చేసికొనరాదు. నీవచ్చినదారిం బొమ్ము. బ్రహ్మచారివి నీకేల మాగొడవలు. పరశ్రీ కాముకులు నీచులు దుఃఖితులు సకర్మపరులు స్తంభులు సగువారియెడ నీప్రభావము చూపు”మనిన విని నారదుండు శంబరాసురుని దరికేగి “మన్నధుడు శివకోపాగ్నికి గురియై నశించె నాతని యింతిం జగదేకసుందరిం దెచ్చి కొ”మ్మని పంపెను. వాడు నప్పుడపోయి రతీదేవి చేయి పట్టుకొన బోగా నామె నన్నదాకిన దగ్ధుడవయ్యెద వనెను. వాడును బెదరక బలాత్కరించి యింటికి గొనిపోయె. మాయావతియనుపేర నామెం దనయింట వంటగత్తెలమీఁది యధికారిణిగా నియోగించెను. శివాను గ్రహముచే నవ్వల నుజ్జీవితుండై మదనుండు వాని మదమడంచి రతీదేవితో బునస్సమాగమమందెను.

తన కనులముం దట్లు మన్నధుండు దగ్ధుండగుటకు శార్వతి పరితపించి పరమతపోనిష్ఠం బూని యక్కడనేయుండెను. తండ్రియుం దల్లియగు మేనయు నెంతవలదన్నను వినిపించుకొనదయ్యె. మఱియు నాకై యిచ్చటఁ గుసుమాయుధుండు గూలిపోయెగదా! ఇచ్చటికే శివుని నేను రప్పించెదగాక! అంతదనుక నేను గృహమ్మునకురాను. ఇచ్చటన నే నమ్మదనారిని వరించెద. రుద్రుని రుద్రత్వమును నేన హరించెదనని మేనకు బదులుపలికెను. అట్లని సుకుమారమగు రూపముంబొసి యుగ్రునిగూర్చి మహోగ్రతపంబూనిన నయ్యింతిని జయ విజయ మాధవి సులోచన సుశ్రుత శ్రుత శుకి ప్రహ్లాద శ్యామ

చిత్రాంగి అరుణి స్వధ యను చెలికత్తై లనుసరించి సేవించిరి. ఎచ్చట బంచశరుండు మడిసె నచ్చటన వేదిం గల్పించికొని యం దదిష్ఠించి యద్దేవి మంచినీరుగూడ మాని యెండుటాకుల దినుచుండెను అది గూడ విడిచి కేవల వాయుభక్షణమ్ము సేయుచున్న నామెంగని మునులు “అపర్ణ” యని ముచ్చటగా బిలువజొచ్చిరి. ఒంటికాలి బొటనవ్రేలిపై నిలిచి దివ్యవర్ష సహస్రమ్ములు తీవ్రతప మొనరించి కృశించిన కూతురుంగని హిమవంతుడు మేనయు నరుదెంచి మిగుల తపించి “అమ్మా! ఏల యింత శ్రమించెదవు? ఎక్కడి రుద్రుడు! పసిపాప వీవెక్కడ? అతడు విరక్తుడు, తపము చాలించి లెమ్ము. గృహమ్మునకు రమ్ము. గగనమ్ముననున్న జాబిల్లి నందుకొన వశమ్ము గానియట్లు శంభుని వరింప నీకు వశంబుగాదు. అనిన విని గిరికన్య లోకి శంకరుండగు శంకరుని నాతపమ్ముచే మెప్పించెద. సదాశివుండ తపమునకు సులభుండు. ముమ్మాటికి నిది సత్యమ్మున మేరు మందర ప్రముఖ ధరణీధర బంధువర్గమ్ముతో ధరణీధర చక్రవర్తి స్వగృహ మ్మునకు మరలెను.

అవ్వల నద్దేవి సేయు తీవ్రతపమ్ము వేడిమికి జగమ్ము లుడికిన దేవతలు జడిసి చతుర్ముఖు శరణందిరి. ఆయనయు నమరులతో క్షీరసాగర శయను కమలనయను నప్పడ మనమ్మున దలంచి

పరము బురాణపూరుషుని భవ్య వరేణ్య బరాయణున్ దపః
పరమసమాధినిష్ఠుని గృపారస నిర్భరు శంకరున్ హరున్
శరణని వేడుకొందము, వెసం జనుదెంచెద నేనుగూడ ని
ర్జరవరులార! రం డతడు సర్వశుభోదయ హేతువౌ ననెన్.

—: (అధ్యాయ ౨౨) శివకల్యాణ వ్రసంగము :—

అట్లు హరితో సురలెల్లరు సముద్రతీరమ్మున బరమసమాధి గతుండై యోగపీఠముననున్న శివుని సందర్శించిరి. బ్రహ్మ యా దేవాదిదేవుని వినుతించి నందీశ్వరునిచే దమరాక నివేదించు

కొనియె. బరమేశ్వరుడు సమాధి సాలించి సురకోటి నాదరించి కారణ మ్మరసి సర్వసుందరియగు నద్రికన్య తీవ్రతపమ్ము సేయుచున్నది. ఆమె మన్నధు నుజ్జీంవింపజేయగలడు. మీరు కామక్రోధములు విడిచి కాలప్రతీక్ష సేయుండని వెండియు ధ్యాననిష్ఠుండయ్యె. సందియు నా బృందారకులను వచ్చినదారిం జనుడని యానతిచ్చె. అవ్వల జ్ఞప్తి మాత్రస్వరూపుండు నిర్వికారుండు శబ్దాతీతుండు సత్తామాత్రుండు జ్ఞానైకగమ్యుండునగు నప్పరంజ్యోతియగు పినాకి గిరికుమారితపస్తీ వ్రతకు జలించి సఖిపరివృతయైన యద్దేవి సన్నిధికి వటురూపమున నరు దెంచి చెలికత్తెలచే నామెవాంఛిత మ్మరసి పరిహసించుచు అమంగ ళుడు, కపాలధారి శ్మశానవాసి, యశివుండునై నవాని శివుడని భావించుట వ్యర్థము. అతడు దక్షశాపమ్మున వికృతరూపుడై యజ్ఞ బాహ్యుండయ్యె. విషసర్పము లాభరణములట, శనభస్మ విభూతి పూతయట. చర్మము వసనంబట. భూతప్రేతపిశాచములు పరివారములట భిక్షుకుండట. అట్టి రుద్రునికిని ద్రిలోకసుందరి పరమసుకుమారయగు మీ కినెచ్చెలి నెక్కడిపోతు? ఇంద్రాది దిక్పాలురు లేరట యీమెను వరించుటకు ? అనవిని యాతని వక్రవచనములకు గోపించి యవాచ్య వచనుండగు నీ బ్రహ్మచారి నిటనుండి గెంటివేయుడని పాగ్వతి యానతిచ్చె. అంత నక్కపటియు 'ఏల రోసము చెందెదవు ? కామ క్రోధాదులు తపమ్మునకు భంగకరమ్ములు. బాలా ! ఈశ్వరుడు జ్ఞప్తిచూత్రుండు. నివృత్తిపరులయిన మహానుభావులకు భావ సీయుండు. కాని కామనీయుండు గాడన పొమ్ము నీ కేల మా గొడ వలు ? మాటాడకుము. మా చెలి కలుక గూర్చకు'మని విజయ యాతని నదలించి కదలి చన దేవదేవుడు మాయారూపము వాసి యచ్చటి సఖిపరివారమున కలక్షితుండై నిజరూపమ్మున భవాని యెదుట సాక్షాత్కరించెను.

ఆ సుందరేశ్వరు దివ్యసందర్శనమ్మున కిందువందన యానం దించుచు దేవదేవ ! తారకాసురవధ యొనరింప సమర్థుండగు కుమారుండు నీవలన గలుగగలడు. కావున హిమవత్పార్శ్వమ్మునకు

దయసేయుము. సురకార్యసిద్ధికి నాతో వివాహమంగీకరింపలయు నన నయ్యోగి నీవలన నహంకారమునుండి పంచభూతములు తప్పినట్లు నై నవి. ఒక్కండనయ్యననేకమై నిర్గుణుండనయ్య గుణావృతుండనై స్వతంత్రుండనయ్య బరతంత్రుండ నగుచుండెద. జగమ్మిది యెల్ల మాయ మయమ్ము. బుద్ధిచే నిది యవధరింపబడును. గుణకార్యవశమ్మున మన ప్రాదుర్భావమగుచుండును. నీవు సూక్ష్మప్రకృతివి. సత్త్వరజస్తమోమయివి. అయ్యదియ నృష్టవ్యాపారము సాగించుచుండును. హిమామయమునకు నేనురాను. దేహి యని యడుగను. అయిన నీ వేమందు వది యాచరించెదనన నా కమలేక్షణ “నీన యాత్మవు నీవ ప్రకృతివియును. అయినను నాతో వివాహమ్ము గావలసినదియ. అవిద్యాక్షీప్తము దేహము. నీవు విదేహుడవు. అయినను శరీరావరణ మంగీకరింపుము. నా వచనమ్మున బ్రవించగదన సేయుము. నాకు సౌభాగ్య మ్మనుగ్రహింప నర్హులెద ననియె నట్లు మహాత్ముండగు మహేశ్వరుండు ప్రార్థింపబడి లోకవిశంబమున “అనీ నీధాయనై నిన్ననువర్తింతునని యనుగ్రహించి నిజనివాసమున కరిగెను.

అన్వల మునులెల్లను హిమవరానునిగిని మేనకును నా వృత్తాంతము దెలిపి శంఖ దుందుభి ప్రముఖ మంగలఘోషంబుల నమ్మంగ శాలయను గృహమ్మునకు నోడ్కొని వచ్చిరి. నాదిక్కోరికపై నారదు నితో విష్ణుడు శివసన్నిధి కరిగినప్పు డా హరిహరాస్మృతావంబును గని మునులు ముగ్ధులయిరి. హరిండు హరింగని గిరిజాపాశగ్రహణ మొనరింప హిమాలయమున కేగదలంచెద. మున్ను దక్షిణన్యాయ గ్రహణ మొనర్చితినిగాని యది కేవల సరికల్ప మాత్రముగ జరిగెను. ఇప్పుడు యథావిధి వివాహము జరుపుకొన నంచెద నానీర్విధి యంతగా దెలియదందులకు వలయు సన్నాహములు సేయు మనుసంతిలో బ్రహ్మ యింద్రునితో నేతెంచెను. అత్రిప్రముఖులగు మహర్షులు విచ్చేసిరి. వేదోక్తముగ గల్యాణమంగళము నిర్వర్తింప బూనిరి. అయ్యెడ శివుని నాగాభరణములు స్వర్ణాభరణములయ్యె. పునుకలమాల ముత్యాలమాల యయ్యె. దేవదేవుండు సకలాభరణ భూషితుండై

సురనికరముతో శైలాధిరాజు రాజధానికి దరలివెళ్ళెను. చండి ప్రేతాసనాసీనయై స్వర్ణపూర్ణకలశము శిరమునంబూని స్వపరివారముతో నరుగుచుండ విరూపంబులగు పెక్కుభూతము లామె ననుసరించెను. అంతట జగత్త్రయము డమరుక ఘోషమున బ్రతిధ్వనించెను. భేరీభాంకారములు శంఖ స్వనములు దుందుభి నిసదంబులు దిక్కుల బిక్కటిల్లె. లోకఫాలురు సిద్ధ విద్యాధర గంధర్వ ప్రముఖ సురగణములు వెంబడింప నైరావతమున శ్వేతచ్ఛత్రమ్ము నధివసించి చామరములు వీచ మహేంద్రుండు వెడలె. విష్ణు పార్వదులును శ్రీవత్సవక్షులు పీతవాససులు చతుర్భుజులు కుండలులు కిరీటకట కాంగద హారనూపుర కటిసూత్రులు రత్నాంగుళీయకపరిశోభితులు నయి వెంబడింప శ్రీ మహావిష్ణువు గరుడారూఢుండై మహాలక్ష్మితో శివకల్యాణమున కేగెను. హిరణ్యగర్భుండు భారతితో నితిహాస పురాణగమములు సాంగమ్ములగు వేదంబులు మూర్తిమంతంబులై కొలువ మునిపరివృతుండై పెండ్లి కరుగుదెంచె. వృషకేతనుం డట్లు మూర్తిద్వయంబువెంబడి నేవింప శుద్ధస్ఫటిక సంకాశంబును ధర్మరూపంబునగు వృషభంబు నధిష్ఠించి విబుధ దానవ పరివారముతో హైమవతీ పాణిగ్రహణ కుతూహలంబుతో హిమభూధరశృంగాగ్ర సౌధమ్మునకు బెండ్లికొడుకై విచ్చేసె.

—: (అధ్యాయ. ౨౪) కల్యాణయాత్ర :—

అక్కడ గిరీంద్రుడు గర్గాచార్యు బురస్కరించుకొని కన్యాదాన సన్నాహమ్ము గావించి వీశ్వకర్మచే రత్నచిత్రంబగు కల్యాణమండపమ్మును నందు ముత్యాల చవికలో పెండ్లియరుగు నయుత యోజన విస్తారమ్ముగ నిర్మింపజేసె.

అందు స్థావర జంగమాత్మప్రకృతి విలాస మన్యోన్య విపరిణామముగ నలంకరింపబడి చూపరుల మనమ్ముల సమ్మోహన మొనరించుచుండెను. ఒకచో సింహము నొకచో హంసలు నొక్కడ సార

సములు వేరొక్కయెడ నెమలు కృత్రిమ పుత్రికాచిత్రములు
 దర్శనపాత్రములయ్యె. నాగములు హయములు మృగములు నలం
 కృతములయ్యె నందేది నిజమో తెలియరానంత నేరిమితో విశ్వ
 కర్మ యనల్ప శిల్పకల్పన మ్మొనరించె. ద్వారములం గావలికి నిలిపిన
 మూర్తులం దేది చైతన్యవంతమో యేది నిశ్చేతనమో నిర్ణయింప
 రాదయ్యె. గజాశ్వరథసమధిరూఢులయి ధనుర్ధను లందు పువ్వులు
 దురుముకొని హారములు ధరిసి వింజామర లిరుగడల వీవ గదలక
 గదలినట్లును గదలుచు గదలనట్లును దోచి రది యెల్ల నద్భుతము.
 అందొక సభామందిరమును తద్ద్వారమున శుద్ధస్పటికసంకాశమ్మగు
 నందీశ్వర విగ్రహామ్మ సలంకృతంబయ్యె. ఆమీద రత్నమయ పుష్పక
 విమానమును సందా విమానభాగమున కాశ్మీరవర్ణంబులు చతుర్దం
 తంబులగు జంటయోనుంగులును దక్షిణపార్శ్వమున నోడు గుఱిములు
 నలంకృతములయ్యె. రత్నంబులంకొనులగు లోకపాలురను షోడశ
 ప్రకృతులను యథాతథింబుగ విశ్వేశ్వర యందు చిత్రించె. ఆ దివ్య
 మండప మునే కాశ్మీర్యధున్యంబై భువనసమ్మోహన మ్మగుచుండెను.
 అందరికన్న ముందు నారద సంయమిండుడు మెల్ల ననడుగుపెట్టి
 విభ్రాంతుండయి యచ్చట సువర్ణ కలశంబులచే మెగయు రంభాసముప
 సంభృత సహస్రస్త్రధ మండపమ్మన బ్రవేశించి బంధువులతో నధివ
 సించి యున్న సగరాజుచే బూజింపండియి మగ పెండ్లి నా రరుదెంచిరి.
 అఖిలపర్వతరాజబృందముతో నెదు గీగి నేగమ దోడితెమ్మని తాను
 నమ్మహాదేవు సందర్శనమ్మన కరిగి, విశ్వేశ్వర నిర్మించిన మాయామయ
 కల్యాణమండప నిర్మాణమ్మ వర్ణించి చెప్పిన సచటి దేవతలు మునులు
 నాలించి యది దాసవులమాయగా గణించి యందు బ్రవేశించిన
 బ్రమాదంబగు ననుభయమ్మన సంచలించిరి. మాధవుం డుపలక్షించి
 యమ్మండపము త్వష్ట సజాపణి విచిత్రనిర్మాణంబులం దొక్కటియ
 కాని వేరుకాదన శంకనుండును “పరమాశ్చర్యకర మ్మగునట్టి నిర్మాణ
 మెల్ల నవిద్యాకార్యమ వివాహమే యవిద్యామూలకముగావున నిందు
 లకు వెనుకాడవలసినది లేదు. అండింక వివాహమునకు దరలుదము”
 అన వాసవప్రముఖులగు దేవతలు శతానందనందన బురస్సరంబుగ

నద్భుతాద్భుతంబగు వివాహోత్సవమందిరమును విశ్వేశ్వర కృత
యజ్ఞవాటమును దరిసి తిలకించి యుల్లసించి యందఁగా పిడిది సేసిరి.
దేవర్షుల కుచితములగు తావులను విశ్వేశ్వర నిర్మించెను. అంతయు
గాదు క్షేత్రపాలురగు భైరవులు క్షేత్రవాసులు శ్వశాసనవాసులు
స్వగోధవాసులు నశ్వత్థసేవులు భేచనులు మొదలుగ నందఁతంద
రెందెందు వసింతు రందఱర కయ్యై స్థానము లందు కల్పింపబడియె.

(అధ్యాయ. ౨౫.) కల్యాణ లీల

అట్లు కల్యాణమండపమున నఖిల దేవతానాయకులును
సపరివారులై యద్రాజుచేయు సత్కారములందును సభలు పండ్లి
యానందమున నిమగ్నులై యుండిరి. అంతట మేనాదేవి వృద్ధ
పురంధ్రులతో సఖురాండ్రతో ఋషులతో సమీపించి నిజగృహ
ద్వారమున నఖిల మంగళతూర్యనాదంబులు మ్రోయు శంభునికి
నీరాజనమ్మిచ్చి పార్వతి మున్నేయందము వర్ణించె నంత తేనోని
రెట్లందగా డల్లుడని రిచ్చవడి మురిసి ముచ్చటవడి యానంద పరవశ
యయ్యె. రెండు తెలిపట్టుచీరలుదాల్చి గుత్తుంబుగ బంగారుస్త్రాల
కుసుంభావన్నె రైక దొడిగి నానారత్న భూషణములు గై సేసి మంచి
ముత్యాలసరులు సరిదిద్దుకొని బొద్దుగల ముంతేన జాళువాపసిడి
గాజులు మణికంకణములు నిండుగ దొడిగికొని తొడవులను దొడనై
యెడనెడ నెచ్చెలులు విప్రపత్నులు గొలువ గొలువై హృదయేశ్వరు
డగు పరమేశ్వరునంద మనసుంచి తలవంచి క్రొత్త నిండ్లికూతురగు
హిమవంతుని కూతురు పరమశోభనశ్రీలతో నధివసించియుండె.
గర్గాచార్యులవారు 'లగ్నంబు సమీపించె సత్త్వరమ శంభుదొడి
తేవలయు'నన సకలత్రులయి పర్వతేంద్రు లద్భుతైశ్వరులయి మంగళ
పాణులయి సాలంకృతులయి యనేకోపాయనముల గొని ప్రేమతోలకు
చూపులతో వాదిత్రఘోషములు వేదఘోషములు నొలయ
నుహదేవు విడిది కరుదెంచిరి. సదాశివపరివారమెల్ల గల్యాణ
యాత్రావిభ్రమంబున సంభ్రమించె. విష్ణు వాచండియు బ్రహ్మ
గణములు విడిదియంద యుండవలయునని నియమించిన వారు కోపించి

శివకల్యాణమునకు మేమేల రావలదన నదాశిపు నమాయించి విష్ణు
వాక్యానుసారము వారిని విడిచివేయద నిలిపె. అవ్వల శంఖభేరివల
హానకగోముఖంబులు మోయ గాయదల మంగళగీతములు సెలంగ
విష్ణుప్రముఖులు నింద్రాది దిక్పాలుగు సుశ్రీనిలాసులై ముందు
నడువ నరుంధతి యనసూయ సావిత్రి లక్ష్మీయు మొదలుగ వృద్ధ
పురంద్రగీతనములు నిజమౌత్సవముతో ననుగమింప జగదేకబంధువగు
శంకరుండు పరమ వర్చస్వియై విష్ణునితోడ చని పుష్పవర్ణము
గురియ నూరేగి గాంచన తీర్థమంబును బరమభోజ్యమునగు కల్యాణ
సదనంబును బ్రవేశించె. ఇట్లయ్యెట్లమండవయు నభవసించిన పరమే
శ్వరుని విబుధులు స్తుతించిరి. పర్వతరాజు చేయూత గుంజగి గజరాజు
నుండి మహేశ్వరుని దింపి లోనికొచ్చి పేదయున గూర్చుండబెట్టిన
మేన నెచ్చెలులతో మంగళనీరాజనమిచ్చి యానందరము పుగోహిత
లగు కశ్యప బ్రహ్మలు మధుపరగ ముప్పించిరి.

అంతమున్న యంతర్వేదిమందు సర్వాభంగ భూషణయై
పార్వతియున్న వేడికిమిడికి విష్ణువును బ్రహ్మయును స్తుతించుట
శివుని దోడితెచ్చిరి. బ్రహ్మస్పతి ప్రముఖులు లగ్నసమయంబు వెలుప
గర్గాచార్యులు తమంత ఘటికాలయమున నిలిచి లగ్నఘటిక నదిగా
గమనించి “ఓం పుణ్యతి” పుణ్యాహవాచన మంత్రము పఠించుచు
నక్షతపూర్ణముగ నూత్నవదన దోసిలి తన దోసిటనత్తి వరునిపై
నక్షతల నించెను. పెండ్లి కూతురుచే వెనుగునక్షతలు దుశలు మున్నగు
మంగళద్రవ్యములచే శివుఁ డింపజేసెను. తాను మున్నవనికై యెవ్వరు
చేయని పరమతపము చేసినో యవిధునివలక సిగ్గున గనుంగొనుచు
నద్దేవి ముదమందె. నాగదండము దక్కిన మునులును గంగాది
పుణ్యాంగనలు వెలుప గిరికుండు గిరియను బ్రతిపూజ సలిపిన నట్లు
పార్వతీపరమేశ్వరులు పగప్పగము నర్చియై నిలసిల్లిరి. శ్రీలోక
లక్ష్మీ సమేతులై యుగరినొకరు మాచుతోనిరి. లక్ష్మీయు సావిత్రియు
నా నూత్న పురాణదంపతులకు నీరాజనమిచ్చిరి. అరుంధతియు నన
సూయయు నట్ల హారతు లెత్తిరి. శంభుని శంభువల్లభంగని వారొకరి

నొకరు చూచుకొని ముసిముసినప్పుల మురిసిరి. గర్జుని యానతి నంత
 మేన సువర్ణకలశమైతికొని నిలువ ప్రయోగము తెల్పుడని హిమగిరి
 పురోహితునడుగ నాతడు బ్రహ్మయు విష్ణువునుగూడి “ శండ్రి !
 శంకరా ! నీ కులమును గోత్రమును దెలుపు మిపుడు సమయ మ్మని
 పరిహసింప సుముఖుండయ్య నాక్షణమున విముఖుండై శివుడు
 గంధర్వ యక్ష ముని సిద్ధగణంబుల ముందు నిరుత్తరుండౌటగని నార
 దుండు పరిహసించి వీణ మ్రోగించిన గిరిరాజు వీణ వాయింపకుమని
 వారింప సురమాని యిట్లనియె. కులగోత్రమ్ము లీవడిగితివి. వీనికి
 గోత్రము కులమును నాదమే. నాదమునందు శంభుండును శంభుని
 యందును నాదమును బ్రతిష్ఠితము. కావున నతడు నాదమయుడు.
 నాదలభ్యుడు. అందుచేతనే నే నిపుడు వీణ వాయించితిని. బ్రహ్మడు
 లీతని కులగోత్రాదు లెఱుంగరు. తక్కినవారింజెప్పనేల ? ఇవ్వీరూ
 పాక్షం డరూపుడు. అకులీనుడు నగోత్రుడును. పండితుడవు గాన
 మీయల్లునింగూర్చి నీవు విమర్శింపదగదు. బ్రహ్మదులీ లింగరూపుని
 మొదలు తుదయుం దెలియలేరైరి. ఈ యుమామహేశ్వరా త్తాక్షమైన
 మిధునంబ సృష్టి స్థితిలయకారణము. అన విని హిమాద్రియు నింద్రా
 దులు సాధువాదముసేసి విరించిసుతు నభినందించిరి.

(అధ్యాయ. ౨౬.) ఆ పుస్తకంబులు విమర్శింపవలదు తడవు సేయ
 వలదిక కన్యాదానమ్ము చేయుమన బర్వతేంద్రుడు బ్రహ్మ ప్రేరణంబున
 సంకల్పముసేసి “ ఈ కన్యను నీకు నే నిచ్చుచున్నాను. భార్యార్థముగ
 ప్రతిగ్రహింపుము” అను సర్థముగల మంత్రముతో గన్యాదానము
 సేసెను. అంత నాచార్యుండగు కశ్యపు డగ్నియందు గంపతులచే
 హోమంబు సేయించుచున్నంత వేదవాదరతులగు విశ్రు లిది యిట్లిది
 యిట్లు గాదని గృహ్యసూత్రవిచారంబున శివసన్నిధిని స్వస్వమత వ్యవ
 స్థాపనకు తర్కంబులు సేయుచుండ నారదుండు మీరందరు మహానము
 వహింపుడు. సదాశివుడీతడు సర్వాత్మభూతుండు. కొండొకనిమిత్తంబున
 నిక్కొండ రాజింట నల్లుడయ్యెగాని యొండుగా దనిన నందరు మిన్న
 కుండిరి. అట్లు హోమంబు జరుగుచుండ దేవిచరణనఖచంద్రికను

దర్శించి విరించి యించువిలంబు నిసశ్చయై రేతస్థులనంబున కెద సిగ్గుజెంది
తలవంచికొనియె. మఱియు నా పీఠ్యంబునం జరణంబుల రాచిన
నందుండి వాలఖిల్యు లను మహర్షులు సహస్ర సంఖ్యాకు
లావిర్భవించి పితౄమహుల నంద్రీ తంద్రీయని పిలిచిన నలికి నారదుండు
మీరందరు గంధమాదసమ్ముత కేగి యంచుండు డనియె. వా రట్లునే
యరిగిరి. కొడు కనునయింప నప్పుడ విధి యథావిధి వివాహమును
బూర్తి సేసెను. అవ్వల నిఘ్నలు సదస్సు తీర్చి వేదస్వస్తి సెప్పిరి.
దేవపత్ను లా మీదట దివ్యదంపతులకు నివాళి యిచ్చిరి. గిరిరాజు
ప్రియపత్నులు కల్యాణగీతములు పాడిరి, మహర్షులు వినుతించిరి.
వారందరికి ధర్మధర్మసాగర్షా మూల డనర్హ గర్హరాసుల బహుక
రించెను. జగదేవగుండగుడగు భుగమాన డా కల్యాణవేదికపై దేవితో
నిజపరివారముతోగూడి పరమనందనమున రాజ్యలెను. అగ్నిరాజు
బ్రహ్మనులగు మగ పుండ్లి వారిట్లు బిడ్డలు జరిగించి యనర్హగర్హరాంబ
రాభరణంబులు చందసతొండులూడు లొనంగి నక్కరించెను.

శివునితో సు గీర్వహులందఱు నుప్పొంగుచు భృంగితో విందు
లారగించిరి. బుద్ధులుబుద్ధు లాడిరి. అఖిల శివయోగిసీచక్రమ్మును
బేతాళాది తేజ్రసాలూచి మన్యమంసములు సేవించిరి. భైరవుడు
నృత్యము సేసెను. విష్ణుండు విన్నవించి శివుడు వీరభద్రుని నియోగింప
నాతడు ప్రమథగణప్రముఖుని పరివారమ్ము సేయు నయ్యకాండ
తాండవమును వారింపె. ఆమీదట హిమగిరి విష్ణుప్రముఖ దేవబృం
దమ్ముల నమూల్య మణిభూషణంబుల నవాంబరాంగ రాగంబుల సాను
రాగంబుగ నొనంగి గారవించె. అట్లుని కసర్దుమగు సరణంబునొనంగి
కూతురునకు సారయు చీరలుపెట్టి రెట్టించిన హర్షంబున నుల్లసిల్లె
నంతట నా త్రిభువనసుందరిం దోడ్కొని త్రినయనుండు స్వభవన
మ్మునకు విజయము సేసెను.

పార్వతీపరమేశ్వరులు గంధమాదనమున నేకాంతలీలా విహారమున నుండగ నఖిలభువనమ్ములకు బ్రళయమాసన్నమై నట్లుండెను. విష్ణువయ్యంతర మ్మరసి యగ్ని దేవుం దలచి రప్పించి, యీశ్వర మందిరమ్మున కంపెను. అతండును పొట్టి వడుగై కుంకుమ కుసుమ కింజల్కరుచి నించెడిమేనితో సదాశివసదనాంగణమున నిలువంబడి “భవతి భిక్షాందేహి” యని కేకవెట్టెను. - వెంటనే గిరిరాజకన్య భిక్షవెట్టుటకు లేవఁబోగా రుద్రుండు లేచి కినుకబూని భైరవుడై కరతలభిక్షగోరి వచ్చిన యగ్నిపై త్రిశూలము విసరఁబోగా భవాని వారించిన శంకరుండు తాను స్వయముగ వానికి వాఙ్మాత్రమున భిక్ష ననుగ్రహించెను. శంకరుఁ డిడిన భిక్షును జేతఁబట్టుకొని వెండియు శాంకరిని భిక్ష మడుగవలెనని యెదుటికిఁబోగా నామె కోపించి ‘ఓరీ భిక్షకా! పర్వభక్షుఁడయ్యెదవుగాక! అదిగాక యీ శివవీర్యముచే వెల్లెడ పీడలందెదవుగాక!’ అని శపించెను. అవ్వల హవ్యవాహనుడా శివవీర్యమును భక్షించెను. ఈ విషయ మచటకు వచ్చియున్న యింద్రాదిదేవతల కెఱింగించెను. అంతట నింద్రాదిదేవతలందఱు గర్భవంతులయిరి. అగ్నిముఖులు కాన యీతడు తిన్నది వారందరికి నందుచుగాన వాదందఱికి నిట్లు చూలు నిలిచెను. వా రీగర్భవికారము నకుఁ జింతించి విష్ణుని శరణొందిరి. ఈ శివతేజము భరింపఁజాలము, బ్రతుకఁజాలమని మొఱవెట్టిరి. దేవతల పరిదేవనము విని ప్రణతార్థి హరుండగు హరి చిఱునవ్వునవ్వి శంకరుని స్తుతింపుఁ డనెను. వా రేగి హరుని శ్రుతులచే పొగడిరి. శంభుడు సాక్షాత్కరించి మీరు తిన్న నా తేజస్సును వమనము చేసికొనుఁడని తెల్పెను. ఇంద్రాదిదేవతా గణములు కక్కిన నది పర్వతమంత యేర్పడెను. అది పుటము వెట్టిర బంగారమువలె నుండెను. అగ్నితప్ప మిగిలినవారు తేలికపడిరి. అప్పుడగ్ని నన్నేమి చేయమందువని శంకరు నడిగెను. వేల్పులు విన నవ్వేల్పువొక ‘ఓయీ! నీవు నెలనెల యగ్నితప్తలగు స్త్రీల దేహమున దీనిని విడువుమని నెలవిచ్చెను. ఆ తేజముచే వెలుంగుచు నగ్ని

బ్రాహ్మముహూర్తమున నట్టివా రెవ్వడు లభింతురా యని యెదురు చూచుచుండెను. అంతట ఋషిభార్యలు మహాపతివ్రతలు సానా ర్థము పోయి యగ్నిం గని చలికిఁ జలించి చలికాగవలెనని యగ్నిని సమీపించిరి. అరుంధతి యొకమూల వలదువలదని వారించుచున్నను కృత్తిక లార్చురు నగ్నిసన్నిధానమున కేగిరి. నెంటనే శివవీర్యము యొక్క పరమాణువులు వారి రోమకూపములయందు వారెటుంగకుండ గనే ప్రవేశించెను. అగ్ని యారేతస్సునెల్ల జారవిడిచి విశ్రాంతుఁ డయ్యెను. ఆ ఋషిభార్య లింటికేగిరి. వారిలోఁకల్గిన మార్పు నెఱింగి ఋషులు మీదెల్ల 'శోచగులు' = ఆకాశమునఁ దిరుగువార లగుదురని శపించిరి. నారందరు తమమిఁగిల్లిన యూన్యభిచారరోషమునకుఁ బరిత పించి హిమవత్స్పర్శతోమున్న నొకేతస్సును విడిచిరి. అనంతయు నొక్కటిగా వెనుదూర నలములుమున గంగానదీలోనికిఁ జిమ్మబడెను. అది మహ్మధిరూపమున శిరసోపమానం డగునని గర్హచార్యులనిరి. అట్లే కాత్తికీయుఁడు మహాబలుండ్లై గంగానదీ పులిసతలమున సాక్షాత్కరించెను. అప్పుడే గిరిపుత్రిక పాలు చేపువచ్చి శంభునింగని యిదేమి నాకు పాలు చేపువచ్చినదని ప్రశ్నించెను. శివుఁడేమియుఁ దెలియనట్లుండెను. అంత నానందస్వామి విచ్చేసి భవానీభవ్రులకుఁ గుమారోదయమయినట్లు తెలిపెను. అది విని పిఠులు ప్రమథగణ ములు, గంధర్వ కిన్నర కింపుగుమాది దేవగణములు హర్ష నిర్భరు లైరి. హిమవంతుఁడు నీచులు మిగుల నానందమందిరి. అందఱును శివునితో గంగాతీరమున కేగి యొక్క మూడుని దర్శించిరి. మంగళ వాద్యములు ముఱపెను. దేవబృందము వినుతించి గీతములు పాడిరి. శాంకరీ శంకరుల యానందము నెల్లదంగని యానందవివశులైరి. రాక్షససంహారమునకై దేవ సేనాధిపతియై యవతరించితివని స్వామిని బృందారక బృందము వినుతించిరి. పార్వతి నెంటనే యెత్తుకొని ముద్దు వెట్టి యురమ్మున నడుముకొని పాలిచ్చెను. శంకరుఁ డక్కుమారుని దొడపై నునిచికొని పునవంతులకెల్ల సగ్రేసరుండై యనుపమాన శోభాభిభవమున విలసిల్లెను. మఱియు జగ దేకసుందరమూర్తియు

ప్రీడా విహీన జఘనుండు నగు నమ్ముద్దునాలుని ముద్దిడికొని యాతని చేతు లొకటి రెండు మూడని యెనిమిదివరకు లెక్కించెను. గిరిజతో నమందానందభరితుడై హర్ష గద్గదస్వరమునఁ దన హర్ష నిర్భర విశేషమును కేవలమానముచే వ్యాఖ్యానించెను.



అథ్యా. (౨౮-౩౦) కుమార విజయము

కుమారస్వామిం దొడపై నుపలాించుచు దేవతలం గని యీశ్వరుం డిట్లనియె. ఓ దేవతలారా! తారకు నిప్పుడే మావాడు సంహరించి మీకు ట్లేమము సేయఁగలడు. మీరు వానిమీదికి దండెత్తి పొండన బ్రహ్మవిష్ణుప్రముఖులతో సురలు సంగ్రామమునకు నడచిరి. అయ్యెడ యమునికుమార్తె యగు సేనాదేవి యను సుందరి తపస్సుచేసి కుమారుని వరించెను. అప్పుడు శంకరకుమారుఁ డగు కుమారుఁడు సేనాపతి యయ్యెను. అంతట విజయయాత్రామంగళముగా శంఖములు భేరిప్రముఖవాద్యములు మ్రోసెను. గౌరి, గంగ, కృత్తికలును వీఁడు నాకుమారుఁడని, కాదు నా వాఁడని వాదులాడఁ జొచ్చిరి. నారదమహర్షి “మీరు మూర్ఖతతో పోట్లాడకుండు, ఈతఁడు పార్వతీ శంకరుల కుడయించిన బిడ్డఁడు” అని నంతట నందరు మిన్నకుండిరి. కుమారస్వామిమాటచే గృత్తికలు నక్షత్రరూపమున నాకసమున నధివసించిరి. మృత్యుకుమారియగు సేనను జేపట్టి గుహుఁ డింద్రుని “స్వర్గమునకుఁబోయి పాలనము చేయుము” అనెను. అతఁడు తారకా సురునికి నెఱచి పోయివచ్చితినన, స్వామి చిఱునవ్వునవ్వుచున్నంతలో తారకుఁ డను నద్దానవుఁడు సేనాపరివారముతో రానే వచ్చెను. నారదుఁడు ముందే వానికి రాఁబోవు విపత్తును జెప్పెను. తారకుఁడు సురర్షి చే నింద్రాదులకుఁ గబురంపెను. ఇంద్రుఁడు నవ్వి కుమారు నేన్డు నెక్కించి లోకపాలురతో యుద్ధరంగమునకు నడచెను. కుమారునికి గొడుగుపట్టిరి.* తారకునితోడి యుద్ధ మతిభయంకర మయ్యెను. వీరభద్రుం డుగ్రుడై వాని నెదిరించెను. అట్లుభయ

వర్గములు పోరాడుచుండ నారదుని ప్రోత్సాహముచేఁ గుమారస్వామి శక్తియను మహాయుధము నెట్టకేల కెత్తికొనెను. వాఁడు తూలుచు తూలుచు వచ్చి యింద్రునితో డీకొనగా నతడు వజ్రాయుధముచేఁ గొట్టెను. వాఁడు శక్తియనుదానిచేఁ గుమారుఁ నడచెను. ఆదెబ్బకు గుమారస్వామి మూర్ఛిల్లి ముహూర్తమాత్రమున లేచి మహర్షులు నుతింప నుటల దలపడి శంభుస్మరణ గావించి, హరిభక్తిపరుండై తన తల్లిం దలఁచికొని మ్రొక్కి, 'శక్తి' యను దానిచేఁ దారకుని శిరస్సు ఖండించెను. ఆ తల భూమిపైఁ బడెను. సురకిన్నర గరుడోరగాదులు హర్షముచే కుమారవిజయము గీర్తించిరి. విద్యాధరలు నృత్యములు సేసిరి. గిరికన్య తన ముద్దుబిడ్డని తొడపై నిడికొని కౌగలించుకొని ముద్దాడెను. ఆ తల్లి బిడ్డలకు దేహాంగనలు నీరాజనము పట్టిరి. ఇంద్రాది బృందారక బృందములు శుష్పవర్షము గురిపించిరి. కుమార విజయమను నీ దివ్యచరిత్రము చదివినవారు, విన్నవారు సర్వానందము లను సర్వార్థములను బడయుదురు.

—: (అధ్యాయ. ౩౧.) శి వ పా ర మ్య ము :—

(అద్వైత సిద్ధాంతము)

లోమశుం డిట్లనియె. తారకాసురసంహారకుండగు కుమారుని మహిమ సర్వవేదశాస్త్రములందు నాగమపురాణోపనిషత్తులయందు పూర్వోత్తరమీమాంసయందును వర్ణింపబడియున్నది. దర్శనమాత్ర ముచేఁ బవిత్రులంజేయు దైవ మతఁ డొక్కఁడే. యముఁ డొకనాడు శంకరుని నుతించి యిట్లనియె. జగత్సభా ! తపస్సుచే నీవు, కర్మానుష్ఠానముచే బ్రహ్మ, యజ్ఞములచే నుపవాసములచే విష్ణువు స్వర్గాది భోగమును, నమస్కారములచే సూర్యుఁడారోగ్యమును, అర్ఘ్యపాద్యాదులు మంత్రావృత్తియచేయుటచే గణపతి నిర్విఘ్నతను, తక్కినలోక పాలురు తత్త్వద్విధముల యథాశక్తిగ ఫలప్రదు లయ్యెదరు. ఇదేమో మిక్కిలి వింతగానున్నది. సర్వప్రాణులకును నీకుమారుఁడు స్వర్గ

ద్వారమును దెఱచి పెట్టినాడు. దర్శనమాత్రముచే నెల్లరు పాపాత్ములుకూడ స్వర్గమునకే పోవుచున్నారు. ఇంత త్వరితగతి సద్గతి చులకనయైన నాకిం కేదిదిక్కు? నా యధికారమేమి? అని రోదనము సేయు శమనునింగని శంకరుడు, ఓయీ! ఎవరికిఁ బాపక్షయమయినదో వారికే మనస్సులో ధర్మభావ ముదయించును. తీర్థక్షేత్రాది యాత్రపై కోరిక వారికే కల్గును. కావున పుణ్యాత్ముల యనేక జన్మఫలపరిపాకమున కాశ్చర్యపడ నక్కఱలేదు. ఇంద్రదాదిలోకపాలురుకూడ ప్రారబ్ధవశులే కాని వేరుగాదు. కావున కుమాగునియెడలఁగాని, కుమారదర్శనము నెడలఁగాని నీవింత యాశ్చర్యపడ నక్కరలేదు. సర్వము కర్మాధీనము. యజ్ఞతీర్థదానాదు లన్నియు మనశ్శుద్ధిసాధనములు. మనస్సుచే నాత్మ భావింపఁబడును. సర్వప్రాణులకు నేనే యాత్మనై యున్నాను. నే నెల్లపుడు భావమునఁగూడి యాత్మరూపినై యున్నాను. నేను ద్వంద్వదూరుఁడను, నిరికల్పుఁడను, స్వస్థుఁడను, నిత్యయుక్తుఁడను, నిరీహుఁడను, కూటస్థుఁడను, కల్పభేదములబట్టి యేర్పడు వాదము లన్నిటికిమీద మిగిలియున్నవాఁడను జ్ఞానబోధ్యుఁడను అనంతుఁడను. కేవలజ్ఞాన లక్షణమైన స్వాత్మను మఱచి జీవకోటి సంసారులయి (జననమరణ రూపప్రవాహమునఁ గోట్టుకొనిపోవువారై) కన్పట్టుచున్నారు. నేను త్రిమూర్తి స్వరూపుఁడను. బ్రహ్మవిష్ణువులనువారు గుణమేయులు. అహంకారావృతమైన కర్మముచే దేవమనుష్యపశుపక్ష్యాదు లేర్పడినవి. జీవులు మాయచే నెండమావులలోఁ బరువెత్తుచున్నారు. దేవతలు పండితమ్మన్యులయి మిథ్యావాదములు సేయుచు త్రైగుణ్యా విషయలయి, తత్త్వజ్ఞులుగాక రాగద్వేషాదులు గలవారై బహిర్ముఖులయి పరస్పరము దూషించుకొందురు. కాన గుణవిభేదనిమిత్త మయిన యస్తత్వ మెఱింగి, గుణేతరమగు వస్తువునెడ పరమార్థ దర్శనము చేసినచో భేద మభేదమగును. సరాగము విరాగమగును. కోప మకోపమగును. అదే పరమథామము. ఘటాదిశబ్దములవలె బ్రహ్మాదిశబ్దములుకూడా కృతకములగుటచే నవి యావస్తువును బ్రకాశింపఁ జేయలేవు. శబ్దము ప్రవృత్తిపరమయిన ధర్మముకాని ధర్మి

కాదు. ప్రవృత్తి నివృత్తులు రెండును నేందు విలయించెనో. యది శాశ్వతస్థానము. అది నిరంతరము నిర్గుణము జ్ఞప్తిమాత్రము (జ్ఞాన మాత్రము) నిరంజనము, నిర్వికారము, నిరీహము, సత్తామాత్రము, జ్ఞానగమ్యము స్వసిద్ధము, స్వయంప్రభము, సుప్రభము బోధగమ్యము, నని సర్వాత్మభావముచే జ్ఞాను లీ తెలివిం జెప్పుదురు. అట్టివారు సమరసబుద్ధులయి స్వస్థులయి చరింతురు. అనాదిమూలము, మాయా మయము. మాయచే విమర్శనమున కందనిది. అయినను సంసార మునుదాటి నిర్మములు, వీతరాగులు, నిశ్చలులు, నగువారు నిర్వి కల్పానందమును (మోక్షమును) బొందుదురు. సంసారమునకుఁ గల్పనయే మూలము. కల్పన యమృతోపమానముగా గన్పించును. (కల్పనయనగా భేదదృష్టి) ఆకల్పన నెవడు విడచెనో వారు పరమగతి నందనేర్తురు. ముత్యపుచిప్ప నెండియని, త్రాడు పామని యెండమావి నీ రని తోచుట వట్టి మిథ్య (ఇత్తిడి బంగార మనుకొనుటవంటిది). సిద్ధి యనగా స్వచ్ఛందవర్తిత్వము. పారతంత్ర్యమే మృష. పరతంత్రుఁడు బద్ధుఁడు. స్వతంత్రభావనగలవాఁడు ముక్తుఁడు. ఆత్మ యొక్కటియని యెఱింగి నిర్మముఁడు నిరాగ్రహుఁడునై నవానికి బంధనములేదు. ఆ సంసార మాకాశపుష్పమువలె-శశవిషాణమువలె (కుందేటికొమ్ము వలె) సర్వశూన్యము. మమతను నిరాకరించి పరమపదమందఁగోర్క కలిగి వీతరాగులు, విజితేంద్రియులు నయినవారే విద్వాంసులుజ్ఞానులు. వారే పరమస్థానమందుకొనువారు. కామక్రోధాదులున్నంత దాక సిద్ధినందలేరు. అట్టివారు శబ్దమాత్రైక బోధకులు అనగా శబ్దమాత్రము నెఱింగినవారు. కాని యనుభవార్థము వా రెరుంగరు. పరోక్షజ్ఞానము మాత్రము కలవారయియుందురు. యముఁడిట్లనియె. ప్రభూ ! శబ్దము వలన శబ్దము ప్రవర్తించును. జ్ఞానము నిశ్శబ్దము నిత్య మని మీరు సెలవిచ్చుచున్నారు అనిన అక్షరము పరబ్రహ్మము, శబ్ద మక్షరాత్మకము. కావుననే శబ్దము నిరీక్షకము అని తాము సెలవీయగా విన్నాను. ప్రతిపాదింపదగిన దేదైన కొంచెమున్నచో నది శబ్దములేకుండ యెట్లు ప్రతిపాదింప వీలగును? కార్యాకార్య వ్యవస్థితిపట్ల నీ నా సందేహ మెట్ల నివారింపుడు. అన శంకరుండు

ధర్మమూర్తి కిట్లనియె. ఓయీ! మిక్కిలి శ్రద్ధ గలవాడవయి వినుము. ఇది విన్నమీదటఁ దెలియవలసిన దింక మిగులదు. జ్ఞాన వాదులగు ఋషులందఱు వీతకల్మషు (పాపరహితులు)లయి జ్ఞానాభ్యాస మున వర్తింతురు. జ్ఞానవేత్తలు జ్ఞానము నెఱుంగుదురు. జ్ఞానము, జ్ఞేయము, జ్ఞానగమ్యము నెఱింగి, ఎవనిచే నేది యెట్లు జ్ఞేయమో (తెలిసికొనదగినదో) యేది చెప్పుట కుద్దేశింపఁబడినదో యదెల్ల సమ స్వయంపఱచి తెల్పెదను వినుము. కండ్లు తిఱుగువానికి భూమి తిఱుగుచున్నట్లు కన్పించినట్లు భేదభావనగలవాని కొక్కటే వస్తువు పెక్కులుగా గనబడుచున్నది. ఆత్మ యొక్కటియయ్యు యనేక మయినట్లున్నది. ఆ భ్రమను దొలగించుటకు శ్రుతివాక్యములను శ్రవణము చేసి తీరవలెను. సుప్రయోగమయిన మననముచే దానిని స్థిరము చేయవలెను. అప్పుడు సులభముగా బంధవిముక్తి నందఁగలడు. ఈ చరాచరజగత్తంతయు మాయాజాలము (వల), నాది (మమత)నేను ననుకొను నీ సంసారము మాయామయము. మమ తను మారముచేసి బంధవిముక్తి నందఁగలడు. నే నెవఁడను? నీ వెవ్వఁ డవు, వీరెక్కడివారు నను భేదము మహామాయావలంబనమున నగు చున్నది. అజాగ్రత్తనమువలెఁ ప్రపంచ మంతయు నిరర్థకము. (అర్థములేనిది అన్నమాట) నిష్ఫలము, నిరాభాసము, నిస్సారము, వజ్జిహాగ (ఘామడంబరః) కావున సర్వయత్నములచే నాత్మను స్మరింపుము. అని యిట్లు మృత్యుంజయుం డనుగ్రహించిన జ్ఞానోపదేశ ముచే మృత్యుదేవత జ్ఞానియై యాత్మభూతుండయ్యెను. అతడు కర్మాను సారముగ శాసకుండయి వట్టి వినోదప్రాయుడై తోఁచెను. అవ్వల కాత్మికేయుని పర్వతాధిష్ఠాతలయిన మహానుభావులు పెక్కురీతుల విచారించిరి. కుమారస్వామియు వారితో మీ మీ యందు సేవ్య మానములగు కొండలు రాళ్ళు నెన్నో కలవు. మీరు తీర్థభూతులు. దివ్యములగు శివాలయములు మీ యందేర్పడును. మాతాత హిమ వింతుడు తపశ్శాల్మలకు ఫలప్రదాతయగుగాక! మేరువుకూడ సర్వా శ్రేయం దగును. శ్రీ శైల, మహేంద్ర, సహ్యా, మాల్యవద్వింధ్య గంధ మాదన శ్వేతకూట త్రికూట దర్బర లోకాలోకాదులు, ఉదయాద్రి

మొదలగునవి యెల్ల లింగరూపములయి నామాటచేఁ బాపక్షయ కరములగుం గాక ! అని పర్వతములకు వరమిచ్చి, లింగమే దేవాలయ మనియు, నీలము, ముత్యము, పవడము, నైడూర్యము, చంద్రము, గోమేధము, పద్మరాగము, మరకతము, కాంచనము, రాజతము, రాగి, నాగము, నన లింగములు పెక్కులున్నవి. అన్నిట గాశ్మీర లింగము ప్రశస్తము. అది యైహికాముష్మికఫలములు రెండు నిచ్చు నని నందికిఁ దెల్పెను. నంది మరల బౌణలింగ ముత్తమమంటివే ఆవివరము తెల్పుమన రేవానదిలో గనిపించు శిలలు లింగరూపములు, అవి నున్నగా నుండును. పిండియుక్తములు. అవి పూజనీయములు ఎవని నోరు పంచాక్షరియందును మనస్సు శివచింతనమందును వర్తించునో భూతములందు సమత్వము వాదములపట్ల మూకత్వము పరస్త్రియెడల నపుంసకభావము నేరికుండునో యట్టివారికి శంభుఁడు సర్వదా వరదుఁడయి యున్నాఁడు.

—: (అధ్యాయ. ౩౨.) శ్వేతుఁడను రాజు చరిత్ర :—

లోమశుండిట్లనియె : మునులారా ! పాశుపతధర్మములు, కాపాలిక భేదములు సంకోచవికాసములుగా మాకింతవఱ కెఱింగించితిని. మరేమి వినవలతురన మునులిట్లనిరి. శ్వేతుఁడను రాజునిచరిత్ర మద్భుత మందురు. అది యానతీయవే యన నతఁ డిట్లనియె. శ్వేతుఁ డను రాజు ధర్మపరిపాలకుఁడు. శంభుభక్తుఁడు. కావున నతని కీతి బాధలు లేకుండెను. అతని యేలుబడిలో వర్ణాశ్రమాచారములు యథావిధిగా నడచుచుండెను. ఇట్లుండగా నతనిం గొనిరమ్మని యముఁడు భటుల కాజ్ఞ యిచ్చెను. వా రాతని యాజ్ఞను బరిపాలింప లేరైరి. అంత యముఁడు శివారాధనమందు సుదృఢసమాధిస్థితుఁడై ప్రశాంతుడై జ్ఞానమూర్తియైయున్న యా రాజునుగూర్చి ట్కోభ మంది ఖడ్గధారియై వచ్చెను.

కాలరూపియగు దేవత యతనిం గని, 'ఓయీ నీవు దూతలతో వచ్చి యతనిం గొంపోనెంచియు నిట్లు భీరుడవై నిలబడిపోయినావు. ఇట్లు కాలాతిక్రమణము చేయఁగూడదు. నీ ధర్మము నీవు యథా విధిగా నిర్వర్తింప వేమని యడిగెను. అంతటఁ బితృపతి నాచేత కాలేదు. శూలధరునికి వెఱచి యిట్లు నిలువబడిపోయినా మనెను. అంతట కాలుండు రాజును దండింపనేగిన శంకరుఁడు స్వయంప్రకాశుడైయున్న యా రాజుదరిని సదాశివుఁడు సాక్షాత్కరించి తృప్తియపెత్తముచే గాలుం గనుగొని వానిని దహించెను. దేవగణము లాదేవుని వినుతించిరి. శ్వేతుఁడు తెలివిగొని రుద్రుని బెక్కురీతుల నుతించెను. మఱియు నీ కాలుని యపచారమేమి? నీ వితని నేల దహించితివని శంకరుని బ్రశ్నించెను. అంతటఁ బగమేశ్వరుఁడు కీంకు శేనబక్షకుఁడు. బహుజన రక్షకుండవగు నిన్ను రక్షింపనెంచి నీని రక్షించితిని. అనిన శ్వేతుఁడు కాలము ధర్మమూలము. ఇతఁడే సృష్టికర్త లయహేతువుగదా! ఇతఁడు లేనిచో జగత్తు నిలువదు. కాన వాని నుజ్జ్వలింపఁ జేయఁగోరెద నన నా భక్తుని యభిలాష నాదరించి శంభుం దాతనికిఁ బ్రాణదాన మిచ్చెను.

హాహార! కాలకాల! త్రిపురాంతక! యోమదనాంతకాభయం

హా దక్షయజ్ఞహర! గావుము! దుస్సహకాలకంఠ ని

శ్చాపిషభక్షణంబునఁ బ్రపంచముఁబ్రోచిన యాప్తబాంధవా!

నరమదయాకరా శివ! శుభప్రద మంగళ మంగళాత్మకా!

కారణకారణ! నకల కల్మషవారణ! నీకిదే నమ

నామము లోకబాంధవ! నిసర్గ కృపాకర సోమసుందరా!

శీతలైక గోచర శ్రుతి ప్రతిపాదిత భక్తలోక మం

దార! నగాత్మజాస్మితసుధావిశదాకృతి! ప్రోవరా! శివా!

అది యిట్లు కాలుండు నుతించిన ననుగ్రహముసూపి గిరీశుండు స్వపద ముఁగిరిగెను. రాక్షసుదృఢత కృపావిశేషము ననుభవించి కృతార్థుం డయ్యెను.

—: (33 అ) శి వా ను గ్ర హ ము :—

మున్ను చండుఁడను నొక కిరాతుఁడు వనమున వేటాడి యలసి రాత్రి యొక మారేడుచెట్టుపైఁ గూరుచుండి మారేడాకులను గ్రుంచి క్రిందపడవేసెను. అవి యా చెట్టుక్రిందనున్న శివలింగముపై ననుకొనకయే పడెను. అది మాఘబహుళ చతుర్దశీదిన మగుటయు వాని భాగ్యము. అవ్వల వాఁడు చేపలపట్టుటకుఁ గ్రిందికి దిగెను. వాని భార్య ఘనోదరియను బోయత మగనిరాకకై యెదురుచూచుచుండెను. ఏ క్రూరజంతువుచేతనో వాఁడు హతుండయ్యెనని భావించెను. ఆరాత్రి యది కూడు నీరులేక పడియుండెను. మరునాటివేకువ నది యొకనదియొడ్డునకు వచ్చి మగని నచ్చటఁజూచి వృథా లంఘనముంటిమి. వేగముగా రమ్ము. మాంసము సమృద్ధిగా నున్నది. తిందమనెను. ఆ బోయదంపతులు నదిలో తానమాడి యాహారము తినబోగా నొక కుక్కవచ్చి వారియన్నము తినివేసెను. చండి యా కుక్కను జంపఁబోయెను. బోయవాఁడు పెండ్లామును వారించి, కుక్క తిన్నను నేను తిన్నట్లే తృప్తి పడుచున్నాను. ఈ తుచ్చశరీరము ఊణ భంగురము. దీని నింతగాఁ గాపాడుకొనుట మూఢత్వము. కావున నీ నా కుక్కపై కోపము విడువవని బోధించెను. అదియు విని యా చతుర్దశినాడు రాత్రియంతయు జాగరణము చేసెను. అది శివరాత్రి గావున ననుకొనకయేని లాభించిన యా యుపవాస జాగరణముల వలన శివప్రీతియై శివగణములు విమానములపై నాదంపతులం గొని శివసన్నిధానమున నుంచిరి. మాఘమాసమున శివలింగార్చన మనంత ఫలదము.

మున్నొక శ్రాహ్మణస్త్రీ విధవయై కాముకియై వర్తింపగా దానికొక చండాలునివలన నొక కొడుకుగల్గెను. వాఁడు మహాపాపి. జూదరి, దొంగ. ఒకప్పుడు వాఁడు శివరాత్రియం దొక శివాలయము దరికివచ్చి శైవశాస్త్రప్రసంగము వినుట తటస్థించెను. దాని ఫలముచే వాఁడు త్తరజస్సమున చిత్రాంగదుని కుమారుఁడై రాజ్యలాభ

మందెను. అతఁడు శివసన్నిధానమున జాగరణముచేసి పుణ్యశాలి
యయ్యెను. వాని కు తత్తమజ్ఞానలాభము కల్గెను. అతఁడే దక్షయజ్ఞ
ధ్వంసమునకై యవతరించిన వీరభద్రమూర్తి.



—: (అధ్యాయ 38) ద్యూత క్రీడ :—

మున్ను గైలాసమున పార్వతీపరమేశ్వరులు వినోదార్థముగా
ద్యూతక్రీడ యాడుచుండిరి. నారదమహర్షి యా పురాణదంపతుల
దర్శనార్థ మట కేగుదెంచి వారికి వందనమాచరించి వినుతించెను.
పార్వతి యశనింగని యే యాట యుత్తమమైనదన నతఁడు
ద్యూతక్రీడ (జూనము) చక్కనిదనెను. నీ కది యెట్లు తెలియును. తప
శ్శాలివికదా యన నాతఁడు నా కాయాట తెలియదు? కాని
నీ వడిగితివని తెల్పితి ననెను. ఆమె నారదుఁడు సాక్షిగా శంకరుని
తో నాడుచు తొలుత శంకరునిచే నోడింపబడి యర్థచంద్రుఁడు
మొదలగు నాభరణములను భర్త కర్పించెను. నారదుఁడామెను గని
పరిహాసముచేయుట కామె చాలకోపించి మఱిమఱియాడి శంకరు
నోడించి యతఁడుకట్టిన పందెములన్నియు గెల్చుకొనెను. అంతట
నామె శంకరునింగాంచి “నాచే జయింపబడితివి,” అని పలుమారు
లనగా శివుడు నన్ను గెలుచువారు లేరు. నీవు గెల్చితివనుట వట్టి
మాట. చాలుచాలు అనిన నామె చాలుచాలు ఈ మాటలు
కట్టిపెట్టుము. లోకములో నెవ్వరు నిన్ను గెలువలేక పోవుదురుగాక !
నిన్ను గెల్చుదానను నే నొక్కతేనే యన నారదుఁడుకూడ భవాని !
ఇవి యేటిమాటలు ఇతఁడు భాగ్యవంతులకెల్ల భాగ్యవంతుఁడు,
అరూపుడు. ఈతని స్వరూపమెఱుంగక స్త్రీస్వభావమున నితనిని
గెల్చితి ననుచున్నావు. ఇది వట్టి యసత్యమ యనెను. పార్వతి
కోపించి నీవు బాలుఁడవు చపలుఁడవు. నాకడ నిట్లనకుము. నీవు
మానముపట్టి కూర్చుండుము. అని మత్సరముగొని పలికెను. అంతట
భృంగి కలిగించుకొని అమ్మా ! నీవు శంకరు నోడించుట కిల్ల. దక్ష

యజ్ఞధ్వంసముదగ్గరనుంచి యీతఁ డోడించిన వారిని లెక్క పెట్టుము. అని యేమేమో చెప్పిన పార్వతి యెనలేని కోపమున మూఢా! శివుఁడు నాయుండే యున్నాఁడు. నేను శివను, అతఁడు శివుఁడు. మా యిద్దరికి భేదము పల్కుచున్నావు. నీవు శివభక్తుడ వేనా? అనిన భృంగి భవాని! నాకు తెలియకేమి? నీ తండ్రి యజ్ఞమున శివనిందచేయ నీ చెవులారవింటివి అందుచేతనేకదా యాజన్మము వాసి మరల హిమగిరి కుదయింపవలసివచ్చినది. తపస్సమార్జితుఁడగు శివునెడ నీవు భక్తికలదానవు. ఇట్లు పలుకనగునా? యనెను. అంతటఁ గోపమువచ్చి నీకు మాంసము లభింపదుపొమ్మని శపించెను. మఱియు శంకరుని చేయిపట్టుకొనిలాగి యతని యాభరణములగు వాసుకిని మఱి యితరభూషణములను చంద్రకశను, గజచర్మమును నాకర్షించెను. తుదకాతని కౌశీనముకూడ పరిహాసముగా నాకర్షించెను. అంతట నచటనున్న భృంగి మొదలగు పరివారము పెడమొగము వెట్టిరి. శంకరుఁడు సిగ్గుపడి, ఋషులుచూచిన నవ్వుదురు. దేవీ! గోచి మాత్రమేని నాకు నిమ్మా యనెను. పార్వతి నవ్వి దారుకావనమున నీ గోచికూడ లేకయే పరువెత్తినవాఁడవు. నీ కేదిలేకున్ననేమి? జూదమున నిదికూడ కోల్పోయితి వనిన శంకరుఁడు రోషముగొని తృతీయ లోచనముచే జూచెను. ప్రమథగణములు మహర్షులు భయ భ్రాంతులైరి. అంతట దేవి సౌభాగ్యముద్రచేఁ దిలకించి యందఱి యెడ ననుగ్రహముచూపుచు శంకరునితో నేను కాలుఁడనుగాను, కాముడనుగాను, దక్షయజ్ఞమునుగాను, త్రిపురుడనుగాను, అంధకాసురుఁడ నంతకంటెనుగాను నీవు చూచినంతమాత్ర నయ్యెడిదేమి? ఇది వ్యర్థము. విరూపాక్షుఁడను మాట నామందు జెల్లదు. అని యిట్లు పరమేశ్వరి పల్కినవిని దేవదేవుడు విజనమగు వన మేగుటయే యిప్పు డుత్తమమనుకొని యేకాకియై గిరిజను వీడి పరమకారుణిక మూర్తికావున పరమహంసలు సంచరించు తపోవనమున కేగెను. ప్రమథగణములు వెంట నేవించుచు నరిగెను. పార్వతియంతఃపురమున కేగి ప్రియవిరహమునఁ గుములుచుండెను. శంభుఁడు గణేశాది పరివా

రమును విడిచి సిద్ధవటమునకేగి యాత్మానుసంధానముసేసి యర్థ నిమిలిత లోచనుడై చంద్రశేఖరుడు యోగీశ్వరుడై సమాధినిష్ఠుడయ్యెను. పరమశివుని యా పరమతపస్వివేషము తపస్సులకెల్ల ముచ్చట గొల్పునది యయి యాత్మబోధరూపమై విలసిల్లెను.

(3౫) అట్లు శంకరుడు మునినిష్ఠ నున్నతటి విజయ యను చెలికత్తె గారిదగ్గర నిల్చి అమ్మా ! వ్యర్థముగా స్వామితోఁ గయ్యము దెచ్చికొంటివి. ఈజూద మెందులకు వచ్చిపడ్డదే ? ఇప్పుడైన మాతో నీవు శంభుని సన్నిధికేగి క్షమార్పణము చెప్పకొనవే. అతఁడు దయా మయుడు కదే ! అనిన శాంకరి యించుక నవ్వి ధీరమైన చిత్తముతో పరమార్థ గంభీరముగా నిట్లనియె. విజయా ! నావే జయింపఁ బడినవాఁడు శంకరుడు. మున్ను పరమ విభూతిసంపన్నుడై యిపుడు సిగ్గువిడిచినాఁడు. నేను జేయవలసినపని కొంచెమేని యిపుడు లేదు. నేను లేనిచో నితఁడు విరూపుడే. నాతోఁ గూడినపుడే యితఁడు రూపవంతుడు, నా కతనితో వియోగ సంయోగము లనునవి లేవు. నిరాకారుడగు వానికి నామూలముననే యొక యాకార మేర్పడినది. నేనే యీవిశ్వము నాతనికి క్రీడార్థముగ గల్పించితిని. చూడు నా క్రీడావిలాసము. అని యపుడే బోయదాని వేసముధరించి శివునిసన్నిధానమున కేగెను.

—: శ బ రీ వి లా స ము :—

చేతనొక విల్లుబూని, శిరమున నెమలిపింఛము చెఱవి, మెడలో పగడములు మొదలగు పూసలుదాల్చి మొగలిరేకు జుట్టున ముడిచి జగదేకసుందరియై మఱికొందరు బోయవనితలు వెంటరా భృంగీనాదముతో మన్మథుని బునరుజ్జీవింపఁ జేయునదై రాజహంసవోలె మంద మందముగ నొయ్యారముగ నడచుచు నేకాకియై సుమాధిగతుడైన స్మరవైరి సన్నిధానమునఁ జరించెను. సమాధి సాలించి శంకరుఁ డా శబరరాంగనను గాంచి సుందరి ! నీవెవ్వతెవో ? ఇచట నేల సంచరించె

దవు నిజము పలుకు మన శివ, 'భర్తా జాడ వెదకుచున్నాను. అతఁడు సర్వజ్ఞుఁడు, స్వతంత్రుఁడు, నిర్వికారుఁడు, జగత్ప్రభువు' అన వృషభధ్వజుఁడు 'కల్యాణి! నేనే నీ కర్తుఁడనగు స్వామిని. విమర్శించు కొనుము.' అనిన విని దేవి చిఱునవ్వు నవ్వి, 'సరికాని! ఒక్కమాట యడిగెదను. నీవు నిర్గుణుడవు. నిన్ను తపస్సుచే నేను వరించితిని. కాని క్షణములో నన్ను విడిచిపోయితివి. ప్రాణుల కందరానివాఁడవు కావున నిష్పడన్న ట్లింకొకమా రనకుము.' అన 'విశాలాక్షి! అట్లు గాదు. తపస్వినియగు పార్వతిని నేను విడువలేదు. విడిచితినేని మఱి పల్కవలసిన దేమున్నది? కావున దేవీ! దీనజన ప్రియుఁడనై దైన్యము నొందిన నన్నుగని యుచితసౌజన్యము నాతోఁ బలుకుము.' అనియిట్లు ప్రార్థింపబడి గిరికన్య నవ్వి పరిహాసమునకు 'నీవు తపోధనుఁ డవు. మహాయోగివి. విరక్తుఁడవు. నిరంజనుఁడవు నై యున్నావు. ఆత్మారాముఁడవు. నిర్ద్వంద్వుఁడవు నై కుసుమభాణం జయించిన వాఁడవు. ఇళుడు సాక్షా ద్విరూపాక్షుఁడవయి నాయెదుట సాక్షాత్క రించితివి. సర్వులకు నందరాని నిన్ను నేను బడయుటయు దుర్లభమే. కావున నీవింతగా వేడికొననేల?' అంతట మదనాంతకుఁడు 'సుందరీ! నాకు భార్యవుకమ్ము.' అని యామెచేయి పట్టుకొనెను. ఆమె నవ్వుచు "వదలు వదలుము. తాపసుండవై యిట్లు చేయుట తగదు. బలాత్కారముగ నెకసక్కెము లాడుట న్యాయముకాదు. కావలె నన్న మాతండ్రిని యాచింపుము. లేనియెడల పరాభవ మందెదవు" అన మీతండ్రి యెచటనున్నాఁడో తెల్పుమని శివుఁ డనెను. అంతట దేవి కైలాసద్వారముకడనున్న హిమవంతునిజూపిన నతఁ డా గిరిరాజు నర్థించిన నతఁ డల్లునెంతయు సత్కరించి నుతించి నీవు సర్వజగము లకు స్వామివి. దాతవు. నీకు నేనా యిచ్చువాఁడను. నాకన్యను బరిగ్రహించి నన్నుఁ గృతార్థుంజేయవే యని వేడుకొనెను. అంతట నారదమహర్షి యేతెంచి శంభుని వినుతించెను. అంతట శంకరుఁడు "సురమునీ! నీవన్నట్లు స్త్రీవ్యామోహితులు కానివా రుండరు. నేనే యీ గిరికన్యచే వ్యామోహితుండనైతిని చూచితివికదా" అని పలికి నిరాలంబమైన మార్గమున సంచరింప గంధమాదనము విడిచి

యేగెద ననెను. నారదుం డంతట గిరిజను హిమవంతుని పార్శ్వదులనుగని
'ఈ మహాదేవుఁడు మనకు వంద్యుఁడు స్తవనీయుఁడు. జగన్నాథుఁ
డితఁడే' యనియె.

—: శివరాజ్యాభిషేకము :—

పర్వతమూర్తులందఱు సాష్టాంగ ప్రణామము లాచరించి లోక
శంకరా ! శంకరా ! యని పలురీతుల వినుతించిరి. బృహస్పతి
శివుని కభిషేకము గావించెను. దేవదుందుభులు మ్రోసెను. పుష్ప
వర్షము గురిసెను. బ్రహ్మాది పరివృతుండై యోగీశ్వరేశ్వరుండగు
హరుడు గిరిజతో పరమమంగళముగ దివ్యాసన మధిష్ఠించి యుండెను.
కృత్తివి శంకరుని లీల లనేకములు పాపహరములు కలవు. వ్యాస
ప్రవాదమున నిదియంతయు వింటిని. ఈ శివశాస్త్రము వేదగర్భము
జ్ఞానాత్మకము. జనులు శ్రద్ధాభక్తులయి చదివినవారు విన్నవారు
పరమోత్తమపదము నందుదురు.

ఇది స్కాందాన మాహేశఖండమునఁ దండ్రీ! యుంతు కేదార మ
న్నది పుణ్య మ్ముషఖండ మాంధ్రమున జంద్రస్మేరకోటీర ! త్వ
త్పదరేఖా గురుదేవతా ! మము దయం బాలింపు వ్యాసోక్తి సం
పదలో భావము భావగోచరముగం భల్కింపరా ! శంకరా !

శ్రీ దేవా ! తావకపర
మాదేశాసాదితాద్భుతావేశముచే
నీదెద స్కాంద సుధాంబుధిఁ
జేదోడై యేలుకొను శశిద్యుతిమాళీ.

ఇది ఆంధ్ర స్కాందమహాపురాణమున
మాహేశ్వరఖండమున
కేదారఖండము.

శ్రీ శ్రీ శ్రీ
—→

అంధ్రస్కాందము

1. మా హే శ్వరఖండములో కొమారికాఖండము—౨



—; అర్జునుం డప్పరసలను శాపవిముక్తులఁ గావించుట :—

దక్షిణసముద్రతీరమున నేయే తీర్థములు గలనో యెందు సర్వ తీర్థ ఫలము గల్గునని నారదాదులు తెల్పుదురో వాని ప్రభావవిశేషములను విను వేడుకగొంటిమన నుగ్రశ్రవుం డమ్మునుల కిట్లు తెలుపందొడంగెను. మును మునులిట్లే యడిగిన నానందపులకితుండై కృష్ణద్వైపాయనుండు గాకు దెలిపిన కుమారస్వామిక్షేత్రమహిమను, తత్క్షేత్ర విచిత్రచరిత్రమును గుమారగీతంబైన గాథయుం గల దవియెల్ల దేవర్షిబృందములచేతను పితృదేవతలచేతను బూజితంబులైనవి. సదాచారసంపన్నుండై యెవ్వండేని యద్దేవుతీర్థము సేవించిన నాతనికి నావలె బ్రహ్మలోకనివాసము తప్పదు. బ్రహ్మలోకముకంటె విష్ణులోకము నద్దానికంటె గుహలోకము నున్నతో న్నతములు. మునుపు నారదభగవానుం డర్జునున కెఱింగించిన యద్భుత రసావహమగు కథయొకటిగల దదివినిపించెద నవధరింపుడు.

ఒకానొక కారణమునఁ బార్థుఁడు మణికూటంబు వెలువడి దక్షిణసముద్రానూపప్రాంతమున పంచతీర్థములు గలవని విని వానిని సేవింప నేగెను. అంతమున్ను మహర్షుల తీర్థమ్ములం దడుగిడుటకైన జంకుచుండిరి. అవి కుమారేశ్వరము స్తంభేశ్వరము సౌభద్రము శచీదేవికి బ్రియంబగు బర్కేశ్వరమును కరంధముడను నృపతికి బ్రియమ్మగు మహాకాలము భరద్వాజమునివరున కిష్టమగు సిద్ధేశ్వరము ననునవి. పరమపావనమయ్యు నా తీర్థపంచకము నిర్జనమ్మగుట యరసి కురుపుంగవుడు తనతోనున్న నారదశిష్యులగు మహర్షులం

గని బ్రహ్మవాదుల కీ తీర్థమ్ముల సేవ్యంబులగుటకు గతమేమన నిం దైదు మొసళ్ళు గల వవి తపోధనులం గ్రసించుచున్నందున నిం దెవ్వరు నడుగిడ రన నవక్రవిక్రముండగు నతడు వానిని సేవించి తీరెదనని నిశ్చయించె. ఋషిబృంద 'మర్జునా ! పండ్రెండు సంవత్సరము లర్చుద సంఖ్యాకములగు దివ్యతీర్థమ్ముల గ్రుంకులిడితివి. నీ కివ్వని సేవింపకున్న నేమయ్యె ? పతంగవ్రతమూననేల ?' అనగా మిడుత యగ్నిని జూచి పండని దూకి నశించునట్లు, లేక పక్షి వేటగాని పాటవిని వలం దగులుకొనునట్లు పుణ్యాశచే నివ్వుడుగులం జొచ్చి నక్రముల ముఖమున చచ్చిపోనేలయని మాను లన ఫల్గునుండిట్లనియె.

ఇప్పుడు దయాసారులయి మీరేమని రది సారముగల పలుకని మీకందురా ? మహాత్ములు ధర్మమున కాసపడు నరుని వారింప జనదు. మందమతియై యెవ్వంజేని వారించు నాతండు స్వాశ్రిత లోకమ్ము వేడినిట్టూర్పుల కెరయై భస్మమై పోగలడు. జీవిత మిది మెఱుపుతీవవలె క్షణికము. అది ధర్మమునకై క్షయమ్ముగునేని యంతకంటె గావలసినదేమి ? ఏవాని యాలుబిడ్డలు 'క్షేత్రవిత్తాదులు ప్రాణమును ధర్మనిమిత్తముగ వినిమయమ్ములగునో వాండే మానవుడు. అనవిని మునులు 'కుంతీకుమార ! ఇట్టి యత్యుత్తమ ధర్మము నుద్ఘాటించు నీవు దీర్ఘాయుష్మంతుడ వయ్యెదవుగాక ! నీమనం బెప్పుడును ధర్మనిరూఢంబగుగాక ! నీకేది యభిమత మ్మట్ల సేయ' మన నమ్మహామహుల యాశీర్వాదలాభముం బడసి వారిచే సంస్తుతుడై భరతకుల సత్తముడాతీర్థమ్ముల నవగాహనము సేయనరిగెను. తొలుత నతడు సౌభద్రతీర్థమున నప్పుడ చొచ్చి స్నానము నొనరించెను. తోడనే యొక మొసలి యాతనిం బట్టుకొనెను. దాని నొకచేత బట్టుకొనియే యవ్వీరుండు నీరువెడలి యొడ్డునకురాగా న మ్మకరమ్ము నకలాభరణభూషితయై యనుపమప్రభ నొక దివ్యసుందరియై యెదుట గానవచ్చెను. అతండు గని 'కల్యాణి ! నీ వెవతవు ? నీ వీ జలములందుండ గతమేమి ? ఇట్లు నక్రమ్ముగుటకు నీవేమి వక్రమ్మొనరించితివి ?' అని యడుగ నయ్యింతి 'కుంతీనందన ! నేను దేవోద్యానమున

వసించు నొక యప్పరసను. కుబేరునికి వల్లభను. వర్చయని న న్నం
దురు. నాకు నల్లరు చెలికత్తెలు కలరు. వారును నేను నింద్రసద
నంబు వెడలి యొకనాడొకయెడ నొక్క విప్రబాలకు ననుపమరూప
లావణ్య సదీత సకలవేదు సనికేతను నకించను నేకాంతవర్తను గాంచి
తిమి. భాను నల్లున్న యాతని తపోదీప్తిచే సయ్యరణ్యమెల్ల తేజో
మయంబయ్యె. వాని యత్యద్భుత దర్శనమునకు మోహించి తపో
విఘ్నము గావింపవలయునని యవని కవతరించితిని. నేనును సౌర
భేయి సామేయి బుద్బదలత యను నప్పరసల మైదుగుర మొక్కమా
రక్కుమారముని సన్నిధికరిగి పాడుచు నాడుచు నశని లోభవశుం
గావింప యత్నించితిమి. అవ్వీరుండు మాయెడ మనసుగొనడయ్యె.
కంపింపక యట్లనే వినిర్మలమగు తపమున నుండి యుత్థితుండై
కోపముగొని మీరందరు నక్రంబులై జలములబడి యుండుదురు
గాక' యని శపించెను. అంతట మేము వ్యధసెంది యత్తపోధను శర
ణొందితిమి. రూపయావనమదంబున గందర్పదర్పమున నీ యకార్య
కరణమునకుం జొచ్చితిమి. నీవు సద్రాచహ్మణుండ విది శాపము
గాదు మమ్ము జంపుటయే. శంసితాత్ముడవగు నిన్ను మోహింప
జేయ వచ్చినమాట నిజమే కాని యబల లవధ్యలని ధర్మజ్ఞులందురు.
శిష్టులు శరణాగతుల నాదరింతురు. శరణ్యుడ వగు నీయండ చేరిన
మమ్ము ఊమింపుము. అనిన విని యమ్ముని వారియెడ బ్రసన్నుండై
“మీ వర్తనముంగని చిత్తమున నేనును ముగ్ధుండనైతిని. ఆహా!
ఎంత దుంగుకుడు? ఎంత మోహము? ఎంతపాపమున కొడిగట్టితిరి?
మృత్యువు నెత్తిపై నాడుచున్నదని యెఱింగినవాని కాహారమైన
నోటికిఁబోదే. అట్టియెడ గామవికారములకు దా వెక్కడ? అయ్యో
మనుష్యజన్మము దుర్లభము. అద్దానిని స్త్రీవ్యామోహితులు తృణ
ప్రాయంబుగ గణింతురు.

జన్మమెత్తిన దెందులకు? ఎత్తిన నెత్తుదురుగాక. ఇట్లు విశ్వం
ఖలమయిన కామవృత్తిం జరించుట నింద్యము. బ్రహ్మ విశ్వవృద్ధికై
మిథునమును సృజించెను. అది యట్లనే పరిపాలింపదగు, నందు దోష

మొకింతయు లేదు. బ్రాహ్మణాగ్నిసాక్షికముగ బంధువులచే నీయబడిన యింతితో గాపురముసేయుట ధన్యతాపాదకము, సర్వశ్రేయఃప్రదమును. ప్రకృతిపుగుష సంయోగ మట్టిదైన స్త్రీపురుషయోగము క్రమసాధ్యమ్మగునేని గుణమున్నది కాని యది యవిధి సాధితమగునే సంతకంటె దోషములేదు. పంచముఖమైన పురమున నేకాదశ భటులతోగూడి యంగనతో బహుసంతానముతో దత్పురద్వారమున గావలియుండువాడు చైతన్యరహితుండు (జడుడు) ఎట్లగును? (ఇక్కడ పంచముఖమైన పురమనగా బంచభూతాత్మకమైనశరీరము. అం దేకాదశభటులనగా పంచజ్ఞానేంద్రియములు పంచకర్మేంద్రియములు మనస్సును. అంగనయనగా బ్రకృతి. అదే సత్త్వరజస్తమోగుణ సామ్యావస్థ. సంతానమనగా నిక్కడ సంకల్పవికల్పములే. ద్వారమనగా హృదయగుహ. ఆద్వారమున గావలియుండువా డనగా జీవాత్మ. (స్త్రీతో సమావేశము దేవయజ్ఞప్రముఖ పంచయజ్ఞములచేతను విశ్వమున కుపకారము చేయుటకు గృహస్థాశ్రమ మేర్పరుపబడినది. మూఢు లీ యుత్తమాశ్రమధర్మము నన్యథా యొనర్చి మలినమొనర్తురు. ఆహా! వినుండు. నీశుశూష శుభదాయకము కాదేని చేతులెత్తి యాక్రందించెద. ఎవ్వడు నామాట లాలించునో! సప్తధాతు సారమగు వీర్యమును దన కుచితమైన స్థానమునగాక కుత్సితయోనియందు నిక్షేపించువారిం గూర్చి యముడిట్లనియె. అట్టివాడు మొదట నోషధీద్రోహి. ఆ మీద నాత్మద్రోహి. పిమ్మట పితృద్రోహి. తుదకు విశ్వద్రోహియు నై యనేకవర్షములు పాతకము నొందును. మనుష్యులు పితృదేవతలు దేవతలు మునులు సర్వభూతములు గృహస్థు నాశ్రయించి బ్రతుకుచున్నవి కావున మానవుడు గృహియై నియమపాలనము సేయనగును. మనస్సు వాక్కు- జిహ్వ చెవులు చేతులు మొదలగు నింద్రియముల నదుపులో బెట్టుకొనుటయే యుత్తమతీర్థమనియు నట్లు కాకుండుట కాకతీర్థమనియు దెలుపబడినది. కాకిబ్రతుకుగల నరునిజూచి తామసులగు జనులు హంసయని ప్రశంసించి హర్షింతురు. అట్టి కాకితో

దేవతల కేమిప్రయోజనము? అని యీవిధముగా నమ్మి స్త్రీజాతి నిర్మాణమును స్మరించి త్రిలోకాభ్యుదయము నాసించిన నామనసు పాపమున కెట్లాడబడును. ఇతర మానవుల యనుభవమును శాస్త్ర దృష్టమును సమీకరించి యమలోకయాతనల నరసియున్న నేనెట్లు ప్రత్యక్షముగా మోహపడెదను? మీయెడల నాకెట్టి ద్వేషమును లేదు. ఎవ రెందుల కీశ్వరునిచే సృష్టింపబడిరో యందుల కనువుగా వారు సత్యాసత్యముల నాచరింతురు. శతము, సహస్రము విశ్వము నను నీపదము లక్షయవాచకములే. నేను శతమను పరిమితినిబెట్టి శపించిన నాశాపములో శతశబ్ద మక్షయవాచకము గాదు. అనగా మీకీశాపము సరిగా నూరేండ్ల యుండునని భావము. మీరు మకర ములై పురుషుల నాకర్షించుచుండగా నొకానొక పురుషశ్రేష్ఠుండు తానే మిమ్ముల నాకర్షించి యొడ్డునకు విసరినప్పుడు మీ పూర్వ రూపము మీరందగలరు. హాస్యమున కేని యన్యతమాడి యెఱుంగను. అపుడు మీకుగల్గిన పరిశుద్ధి కల్యాణకరముకాగలదన నేమమ్మునిపుంగ వున కెఱిగి ప్రదక్షిణ మాచరించి శాపమునుగూర్చిన విచారముతో నటనుండి కదలి చనుచుఁ ద్రోవలో దేవర్షియగు నారదుని సందర్శన భాగ్యము నందితిమి. మే మమ్మహర్షికి మ్రొక్కి మాకథ విన్నవింపగా “దక్షిణసముద్రతీరమున బుణ్యరమణీయములగు పంచతీర్థములు గలవు. మీరచ్చటకేగి యుండుడు. మిమ్మిదుఃఖమునుండి బాండవమధ్యము డగు ధనంజయు డుద్ధరింపగలడు” అనియె. కావున నీ వమ్మహర్షి వచ నమును సత్యమొనరింప నర్హుడవు. మీ వంటి సాధులజన్మము దీనోప కారకమన విని యర్జునుం డాతీర్థములందు స్నానమాచరించి వరుసగా నయ్యందఱ నుద్ధరించెను. అవ్వల నవ్వీరున కవ్వారములోచనలు నమ స్కరించి జయముపల్కి దీవించి వెడలిపోనున్నతఱి ఎంతహీనుడైన నెప్పుండేని దనకు బూజ్యమైన తావున కనర్థంబు గల్గింపడు? దేవర్షి తనకు బూజ్యమైన యీ తీర్థమున మీరుండుట కెట్లాప్పెను? అతి బల ప్రభావసంపన్నులైన నవదుర్గలు, సిద్ధేశ్వరుండు సిద్ధగణపతియు నధిష్ఠించియున్న యీ క్షేత్రమున మీయునికి యెట్లు సాధ్యమైనది. ఇందరిలో నొక్కొక్కరే దేవతలనైన వారింప సమర్థులు. తీర్థనిరోధ

మొనరించు మిమ్ముల నయ్యెల్లరుం గూడి కూడ నివారింపరైరని
నామనము దోలాయితమగుచున్నది. సత్యము విన గౌతుకమగుచున్నది.
తెల్పుండన నయ్యెల్లరసలు 'చక్కగా నడగితివి. అల్లదె యుత్తరదిశం
జూడు మదిగో ద్విజపరివృతుండై పూజ్యం ఉగు నారదముని యేతెం
చెడిని నీ వడిగినదాని కతండ బదులు సెప్పగల'డని యయ్యంగనలు
గగనమున జనిరి.

-: (అధ్యాయ. ౨.) నరనారద సంవాదము - దానప్రశంస :-

ఇంద్రుని నందనుడు మునీంద్రుని వందితుడగు నా బృందారకమాని
పుంగవున కెదురేగి చరణమ్ముల వ్రాలి యయ్యందరికి వందన మాచ
రించెను. 'ధనంజయా! శత్రులం గెలుపుము. నీ మనంబు ధర్మము
నందును దేవ బ్రాహ్మణులందును నిలుచుగాక! ద్వాదశవార్షికమయిన
యిమ్మహాయాత్రయం దేమైన భేదముగాని కోపముగాని నీకు గలు
గదుగదా? మునుల మనంబులు కూడ విఘ్నములకు గురియై తీర్థయాత్ర
లందు ఖిన్నంబు లగుచుండును. నీ వట్టి దోషమ్ములకు వశుండవుగాక
యుంటివికదా? అంగిరస్సుచే నుపగీతమైన గాథ నిట నుదాహరిం
చెద. "ఎవని హస్తములు పాదములు మనమ్మును నియమితములై
యుండునో, యెన్వని చేతలు కామక్రోధాధి వికారదూరము లగునో
యతడు తీర్థ ఫలమందును." ఇందు నీ హృదయము గుదురుకొన జేసి
కొనుము. యుధిష్ఠిరుఁ డన్నయై కేశవునంతవాడు నెచ్చెలియైయున్న
నీ వింతకు వేరుగా నెట్లు హింతువు? అయినను బ్రాహ్మణులవలన
శిక్షణమందుట నరుల కావశ్యకము. మేము విష్ణునిచే నీ లోకమున
నుపదేష్టలుగా స్థాపింపబడితిమి. బ్రాహ్మణులం గూర్చి విష్ణుగీతంబగు
గాథయు నిట్లు వినంబడు "ఎవ్వని యమృతప్రాయమయిన యశస్సు
వినుట యను తీర్థస్నానముచే జండాలుడు మొదలుగ నెల్లజగమ్ము
నాక్షణమ పవిత్రమగునో యట్టి నేను విప్రోత్తిములగు మీ చేత
నుత్తమ తీర్థభూతుండ ననుకీర్తి ప్రతిష్ఠ లందగల్గితిని. అట్టి మీకు

బ్రతికూలముగ వర్తించునేని నా బాహువునై న ఖండించుటకు వెనుదీయను” అని. మా సేమము నభిలషించు నీ కొక్కప్రియమ్ము సెప్పెదము. యాదవులును బాండవులు కుశలురై యున్నారు. ధృతరాష్ట్రశాసనమున భీముఁ డిప్పుడే కురుద్రోహియగు వీరవర్మను సంహరించెను. అతఁడు బలి యంత బలశాలి, అజయ్యుఁడు. ముల్లు ముల్లుచే నుద్ధరింపబడినట్లు భీమునిచే నాతఁడు నిర్మూలింపబడెను. అన నారదువాక్యమ్ము లాలించి పార్థుండు “బ్రాహ్మణానుమతంబున వర్తించుచు దదారాధకులైనవారికి క్షేమమ్ముగాక యొం డేమగును ? నేను శక్తికొలది దీర్ఘాటనమాచరించుచు నిందందు పరమానంద భరితుడనై యుంటిని. తాము త్రిలోకసంచారులు. మీ యెఱుంగని మహిమలు లేవు. ఈ తీర్థపంచకము మీచే సర్వాతిశాయి ప్రభావ ధుర్యమయ్యెనని యార్వముని తెలుపగా వింటిని. ఆ మూలాగ్రముగ నా కథవిన గుతూహలమయ్యెడునన నమ్మహర్షి యిట్లనియె. అర్జునా! నీవు గుణశాలివి. ధర్మసంభృతములైన గుణములను గుణభూషణులే విన నర్హులు. సాధువులకు సత్కీర్తనము వలనను బాపుల కసదాలాపము వలనను నాయువు గ్రమించుచుండుగావున నీ కీర్తీర్థప్రభావంబు బహుముఖములం బ్రశంసించెద నవధరింపుము:

మున్ను కపిలునితో బ్రహ్మలోకమున కరిగితిని. మా తండ్రి దేవర్షి రాజర్షి సంఘములు మూర్తులను ధరించియు ధరింపకయుం దన్ను సేవింప నక్షత్రముల నడుమనున్న చంద్రునివలె రాజిల్లుచుం డెను. నే నాయనను కపిలునితో దర్శించి ప్రణతుండనై ప్రమోదభరి తుండనై కటాక్షమాత్రమున ననుయుక్తస్వాగతుండనై యచట గూరుచుంటిని. అంతలో జగద్వార్తల నివేదింప వార్తాహరులు రాజీవాసను సన్నిధానమున కేతెంచిరి. పితామహుం డమృతకల్పం బగు దృష్టిచే వారల నాస్లావింపజేయుచు “ఎందెందు మీరు సంచ రించితిరి ? ఏమేమి వింతలం జూచితిరి ? వింటిరి ? పుణ్యావహమ్మగు నద్భుతమేదేని తెలుపుడన వారిలో నగ్రగేసరుండగు సుశ్రవుండను నాతఁ డజునికి మ్రొక్కి యిట్లనియె. రవిముందు దీపమట్లు ప్రభువు

సముఖమున మేము నిలిచి విజ్ఞాపించుట. అయినను లోకక్షేమము నకై బ్రేరణసేయు మీ కించుక నివేదింపవలసియున్నది. కాత్యాయనుండను ముని బహుధర్మముల వినికిగల్గియు నందలి సారమెఱుంగ గోరి యొంటి బొటనవ్రేలిపై జరకాలము నిలిచి తపస్సునరించు చుండగా దివ్యవాణి “సరస్వతీతీరమునందు సారస్వతుండను ఋషి గలం డతని నడుగుము. ధర్మసూక్ష్మజ్ఞుడగు నాతడు నీకు ధర్మసార మేదియో తెల్పు” నన నమ్ముని సన్నిధి కేగి మ్రొక్కి యిట్లు ప్రశ్నించెను. సత్యము శౌచము సాంఖ్యము యోగము క్షమ ఆర్జవము షానము పాండిత్యము సమ్యక్జ్ఞానము వైరాగ్యము అగ్నిష్టోమాది కర్మములు మొదలుగా నొక్కొక్కదాని నొక్కొక్క రుత్తమ ధర్మముగా బ్రశంసించుచున్నారు. మఱికొందరు సమలోష్ఠాశ్మకాంచన మ్మగు నాత్మజ్ఞానమును (అనగా మట్టి రాయి బంగారము సమముగా జూచు సమత్వదృష్టిని) పరమోత్తమ ధర్మముగా గణించుచున్నారు. ఇట్టి స్థితిలో లోకులు కృత్యాకృత్య విధులం దేది శ్రేయస్కరమో యెఱుంగనేరక వ్యామోహపడుచున్నారు. ఇందేదియు త్తమకృత్యమో యేది మహాత్ముల కనుష్ఠేయమో యేది సర్వార్థసాధకమో నా కానతీయ నీవ తగుదువు” అన సారస్వతుం డిట్లనియె.

సరస్వతి నాకేది తెల్పె నట్టి సారముం దెల్పెద వినుము. ఈ జగమంతయు ఛాయారూపము. (క్రీడనంటిది) పుట్టుటయుం గిట్టుటయు దీని ధర్మము. ఇది చంచలనయనా దృగంచలచంచలము. ధనము నాయువు యశావనము భోగములును జలబింబిత చంద్రబింబమట్లస్థిరములని లెస్సగ బుద్ధిం దెలిసి “స్థాణుదానము” అను నుత్తమ ధర్మము నాశ్రయింపవలయును. శ్రుతి దానశీలుడగు మానవుడు పాపముసేయ డని చెప్పుచున్నది. స్థాణుభక్తుండు జన్మ మృత్యువుల నందడని వేదవాక్యము గలదు. సావర్ణి గానముసేసిన రెండుగాధల నిదె యవధరింపుము. “ధర్మదేవత వృషరూపము. వృషభము తద్వాహనము. అమ్మహాదేవుడే ధర్మస్వరూపుడు. అతడే పూజ్యుడు. ధర్మాధర్మము లుదకమై దుఃఖములు సుడులై తమోఘోరమై కోపమే

పంకమై మదమే మొసలియై లోభమే బుద్బుదమై సుసంకటమై
 దురభిమాన గంభీర పాతాళమైన సంసార మొక మహా సాగరము.
 సత్త్వగుణ రూపమైన నొక యొక్కటియే తరణసాధనమై యందు
 రాజిల్లుచున్నది. దాని నాధారముగఁజేసి హరుండను సరంగొక్కడే
 యా భవసముద్రమును దరింపజేయుచున్నాడు. దానము శీలము
 వ్రతము కీర్తి ధర్మము ఆయువు పరోపకారము నను నియ్యవి యసార
 మైన శరీరమునుండి సారముం దీయగల సాధనములు. ధర్మమునెడ
 రాగము, వేదమునెడ నాలోచన, ధనముపై వ్యసనము, ఇంద్రియ
 విషయమ్ములందు వైరాగ్యమును గుదిరెనేని జన్మమెత్తి నందులకు
 ఫలము లభించినట్లే. ఈ పవిత్ర భారతదేశమున నద్రువంబైన
 మనుష్యజన్మ మెత్తి యాత్మశ్రేయమ్ము నొసరింపకున్న వా డాత్మ
 వంచనము చేసికొన్నట్లే. సురాసురులకేని మానవజన్మ మతి దుర్ల
 భము. అది గడించి నరకమునకు బోనియట్లు వర్తింపవలయు. మాను
 ష్యము సర్వార్థసాధకము. సర్వాధారము. అట్టిది నీ కయత్నలబ్ధ
 మ్మయ్యెను. అట్టి మూలమును నీవు సంరక్షించుకొనుము. అమూల్య
 మైన పుణ్యమూల్యమ్ము చెల్లించి యీ శరీరనొకను గొంటివి! అది
 పగిలిపోకుండునంతలో నద్దానింగొని దుఃఖోదధిదాటి యొక యొడ్డు
 చేరుకొనుట మంచిదిగద. అవికారమైన చక్కని శరీరమువడసియు
 సంసారము గడచిపోనేరని నరాధము డాత్మహంతకుడు. ఈశరీర
 మూత సేసికొనియే యతులు తపము లాచరింతురు. యజ్ఞులగును
 వేల్తురు. పరలోకముకొఱకు దాతలు దానములు సేయుదురు. అనిన
 విని కాత్యాయనుం డిట్లనియె. సారస్వతా ! దానమునకంటె తపస్సు
 కంటె దుష్కర మేయది? చనిపోయినతరువాత దానివలన గలుగ
 బోవు మహాఫలమేమి? తెలుపు మన నాతండు వెండియు నిట్లనియె.

దానముకంటె దుష్కరమయినది లేదు. ఇది ప్రత్యక్ష విష
 యము. ఇందులకు లోకమే సాక్షి. ప్రాణములకైన తెగించి విత్తము
 నకై నరులు నడిసముద్రమైన నట్టడవిద్యయైన కొండలయిన గుహలైనం
 దురాశచే జొరబారుదురు గద! శ్వవృత్తి యనబడు సేవావృత్తి

కొడబడుదురు. హింసాప్రాయంబును బహుక్లేశావహంబునగు వ్యవసాయమ్మునకు మఱికొందరు బూనెదరు. ప్రాణములకంటె దియ్యనై బహుశాయాసలబ్ధంబును దుఃఖార్తితంబునగు విత్తంబును ద్యజించుట సుదుష్కరము. ఒరులకిచ్చినదియు దా ననుభవించినదియు నగు ధనమే ధనికుని ధనము. అవ్వల వాడు చనిన వాని దారలతో ధనములతో నన్యులు క్రీడింతురు. దినదినము యాచింపవచ్చు బిచ్చగాడు గురువేయని భావించెదను. అత డద్దమును దినదినము తుడిచి పరిశుభ్రము సేయునట్లు మనసులోని పంకమును తుడిచి పరిశుద్ధుని జేయును. ఇచ్చినది యిచ్చినట్లపోదు. మఱియు బెంపొందును. కూపములోని నీరుతోడి నలుదెసల జల్లినకొలది చల్లని నీరూరుటయెకాక పోయినకొలది పరిశుద్ధమగు నుదకము లభించును. మూర్ఖుఁ డేకైకజన్మసుఖానుభవముకొఱకు బహుజన్మ సహస్రము లాహుతి సేయును. ప్రాజ్ఞుండు జన్మసహస్రసుఖ లాభమునకై యొక జన్మమును వెచ్చబెట్టును. మూర్ఖు డిహలోకమున దరిద్రుడ నగుదునని శంకించి యెవ్వనికిని ధనముల నీయఁడు. ప్రాజ్ఞు డాముష్మిక దారిద్ర్యమునకు వెఱచి యిక్కడనే సర్వమును ద్యాగము చేయును. నాశనశీలమగు శరీరమునాశ్రయించిన జీవుడు ధనము నేమిసేయ గలడు? ఏ శరీరపోషణకు ధనమాసింతురో యా శరీరము ధనము కంటె నశాశ్వతము. మున్ను నాస్తి నాస్తి (లేదు లేదు) యని యభ్యసించిన రెండక్షరములే తరువాత దేహి దేహి (ఇమ్ము ఇమ్ము) యను రెండక్షరములుగా బరిణమించును. 'దేహి' యని నేనడుగుకొనువారనుభవించు నైచ్యమెల్ల మున్ను పెట్టిపుట్టని దానియొక్క పరిణామమే. దాత యుపకారమునకే యాచకుడు దేహియని పల్కుట. అందువలననే దాత పై చేయియై ప్రతిగ్రహీత క్రిందగుచున్నాడు. దానశీలురుగాని మూఢులు దరిద్రులు వ్యాధితులు దాసులునై దుఃఖ భాజను లయి జన్మింతురు. దాతగానిధనవంతుని దపస్విగాని దరిద్రుని కంతమున బెరుబండగట్టి నీట నగాధమున ముంచివేయుటమంచిది. మాటుగురి కొక శూరుఁడు, వేయిమంది కొక పండితుడు, పదివేపుర

కొక వక్తయుం బుట్టినం బుట్టవచ్చును గాని దాత యొక్కందు పుట్టునో పుట్టడో సంశయగస్తము. గోవులు విప్రులు వేదములు పత్రివ్రతలు సత్యవ్రతులు అలుబ్ధులు దాతలు నను నేడుగురచే నీధరాణి ధరింపబడుచున్నది. శిబి తన మేనికండలను బోసీనురుండగు నొకరాజు ప్రియపుత్రు నొరసుని బ్రాహ్మణున కర్పించి నాకపృష్ఠ మధిష్ఠించిరి. కాశిరాజగు ప్రతర్దనుండు రెండుకన్నుల నొక విప్రునికిన్చి యిహపర మ్ముల రెండింటను యశస్సు సాధించెను. వై దేహుడగు నిమి రాజ్యమును, జామదగ్నుడగు పరశురాముడు నగరగ్రామ ప్రజాకరయగు వసుంధర నవనిసురుల కిచ్చిరి. మేఘములు వర్షింపకున్నతఱి సర్వ భూతములకు నిలువనీడయై ప్రజాపతివోలె నెల్లప్రజల వశిష్ఠుండు బ్రతికించెను. పాంచాలదేశాధిపతియు బుద్ధిమద్రగేసరుండు నగు బ్రహ్మదత్తుండు శంఖనిధిని భూసురులకు జూరవిడిచి స్వర్గము నందు కొనె. యశస్వియగు “సహస్రజిత్తు” అను రాజర్షి ప్రాణములను బ్రాహ్మణార్పణము గావించి యనుత్తమలోకములు వడసెను. వీరును మఱిపెక్కురు భక్తితో స్థాణుదానమొనరించి శాంతాత్ములు జితేంద్రియులు నై రుద్రలోకము నందిరి. పుడమియున్నంతకాలము వీరికీర్తి సుప్రతిష్ఠితము. ఇది తెలిసి సారార్థివై స్థాణుదాన మొనరింపుము. అనవిని కాత్యాయనుం డుత్తమ ధర్మావగాహియై యమోహియై స్థాణుదానముచేసి స్వస్థుండయ్యెను.

ఇట్లు సుశ్రవుండను వార్తాహరుండు దెలుప విని చతురాన నుండు హర్షాశ్రునయనుండై వత్సా! నీ తెలివినదియెల్ల సముచితము. ఇది యిట్టిద. వేటొండుగాదు. సారస్వతుండు సత్యము వాక్రుచ్చినాడు. అతడు పేర్కొన్న శ్రుతియు నట్టిద. అం దిట్లున్నది. “యజ్ఞములకు వరూధము (ముఖస్థానీయుడు) దక్షిణ. సర్వభూతములు దాత నాశ్రయించి బ్రతుకును. దానము సర్వశత్రువులను వారింపసమర్థమనుగు. దానముచే శత్రువులు మిత్రులగుదురు. దానమునందు సర్వము ప్రతిష్ఠితము కావున దానము ఉత్తమధర్మము.” ధర్మాధర్మము లను తరంగము లచే సంకులమైయున్న సంసారసముద్రమున దానము నాశ్రయింపవల

యును. అది తరించుట కదియ నౌక. ఇది యాలోచించియ గంగా
యమునాసంగమమ్మున మధ్యప్రదేశమున బుష్కరక్షేత్రమున విప్రు
లను బ్రతిష్ఠించితిని. లక్ష్మీనారాయణులచే గౌరవే నందంద వేదవిదులు
స్థాపింపబడిరి. శివునిచే నాగరులు, పార్వతిచే శక్తి పురవాసులు, లక్ష్మీచే
శ్రీమాలస్థలవాసులునగు భూసురులు ప్రతిష్ఠితులైరి. అనేకాగ్రహ
రము లవని సురుల కీయబడినవి. మా కీ దానఫలమున గాంక్ష లేదు.
సాధురక్షణ కీ త్యాగము సేసితిమి. స్థిరవసతిగన్న విప్రులు ధర్మోప
దేష్టలై మూడువర్ణముల నుద్ధరింతురు. దానము - ఉత్సర్గము -
కల్పితము - సంశ్రుతము నని దానము చతుర్విధము. కూపతటాక
వృక్షప్రతిష్ఠయు విద్యాలయ దేవాలయ మతప్రతిష్ఠయు చలివెండలి
గృహభూదానములు నుత్సర్గమనంబడును. వీని నాశ్రయించి యుప
జీవించువాడు నా దానపుణ్యమం దారవభాగమును బడయగలడు.
ఇం దెల్లయెడల విప్రుల నియోగింపవలయు. దేవతాప్రతిష్ఠాదికమును
దన్మూలమున జరుపవలయు. దేవాలయముగాని బ్రాహ్మణగృహము
గాని యెంతకాలముండునో దాతకు తత్పూర్వులగు పితృ పితౄమహా
ప్రపితౄమహాదులకు నంతకాల మా పుణ్యభాగమందుచునే యుండును.
అంతకంటెను రెట్టింపుఫలము జీర్ణోద్ధారము సేసినవారికి కల్గును.
(పాడువడిన దేవాలయాదుల నుద్ధరించుట జీర్ణోద్ధార మనబడును)
కావున దానమున కీడైన దిం కొకటిలేదు. సారస్వతుండు సత్యమును
గానము సేసెనన సాధువాదమొనరించి దేవతలు నేను న్నాశ్చర్యచకితుల
మైతిమి. అవ్వల సభ ముగిసెను. నేను సురమ్యమగు మేరుశిఖరము
నెక్కి యొక మసృణశిలాతలమున గూర్చుండి యిట్లనుకొంటిని. మా
తండ్రి యనినదెల్ల సత్యము. నే నీ దానపుణ్యప్రచారము గావించెద.
కౌపీనదండమాత్రధనికుండను నేనేమి చేయవలయు? దేశము కాలము
పాత్రము నెఱిగి పరిశుద్ధాంతఃకరణమ్మున, న్యాయార్జిత విత్తమును
దానము సేసినవాని కాఫలము యౌవనమున నందును. అజ్ఞానియై
భయముచేతనో కోపముచేతనో దానమిచ్చినవాని కాఫలము మాతృ
గర్భమున నుండగా నన్ముఖమునకు వచ్చును. దంభమున నిచ్చిన

దానిఫలము బాల్యము ననుభవించును. అన్యాయార్జితంబగు సొత్తును బ్రయోజనాకాంక్షయై యిచ్చినవాడు తత్ఫలము వార్ధకమున భుక్తి మొనరించుకొనును. పిసినిగొట్టుగాక పుణ్యార్జితవిత్తమును దేశకాల పాత్రము లెఱింగి యాయవలయును. నిర్ధనుని కిట్టి దానఫలమెక్కడిది? పురాణ మును లిట్లునిరి. పేదవానికిహాములేదు పరములేదు. దరినున్న దరిదుని నరులు నీచముగ జూచెదరు. దారిద్ర్యము మహాపాపము. పతితు డట్లు దరిదుడు శోచనీయుడు. శరీరకృశుడు కృశుడుగాడు. కృశాశ్వుడు (అశ్వాది పశుసంపద కృశించినవాడు) కృశధనుడు కృశభృత్యుడు కృశాతిథియునై నమానవుడే కృశుడు. నిర్ధనుడు కులీనుం డయ్యు పరాభవపాత్ర మగును. ధనికు డకులుం దయ్యు కులీనుడ. జ్ఞానవృద్ధులు తపోవృద్ధులు, శ్రుతవృద్ధులు ధనవృద్ధిని ద్వారముకడ కింకరులు. త్రిభువనమ్ములందును మాకు ధన మపరిగ్రాహ్యమైనను నయ్యది యన్యులచే నర్థింపబడి యనంతఫలప్రదమగుచున్నది. అని విమర్శించి దేశదేశము ఆరదు నగరముల గ్రామముల నాశ్రమములను బర్యటించి విప్రులస్థాపింపదగు స్థాన మరయుచుంటినని సురముని సురేశ్వరనందనునకు దెలిపెను.

—: (అ ౩) మహీసాగరసంగమతీర్థ ప్రశంస :—

ఇట్లు పుణ్యస్థానముల సంచరించి రేవాతీరమున భృగుమహర్షి యాశ్రమమున కేగితిని. దర్శన కీర్తనమ్ములచే న న్నది పవిత్రుల జేయగలది. దేహమున బింగళనాడి యున్నట్లే బ్రహ్మాండశరీరమున నీనది బింగళనాడిస్థానీయమైయున్నది. ఆ రేవానదియందు శుక్ల తీర్థమను నొక్కటి యున్నది. అందు స్నానముచేసిన బ్రహ్మహత్యా పాపము నశించును. రేవానది కుత్తరతీరమున పుష్పఫలోపేతమ్మగు లతాతరువనంబు కదళీపండమండితమ్ము గలదు. శివభక్తుండు సంసార ముక్తుండై హరునిపాదముల లీనమైనట్లు మధుపములు సర్వ మును విడిచి యవ్వనకుసుమ మధువాసనలం దవిలి వర్తించుచు జంజుమ్మని మొరయుచుండును. కథామృతముల బ్రాహ్మణులు భవ

భీమవలం దనియించునట్లచట కోకిలలు మధురతర పంచమ రవంబుల మునుల నానందితుల గావించును. హరవతులగు జనులట్లందలి వృక్షములు పత్ర ఫల పుష్పములను నీడలను నింధనముల నొసంగి యలరించును. శివప్రియులగు శివభక్తులు శివశివ యన్నట్లు పుత్రవత్సలములగు ఖగంబులందు పుత్రపుత్రయని కూయును. ఇట్లా భృగు నాశ్రమమండలము త్రివేదులగు కర్మతులచే నొప్పియుండెను. రుద్రభక్తులచే భువనత్రయ మాపూరితమైనట్లు ఋగ్యజుస్సామ ఘోషముల దిగంతరములందు బ్రతిధ్వనించుచుండును.

అందు భృగుమహర్షి సన్నిధి కే నరిగితిని. భృగుపురోగము లగు మునులు నన్నర్చించిరి. భృగుమహర్షి దీనునిగను ముదితునిగను గూడ నన్నపలక్షించి యాగమసకారణ మడిగెను. బ్రాహ్మణుల కిచ్చుట కుచితము తేత్రతీర్థభూతమగు భూతలం బెందును గనిపింప దయ్యె నని ఖిన్నుండనైతి నని తెల్పితిని. నేనును మున్నిందులకే పర్యటించితిని. పృథ్వీయే మహియనుపేర నదియై యొక్కటి సర్వతీర్థ మయి మహాపాపప్రశమనియైనదానింగాంచితిని. అది సముద్రగామిని. మహీసాగర సంగమంబున స్తంభమను తీర్థమొకటి గలదు. అందు మునిగినవారికి యమదర్శనము లేదు. ఏ నందు స్నానమునకేగినతటి నొక యాశ్చర్యము జరిగె నది వినుము. అమ్మహీసాగర సంగమ తీరమున నగ్నివలె వెలుంగుచు నున్నతుడై యస్థిమాత్రావశేషుండయ్యు తపోలక్ష్మీ నలరారు నొక మునివృద్ధుం గంటిని. అమ్ముని రెండుచేతులు మీదికెత్తి రోదనముసేయుచుండ గని నేనును దుఃఖించితిని. ఇట్లు దుఃఖించుట సాధులక్షణము. అహింస సత్యము నస్తేయము సనుగుణములు మానవ దుర్లభములు. అతని దరిజేరి శోకహేతు వడిగితిని. నాకథ యెందుల కడిగెదవు? అభాగ్యుడనన మఱిమఱి యడిగితిని. ఇంతలో సుభద్రుండను ముని యచటి కేతెంచెను.

అతడును నావలెనే రోదనకారణ మడిగెను. అప్పు డాచమించి యమ్ముని, వినుండు నేను దేవశర్మయ మునినై వాఙ్మనఃకాయముల

నియమించుకొని గంగాసాగర సంగమమునం దుంటిని. అచ్చట నమా వాస్యనాడు పితరులకు దర్పణము వదలుచుంటిని. శ్రాద్ధావసానమున వారు నాకు బ్రత్యక్షమై యాశీస్సుల నిచ్చుచుండిరి. ఒకప్పుడు పితరులు ప్రహృష్టులై ఎపుడును మేము నీ దరికి వచ్చుటేకాని నీవొక సారియైన మా కడకు రావేమి ? యనియడిగిరి. ఆస్థానము చూడగోరియు నే నడుగ లేనై తినంటిని. వారి యనుగ్రహముననే నాలోకమున కేగితిని. అది పరమ పుణ్యము. కుజలోకమునందున్నది. తేజోమండలముచేఁ జూడరాని నా పితరుల నందు దర్శించి “ఎన్వ రీ మహా మహాులు ఇటు పరమతృప్తులై ప్రముదితులై పరమార్చితులై వచ్చుచున్నారు ? మీరు వీరివలె సంత తృప్తులై ప్రముదితులై కానరారని యడిగితిని. పితరు లిట్లనిరి. నీకు భద్రమగుగాక ! వీరు సుభద్రుని పితరులు. మహీసాగర సంగమమున నతనిచే దర్శయందు నర్చితులైరి. కావున వీరింత యానందముతో నున్నారు. అనవిని సిగ్గువడి రిచ్చ వడి వారికి మ్రొక్కి యా తావునకు వచ్చి మహీసాగరసంగమమున నాశ్రమము నిర్మించుకొని ప్రతిదర్శయందును పితృతర్పణము సేసెద నని నా భార్యయగు రుచితో సహాధర్మచాణివై నాతో రమ్మంటిని. అదియు “ పాపీ ! స్మశానస్తంభ మట్టి నీకు నన్ను మా తండ్రి యిచ్చెను. ఇచటి కందమూల ఫలాహారముల నీ కడుపు నిండదా ! నన్నా యుప్పనీటికి గొంపోదలచితివి. నీవే యటకుబొమ్ము. నీపూర్వులు సంతసించుదు. కాకివలె నెగిరిపోమ్ము- పోకుము. నాకేమిపని ? అన రెండుచెవులు మూసికొని విపులుడను శిష్యునికి దెలిపి యొంటరిగ వచ్చి యీ తీర్థము సేవించితిని- మఱియు గృహిణి యర్థశరీర మందురు. అది లేనికతన నేను సగము మేనితో నిం దుంటిని. పత్ని హీనమైన శరీరము కర్మబాహ్యము. స్త్రీశరీరమోహితుండు పశువు. అను నీ రెండుపక్షములందును నారము గ్రహింపదగును. అర్థశరీర యగు నరు డస్పృశ్యుడు. ఉత్తానపాదుని కుమారు డుత్తము డావిధ ముగా సురలచే నస్పృశ్యుండయ్యెను. అట్టెన నేని మహీసాగర సంగ మము విడిచి యచ్చటికే పోదునా ? కాలాడకున్నది. అజ్ఞానసంకట

మునంబడి నా మననంబు ఖిన్నంబై యున్నది. ఇందుచే నిట్లేడ్చుచుంటిని. అన రోమహర్షణంబగు నమ్మునిభాషణంబు విని సాధువాడ మొనరించి యాపుణ్యసంగమమ్మునకు దండవత్ప్రణామముసేసి యమ్మును లిద్వరు ప్రతిక్రియ నాలోచించిరి. నీటిబుడగవంటి మానుష జన్మమంది యది పరార్థ ముపయోగించువాడే పురుషుడనంబడును. తక్కినవారు పురీషకులు. అంత సుభద్రుం డిట్లనియె. దేవశర్మ! దుఃఖంపకుము. ఇప్పుడ నే నా మాహాసాగర సంగమమ్మునకేగి నీకొఱకునై పితరుల నర్పించెద ” అన విని ‘ తండ్రీ! నీవు దీర్ఘాయుష్మంతుడ వయ్యెదవుగాక! నాకై యిట్టి యశక్యమ్ము గావింప నెంచితివి. ఇది హర్షస్థానము. అయిన నన్నొక విషాదము బాధించుచున్నది. వ్యర్థముగా సాధువు లొరుల యుపకారముం గొనరు. దీనికిఁ బ్రతిక్రియగ గంగాసాగర సంగమమున నీపితృదేవతల కేను దర్పణంబు గావించి ఋణపరిష్కృతి నందెద. నాతోడుగఁ బల్కెద. నా తపస్సంఛితమున నాల్గవభాగముకూడ నీకిచ్చెద. అంగీకరింపుమనియె. సుభద్రుండు నీకిట్లైన సంతోషమేని యట్లే చేయుము. సాధువుల కేదిహర్షంబగు నట్ల యెఱింగినవాడు వర్తింపనగు. అంతట దేవశర్మ పుణ్యమొసంగి, పుణ్యముకొని స్వధామముసేరెను. నారద! ఇమ్ముహాతీర్థ మహిమ మ్మిట్టిది. స్మరణమ్మున నిపుడును నామేను గగుర్పొడిచెడినన విని యర్జున! హర్ష గర్జనవచనండునై మృతుండమృతుండై నట్లు సాధువచనమ్మున భృగు నభినందించి మీరు మేము నాశుభతీర్థమ్మున కరిగి దర్శింతమన, నాతో వారు నేతేర నమ్మహాసాగరసంగమము నీక్షించి హర్షించితిమి. అవ్వల భృగుననిచి. యన్నదీతటమ్మున యోగివలె గూరుచుండి యిక నా చేయదగిన కృత్యమేమని యాలోచించితిని.

(అధ్య. ౪.) నారద ధర్మవర్మ సంవాదము - దానమాహాత్యము.

ఈ భూమి రాజవశమయినది. ఇది నా కెట్లు లభించును ? ధర్మవర్మ కడకేగి యాచించిన నత డీయగలడు. శుక్లము శబలము కృష్ణము (అధమము) నని ద్రవ్యము మూడు విధములు. శ్రుతివలన శిష్యునుండి గ్రహించిన విత్తము శుక్లము. కుసీదము (వడ్డీ) వ్యాపారము కృషియాచనముల వలని ధనము శబలము. జూదము దొంగతనము మొదలగువానిచే నార్జించినది కృష్ణము. శుక్లమైన విత్తము శ్రద్ధగా తీర్థమునందు బాత్రులకిచ్చినవాఁ డది దేవలోకమున ననుభవించును. రాజసభావముచే, శబలమైన ధనముచే నడిగినవారిం దృష్టిపరచువాని కది మనుష్యజన్మమున నందును. తమోవృత్తుడై కృష్ణవిత్తము నిచ్చిన వా డది పశుపక్షిజన్మమున ననుభవించును. నేను రాజును బ్రాహ్మణా కారమునబోయి యడిగెదను. కాని ప్రతిగ్రహము ఘోరకష్టము. ఇది మొదట మధురూపమై తుదకు విషతుల్యమగును. ప్రతిగ్రహీతను బాప మావరించును. ఇట్టి పాపము నేను జేయజాలను. అట్లేని యీ నేల నావశమెట్లగును ? నుష్టురాలగు భార్యగలవాని కట్టి విచారమున నా కంతు కనిపింపకున్నది. ఇంతలో నమ్మహీసాగరసంగమమున స్నానముసేయ బెక్కుమంది యరుదెంచిరి. వారిట్లు తెలిపిరి. సారాష్ట్ర దేశాధిపతియగు ధర్మవర్మ దానవిశేషము తెలిసికొనగోరి పెక్కు సంవత్సరములు తపమొనర్చెను. అప్పుడు దివ్యవాణి యతని కీ శ్లోకమును వినిపించినది.

“ద్విహేతు పథిష్ఠానం. పడంగంచ ద్విపాకయుక్

చతుఃప్రకారం త్రివిధం త్రినాశం దాన ముచ్యతే”.

ఈ శ్లోక మతని కర్థము కాలేదు. ఆకాశవాణియు జెప్పియుండ లేదు. అంతట నయ్యవనీకాంతుడు శ్లోకార్థము సెప్పగలవారికి సప్త నియుతములగు గోవులను నంతియ సువర్ణమును సప్తగ్రామములను బహూకరింతునని చాటింపించెను. దేశదేశములనుండి విద్వాంసులు వచ్చిరికాని మూగవాడు బెల్లమురుచి చెప్పలేనట్లు దీనిభావము నెవ్వరు డెలుపలేరైరి. విత్తాశచే మే మచటికేగియు నీ శ్లోకమున కొక నమస్కా

రముచేసి తిరుగుమొగము వట్టితిమి” అనిన విని అర్జునా ! మనసులో హర్షించి బ్రాహ్మణులకు వసతి కల్పింత మనుకొన్న నాకుపాయము లభించినది. విద్యామూల్యమున నిది సాధ్యమగుటయు విశేషమే. ప్రతిగ్రహదోషము నాకిందు గలుగదు. “ధర్మశ్రద్ధగలవానికి ధర్మము పాపశ్రద్ధగలవానికి పాపము పూర్తిగాకపోవని పురాణర్షి యగు వాసుదేవుండు పలికియున్నాడు. ఇమ్మాట ముమ్మాటికి నిజము. దుర్లభమైన మనోరథ మొకటి యెట్లొ నా మనసున నంకురించినది. అందుల కీ శ్లోకార్థమును నేను దెలిసికొనెదగాక ! అదృశ్యాకారులై మున్నెపుడో పితృదేవతలు నాకీశ్లోకమును వినిపించిరని జ్ఞప్తికివచ్చుచున్నది. అని యా పుణ్యతీర్థమునకు మ్రొక్కి వృద్ధబ్రాహ్మణాకృతి గొని రాజుదరి కరిగితిని. కోట్లకొలది విప్రోత్తములు చేయలేని శ్లోక వ్యాఖ్యానము నీచేతమాత్ర మగునా? యని యారాజు పలుకుచున్నను నే నిట్లు దీనియర్థము వివరించితిని. కొంచెమో గొప్పయో దానము చేసిన నది యభ్యుదయ మొసంగును. రాజా ! దానము ద్విహేతువు అనగా శ్రద్ధ శక్తి యనునవి దానమునకు రెండు కారణములు. ఆ రెండును దాతకు పుణ్యసమృద్ధిని యక్షయలాభమును జేకూర్చును. శ్రద్ధనుగూర్చి ప్రాచీనశ్లోక మొకటి గలదు. దాని యర్థమిది. “కాయక్లేశములుపడి బహుధనరాసులు వెచ్చించినచో ధర్మసిద్ధి యగును కాని యందు సూక్ష్మధర్మము శ్రద్ధయే. శ్రద్ధయే తపస్సు స్వర్గమును మోక్షమును. శ్రద్ధయే సకలజగమ్మును. అశ్రద్ధచే నున్న దంతయును జివరకు బ్రాణముగూడ యిచ్చినను ఫలము శూన్యము. శ్రద్ధతో నే కొంచెమిచ్చిన నది యనంతఫలదమగును. మహాత్ములు శ్రద్ధచే ధర్మమునుసాధించిరికాని ధనరాసులచేతగాదు. అకించనులయ్యు (బహుదరిద్రులయ్యు) శ్రద్ధావంతులగుటచేతనే మునులు స్వర్గమును జూరలాడిరి. శ్రద్ధ సాత్త్విక రాజసి తామసి యని మూడు విధములు. దేవతలం గూర్చి యజ్ఞములు సేయుట సాత్త్వికశ్రద్ధ, యక్షరక్షస్సుల నర్పించుట రాజసి, భూతప్రేత పిశాచములం గొలుచుట తామసము. శ్రద్ధాభువై యుత్తమపాత్రమున దానము సేయవలయును.

అ స్తేస్వల్పము నిచ్చినను రుద్రుడు ప్రీతుడగును. ఇక శక్తి విషయములో బ్రాచీన శ్లోకార్థ మిట్లున్నది. తన కుటుంబ మనుభవించుచున్న యన్నవస్త్రములకంటె మిన్నగా దానముసేయుట సురాపాన దోషమువంటిది. అట్టిదానము పరిణామమున విషమగును. తనవారు దుఃఖజీవనము గడపుచుండగా శక్తివంతులగు నితరులకు దానము సేయుటయు నట్టి దోషమే, అది ధర్మవ్యతిరిక్తము. తనకు సేవచేయువారికి బెట్టక తాను జచ్చినతరువాత నూర్ధ్వలోక క్రియలకై విరివిగా దానముసేయుటకు దాచిపెట్టుటయు సుఖోదర్శము గాదు. విజ్ఞుడైనవాడు ౧ సామాన్య ధనమును (కుటుంబముయొక్క ఉమ్మడి సొత్తు) ౨ యాచించి తెచ్చికొన్న సొమ్మును, ౩ ఇతరులు దాచనిచ్చినది ౪ తాకట్టు వెట్టినది ౫ భార్యను ౬ దర్శనమును (ప్రతిమాదులు విగ్రహములు నన్నమాట) ౭ అన్వాహితమును (అగ్నిని) ౮ నిక్షేపమును (పాతును) ౯ వంశముండగా సర్వస్వమును (ఉన్నదంతయును) ఇచ్చుట యను నీ తొమ్మిది విధములైన సొత్తు నాపద్ధర్మముగానైన దానమియ్యగూడదు. ఇచ్చిన మూర్ఖుడు ప్రాయశ్చిత్తార్థుడు. “పడధిష్ఠానము” అనగా ౧ ధర్మము ౨ అర్థము ౩ కామము ౪ ప్రీతి ౫ హర్షము ౬ భయము అనునవి. అందు ధర్మ దానమనగా బ్రతిఫలాపేక్షలేక కేవల ధర్మబుద్ధితో పాత్రుల కిచ్చుట. ఏదేని ప్రయోజన మాసించి చేయునది యర్థదానము. ప్రయోజనాపేక్షతో నపాత్రుల కనురాగముతో నిచ్చినది కామ దానము. సభలో సిగ్గువడి యాచకుల కిచ్చుట ప్రీడాదానము. ప్రియమైన యొక విషయమును గనియు వినియు మనస్సుపొంగి యిచ్చుట హర్ష దానము. ఇతరుల భయమును దుఃఖమును నశర్థమును హింసను జూచి యనుపకారులయినవారికి జాలిచే నిచ్చుట భయదానము. దానషడంగము తెవ్వియనగా; ౧ దాత ౨ ప్రతిగ్రహీత ౩ శుద్ధి ౪ విధివిహితమైన దానవస్తువు ౫ దేశము ౬ కాలము అనునవి. ఉత్తమదాత ఆరోగ్యవంతుడు దానశీలి అవ్యసని శుచి అనింద్యజీవ నుడు వక్రవర్తనుడు అశ్రద్ధావంతుడు అశాంతుడు గర్వి భీరువు

అసత్యవాది నిద్రాలువు నైవవాడు తామసదాత. ఉత్తమ ప్రతి
 గ్రహీత త్రిశుక్లుడు (త్రికరణశుద్ధుడననమాట) వృత్తిశూన్యుడు
 దీనుడు సర్వేంద్రియసౌష్ఠవముగలవాడు జన్మదోషరహితుడు నగు
 వాడు. శుద్ధియనగా యాచకుని జూడగానే సుమఃఖుడై ప్రీతిచూపుట
 సత్త్వరించుట అసూయలేకుండుటయును. ఒరులపీడింపక క్లేశపడక స్వప్ర
 యత్నమున సంపాదించిన సొమ్ము కొంచెమైన నధికమైన నది 'దేయ'
 మనబడును. ధర్మశాస్త్రోక్తముగా నుద్దేశించి యది యివ్వదగినదై
 యుండును. శాస్త్రవిధి లేకుండ చేసినట్టి దానము
 శూన్యఫలము. దానార్హములగు దేశకాలములను శాస్త్రము
 చేతనే తెలియదగును. ద్విపాకమనగా ఇహలోక పరలోక సుఖ విష
 యము. సత్పాత్రునకిచ్చిన దానము పరలోకమునను అపాత్రులకిచ్చి
 నది యిహలోకమునను సుఖము నిచ్చును. చతుఃప్రకార మనగా
 ౧ ధ్రువము ౨ స్త్రికము ౩ కామ్యము ౪ నైమిత్తికము నని. ఇది
 వేదోక్తమైన దానమగును. ధ్రువమనగా జలివెందలి, ఆరామతటా
 కాదులను బ్రతిష్ఠించుట. స్త్రికమనగా సంతానము జయము ఐశ్వ
 ర్యము స్త్రీలు మొదలగు బలగమునాసించి చేయునది. ఒకానొక కోరి
 కతో జేయునది కామ్యము. కాలము క్రియ గుణము నను త్రివిధవిష
 యములను గణించి హోమాదివిరహితముగ జేయుదానము నైమిత్తి
 కము. త్రివిధమనగా దానము ఉత్తమము మధ్యమము కానీయసము
 నని మూడువిధములు. ఇల్లు దేవాలయము విద్య భూమి గోవు నూయి
 ప్రాణము బంగారము ననువాని నిచ్చుట యుత్తమదానము. అన్నము
 తోలు వస్త్రములు అశ్వాదివాహనములు నను నాల్గును నొసంగుట
 మధ్యమదానము. గొడుగు చెప్పలు చెంబు మొదలయినవి, పెరుగు
 తేనె పీట దీపస్తంభము రాళ్ళు మొదలయినవాని నిచ్చుట కానీయస
 దానము. "త్రినాసము" అనగా ఆసురము రాక్షసము వైశాచము
 అని మూడువిధములయిన దానము. ఇచ్చి యిచ్చితినేయని పరితాప
 పడుట ఆసురము. అశ్రద్ధగా నిచ్చినది రాక్షసము. యాచకుని దిట్టుచు
 నిచ్చుట లేక యిచ్చి తిట్టుట వైశాచికము. ఈ త్రివిధదానము

నాశనకరము. కాన యిది త్రినాశమనబడినది. యథాశక్తి నీ శ్లోకమును వ్యాఖ్యానించితిని. ఇది బాగో యోగో నీవ సెప్పుమనాధర్మమునీంద్రా ! నాజన్మము నేడు ధన్యమైనది. తపస్సు ఫలించినది. నేనిపుడు కృతార్థుడనైతిని. బ్రహ్మచారి యాజన్మము సధ్యయనము సేసి శ్రమించి భార్యను జేపట్టగా నది యప్రియవాదినియైన వాని జన్మమెట్లు వ్యర్థమో బహుప్రయాసమున బావిత్రవ్యికోనగా నది యుష్ప నీరైన యెట్లు వ్యర్థమో ధర్మాచరణములేని జీవిక మెట్లు నిష్ప్రయోజనమో యట్లు నాజన్మము వ్యర్థమయ్యెనని యనుకొనుచుండగా మీ వలన నది సఫలమైనది. ధన్యుడను. కృతజ్ఞుడను. మీకును విప్రులకును వందనమాచరించెద. మున్ను విష్ణువు సనకసనందన సనత్కుమారులంగని “దారిద్ర్యముచే గడ్డి గఱచుచుండియు దమ కర్మ తంత్రమంతయు నాయందే సమర్పణము సేసి నిత్యతృప్తుడై యుండు బ్రాహ్మణుని ముఖమున సమర్పితమైన పదార్థమును నేనారగించినంత ప్రీతితో యజ్ఞములందు ఘృతాప్లుతంబగు హవిర్భాగమును గూడ యారగింపను. అని యథార్థమ పలికెను. అస్వస్థుండనై యిట్లు క్లిష్టములగు సమస్యలనిచ్చి విప్రులం బరీక్షించి వారి కప్రియంబుసేసితిని. సర్వప్రభువులగు వీ్రులు నన్ను తుమింతురుగాక ! ప్రసన్నులగుదురుగాక ! ఇదె వేడుకొనియెద. నీ వెవ్వడవు ? సామాన్యుడవు గావు. నీకు నమస్కరించెద. అనుగ్రహము సూపవేడెద. నీ స్వరూపఖ్యాపనము చేయుము. అన నేను ధర్మవర్మతో నృప శ్రేష్ఠ ! నేను నారదుడను. స్థానార్థినై వచ్చితిని. నీవన్న ద్రవ్యమును భూమిని యిమ్ము. ఈ భూమియు ద్రవ్యమును దేవతలదేయైన నేకాలమున నెవ్వడు రాజో యతని బ్రార్థించి కైకొనవలయునని శాస్త్రనిశ్చయము గలదు. నృపతి యీశ్వరావతార్తము. భరించువాడు అభయప్రదాతయును గావున నిన్ను నేను ద్రవ్యశుద్ధి నాసించి యాచించెద. నా ప్రార్థన మాదరించి నేను బ్రాహ్మణులకు దానమీయదగిన వసతియిమ్ము, అన ధర్మవర్మ మహారాజు నీవు నారదుండవేయైన నా రాజ్యమంతయు నీదియే. నేను బ్రాహ్మణులకు నీకును దాస్యమొనరించెద. ఇందు సంశయములేదన సురముని నీవు

మాభక్తుండవేని మా వచనమ్ము సేయవలయు. నీవంతము నిత్తు నన్న ద్రవ్యమిచ్చి సప్తగవ్యూతి మాత్రమ్ముగు (గవ్యూతి = రెండు క్రోసులు) భూమినిగూడ యిమ్ము. ఇచ్చుటయేకా దాయించిన ధర్మము శాశ్వతముగా జెల్లునట్లు రక్షణయు నీవలన గావలయునన నాధర్మప్రభువు వల్లె యనియె. అర్జునా ! ఆమీది కార్యశేషమును నే నాలోచించితిని.



-: (౫ అధ్యాయం) నారదకృత బ్రాహ్మణపరీక్ష :-

నారదుండు పార్థునితో వెండియు నిట్లనియె. అవ్వల నేను ధర్మవర్మంగని నీ విచ్చినధనము నీ యొద్దనే యుండనిమ్ము ! అవసర మైనపుడు తీసికొందునని రైవతకాక్రందికేగి యందలి రమణీయత కానందించితిని. సాధువైన గృహస్థును జూచి భార్యాపుత్రులట్లును సద్గురువు నాశ్రయించి జ్ఞానసంపన్నులయిన శిష్యుమండలియట్లును నా గిరిపై నలరు కిసలయ కుసుమఫలభరితములైన తరుషుండము నాశ్రయించి కోకిలలు తృప్తికొని కూయుచుండును. శ్రీ మహాదేవు నాశ్రయించి భక్తుండు నిజమనోరథము వడసిన ట్లా పుణ్యనగముపై తప మొనరించు మానవు లభీష్టము లందుదురు. ఆ కొండనెత్తమున గూరు చుండి యచట నల్లన వీచు చల్లని పరిమళవాయువులు మైసోక దని యుచు నాకు దుర్లభమనుకొనిన స్థానము లభించినది. అది బ్రాహ్మణ వినియోగ మగుట కిక యేర్పించెద. పాత్రులగు విప్రుల నరయవలసి యున్నది. శ్రుతివాక్యములుగూడ యట్లనే వినవచ్చుచున్నవిగదా ! చుక్కాని లేనిపడవ యవ్వలి యొడ్డుచేర్చజాల నట్లేంత యుత్తము డైనను ననాచారవంతుడగు విప్రు డన్యుల నుద్ధరింపజాలడు. వేదాధ్యయనసంపన్నుడు గాని బ్రాహ్మణుడు గడ్డినిప్పువలె జల్లారిపోవును. అట్టివానికి దానము సేయరాదు. వట్టిబూడిదలో హోమ మెవ్వరు జేయరుగదా ! పాత్రుని విడిచి యపాత్రుని కిడుట, సోవును గాదని గార్దభమును బూజించుట, చవిటనేల విత్తులు చల్లుట, ఓటికుండలో

నావుపాలు పితుకుట, భస్మములో హవ్యము వేల్చుట. శాస్త్రవిహితముగాని వాని కిచ్చిన దానము వృథయగుటయేకాదు శేషించిన పుణ్యముకూడ నశించును. భూమి గోవులు భోగములు బంగారము శరీరము అశ్వము కన్ను (విద్యయనియర్థము) వస్త్రము నెయ్యి తేజస్సు నువ్వులు సంతానము ననునవి ప్రమాదకరమైన వస్తువులు కాన ప్రతి గ్రహీతయగు విద్వాంసు డాపదార్థములను దానము పట్టుటకును భయపడవలయును. ఏమాత్ర మీపనిచేసినను నతడు బురదలోబడిన యావువలె దుఃఖిమందును. అందుచే మారుమూలల దపస్సుచేసికొనునట్టియు స్వాధ్యాయము సాధించునట్టియు స్వదారనిరతులయినట్టియు శాంతులయినట్టి వారికిచ్చినది యక్షయమగును. దేశకాలము తెలిగి శ్రద్ధతో నుపాయముతో బ్రాత్రుని కిచ్చినది సంపూర్ణమయిన ధర్మలక్షణములు గలది. కేవల విద్యగాని తపస్సుగాని యుండుటయే పాత్రతగాదు. ఎచ్చట నుత్తమశీలముండి యీ రెండు నుండునో యది యుత్తమ పాత్రము. ఆ మూడింటిలో విద్య ముఖ్యమైన యుత్తమలక్షణము. విద్యచేతనే విప్రులు చక్షుష్మంతు లగుదురు. అది లేనినాడు గ్రుడ్డివారే. దేశదేశములందుగల యట్టి చక్షుష్మంతులను విద్వాంసుడైన దాత పరీక్షింపవలయును. అందుచే నా ప్రశ్నముల కుత్తరము చెప్పవారికి నేను వసతి నిచ్చెదను. అని యటనుండి కదలి యాశ్రమముల వెంట ప్రశ్నరూపములయిన యీ క్రింది శ్లోకముల బాడుచు దిరుగుచుంటిని. ఫల్గునా ! వినుము.-

మాతృకాం కో విజానాతి కతిథా కీదృశాక్షరాం
పంచ పంచాద్భుతం గేహం కో విజానాతి వా ద్విజః
బహురూపాం స్త్రియంకర్తు మేకరూపాంచ వేత్తి కః
కోవా చిత్రకథాబంధం వేత్తి సంసార గోచరః
కోవార్ణవ మృహాగ్రాహం వేత్తి విద్యాపరాయణః
కో వాప్టవిధ బ్రాహ్మణ్యం వేత్తి బ్రాహ్మణసత్తమః
యుగానాంచ చతుర్ణాంవా కోమూల దివసాన్ వదేత్
చతుర్దశమనూనాం వా మూలవాసరం వేత్తి కః

కస్మిన్ శ్చైవ దినే ప్రాప పూర్వంవా భాస్కరో రథం
ఉద్వేజయతి భూతాని కృష్ణాహి రివ వేత్తి కః
కోవాఽస్మిన్ ఘోరసంసారే దక్షదక్షతమోభవేత్
పంథానా వపి ద్వా కశ్చిద్వేత్తి వక్తి చ బ్రాహ్మణః.
ఇతిమే ద్వాదశ ప్రశ్నాన్ యే విదుర్బాహ్మణోత్తమాః
తే మే పూజ్యతమా స్తేషా మహా మారాధక శ్చిరమ్.
ఇ త్యహం గాయమానోవై భ్రమితః సకలాం మహీమ్.”

అశ్రమవాసు లీ శ్లోకములు చాల క్లేశపెట్టుచవిగా నున్నవి. వీనికొక నమస్కార మనిరి. ఇట్లఖిలభూమండలము పరిభ్రమించియు నుత్తమ బ్రాహ్మణుం గనలేనైతి. అంతట హిమాద్రిశిఖరమున నాసీ నుండనై యింకేమిచేయుదునని చింతించుచుండ మఱియొక యూహ తట్టినది. కలాపగ్రామమున కిప్పటికిని నేను బోలేదు. అక్కడ తపో మూర్తులు శ్రుతాధ్యయనశాలురు సాధుశీలు రెనుబదినాలుగువేల దాక! యుత్తమ బ్రాహ్మణులు గలరట. అని కదలి ఖేచరుండనై మంచు గడచి యవ్వలికేగి, యప్పుణ్యభూమింగల యాగ్రామరత్న ముం గాచితిని. అది శతయోజనవిస్తీర్ణము. నానావృక్ష సమాకుల మగు నందు పుణ్యాశ్రమము లనంతమునున్నవి. అచటి జీవులన్యోన్య మిత్రములు. ఆచోటు యజ్ఞశీలురగు మునుల కుపకారము. ధర్మ శీలురు చేయు నుపకారము. ముగియుట యనునదిలేదు. స్వాహా స్వధావషట్కార హంతకారము లట శమించుటయే లేదు. సూర్య చంద్ర వంశములయొక్కయు బ్రాహ్మణులయొక్కయు శృతయుగా రంభకమైన బీజ మచ్చటనే యవశేషించి యున్నది. వేదములు మూర్తీభవించినట్లచటి విప్రులు వేదశాస్త్ర విషయములను వివిధ వాదములు సేయుచుండిరి. అందెల్లరు మేధావులు. కొందఱాకసము నుండి మాంసము విరజిమ్మినట్లు ధనములం జిమ్ముచుండిరి. అచట నిల్చి నేను జేయెత్తి ఓ ద్విజులార! నా సమస్యలం బూరింపుడు. జ్ఞానశాలురగుదురేని యీ కాకిగోల యెందులకు? నా ప్రశ్నము

అను వ్యాఖ్యానింపుడు. అని కేకవేసితిని. అంతట వా రొండొరుల వారింనుకొనుచు 'నేను ముందు నేను ముం' దని రణవీరులట్లు నా ముందునకు దుమికిరి. వారికి నా ప్రశ్నములు పండ్రెండును వినిపింప హేలగా 'బ్రాహ్మణ ! పిల్లప్రశ్న లత్యల్పములు. మాలో నెల్ల నతిహీనుడైనవాడు వీని కుత్తర మీయగల' డనిరి. నే నాశ్చర్యపడి ధన్యుడనైతిని సంతోషపడితిని. అందు మిక్కిలి కొద్దివాని నడిగితిని. అతడు సుతను డనువాడు. ఈడున బాలుడే కాని యీడులేని జ్ఞానమున నబాలుడు 'విప్ర ! నీ వడిగిన ప్రశ్న ములు మిక్కిలి యల్పము లగుటచే నా వాక్కు కుంటువడుచున్నది. అయినను నన్నిచటి వారిలో నల్పుడనుకొని యడిగితివికాన తెల్పెదను వినుము. మాతృక కక్షరము లేబదిరెండు. అందు మొదటిది ఓంకారము. స్వరములు పదునాలుగు. స్పర్శలు ముప్పదిమూడు. ఆమీద అనుస్వారము విసర్గ జిహ్వమూలీయము ఉపధ్మానీయము ననునవి నాలుగు. మొత్త మేబదియైదు. సంఖ్య చెప్పితిని. ఇక వీని యర్థమునకు ప్రాచీనేతిహాసము తెలిపెద వినుము.

మున్ను మిథిలయందు కౌఠుముడను బ్రాహ్మణుం డొక డుండెను. అతడు ముప్పదియొకవేయి సంవత్సరములు విద్యావ్యాసం గమున నిమగ్నుండై యుండెను. క్షణముగూడ యూరకొనడయ్యె. అవ్వల గృహస్థు డయ్యెను. కొంతకాలమునకు కుమారుడు కలిగెను. అత డాబాల్యము జడుం డట్లుండి మాతృకను నేర్చెను. అంతకుమించి యేదియు నతడు పఠింపడ. తండ్రి ఖిన్నుడై 'నాయన! చదువుకోరా ! చదువుకోరా ! నీకు మిఠాయి పెట్టెద ! లేనిచో నా పిల్లలకు బెట్టెద నీ చెవులు మెలిమెట్టెద' అని నయమును భయమునుజూపు తండ్రిగని కుమారుడు 'తండ్రి ! మిఠాయికాసపడి యేమిచదువు ? చదువు చదు వన బరమార్థమ చదువుగాని తక్కినచదువేల ? అన దండ్రి మంచిది బాలక ! నీకు బ్రహ్మయువగుగాక ! నీకు మంచిబుద్ధి పట్టుబడినది. ఇక జదువకున్ననేమి ?' యనెను. కొడుకు విని, నాన్నా ! తెలియ వలసినదెల్ల తెలిసినది, ఆ మీదనెల్ల కంతశోషయే, అది యెందులకు?

అన దండ్రి అబ్బీ ! విచిత్రము పలుకుచుంటివి. ఏది నీ వెఱిగిన యర్థ మేమో పలుకు మేన విందునన బాలుడు 'తండ్రి ! ముప్పదియొక్క వేయేండ్లు నానాత్కరములు సదివి నీ మనసున భ్రాంతినే సంధించు కొంటివి. నానాదర్శనములం దిది యిది యిదేధర్మమని యందందు నీ డెందము గాలియ ట్టూగినది. అది నేను వారించెద. గురూపదేశ ముపదేశముగా జదివితివి. కాని యందలి యర్థ మీ వెఱుగవై తివి. కేవల పాతమాత్రులు ద్విపాత్పశువులు. కావున మోహమార్తాండ మగు నొక వాక్య మేను బలికెద వినుము.

అకారము బ్రహ్మ. ఉకారము విష్ణువు. మకారము రుద్రుడు. ఈ మూక్షరములు గుణము లనంబడును. శిరోభాగముననున్న యర్థ మాత్ర సదాశివుడు. ఇది ఓంకారమహిమ. ఇది సనాతని యగు శ్రుతి. ఈ మహిమ పదివేలయేండ్లకు కోటిగ్రంథములచేనైన దెలియ రాదు. వెండియు సర్వసారసర్వస్వమైన యంశ మింకొక్కటి వినుము. అకారము మొదలు 'అః' అనుదాక గల పదునాల్గక్షరములు పదు నల్గురు మనువులు. స్వాయంభువ స్వారోచి ఔత్తమ రైవత తామస చాక్షుష వైవస్వత సావర్ణి బ్రహ్మసావర్ణి రుద్రసావర్ణి దక్షసావర్ణి ధర్మసావర్ణి కౌచ్య భౌత్యములని యివి పదునాల్గు మన్వంతరములు. వీనివర్ణములు క్రమముగా శ్వేత పాండుర రక్త తామ్ర పీత కాపిల కృష్ణ శ్యామ ధూమ్ర సుపిశంగపిశంగ త్రివర్ణ శబల కర్కంధురములను పదునాల్గు. ప్రకృతము వైవస్వతమన్వంతరము. ఇది ఓంకారము. కృష్ణవర్ణము. కకారాది హకారాంతములగు ముప్పదిమూడును దేవ తలు. కకారముమొదలు టకారముదనుక గల పండ్రెండు నాదిత్యులు. ధాత మిత్రుడు అర్యముడు శక్రుడు వరుణుడు అంశువు భృగుడు వివ స్వంతుడు పూష సవిత త్వష్ట విష్ణువు ననునవి వారిపేర్లు. అందరికి గడగొట్టువాడగు నవ్విష్ణు వందఱిలో గుణాధికుడు. ఉకారము మొదలు బకారముదనుక గల యక్షరములు పదునొకండు నేకాదశరుద్రులు. కవాలి పింగలుడు భీముడు విరూపాక్షుడు విలోహితుడు అజకుడు శాస నుడు శాస్త్ర శంభుడు చందుడు భవుడు నని వారి నామములు. భకా

రాది షకారాంతముగ నెనిమిది అష్టవసువులు. ధ్రువుడు ఘోరుడు సోముడు ఆపస్సు నలుడు అనిలుడు ప్రత్యూషుడు ప్రభాసుడు అనువారు. సకారము హకారము అశ్వినీదేవతలు. ఇట్టిదేవతలు ముప్పది ముగ్గురు. అనుస్వారము జరాయుజములు విసర్గము అండజములు. జిహ్వమూలీయము స్వేదజములు ఉపధ్మాసీయము ఉద్భిజ్జములు. ఇట్టి నాల్గక్షరములు ణాల్గువిధములగు జీవులను దెల్పుచున్నవి. ఇంతవరకు భావార్థము సెప్పితి నిక తత్త్వార్థము నవధరింపుము.

ఎవ్వరీ చెప్పిన దేవతలనాశ్రయించి కర్మపరులయ్యెదరో వారు నిత్యమగు సర్థమాత్రాత్మకమయిన పదమ్మునందు (అనగా ప్రణవ మూర్ధమ్ముననున్న సదాశివరూపమగు స్థానమునందు) లీనమయ్యెదరు. అప్పుడ యీ చెప్పిన నాలుగు జీవయోనులనుండియు ముక్తులయ్యెదరు. (అనగా వారి కిక బునరావృత్తి యుండదని తాత్పర్యము) కావున త్రికరణశుద్ధిగా నీ దేవతల నర్చింపవలయును. ఏ శాస్త్రము నం దీదేవతలకు గౌరవస్థాన మీయబడదో యట్టి శాస్త్రము బ్రహ్మ స్వయముగా జెప్పినదైనను గణింపరానిది. ఈ దేవతలు శ్రౌతమార్గ మునం దంతట బ్రతిష్ఠితులయి యున్నారు. పాపాత్ములచే పాషండ శాస్త్రములందు వీరు నిషేధింపబడిరి. వీరి నతిక్రమించి యెవ్వరు తపముగాని దానముగాని జపముగాని సేయుదురో యాదురాత్ములు వాయుపథమున బరిభ్రమించెదరు. అస్వాధీనమనస్కులయిన మూఢు లీలోకమున మాతృకను బఠింతురుగాని తదధిష్ఠితులయిన దేవతలను భావింపరు ఆహా! మోహముయొక్క ప్రభావ మెట్టిది? అని కుమారుడు తెలుపగా దండ్రి యాశ్చర్యపరవశుడై మఱియుం బెక్కు ప్రశ్నలు కొడుకు నడిగెను. అతడు నట్లట్ల సమాధానము సెప్పెను. సేనును నీ కీమాతృకాప్రశ్నము నెల్ల వివరించితి. నిక రెండవ ప్రశ్నభావము వినుము. “పంచపంచాద్భుతము గృహము” అనగా పంచభూతములు పంచకర్మేంద్రియములు పంచజ్ఞానేంద్రియములు, పంచవిషయములు (శబ్దస్పర్శరూపరసగంధములు) మనోబుద్ధ్యహంకారములు ప్రకృతియు నను సదాశివరూపమైన

రూపమైన పురుషతత్త్వమునుగలిసి మొత్తమిరువదియైదు తత్త్వములు. ఈ పంచవింశతితత్త్వ నిష్పన్నమైన దేహమే గేహము. ఇది శ్వాదూపముచే నెవ్వఁజెఱుంగునో యాతడు శివలాభమందును. బహురూపయగు స్త్రీ యుగా బుద్ధి. అది నానావిషయసంపర్కముచే నానారూపయగును. ధర్మ మొక్కదానితో గూడుటచే బహురూపయమ్యుకది యేకరూపయగును. ఈ తత్త్వార్థము నెఱింగినవాడు కలకమొందకు. మునులు చెప్పనిది దైవతములనుగూర్చిన భావన లేనిదియును కామవిషయమైనదియు నగు వచనము “చిత్రకథా సంధి” మనలడును. లోభమనునది యొక మొసలి. లోభమువలన కామము క్రోధము కామము మోహము మాయ మానము స్తబ్ధత పరధనవాంఛ అవిద్య అప్రజ్ఞ యనునవి కల్గును. పరదార ధనాపహరణము సర్వపాపకార్యనాహుసము పాపకార్యాచరణము లోభ నైమిత్తములు. అట్టి లోభమును మోహమును జితాత్ము డగువాడు స్రోహింపవలయును. దంభము ద్రోహము నింద పిసినిగొట్టుతనము మత్సరము నను నీ దుర్గుణము లన్నియు నస్వాధీనచిత్తులగు దుష్టుల నందును. బహుశ్రుతు లయిన పండితు లగాధములై సమహాశాస్త్రము లను భారణ చేయుదురు. సర్వసంశయములను ఛేదింపగలరు గాని యాశాగ్రస్తులయి యథోగతి నందుదురు. లోభక్రోధవశులయి శిష్టాచార మారులయి మనసు పదను మాట తీ పి యు నై త్మనాచ్చన్నకూపము లట్లుండి కేవల హేతువాద బలిష్ఠులై బహుమార్గములు (మతములను) కల్పించుచు వివిధజాతులయెడల కడుచిహ్నులై తుదకు సర్వమార్గములను నాశనము చేయుదురు. శక్తి పుష్కలు ధర్మావతంసకులయి ధర్మధ్వజము చేబూని జగమును మోసము చేయుదురు. “ధర్మావతంసకు లనగా ధర్మమే జయము” అను నిట్టి పవిత్రవాక్యములను నెత్తిన గట్టుకొని ప్రజల మోసగించు వారు. అట్లే జెండానిమీద వ్రాసి యవి పట్టుకొనువారు. (ఇట్టివారిని కేవల మనము సూచుచున్నాము) నిత్యము దురాశావృతకులగు నిట్టివారు మహాపాతకులని యెఱుంగవలయును. జనకుడు యవనాశ్వుడు కృపాశక్తి ప్రసేనజిత్తు మొదలగు మహానుభావులు లోభమును

గెల్చి స్వర్గము చూరగొనిరి. అట్టి మహారాజు లింక నెందరో కలరు. కావున నాశను జయించినవారు సంసారసాగరమును దాటుదురు. కానివారు గ్రాహగ్రస్తు లయ్యెదరు. ఇక బ్రాహ్మణాష్టకము వివరింతు వినుము. మాత్రుడు బ్రాహ్మణుడు శ్రోత్రియుడు అనూచానుడు భూణుడు ఋషికల్పుడు ఋషి మునియు సనువారు తొలుత శ్రుతి యం దుద్దిష్టులైరి. విద్యనుబట్టి వృత్తినిబట్టియు నిందరిలో నుత్తరో త్తరు లుత్తములు. బ్రాహ్మణకులజుడు అనుపేతుడై క్రియాహీనుడైన జాతిమాత్రుడు మాత్రు డనబడును. ఏకోద్దేశము నతిక్రమించి (కౌమమును విడిచి) వేదవిహితకర్మానుష్ఠాతయై ఋజుశాలి నిత్య తృప్తుడు సత్యవచనుడు దయాళువు నగువాడు బ్రాహ్మణుడు. షడంగములతో నేకశాఖాధ్యయనము సేసి షట్కర్మనిరతుండై ధర్మ వేత్తయగు నాతడు శ్రోత్రియుడు. వేదవేదాంగ తత్త్వజ్ఞుడై శుద్ధ మనస్కుడై పాపవర్జితుడైన శ్రోత్రియశ్రేష్ఠుడు పండితుడు నగువా డనూచానుడు. ఈ యనూచానగుణములతోబాటు యజ్ఞములందు స్వాధ్యాయమునందు నిమగ్నుడైన యతడు భూణు డన నగును. అతడు యజ్ఞశిష్టమును భుజించుచు జితేంద్రియుడై కూడ యుండును. వైదికము తౌకికము సర్వజ్ఞానమును బడసియా శ్రమధర్మస్థుడై వశేంద్రియుండైన యాయన ఋషికల్పుడు. ఋర్ధ్వ రేణస్కుడై నియతాహారుడై నిస్సంశయుడై శాపానుగ్రహసమర్థుడై సత్యసంధుడై యెల్లరకగ్రేసరుడైనవాడు ఋషి. నివృత్తిపరుడై సర్వ తత్త్వజ్ఞుడై కామక్రోధాదివర్జితుడై ధ్యానయోగనిష్ఠుడై నిష్క్రి యుడై దాంతుడై సమలోష్టాశ్మకాంచనుండైన యతడు ముని. ఇట్లు వంశముచేతను విద్యచేతను, శీలముచేతను బెద్దలైన విప్రవరులు త్రిశుక్లు లనుపేర "యజ్ఞములందు బూజనీయులయి యుందురు." ఇక యుగాదులవిషయము వినుము. కార్తిక శుక్లనవమి కృతయుగాది. వైశాఖశుద్ధ తృతీయ త్రేతాయుగాది. మాఘమున అమావాస్య ద్వాపరాది. భాద్రపద కృష్ణత్రయోదశి కల్యాది. ఈ తిథులందు దత్త మయినది యక్షయమగును. ప్రతియుగమునను వర్ష శతంబిచ్చిన దాన ముతో ప్రతినంవత్సరము యుగాదిదినమున నిచ్చినదానము సరి

తూగును. మన్వాదులువిషయ మిక దెల్పెద. ఆశ్వయుజ శుక్ల నవమి
కార్తికశు. ద్వాదశి చైత్రశుద్ధతృతీయ భాద్రపదశు. తృతీయ ఫాల్గునా
మావాస్య పుష్యశుద్ధికాదశి ఆషాఢశుక్లదశమి మాఘశుక్ల సప్తమి
శ్రావణకృష్ణాష్టమి ఆషాఢపూర్ణిమ కార్తికశుక్లపూర్ణిమ ఫాల్గుణశుక్ల
పూర్ణిమ చైత్రశుద్ధ పూర్ణిమ జ్యేష్ఠశుద్ధ పూర్ణిమయు మన్వంత
రాదులు ఆక్షయఫలదములు. మాఘశుద్ధ సప్తమి (రథసప్తమి)
యందు సూర్యుడు మున్ను మొదట రథమును బడసెను. ఆనాడిచ్చి
నది హోమముసేసినది యక్షయమగును. సర్వదారిద్ర్యశమనమగు
నీ తిథి సూర్యప్రీతికరము. నిత్యోద్వేజనము గల్గించువాడు
యాచకుడు. అట్టివాడు స్వర్గార్హుడు కాడు. దొంగ యెట్లు భూతము
లకు భయోద్వేగము కల్పించునో యాచకుడు నట్లేకాన నట్టిపాపి
నకకమందును. “ఏ కర్మచే నా కీయిహమునం దుపపత్తి జన్మము
గల్గెనది? దేనిచే నే నిక్కడనుండి యేలోకమున కేగెదను” అని
విమర్శించి ప్రతిక్రియచేసికొనువాడు దక్షదక్షాడు. సంవత్సరములో
మొదటి యెనిమిదిమాసములందును పూర్వాష్టమామనందును బూర్వా
షయస్సునందును పురుషుడు కర్మమొనరించిన నద్దాన నతడు చివరి
దశ శుభమందును. అర్చిర్మార్గము ధూమమార్గము నని మార్గములు
రెండు. అర్చిర్మార్గమున జనినవాడు మోక్షమందును. ధూమమార్గ
మున జనినవాడు తిరిగి వచ్చును. యజ్ఞములచే ధూమమార్గము
నిష్కామకర్మముచే నర్చిరాదిమార్గమును బడయును. ఈ రెండును
గానిది పాపండమార్గము. దేవతలను భావింపక మనుప్రోక్తములగు
కర్మముల ననుసరింపకుండు నీపాపండుడే మీదచెప్పిన రెండుగతులను
గూడ పొందడు. ఇది నీవడిగిన ప్రశ్నములకు దత్వార్థము. బ్రాహ్మ
ణోత్తమ! యథాశక్తిం దీని వచించితిని. ఇది మంచియో చెడ్డయో
తెలుపుము. నిన్ను నీవు నెఱింగింపుము. అని సుతనుండను విప్ర
కుమారుడు పల్కినది వివరించి కుమారుండు పాండుకుమారున
జేరించెను.

—: (అధ్య. ౩.) మహీసాగరసంగమ తీర్థ ప్రశంస :—

అర్జునా ! సుతనుండు నా ప్రశ్నములకిచ్చిన యీ యత్యద్భుత సమాధానములకు మేను పులకించి నేను నారూపము చూపి ఎవడొనరించిన యీ సృష్టిని మీవంటి బ్రాహ్మణప్రభువులు పరిపాలించుచున్నారో యక్కతమున మాతండ్రియగు బ్రహ్మ ధన్యుడు. హరి యీ సత్యమును పలికినాడు. ఇట్టి నాకు మార్గము దెలిపిన మహానుభావులగు నీర్దిజసార్వభౌములకు నావలనగాని నాకంటె బరుడగు సర్వభూతాధినేతయగు ననంతనివల్లగాని మతెవ్వరివలనగాని యపేక్ష యేమున్నది? ఇప్పుడు నేనన్నివిధముల ధన్యుడను. జన్మమెత్తి నందులకు ఫలమిప్పుడు నాకు బ్రాప్తించినది. పాపోపద్రవ మొకింతయు లేని మహామహులగు మీదర్శనము నాకు లభించినది. అనినవిని శాతాతపప్రముఖులగు నా విప్రోత్తము లర్ఘ్యపాద్యాదులచే నన్ను బూజించి దేవర్షీ ! నీసందర్శనముచే మేముధన్యులమయితిమి. ఎక్కడినుండివచ్చితిరి. ఇప్పుడెచ్చటి కేగవలయును. ఇచ్చటికి వచ్చుటకుగారణ మాన తిండనిరి. నేను బ్రహ్మవాక్యానుసారము మహీసాగరసంగమ మను పుణ్యతీర్థమున విపులకు నివాసస్థాన మొసంగదలచి యుత్తములను బరీక్ష సేయుచు వచ్చితిని. మిమ్మిప్పుడు పరీక్షించితిని, మీ కగ్రహారాది కల్పన మొనరించి మిమ్ముల నందు స్థాపించెద ననుమతింప వలయును. నన శాతాతపు డెల్లమునులవంక గనుగొని ‘నారద ! దేవతలకైన భారతభూమియందు జన్మము దుర్లభము. అందును మహీసాగరసంగము సర్వఫలప్రదము, మిక్కిలిదుర్లభము. కాని యచట నొకదోషమున్నది. దొంగలు సాహసప్రియులు. కూరు లట చాలమంది కలరు.

“స్వర్గేషు షోడశం చైకవింశం గృహ్లాంతి నో ధనమ్”

స్వర్గములందు బదునారవదియు నిరువదియొకటియునగు మా ధనమును వారు హరింతురు. (కకారము మొదలు మకారముధనుక గల నర్ణములు స్వర్గములనంబడు అందు బదునారవది యనగా ‘త’ కారము. ఇరువది యొకటవదియనగా ‘ప’ కారము. కలిసి ‘తప’

తపస్సును ధనమని యర్థము) అట్టి తపోధనము పోయినచో మాజన్మ మెట్టిదగునో చూడుడు. ఆకలితో నుండుటయిన మేలుకాని మే మా దొంగలచేతిలో బడనొల్లము.” అని రన నర్జునుడు మహర్షి ! చిత్ర మైనకథ చెప్పుచుంటిరి. ఆ దొంగలెవరు ? వారు హరించు ధన మేమి ? ఆ విప్రులు దేనికి భయపడుదురు ? వివరింపుమన నేను కామకోధాదులే దొంగలు. తపస్సే ధనము. దాని నపహరించుటకు జడిసియే విప్రులు నాతో నిట్లునుటయును నేను వారిం గని విప్రు లార ! జాగరూకులయి యున్నవారిని దొంగ లేమిచేయగలరు ? పిరికిపంద సోమరి యశుచియు నగువా డేమి సాధించును ? వానిని భూమియే మ్రింగివేయునన శాతాతపుం డయ్యా దొంగలు చాలకూర్చులు. మాధనముహరించి యెక్కడికో పారిపోయెదరు. మేలుకొనియుండుట మాశక్యమగుటలేదు. దానముపట్టుదమన్ననది మిక్కిలిఘోరము. ఆఱవవంతు ఫలము మాత్రమే దాన లభించును. (దానముపట్టి చేసిన ధర్మములో నైదుభాగములు దాతకు బోవుననియు కర్తకొకభాగమే మిగులుననియు భావము) అని యిట్లు చెప్పుచుండగా హరీతమునిస్వర్గ మోక్షము లరచేతిలో నందించునది మహీసాగరసంగమము. స్తంభ తీర్థమున నొకక్షణమేని నివాసము లభించునేని యీకలాప్రగానుమున నిక నెవ్వడుండును ? కుమారనాథుడను నచ్చటిస్వామిని మనమ్మున నిల్పుకొంటిమేని చోరభయము మనల నేమిచేయగలదు ? సాహసము లేక సంపదపట్టదు. కాన నే నచ్చటికివచ్చెద. ఇచ్చట నాతోనిలువది యాఱువేలమంది షట్కర్మనిర్మతులు లోభదంభాదివర్జితులు పరి శుద్ధులునగు బ్రాహ్మణులున్నారు. వారితోగూడ నేను వచ్చెదను. అనిన నే నావిప్రులను నా దండాగ్రమున నిలుపుకొని భేదించునై యమ్మించుగడచి కేదారమునకు వచ్చితిని. ‘అర్జున ! ఆకాశయానమునగాని బిలమునుండికాని స్కందు ననుగ్రహముచే నది సుగమ్యము. వేరువిధముగా నది దుర్గమము. కేదారమునుండి నూరుయోజనములు మించు కప్పబడియుండును. ఆమీద నూరుయోజనముల విశాల మయినది కలాప్రగామము. ఆమీద నూరుయోజనములలో వాలు కార్ణవము (ఇసుకసముద్రము) అను భూమికలదు. అది శతయోజన

విస్తీర్ణము ఆమీద స్వర్ణము గలదు. అక్కడికి బిలద్వారమునపోవుట కాహారపానీయములు విడిచి దక్షిణదిశ గుహ నారాధింపవలయును. అంతట పాపరహితుడయ్యెనని తోచెనేని కుమారస్వామి స్వప్నమున గనిపించి వెళ్ళవచ్చునని యనుమతి యిచ్చును. ఆ స్వామికి బళ్ళి మముగానున్న బిలముం జొచ్చి యేడువంద లడుగులు పోవలయును. అక్కడ సూర్యసమప్రభంబగు మృకతలింగ మున్నది. దానిమీదను నిర్మలమగు స్వర్ణమృత్తిక కలదు. అది తీసికొని స్తంభతీర్థమునకు వచ్చి కుమారదేవు నారాధించి యచటి నూతిలోని నీటితో నామృత్తికం దడిపికొని కన్నుల కంజనముగా బెట్టుకొనవలెను. శరీరమునకు పూసి కొనవలెను. అంతట నాటడుగులలో నాబిలమును శోభనముగా గన్నించును. ఆ పూసికొన్న మృత్ప్రభావముచే నచటనున్న భయంకర ములైన పేడపురుగులు వీనిని భక్షింపవు. బిలమునడుమ సూర్యసన్నిభులగు సిద్ధులను దర్శించుచు బోవగా కలాప్రగామమును గనిపించును. అచటివారి కాయువు నాల్గువేల సంవత్సరములు. ఫల భోజనమాత్రమున వర్తించుచు సంతకంపె మఱిపుణ్యార్జన శ్రమ మచ్చటలేదు. తపశ్శక్తిచే వారిని దండ్రాగమున ధరించి మహీ సాగరసంగమమున కే నేతెంచితిని. అందలితీర్థమున మునిగి వారు ముక్తు లయిరి. నే నావిప్రోత్తములతో నందు స్నానము చేసితిని. దేవర్షి తర్పణములు చేసికొని భాస్కరుని చూచుచు హరిని హృదయమున నిలిపి జపించితిమి. దేవయోనులగు నెనమండుగురు గంధర్వాది వర్గములు భాస్కరాది నవగ్రహములు లోకపాలురు గీతవాదిత్ర చిత్రంబగు నమ్మహోత్సవమునం బాల్గొనిరి. నేను బ్రాహ్మణుల పాదప్రక్షాళనమొనరింప బూనినంత సామధ్వనియుక్తము తృతీయమగు గాంధార స్వరసంమితమును శివభక్తిమనోహరము నగు నొక వాక్యము వినబడినది. అచటి విప్రులు బ్రాహ్మణ! నీ వెవడవు? ఎటునుండి వచ్చితివి? నీ కోరికయేమి? నీ మనంబున కేది యిష్ట మది తెలుపుమని యడిగిరి. అయ్యా! నేను గపిలుడను. నారదుని కెఱింగింపుడు. వారిని బ్రార్థించుటకై యేతెంచితిని అనెను. అమ్మాట విని ప్రాజ్ఞుండగు కపిలుడే యిటు వచ్చెనా ధన్యుండనైతి. నీకివ్వరాని

దేదియు లేదు. నిన్నుమించిన సత్త్వత మింకొకటిలేదు. అని నేనన నమ్ముని బ్రహ్మపుత్రా! నా కెనిమిదివేలమంది కలాపగ్రామవాసు లగు విప్రుల నొసంగుము. వారికి భూదానము సేసెద ననియె. మంచిది యట్లే జరుగుగాక. నీవును “కాపిలము” అను పేర నొక యుత్తమ స్థానము నేర్పఱచికొనుము. శ్రాద్ధకాలమందుగాని మఱియే సమయమందుగాని యతిథి యెవ్వనియాశ్రమమునుండి విముఖుడై మరలి పోవునో వాని సర్వకృత్యములు నిష్ఫలములు. అతిథిని బూజింపనివాడు శౌరవాది నరకమునకుం బోవును. ఎవ్వ డతిథిని బూజించునో వానిని దేవతలు పూజింతురని యక్కపిలునికి భోజనము పెట్టితిని. అవ్వల హారీ తుండను మహాముని నాహ్వనించితిని. ఆయన యెడమపాదము చాచి నిలువబడెను. తోడనే సిద్ధులు నప్పరసలు మొదలగు దేవతలు హా హా యని విరుగబడి నవ్విరి. భూమండలమెల్ల వెదకి బాగుబాగు మంచిబ్రాహ్మణుల సంపాదించితి వనిరి. అంత నా మనసున శోక వేగము మిక్కుటమయ్యెను. ప్రాచీనపండితులు పలికిన గాథ నొక దానినీ స్మరించితిని. అన్నికార్యములందును ‘హాహా అను శబ్దము నింద్యము. అద్దాన నేది చేసిన జేసినవానిపై బండపడితీరును” అని. అప్పుడు విప్రులం జూచి “అయ్యా మీరు మూర్ఖులయ్యెదరుగాక! ధన ధాన్య శూన్యులయ్యెదరుగాక!” అంటిని. అంతట హారీతుండు నవ్వి ‘మునీ! మమ్ముల శపించితి విది నీక హానికరము. నీకు ప్రతిశాప మెందుల కిది నీకే శాపము.” అనెను. నేను వెండియు విమర్శించి “అంతవాడవు నీ వెడమకాలు చాచితివి.” అంటిని. హారీతుండును “బుద్ధిశాలి! దానికి గారణ మిది. ఈ దానము పట్టినతరువాత నేను వట్టి బెండునయ్యెద. అయ్యా! ప్రతిగ్రహము దుఃఖరూపము. ప్రతి గ్రహముచే బ్రాహ్మణుల బ్రాహ్మ్యతేజ మారిపోవును. మహాదాన మును బట్టి బ్రాహ్మణుడు తన యమూల్యమైన శుభమును ధనమును దాత కిచ్చుచు, దాత తన యశుభమును ప్రతిగ్రహీత కిచ్చును. కావున దాత ప్రతిగ్రహీతయను పదము లొండొరులయెడ దారుమారగు చున్నవి. దానగ్రహీత చేయి క్రిందయిన ట్లల్పబుద్ధి భావించి నశిం చును. అని యిట్లు తలంచినకొలది నేను బెండయితిని. నిద్రార్తుడు

భయార్తుడు కామార్తుడు శోకార్తుడు హృతధనుడు అన్యమనస్కుడు నను వీరందరు శూన్యులు. నీవు బుద్ధిమంతుడవుకాన వీరిపై గోపము చూపరాదు. కాని చూపితివి. ఇట్లు హానియు వచ్చినది.” అన హాని తుని వాక్యములు విని పశ్చాత్తాపతప్తుండనైతిని. అవిచారకారినైతిని. అవిమృశ్యకారియైన వానికిగాని హాని యేమున్నది? త్వరపడి యేపనియు జేయరాదు. అది యాపదలకు గారణమగును. విమర్శించి చేయువానిని సర్వసంసదలు వరించును. మున్ను జిరకారి యను సతడన్నమాట సత్యము. మున్ను గౌతమసుతుండు చిరకారి యనువా డేషనింగాని నిదానముగా నాలోచించి చేయుచుండెను. ప్రజలాతనింగని వట్టిసోమరి మందకొడి యని యాడుచుండిరి. ఒకప్పు డాతనితల్లియెడ న్యభిచారశంక గలిగి యామెం జంపుమని వాని తండ్రి యతని కాజ్ఞ యిచ్చెను. అపుడతడు “తండ్రియాజ్ఞ సేయుటయా? లేక తల్లిం గాపాడుకొనుటయా? యను సంశయములో బడెను. పితృజ్ఞాపరిపాలన ముత్తమధర్మము మాతృవధ ఘోరమైన యధర్మము. తండ్రిని దిరస్కరించి యెవ్వడు ప్రతిష్ఠ వడయగలడు? కాదని తల్లిం జంపి యేమిసుఖ మందగలడు? ఇద్దరి యనుగ్రహము నవసరమే. ఆచారశీలములుగల వంశము నుద్ధరించుటకు భర్తయే భార్యయందు గుమారరూపమున నుదయించునని శాస్త్రము తెల్పుచున్నది. కావున నాతండ్రిచేతనే నాయందు పుత్రత్వము గల్పితమైనది. జాతకర్మాది సంస్కారములందలి మంత్రము లీయంశమును దృఢముచేయుచున్నవి. శరీరాదులనిచ్చు వారెందఱో కలరుగాని యాత్మయను నేకైకవస్తువు నిచ్చువాడు తండ్రియొక్కడే కావున పితృజ్ఞ యవశ్యకర్తవ్యము. పితృవాక్యపరిపాలకునికి సర్వపాతకములు నశించును. తండ్రియే స్వర్గము ధర్మము పరమ తపస్సును. పితృప్రీతిచే సర్వదేవతాప్రీతి యగును. జనకుడుచేసిన దీవనలు తప్పక ఫలించును. సర్వపాపములకు బ్రతిక్రియ తండ్రిమెప్పు నందుటయే. పువ్వు తొడిమ నుండి విడును. పండు ముచికనుండి వీడును. పుత్రుడు తండ్రివలని శిక్షాక్షేపమున పితృపేమను ద్యజించునుగాని తండ్రిమాత్రము పుత్ర వాత్సల్యమును విడువడు, విడువలేడు. పితృగౌరవ మిట్లెంత యాలో

చించిన నది యనల్పమే. ఇక మాతృవిషయ మాలోచించెద అగ్నికి
 'అరణి' వలె (అగ్నిని మధించునపుడు క్రిందనుంచిన జమ్మికరకు
 అరణియని పేరు) పంచభూతసంఘాతమయిన యాశరీరమునకు దల్లి కార
 ణము. మాతృదేవత దేహారణి. జీవుల కది సర్వార్థతృప్తింగూర్చు
 నానందస్థానము. తల్లిగలవాడు సనాథుడు. మాతృహీను డనాథుడు.
 తల్లిలేనివానిని స్థావరప్రకృతియేని యాదరింపదు. దరిద్రుడయ్యు
 నమ్మాయని తల్లి నీడఁ జేరినవాడు సుఖించును. మనుమల ముని
 మనుమల నెత్తియు నెవ్వ డమ్మయొడిలో నున్నవాడు నూరేండ్లవా
 డైన రేండ్ల పసిబాలుడే. సమర్థుడైనను కృశుడైన నకృశుడైనను
 గొడుగుం దల్లి సంరక్షించును. అంతకంటె మఱిపోషించువారు
 లేరు. మాతృవియోగమయిన యుత్తరక్షణములో బాలుడు వృద్ధుడే
 యగును. దుఃఖయు నగును. అప్పుడు వానికి జగత్తంతయు
 శూన్యము. తల్లి కీడైన నీడలేదు. తల్లికి జాలిన దిక్కులేదు. తల్లితో
 సమమగు రక్షణలేదు. తల్లి చలివెందలివంటిది. (పాలిచ్చి తనివి
 కూర్చుటచే తల్లిని జలివెందలితో బోల్చుటయుక్తము) గర్భమున
 ధరించునదియగుట ధాత్రి. జనింపజేసినదిగాన జనని. అంగముల
 పుష్టికూర్చునదిగాన అంబ, వీరుం గన్నదిగాన వీరమాత. శిశువునకు
 శుశ్రూషసేయునది యగుట శ్వశ్రువు. పుత్రునింగూర్చిన యోగ
 తేమములంగూర్చి నిరంతరము మననముసేయునదిగాన మాత. ఇట్లు
 మాతృనామములన్నియు సార్థకములు. దేవతాసముదాయ మంతయు
 గలిసి పితృరూపమగును. దేవమానవ సముదాయమంతయు గలిసి
 నను దల్లిని మించజాలదు. పతితుడైన గురువైనను పరిత్యాజ్యుడే
 కాని తల్లి యల్లెన్నడు గాదు. గర్భధారణ పోషణములు చేయునది
 గాన దల్లి యందటకంటె గొప్పది. అని యిట్లు కౌశికీతీరమునం బలి
 చక్రవర్తిపై మోహముచెంది శిక్షాపాత్రురాలయిన తల్లిం జంపు
 విషయములో నాత డెంత విమర్శించియు నొకనిర్ణయమునకు రాలేక
 పోయెను. ఇంతలో నాతనితండ్రి యాశ్రమప్రాంతమున కింద్రుడు
 బ్రాహ్మణవేషము దాల్చివచ్చి యొకగాధను గానముచేసెను. దాని
 యర్థమిది.

“స్త్రీలందరు నన్యతప్రాయులు. బుద్ధిమంతుడు వారివలన ఫలమందవలయుంగాని వారియెడ నెట్టిదోషదృష్టియు బూనరాదు.” ఇది మేధాతిథియను నవ్విప్రు డావృద్ధు నర్చించి కంట నీకు వెట్టుచు, అయ్యో! ఈర్ష్యావశుండనై దుఃఖసాగరమున బడిపోయితిని. సాధ్వి యగు నబలం జంపించితిని. ఇట్టి మహాపాతకిని నన్నెవ రుద్ధరింపగలరు? నాకుమారుడు బుద్ధిశాలి చిరకారి. అతడు నిజముగా నిపుడు చిర కారి యగునేని నన్నీదురితము నుండి రక్షింపగలడు. నాయనా! నీకు భద్రమగుగాక! నీచిరకారిత్వముచే నన్ను బాతకమునుండి తప్పింపుము. చిరకాలసమార్జితమగు నాతపస్సునకు రక్ష యగుము. పాప పంకమున దిగబడితిని, అని యాక్రందించుచు బోయి గౌతముడు తల్లింజంప నుద్యుక్తుడై కత్తి యెత్తియున్న తనయుం జూచెను. చిర కారియు దండ్రుంగని ఖడ్గము పారవైచి తలవంచి తండ్రునుగ్రహ మర్ధించెను. మేధాతిథి కొడుకుంగని ప్రాణములతో దక్కిన ప్రాణే శ్వరిం గనియు నానంద మందెను. ఆమె తనయెదుట గత్తిపట్టుకొని నిలిచినకుమారుడు తనను జంపుటకే వచ్చెనని యెఱుంగదు. ఆయు ధముం బట్టిన నేరమునకు భయపడి యతడు తండ్రుడుగులం బడె నని యామె యనుకొనెను. అన్వల దండ్రు కొడుకుం గొగిలించి శిరసు మూర్కొని ‘చిరంజీవ’ అని దీవించి నాయన! మంగళమగుం గాక! నీపేరు సార్థకపరచికొంటివికాన నాకు దుఃఖములేకుండ బోయినది. అని యమ్ముని క్రిందిగాథలను గానము సేసెను.

చిరేణ మంత్రం సంధియా చ్చిరేణ చ కృతం త్యజేత్.
చిరేణ విహితం మిత్రం చిరం ధారణ మర్హతి
రోగే దర్పేచ మానేచ ద్రోహే పాపే చ కర్మణి
అప్రియే చైవ కర్తవ్యే చిరకారీ ప్రశస్యతే.
బంధూనాం సుహృదాంచైవ భృత్యానాం స్త్రీజనస్యచ
అవ్యక్తే ష్వపరాధేషు చిరకారీ ప్రశస్యతే.
చిరం ధర్మాన్నిషేవేత కుర్యా చ్చాన్వేషణం చిరం

చిర మన్వాస్య విదుష శ్చిరమిష్టా నుపాస్యచ
 చిరం వినీయ చాత్మానం చిరం యాత్యనవజ్జతాం
 బ్రువతశ్చ పరస్యాపి వాక్యం ధర్మోపసంహితం
 చిరం పృచ్ఛేచ్ఛ శృణుయా చ్చిరం న పరిభూయతే.
 ధర్మే శత్రౌ శత్రుహస్తే పాత్రేచ నికటస్థితే
 భయేచ సాధుపూజాయాం చిరకారీ నశస్యతే.

ఈగాథల యర్థమిది. ఆలోచన చిరకాలము సేయవలయును. కృతమును చిరకాలమునకు వదలవలెను. చిరకాలమునకు గుదిర్చికొన్న మిత్రుని చిరకాలము గాపాడుకొనవలయును. రోగము వచ్చినపుడు దర్ప మెదుటివాడు చూపినపుడు లేక తాను దర్పము చూపవలసినపుడు మానమునందు, ద్రోహము జరిగినపుడు పాపకృత్యములందు నప్రియము చేయవలసినపుడు చిరకారి యగువాడు మెచ్చదగి యుండును. బంధువులు మిత్రులు భృత్యులు స్త్రీలు ననువారి నేరములు స్పష్టపడనపుడు చిరకారియయి నిదానించువాడు ప్రశంసార్హుడగును. ధర్మసేవ చిరకాలము సేయనగును. ఏదైన వెదకవలసినపుడు చిరకాలము వెదకవలయును. చిరకాలము విద్వాంసుల సేవించి చిరకాల మిష్టుల నుపాసించి చిరకాలము మనస్సును స్వాధీనమొనరించుకొన్నవాడు పరాభవము నందడు. ధర్మములను బలుకు శత్రువునైనను జిరకాలము ప్రశ్నింపవలయును. వినవలయును. ధర్మము సేయుపట్ల శత్రుమెత్తివచ్చిన శత్రువునెడ నెట్టయెదుటికివచ్చిన యుత్తమదానపాత్రునియెడల భయమునందు సాధుపూజయందు జిరకారియగుట మంచిదిగాదు. అని యిట్లుపలికి భార్యాపుత్రులతో నాశ్రమమున కేగి చిరకాల ముపాసనసేసి యమ్ముని దివంగతుడయ్యెను. మేమింత తెలిసి తెలుపువారమైనను మోహము మోసములో బడిపోయితిమి. నాశాపము మీకు గలియుగమునం దగులదు. కాని యక్కలిలోగూడ కొంద రుత్తమగుణ సంపన్నులుందురు. అని ధర్మపర్మ సమీపముననుండ వేల్పులను సాక్షులంజేసి సంకల్పము చెప్పి యవ్విప్రునిపాదములు గడిగి బంగారము గోవులు నిండ్లు వాకి

ఘట ధనములు నంగనల నాభరణములు వస్త్రములు మున్నగు నిచ్చి బ్రాహ్మణుల సంపన్నులం గావించితిని. ఇంద్రు డంతట బృందారక బృందమ్మున జేయెత్తి హరు నర్ధాంగమున నెంతవరకు గిరికన్య యలంకరించియుండునో ఏమును గణాధిపుడు నెంతవరకుందుమో ఎందాక త్రిభువనమ్ము లుండునో యందాక నారదప్రతిష్ఠితమైన యీ స్థాన మింపొందుగాక ! బ్రహ్మశాపము రుద్రశాపము విష్ణుశాపము ద్విజశాపము లీస్థానమునందు జార్యాద్యుపద్రవకారులగువారికి దప్ప కుండుగాక ! అన నట్లయగు గాక యన హర్షించెడి యవ్విప్రోత్త ముతో నాస్థానమును స్థాపించితి నందు గపిలునిగూడ ముని ప్రతిష్ఠించెను. ఇట్లీరెండుస్థానములు దేవకృతములు. దేవతలంతట ప్రసన్నులై దేవసదనంబున కేగిరి.



∴ (అధ్యాయ. ౭.) ఇంద్రద్యుమ్న కథ :-

అర్జునుం డిట్లనియె. మహీసాగరసంగమ మహిమ మత్యద్భుత మైనది మీవలన వింటిని. సంతోషాశ్చర్యములు కల్గినవి. మహీనది యెవ్వని యజ్ఞమున వహ్నిదాపమున దపించి వాడిపోయినదో తెల్పుమన నారదుం డిట్లనియె. మహీనదీ జన్మవృత్తాంతము విన్నవారు పుణ్యభాజను లయ్యెదరు. మున్నింద్రద్యుమ్నుం డను రాజుండెను. అతడు దాత. ధర్మజ్ఞుడు. గౌరవమిచ్చి పుచ్చుకొనువాడు. ఔచిత్యము దెలిసినవాడు. వివేకమునకు నివాసము. గుణసముద్రుడు. అతని పూర్తి ధర్మముచే సంకితముగాని నగరముగాని గ్రామముగాని ధరాతలమం దేదియులేదు. అనేక కన్యాదానాది దానములు సేసినవాడు. దశమి నాటిరాత్రియే యేకాదశవ్రత మందఱును జేయవలయునని యేడ్లుపై దుందుభిమోగించుచు జాటింప బంపును. యజ్ఞకర్తయగు నాతడు పఱచిన దర్శనచే భూమండలమెల్ల రెండంగుళము లెత్తెనది. గంగ యందలి యిసుకయు వర్షధారలు నక్షత్రములనైన లెక్కింపవచ్చును. గాని యతని సుకృతముమాత్రము లెక్కింప నలవిగాదు. ఇట్టి పుణ్య

విశేషములచే నాతడు విమానముచే సశరీరస్వర్గము నందెను. నూరు కల్పము లనల్పభోగము లనుభవించిన తరువాత దన్ను సేవింపవచ్చిన యాన్యపతింగని బ్రహ్మ నీవు వేగమ భూమికేగుము. నాలోకమున నొక క్షణమేని యుండదగవన నింద్రద్యుముండు నా కనంతసుకృత రాశియుండగా నన్ను బుడమికేలబంపెద వన జతర్ముఖుండు కేవల గుప్తమైనపుణ్యము స్వర్గ సాధకము గాదు. త్రిలోకవిస్తృత మగు విమల కీర్తి లేక స్వర్గము రాదు. అవనిపై నీ కీర్తికి భంగము కల్గినది. దానిని మరల నూతన మొనరింపుము. అన నా రాజు నా కీర్తి యవి చ్ఛిన్నమగుట కేనేమి చేయవలయునని యడిగెను. బ్రహ్మ, రాజా ! కాలము బలవంతము. అదియే బ్రహ్మాండములను నన్నును నిలుపుచున్నది. నీవంటివారిలెక్కేమి ? కావున నీ కీర్తిని నిత్యనూతన మొనరించుకొని రమ్మన నప్పటి కప్పుడే యాతడు తనను బుడమిపై గాంపిల్యనగరమున నున్నట్లు చూచి యచ్చటి జనులను దననుగూర్చి తన పట్టణము గూర్చి ప్రశ్నించెను. వారును నీయడిగిన దెలుంగము. మఱియెవ్వనినేని దీర్ఘాయుష్మంతు నడిగి తెలిసికొనుమనిరి. అత డరిగి యిప్పుడు భూతలమున జిరాయు వెవ్వ డన ప్రజలు సప్తకల్పము లాయుర్భాగ్యముగల మార్కండేయు డను ముని కల డాతని నడుగుమనిరి. అట్లే చని రాజమ్మునికి మ్రొక్కి నీవు చిరాయువుగాన నడిగెద. నింద్రద్యుముండు నెఱుంగుదువా యన నమ్ముని యేడుకల్పములీవల నాపేరుగల రాజెవ్వడు నిమ్మేదిని గలుగడు. నే నే మందును ? మఱి యేమేని సంశయమున్న నడుగుమన నాతేడు నిరాశ చెంది యగ్నిప్రవేశముజేయ నుద్యోగించిన మునిగని విను మిక్కడ నాకు మిత్రమ్మొక బకమ్ము (కొంగ) చిరకాలజీవి గలదు. నాడీ జంఘుడు అని వాని నందురు. మన మాతని నడిగి వత్తమనిన నయ్యి ద్దరు హిమాలయమున నాడీజంఘుడున్న తావున కరిగిరి. చిరమిత్ర మగు మార్కండేయుంగని యాకొంగ యుప్పొంగి యాగమనకారణ మేమనెను. మార్కండేయుండు దానితో “నీ నింద్రద్యుముండు నెఱింగి యుందువు. నామిత్రు డితరండు ప్రాణత్యాగము సేయుచున్నాడు. నీ వెఱి గితివేని చెప్పుము. ఇతని ప్రాణరక్షణము సేయుము. అన నాడీజంఘుడు

విప్రేంద్రా ! నాకు బదునాల్లు బ్రహ్మకల్పములు జ్ఞాపకములో నున్నవి. కాని నే నారాజును కన్నట్లుగాని విన్నట్లుగాని తలపునకు రాలేదు. ఆ పేరుగలరాజు మహీతలమున నెవ్వడును లేడు. ఇంత మాత్రమే నెఱుంగుదును.” అన సురర్షి విస్మయపడి యిట్టి దీర్ఘాయువు కల్గుట కేదానము తపస్సు కారణమన నాడిజంఘుండు ఘృత కంబళమహిమచే శివానుగ్రహముగల్గి యీ యాయుర్భాగ్యమును గొండొకశాపముచే బకజన్మయు గల్గినది, విను మది వివరించెద. పూర్వజన్మమున నే నొక విప్రబాలుడనై పుట్టితిని. పారాశర్య సగోత్రుడగు విశ్వరూపుండను మునికి గొడుగునై బకుం డనుపేర నతనికి మిక్కిలి ప్రీయుడనైతిని. బాల్యముచేతను సహజమైన చాపల్యముచేతను నాతండ్రి యూరిలో లేనప్పుడు దేవతార్చన మందున్న మరకతలింగమును హరించి మకర సంక్రాంతి దినమున నేతికడవలో దాచితిని. తెల్లవారి నాతండ్రి నిర్మాల్యము దొలగించిచూడ దేవమందిరము శూన్యమయి కనిపించెను. నన్నెంతో లాలనగా నీకేది కావలయు నది యిచ్చెద. లింగ మేమైనదన భక్త్యములమీది వాంఛచే నేతికడవనుండి తీసి భద్రలింగము నర్పించితిని. అవల నేను కాలధర్మము నంది యానర్తదేశాధిపతియింట పూర్వజన్మస్మృతితో జనించితిని. తెలియకయే నేతిని లింగమును గలిపిన పుణ్యముచే నిట్టి పుట్టువు కల్గెనని యుప్పొంగి యది మొదలు తెలిసి శివలింగమును నేతిలోముంచి యారాధింప మొదలిడితిని. తాత ముత్తాత లేలిన రాజ్యము నేనందితిని. అంతట బార్వతీపతి ప్రీతుండై నీఘృతకంబళ పూజచే నేను తృప్తుడ నైతిని. రాజ్యమిచ్చితిని. మరేమికోరితివన గాణాపత్యమిమ్మని నీను గోరితిని. శివుడప్పుడు నన్ను గణకోటి కీశ్వరుం జేసెను. ప్రతీపపాలకుడు అని నా నామధేయము. అంతట కామాదిషట్పదంబుల నెగురుచు తుమ్మెదవలె స్వభావచపలమైన యైశ్వర్యమును బడసి దైవయోగమ్మున దానిని భరింపజాలనివాడనై మత్తుండనై మదగజమట్లు విహరించితిని. నదులనంబుధివోలె విద్యాభిజన సంపదలకు నిలయమయ్యు నీచు డాపదలకు బాత్రమగును. అట్లే కొలది కాలము గడువ యధేచ్ఛావిహారముసేయుచు హిమగిరి కరిగి

యందు భార్యతో గూడి తీవ్రతపముసేయుచు శల్యావశేషంబుగ గృశుండైన గాలవుండను మునిం గంటిని. బ్రాహ్మణుని దేహమిది యైహిక ఫలప్రియమ్ముగాదు. ఇది కృతచాంద్రాయణాదుల కిహముననుచని పరమున ననంతసుఖానుభవమునకును గురియగును. ఆ ముని భార్య యనుపమసౌందర్యరాశి విశ్వసమ్మోహిని. గాలవవల్ల భంగని నేను మోహించి పుష్పాస్త్రిశరపుంజమ్ముల కగ్గమైతిని హరిణాక్షీ కటాక్షాక్షేప లక్ష్మభూతులు కానంతదాక వివేకులు వివేకులే. అపు డీమెను హరింతునా తప స్తీవ్రుండితడు శపించును. అపు డీ సుందరి నాపాలి మృత్యుదేవత యగును. కావున శిష్యుండనయ్యెద. ఇమ్మునికి శుశూష యొనరించెద. అంతరమెరింగి యిక్కాంతను హరింతునని నిశ్చయించి విద్యార్థిరూపమూని భవిష్యద్జ్ఞానియగు మునికి ప్రమోక్తి పురాకృతముంబట్టి బుద్ధి మిత్రుడు కృషియు సంఘటించును. వివేక విరాగములు వడసి మీయండ జేరితి. శిష్యుండను. నీవు నన్ను జదివింప వలయు. నా జీవితనౌకకు నీవ కర్ణధారుడవు (చుక్తానితిష్ఠసదంగు) మహామునివి. అపారసంసారము పారముం జేర్చువాడవు. విప్ర రూపము దాల్చిన విష్ణుడవు గాలవుడనుపేర ప్రత్యక్ష చేతనబ్రహ్మవు నీకు నమస్కారము. అవిద్యయను నల్లతాచు గఱచి విషపీడనందిన నన్ను మీ యుపదేశమహామంత్రంబులచే విషమాంత్రికుడవై బ్రతికింపుము. విషయబీజావాపమున మహామోహమను మహావృక్షము పెరిగినది. నీవచనాఖ్యతీక్షణధారంబగు ఖడ్గంబున దానిని ఖండింపుము. ఆ చెట్టు దుష్టసంగమను సేచనమున విరిసి విస్తరిలి మోక్షపథమావ రించికొనియున్న దద్దానిని జ్ఞానరూప పరశుధారివగు సూత్రధారివి (వడంగివి) నీచేత ఛేదింపబడుగాక! వరివస్యాపరుండనై గురుండ వగు నిన్ను శిష్యుండనై భజించెద. సమిధలను దర్భలను ఫలములను దారువులను నీరును సంగ్రహించి తెచ్చెద నన్ననుగ్రహింపుము, వినీతుండ నిదె వచ్చితినిని బకాఖ్యుండు బకవృత్తింగొని వర్తించు నాయార్జవమ్మున కావర్జితుండై నన్ను స్వీకరించెను. అప్పు డతి వినయమ్మున నమ్మునిని ముగ్ధాంగనాసంగతు సమితవిశ్వాసము కలుగునట్లు దినదినము నుపాసించుచు సంతోషపెట్టితిని. అతడును

స్త్రీవర్తనమెరింగిన ప్రోడగావున గామినిని విశ్వసింప కెప్పుడు తొడ మీదనునిచికొని నిద్రవోవును. ఒక నాడా బ్రాహ్మణివాకిట జేరెను. నాపై విశ్వాసమున నా తపస్విని దూరమున శయనించెను. ఇది యవ కాశమని యెంచి నేను హర్షించి దొంగనై నిశీధమున నామెను హరించితి. నేనట్లు గొంపోవుచుండ నాబాల గట్టిగ విలపించెను. ఇది తగదు తగదనుచు మునిం గేకలువెట్టి బకవృత్తియై ధర్మకంచుకియై యీచెడుగు నన్ను హరించెడు. గాలవ! నన్ను రక్షింపుము నీ శిష్యుడై యిప్పు డీవేషమూని నన్ను లాగికొనిపోయెడు. 'శరణు శరణు' అను నంతట నాగాలవుండు మెలకువగొని నిలునిలుమని నా గతిస్తంభన మొనరించె, అప్పు డేను జిత్తువువలె కదలలేనైతి. సిగ్గున నాయొడ లిలో నేన కుంచిండుకొనిపోయితిని. ఉత్కటకోపియై గాలవుడు వజ్ర కఠినంబుగ 'నరాధమ! బకవృత్తిచే నీవు నన్ను వంచింబితివి కాన జిరకాలము బకంబయ్యెదవుగాక" యని శపించె. పరదారాపహరణమ్మున నిట్టి దుర్దశకుం గురియైతి. అర్థాయుర్దాయ కారణమ్మిట్టి యకార్యం బింకొకటిలేదు. ఆ మహాసాధ్వియు నా స్పర్శమ్మున మైల వడి స్నానముసేసి పతివలెశపించె. ఇట్లాపుణ్యాదంపతుల శాపమ్ము నకు గురియై రావి యాకట్లు కంపించుచు నయ్యిద్దరికి మొక్కి నేనీశ్వర గణములోనివాడను. మీయెడ ననయ, మాచరించితి. బ్రాహ్మణుల వాక్కు శురక త్తివంటిది. హృదయము నవసీతము. కోపింతురు. అను త్షణమ ప్రసాదితులై ప్రసన్నులయ్యెదదు. నీయెడ విరుద్ధమాచరించిన నాకు నీవ శరణము. భూమిపై నడుగుతడబడినవానికి భూమియే యవ లంబనము. నాగాణాపత్యమ్ముకూడ యిప్పుడు పరాభవమునకు గురియైనది. దుర్విసీతిని సంపదలు విపదంతమ్ములగుచుండునుగదా! వివేకులు రాగల యపాయ మూహింపగలరు. నీచు లనుభవించిన మీదటగాని యెఱుంగరు. దుర్విసీతుండై సంపదను విద్యను బ్రాభవ మును బడసెనేని మదమెక్కి నావలెనే యెంతోకాలము స్థానమున నిలువడు. విద్యామదము ధనమదము అభిజనమదము (ఉత్తమవం శములో బుట్టితినను మదము) అను నీమూడును మదాంధులకు గర్వ గారణములు. సత్పురుషుల కివియే శాంతికారణములు. అస్వాధీన

మనస్కులబుద్ధి శుభోదర్శముగాదు. అట్టి నావంటి నీచులచేతనే అక్షి చంచల యను నపవాదకు గురియగుచున్నది. కావున 'మనీంద్రా! నాయొక కనికరింపుము. శాపాంత మిప్పుడ చేయుము. దుర్విసేతు లందును నాధువులు తమాసారులుకదా ఇట్లు విన్నవింప నమ్ముని "ఇంద్రద్యుముండు కీర్తిమాసి మరల దాని నుద్ధరించుతఱి నీనాతనికిఁ దోడై శాపమోక్షమందెదవు" అనెను. అది మొదలే నీహిమగిరిపై కాశ్యపేయండనయ్యు కొంగనై వసించెద. రాజ్యము చిరాయువు నాకు ఘృతకంబలమ్మున జాతిస్మరత్వమును గల్గినది. గాలవముని శాప మ్మున బకత్వమును గల్గినది. నీ వడిగిన నిదెల్ల దెల్పితి ననియె.

బిల్వదళ పూజాప్రభావము

—: (అధ్యాయ. ౯.) ప్రాకారకర్ణుడను నుల్కాకముచరిత్ర :—

నారదుం డర్జునునకిట్లనియె నట్లు నాడీజంఘుని వచనంబు విని యింద్రద్యుముండు మార్కండేయునితోగూడ మిక్కిలి దుఃఖించెను. అంత మార్కండేయుండు బకమ్ముతో నిట్లనియె. ఇతడు మరణింప బూని నాకడకు వచ్చెను. నేను నీదరికి వచ్చితిని. నీపై గంపెడాశ పెట్టుకొంటిమి కాని మాపని సఫలము కాలేదు. హతాశులై మరలి పోవు నర్థులను సాధువులు చూడలేదు. అట్లుపేక్షించుటకంటె మరణము మేలు. నీవు దీర్ఘాయుష్మంతుడవు నా కాప్తమిత్రుడవని మనసులో పెట్టుకొనియే యితనికి నేను మాట యిచ్చితిని. ఇతని ప్రయోజనము తీర్తునని నా జీవితము నొడ్డి ప్రతినచేసితిని. ఇచ్చినమాట చెల్లించుకొనుటకు హరిశ్చంద్రుడ ట్లంత్యజాతివానికి దాసుడగుట యేని మంచిది. అసత్యవాదిత్వము నింద్యము. మిత్రసేహము నాప్తపదీనమందురు. మిత్రుడు దుఃఖదశలో నుండగా కనిపించనై న గనిపించని యాసేహమేలాటిసేహము? యశశ్శరీరియగు నింద్రద్యు మ్మునికై నే నిష్ఠ డగ్నిప్రవేశముచేసెదను. ఇది నిక్కము. నా కనుడ్లు యిమ్ము. ఇదే నీతుదిదర్శనము. అని మార్కండేయ మహర్షి

వజ్రదుస్సహంబుగా బలికినపలుకులువిని బకమ్ము ఊణమాలోచించి ముదమంది వారిద్దరితో నిట్లనియె.

మునీంద్రా! ఇది యిట్లేని యగ్నింజౌచ్చ మిత్ర నాపుము. నాకంటె చిరజీవి యొకండు గలడు. 'ప్రాకారకర్ణుడు' అను గుడ్ల గూబ. శివపర్వతనివాసి. అత డింద్రద్యుమ్ను నెఱిగియుండును. మన మందర మా శివగిరికేగి మిత్రకార్యము సాధింతము. అని యమ్మువ్వురు ద్విజపుంగవులు కైలాసమున కేగి తన గూటిలోనున్న యయులూక ముం గని దానిచే స్వాగతము వడసి రాకకు గారణము చెప్పిరి. అది యును నాలోచించి నేనతని నెఱుంగను. నేను పుట్టినదాది యిప్పటి కిరువదియెనిమిది కల్పములు గడచినవి. అదివిని రాజు మిగుల వగ చియు నాతని యాయువునకు గారణ మడిగెను. ప్రాకారవర్ణుడను నా యులూకమిట్లనియె. భద్రా! వినుము. శివపూజాఫలమున నా కీ దీర్ఘాయువు. నా కీ నీచజన్మము కలుగుటకు గారణము వినుము. మున్ను నేను వశిష్ఠకులసంభవుడను. నన్ను ఘంటుడందురు. కాశీ విశ్వేశ్వరభ క్తుడను. సాధువులచే విని మారేడుదళముల శివు నర్పించి తిని. మాలతిగాదు మందారముగాదు శతపత్రముగాదు మల్లికయుం బ్రియంబుగాదు. శ్రీవృక్ష మ్మదనారికి బ్రియతమము. లక్షపువ్వుల బూజించిన పుణ్య మొక మారేడుదళము శివశిరస్సున నుంచుటవలన గల్గును. దాన లక్షసంవత్సరములు దివంబున మోదించును. మూడేసి దళంబుల ముప్రొద్దుల శ్రద్ధతో దేవదేవుం బూజింపగా మారేండ్లకు శశిశేఖరుడు సంతోషించెను. నాకు బ్రత్యక్షమై నీయఖిండబిల్వార్చనచే సంతృప్తుండనైతి. వరము కోరుము. అన నే నజరామరుండనగు వరమిమ్మని శంభునర్థించితి. లీలావిలాసి యాకైలాసవాసి యట్లనే యగునని చనియె. నేను ధన్యుడ ననుకొంటిని. ఈ సమయమందే భృగువంశజు డొక విప్రుడక్షరార్థవేత్తయుండెను. అతనిభార్య సుద ర్శన. దేవలుని కూతురు. అప్రతిమరూప సంపన్న. ఆమెయం దా బ్రాహ్మణుని కొక కుమార్తె కలిగెను. అతడు యౌవనవృత్తియైన యక్కన నేవరునకిచ్చివివాహము చేయలేడయ్యెను. నడివయసుననే

నామెం దర్శించితిని. కుసుమబాణంబుల కగ్గమై మాటలు తడబడ నే నయ్యింతి చెలికత్తై నామె వృత్తాంతమడిగి తెలిసికొని తండ్రి నామె నిమ్మని యడిగితిని. ఆతడు నాకిత్తునని వాగ్దానము సేసెను. ఆ సుందరి లోకులు నీతండ్రి యనాకారి కిచ్చెనని చెప్పుకొనగా నాలించి తల్లితో నయ్యనుచితము చెప్పి యాక్రందించి విషము త్రాగెదను. అగ్నింజొచ్చెద నంతియకాని విరూపునిమాత్రము వరింప నన నామె తల్లి యామాటలు సమర్థించెను. అంత నాపిల్ల తండ్రి ధర్మశాస్త్రములు తిరుగవేసి సప్తపదికి ముందుత్తమ వరుడు లభించెనేని యంతమున్న వాగ్దత్తయైన కన్యను వాని కీయవచ్చును. అని నిశ్చయించి యాబాలిక నింకొకని కిచ్చెను. రేపు పెండ్లియనగా నదివిని వెలవెలబోయి సిగ్గున మిత్రులకు నాముఖము చూపలేక కామార్తుడనైపోయి రాత్రి నిద్రలో నాకన్యను హరించుకొనివచ్చి రహస్యముగా గాంధర్వవివాహము చేసికొని బలాత్కారముగ నామెను బొందితిని. అంతట దానితండ్రి వచ్చి వివాహమయినట్లు చూచి నిట్టూర్చి రాక్షసముగా నాకూతురిని పెండ్లాడితివిగాన నీవిప్పుడు నిశాచరుడ వగుమని శపించెను. అప్పుడు నేనాతని పాదములంబడి హాహాకారముసేసి కంట నీరొత్తుకొనుచు నయ్యా! నాకు వాగ్దానము చేసిన కన్యకను నేను పరిగ్రహించితిని.

“సకృ జ్జల్పంతి రాజానః సకృ జ్జల్పంతి పండితాః

సకృత్కన్యాః ప్రదీయంతే త్రిణ్యేతాని సకృత్సకృత్”

రాజు లొక్కమాటే మాటాడుదురు. పండితులొ కసారియే మాటాడుదురు. కన్య లొక్కసారియే యాయబడుదురు. ఈ మూడును సకృత్సకృత్తుగా జేయబడు కార్యములు. ఇచ్చినమాట చెల్లించుకొనుట సత్పురుషులవ్రతము. వృధాశాపమిచ్చితివి. ఆలోచించుకొనుము. కన్యనిచ్చి యవ్వల హరించినవానికి నరకము వచ్చునని శాస్త్రము. అన నమ్మని పశ్చాత్తాపవడి నామాట తిరుగదు. కాని నిశాచరశబ్దమునకు గుడ్లగూబయు నర్థముకాన నీవు గుడ్లగూబవయ్యెదవు. ఇంద్రద్యుమున్న నెఱుంగుటలో నీవు సహాయపడెదవేని నీయెప్పటి

రూప మందగలవు. అనినంతటనే నా కీ పాడురూపము వచ్చినది. బ్రహ్మ కిప్పటి కిరువదియెనిమిదిలోజు లయినవి. అనగా నిరువది యెనిమిది కల్పములు నా కాయుర్దాయమన్నమాట. బిల్వదళములచే శశిశేఖరు నర్పించిన పుణ్యముచే నా కీ యాయుర్దాయము గల్గినది. శాపముచే నిట్లు కైలాససానువున నిశాచరుండ నైతిని.

(అధ్యాయ. ౯) ఇట్ల య్యులూకము పలుక విని నాడీజంఘుండు దుఃఖించి యా మిత్రునిచే నేము వచ్చిన పని సిద్ధింపలేదు. కాన మువ్వరికిని మరణము శరణ్యము. నీకు నమస్కారము. పోయివచ్చెద. ఇదే చివరి యాలింగనము. మిత్రుని కార్యము సేయుదునని ప్రతిజ్ఞ చేసి యది చెల్లించుకొననివా రెట్లు జీవించెదరు? కావున నే నగ్నిం జొచ్చెద. నీవుమాత్రము నాకు నీళ్ళు వదలుమా యన నా గుడ్లగూబ గుడ్లనీరు గ్రుక్కుకొనుచు నేను బ్రతికియుండగానే నీవు మరణించెదవా? ఇక నాకు నీవంటి సుహృద్వరు డెక్కడ లభించును? ఒక్క యుపాయమున్నది వినుము. గంధమాదనమున నా కంటెను ముసలి దొక గ్రద్దయున్నది. నాకది ప్రాణమిత్రము. అది యింద్ర ద్యుమున నెఱింగియుండునని యదియు నా బకమ్మును మార్కండే యుండు నక్కడికేగి యంతయు దెలిపిరి. ఆ గ్రద్దము నా కేబది యారు కల్పములు గడచినవి. నే నింద్రద్యుముని గనలేదు వినలేదు. విని యింద్రద్యుమునం డాశ్చర్య విషాదములంది యాగ్రద్ద దీర్ఘాయుర్దాయమునకు గారణ మడిగెను. మున్ను నే నొక కోతినై యుంటిని. వసంతఋతు వేతెంచెను. అప్పు దొక వనములో శివాలయ మున జగద్యోగేశ్వరుడను శివుని సన్నిధిని జతుర్దశీతిథియందు హస్తా నక్షత్రమున హర్షణమను యోగములో చైత్రశుద్ధమున దమనకోత్స వము జరిగెను. స్వర్ణఢోలికయం దపుడు జనులు శివలింగము నుంచిరి. నే నారాత్రి మీదికెక్కి యా యుయ్యాల కదిపితిని. సహజ చపల మౌగ నట్లు పలుమారు లూచితిని. మరునాటి యుదయము జనులు నన్ను రాళ్ళతోగొట్టిరి. నే నక్కడనే మడిసితిని. శివాందోళన మహిమచే నేను కాశిరాజింట బుట్టి కుశధ్వజుడను పే రంది

తిని. నా పుణ్యవిశేషముచే బూర్వజన్మస్మృతి నొందితిని. నా రాజ్యమున దమనకోత్సవము చేయించితిని. శివు నుయ్యాలలో నూచినకొలది పాపములు వోయి శుభములు వచ్చుచుండును. శివగురువులు నాకు దీక్ష యాయగా పశుపాశ విముక్తుడనైతిని. సమస్తకేశవిచ్ఛేదకారణమును జగద్గురుండును ప్రత్యక్షితుండునగు నుమాపతిని దేవేశు నారాధించుచుంటిని. చిత్తవృత్తి నిరోధించి వైరాగ్యాభ్యాసయోగంబున జపించుచు నమ్మంత్రార్థమును గానము సేయుచు నష్టమరసంబును భావించుచుంటిని. (అష్టమరసంబనగా రౌద్రము, రుద్రవిషయమైన కథారసము భావించితిని దీనియర్థము) నిరంతర ప్రణిధానాభ్యాసములచే దృఢభూమియగు సమాధిచే నంత రాయవిదూరుండ నగుట యెఱింగి హనుండు సంతుష్టుండై వాంఛిత మడుగు నునియె. ఈ మేనితో నే నీ గణంబులం దొక్కండనయ్యెద నన బ్రభు వట్ల యనుగ్రహించెను. మఱియు కైలాసమునకు గొని వచ్చి రత్నమయమగు నొక విమానము చూపెను. అందు నేను స్వేచ్ఛావిహరినై యుంటిని. కొంతకాలమున కొక వసంతమున గవాక్షమున గూర్చుండి యొక మునికన్య కంటిని. దక్షిణదిశమంద మలయానిలమువీచి మదనాగ్నిని రగుల్కొలిపె. వివస్త్త్రయై జలకమాడు నక్కలికి చక్కదన మేమందును ! వయస్యలతో నయ్యంభుజాస్వ కేరింతలుగొట్టుచు భేలనముసేయ నే నటకు దిగి యాబాలను హరించి తిని. ఆమె యాశ్రందించుచు నేడ్చెను. చెలికత్తై లావిషయము తండ్రికి దెల్పిరి. అగ్నివేశ్యుండను నమ్మునివచ్చి నిలునిలుమని తపశ్శక్తిచే నాగతి నిరోధము సేసెను. వెండియు మాంసపుముద్దను హరించిన ట్లీ ముద్దరాలి హరించితివిగాన గ్రద్దవగుమని శపించెను. ఆ కపి వెఱగంది యడుగులందుబడి యేడ్చిన నమ్ముని నామాట తప్పదు. కాని యింద్రద్యుమ్న పరిజ్ఞానంబున సహాయుండవై నపుడు నీ శాపము తొలంగునని యనుగ్రహించి యఖండితశీల యగు నబ్బాల గొని యమ్ముని యేగెను. ఇట్లు శంభుని దమనకోత్సవప్రభావముచే రాజునింట జన్మమును శివగణత్వమును గల్గినది. అగ్నివేశ్యశాపమున నీ పాడుజన్మము వచ్చినది.

(అధ్యాయ. ౧౦.) గృధ్రముమాట లాలించి యింద్రద్యుముండు మరణోన్ముఖుండయ్యె నదిగని యాగ్రద్ధ వారించి మానససరోవరమున మంథరకుడను కూర్మము గలదు. అతనికి దెలియనిది లేదని యంద రితో నటకేగిన నాతాబేలు చరచర నీటిలోనికి బోయెను. గుడ్ల గూబ “కూర్మ మా! అభ్యాగతుల మగు మమ్ముంగని బెడ మొగము పెట్టితివి? విప్రుల కగ్నియు వర్ణములకు బ్రాహ్మణుడు స్త్రీలకు రమణుడు పుత్రులకు దండ్రుడు గురువులు. అభ్యాగతు డందఱకు గురువు. ఈ ధర్మమును విడిచి మేల యీ యకార్యము సేసితివన దాబేలు “తండ్రీ! నేను జాల వృద్ధుడను. ఆతిథ్యవిము ఖుడ నింతవరకుగాను. ఇంకమీదటనుగాను. కాని మీలో నీయైదవవా డింద్రద్యుముండును ప్రభువు. ఇతనికి నేను మిక్కిలి జడిసితిని. ఇతడు యజమానియై రోచకమను పురమున మున్ను యజ్ఞాగ్నిచే నా పృష్ఠభాగము కాల్చినాడు. ఆ పుండింత దనుక చల్లారలేదు. మరల యితడు నన్ను దహించునేమోయని బెగడొందితి నని యను నంశలో నప్పరోగణములు పుష్పవర్షము గురిసిరి. దేవదుందుభులు మ్రోసెను. ఆ తేని ప్రతిష్ఠ పునఃప్రతిష్ఠనందెను. అంతలో విమానమరు దెంచెను. ఇంద్రద్యుముండు మహారాజునకు సురభూసు అయాతయామము లగు నాశీస్సులిచ్చిరి. రసమింకిన వస్తువు యాతయామ మనంబడును. అయాతయామము లనగా రసభరితములు (అననుభూతపూర్వములు వినూతనము లన్నమాట) అమ్మహీపతికి దినమ్మున సాధువాదము ప్రవర్తిలైను. దేవదూత విమానము పట్టుకొని స్వర్వాసులు విన నిట్లు పలికెను. రాజా! నీ కీర్తి నవ్యతనొంది నిర్మలమైనది. కాన నీ వీ విమానమున విచ్చేయుము. బ్రహ్మ నిన్ను దన లోకమునకు గొనిరమ్మని నన్నంపెను. మానవుని కీర్తి పృథివిపై నున్నంతకాలము వానికి స్వర్గనివాసము నియతము. దేవాలయ తటాకవాపీకూపారా మాది ప్రతిష్ఠలు పూర్త మనంబడును. అనవిని యింద్రద్యుముండు “వీరు నా మిత్రులు. నా పెంపంతకు వీరే కారకులు. కాన నాతో వీరును బ్రహ్మసడనమునకు రావలయు. వారిని బురస్కరించు కొనికాని నేను రాను. ప్రత్యుపకార నిస్పృహుడై హితముసేయు

వానిని సుహృదుడందురు. స్వార్థపరులు 'అసుంధరు' లనంబడుదురు. ప్రాణులకు మరణము ప్రకృతి. (స్వభావము) బ్రతుకు వికృతి. ప్రాణులయెడ సౌహృదమే పరమలాభము. దరిద్రులు సరాగులు నసత్యప్రతిజ్ఞలు గురుదోషులు మిత్రఘాతుకులు నగు పాపులు నరకార్థులు. ఈ యైదుగురును సాధువులు. పరార్థము నన్వేషడినవారు. నా యశస్సముద్ధరణ మీ మహాత్ములప్రభావమే. మీరువత్తురేని నేనును వచ్చెద"నన దేవదూత 'వీరందఱు శివగణములు. శాప్రభష్టులై యవనిం బుట్టిరి. శాపావసానమున మరల శివపార్శ్వమున కేగెదరు. కాన వీరి నిటవదలి నీవురమ్ము. ఈశ్వరుని విడిచి వీరికి స్వర్గమేని యిష్టముగాదు. నావిని యింద్రద్యుము డట్టెన నీవు వెళ్ళు నేనురాను. నేనును గణకోటిలో జేరయత్నించెద. అవిశుద్ధి క్షయాది దోషములచే స్వర్గము నిందితము. ఆనుశ్రవికము గాన నేను దానిని గోరను. స్వర్గవాసికి పతనభయము మనసునుండి పాయదు. పుణ్యమున్నప్పుడే బ్రహ్మ తన లోకమునుండి నెట్టగా నే వెఱగుపడితిని. అక్కడి కే నెట్లు పోయెదనని పలికి యింద్రద్యుముండు కూర్మమును దీర్ఘాయుర్భాగ్యకారణము నడిగెను. కూర్మము మధురాతిమధురమగు కథ సెప్పెద శివ ప్రభావవిషయమగు నిది శ్రద్ధతోవిన్న బాపవిముక్తి గలుగుననె.

(అధ్యాయ. ౧౧.) మున్ను శాండిల్యుడను మునినైయుంటిని. బాల్యమున నాటలాడుచు వర్ష కాలమున మట్టితో బొమ్మరిల్లుగా నొక శివాలయము గట్టితిని. ప్రాకారాదులను నిర్మించి యందు విష్ణు సూర్య వినాయకాంబికా లింగమూర్త్యాత్మకంబగు పంచాయతన విన్యాసము సేసి పీతమృత్తిక నలికి బంగరుశిఖరమెత్తి ధ్వజమాలలు గట్టి తోరణముతీర్చి యుయ్యాల నమర్చి సోపానశ్రేణిం దీర్చి నాచెలికాండ్రతో నయ్యాలయము నయనపర్వం బొనరించితి. అందు జాగేశ్వరలింగము నునిచి వర్ణోదకములభిషేకించి కేదారమున బుష్పించిన బకపుష్పంబుల (శివమల్లి) కూష్మాండములు మందారములు మారేడాకులు గరిక మొదలయినవానిచే పూజసేసి యవ్వల నెవ్వరి సత్కారము నుపేక్షింపని తాండవముసేసి నేర్చినేర్వనిపాటలు

పాడి మిత్రగణముతో నాటలాడితిని. అవ్వల మృతుండనై విప్ర
బాలుడనై జనించి జాతిస్మరుండనై శివాగమదీక్ష వడసి శివప్రాసాద
మున లింగము ప్రతిష్ఠించి విదిశానగరమున శివునర్పించితి. శివా
లయము కట్టినవాడు కోటికల్పములు స్వర్గమున వసించును. శివా
లయమున నెన్ని పరమాణువులు గల వన్ని వర్షములు శివలోకమున
వసించునను పౌరాణికవాక్యములను గణించి కైలాసనిర్మాణము సేసి
తిని. మన్ను కర్ర పండుటిటుక రాయి మొదలగువానిచే శివసదన
నిర్మాణము దశగుణోత్తరమగు ఫలము నిచ్చును. భస్మశాయయై
(త్రిషవణము) త్రికాలస్నానము చేయుచు భిక్షున్న మారగించుచు
జడలు దాల్చి శివారాధనతత్పరుండై న యతడు పుణ్యుడు. ఏ నిట్లా
చరించి మృతినంది మూడవజన్మయందు జన్మాంతరస్మృతినంది సార్వ
భౌముండనై ప్రతిష్ఠానపుర మేలు దొరనైతిని. జయదత్తుడను నామ
మందితిని. సూర్యవంశ్యుడనైతిని. పెక్కు శివాలయములు నిర్మించి
స్వర్గరజత మణిమయంబులగు కుసుమమ్ముల నభవునర్పించి యన్న
దానములు చేయుచుంటిని. కేవల లింగపూజనమొనరించు నాయెడ
శంభుడు ప్రసన్నుండై యామేనియంద యజరామరభావము నను
గ్రహించెను. అంత మత్తెక్కి శివభక్తివిడిచి స్త్రీరక్తింబడి పడతుల
జడిపించితిని. పరదారల బలాత్కరించినవాడు ఆయువు తపము కీర్తి
తేజస్సు యశశ్రేణి గోల్పోవును. వాడు వీనులుండి చెవిటియు కను
లుండి గ్రుడ్డియు పలుకనేర్చి మూకుడును ప్రాణములుండి నిశ్చేతనుడు
విద్వాంసుడయ్యు మూర్ఖుండు నగును. చచ్చిన నరకభయము బ్రతికిన
రాజభయము వానికి దప్పదు. యముడు నాస్థితినెఱింగి శంకరుదర్శించి
పరమేశ్వర ! నీ రక్షణలోనున్నవారిని వారింపజాలను. పతివ్రతలు
గోవులు వేదవిదులగు విప్రులు అలౌభులు దాతలు సత్యవ్రతులు
జగత్తుల కాధారభూతులు. అందు బతివ్రత ముఖ్యురాలు. వారిని
వీడు బెదరించెడి. వీని యెడల నాశాసనమ్ము వమ్మువోయెడు. వర
గర్వమ్మున నున్నత్తుండై యమ్ముత్తుండు ననుగణింప డేమిచేయుడు
నని విన్నవింప రుద్రుండు నన్నుబిలిపించి కంపించు నన్నుగని సాధ్యు
లగు నబలల బలాత్కరించితివి కావున దాబేలై పడియుండుమని

శపించె. నేను బేలనై శివపదమ్మునవ్రాలి యేడువ నలువదవకల్పమున
 శాపమోక్ష మ్మగునని శివు డంతర్ధానమయ్యె. అపుడు నేను దశ
 యోజన విస్తారమ్మగు కమతంబునై సముద్రమ్మున నుంటి. నీవు
 యజ్ఞార్థ సాధనముగా నన్నుం గొంపోయితివి. అది తలచికొని భయ
 మందితి. నీవు నా వెన్ను గాల్చితివి. చూడు మిదిగో పుండ్లింతకు
 మానలేదు. అపుడు నా వెనుగాడిమీద కల్పసూత్రానుసారము సెక్కు
 చయనము లాచరించితివి యజ్ఞములచే మిక్కిని సంతాపింపబడి
 యీ పృథివి సర్వతీర్థసారము జాల్మొలిపినది. అదే మహీనదియైనది.
 అది సర్వపాపవిమోచకము. అవల నైమిత్తికప్రయశ మేతెంచెను.
 ఈమానససరోవరము నూడుయోజనముల విశాలమయినది. నిండి నీరు
 గట్లకు దాసినది. ఏబదియారు కల్పములు నాకాయువు గడచినది. ఇక
 నాల్గు కల్పములు తరువాత నాకు మోక్షము. పత్నివతాధర్మద్రోహి
 నగుటచే నాకీశాపమును పశుపతి సమారాధనముచే దీర్ఘాయువును
 నాకిట్లు గల్గినవి. నీవు దర్భాగ్నిచే నాపృష్ఠముంగాల్చితి వాపుం
 డిప్పటికి నెఱియుచున్నట్లున్నది. శత్రువవైనను నాకతిథివై వచ్చితివి
 గాన నీ కింకేమి సేయుదును దెల్పుము. దేవవిమానము నీకై వచ్చిన
 దదియేల పొమ్మంటివి? అన చతుర్ముఖుండు నన్ను దివంబునుండి
 వెడల నడచెను. పునఃపాతాదిదోష దూషితమగు నా స్వర్గమునకు
 నే బోనొల్లను. కావున నవిద్యామూలనాశనమగు వివేకవైరా
 గ్యము నాలింగనము చేసికొని జ్ఞానమువడసి ముక్తి నంద యత్నిం
 తును. నీయింటి విందయితిని గాన నా కపార సంసార పారదుం
 డగు గురుండెవ్వఁడో యానతిమ్మన లోమశుం డను ముని నాకం
 టెను జిరిజీవి కలాపగ్రామమున గలం డతని నొకప్పుడేను జూచితి నన
 నింద్రద్యుమున్నుడు నటకు బోవుదము. తీర్థముకంటెను సత్సంగతి
 పవిత్రతమమని పండితులందు రన న య్యాటుగురు నమ్మునిం దలంచి
 యప్పుడ దీర్ఘాయుర్దాయహేతువు నెఱుగదలచి యట కరిగిరి.



(అధ్యాయ. ౧౧) నారదుం డర్జున కిట్లనియె. అంతట వారు కర్మయోగియై నియమమున నిలిచి మూర్తీభవించినతపస్సు నా నున్న లోమశమహామునిం గాంచిరి. బ్రహ్మతేజముచే నాయన యాజ్య సక్తిమగు నగ్నివలె వెలుంగుచుండె. నీడకై యెడమచేత దృణ సంచయముంగొని కుడిచేత నక్షమాలందాల్చి త్రిషవణస్నానములచే గపిలములయిన జడలల్లుకొని దురుక్తులు మొదలగువానిచే నేప్రాణిం గాని నొప్పింపక మైత్రమార్గమున దపంబుచేయుచు మునిధర్మ మను సర్తించుచుండెను. జపసిద్ధినందిన ముని మైత్రుం డనబడును. కలాప గ్రామమందు జిరతరతపోయోగముననున్న యాతనికి బకభూప ద్విజో లూక గృధ్రకూర్మములు మ్రొక్కి స్వాగతాసన సత్కారము లందెను. కూర్మ మిట్లనియె. ఈత డింద్రద్యుమ్నమహారాజు. యజ్వలం ద్రగేస రుడు. కీర్తిలోపముచే నితడు పరమేష్ఠిచే ద్రివిప్తపమునుండి క్రిందికి ద్రోయబడెను. మార్కండేయాదులచే బునఃప్రతిష్ఠ నందియు నితడు మరల గ్రిందబడిపోదునన్న జడుపుచే స్వర్గమును గోరడు. నీ యను గ్రహముచే నభ్యుదయాకాంక్షియైయున్నాడు. కాన నీన్మృతి నీచే బ్రబోధన మందదగును. నీ కీతఁడు శిష్యుడు. పరోపకారము సాధు వ్రతము. విశేషించి శిష్యవృత్తి నంది యనుశాసింపదగియుండు వారి యెడల నది మతియు నుచితము. పాపులు నననుశాస్యులు నగు వారికి జేసిన బోధ విద్యేషమును మరణమును గూడ దెచ్చిపెట్టును. కాన యప్రమత్తుడగు నీన్మృతోత్తముడు నీబోధ కర్తుడు.” అన విని లోమశుండు కూర్మమా ! నీవన్నది యుక్తము. ధర్మశాస్త్రములం దిది మాకుదెలియవచ్చిన సనాతనధర్మమ. రాజా ! నీడెందమునగలనంది యము నిస్సందేహముగా నడుగుము. ఎవరేమిచెప్పిరో దానిశేషము నేనుజెప్పెద అన నింద్రద్యుమ్నుడు ప్రథమప్రశ్న మడిగెద దెల్పుడు. ఈ గ్రీష్మమున రవి నడిమింటనుండగా పర్ణకుటిమాత్రమయిన మీ యాశ్రమము తలపై నీచేతబట్టుకొన్న గడ్డిపోచలచే నీడగల దయ్యెను. కారణమేమన, లోమశు డెవ్వడైన జావవలసినదే. ఈ కాయము పడి పోక తప్పదు. జననమరణముల నడుమనున్న జీవు లెవ్వరికొక కింక్లు వాకిభులు నిర్మించుట, ఎవ్వరికి మృత్యువు మిత్రమో, యెవ్వడు తమ

మైన యమృతముద్రావునో యత డీనాడున్నది తేపును నుండునని పలుకు టుచితము. ఈదిన మనేకయుగము లందు భవిష్యమైనది. అదికూడ యిపుడు పర్తమానమైనదికదా ! అట్టియెడ మరణావధి మాట చెప్పనదేమి ? కార్యమెప్పుడును గారణానుగతము. ఈ మేను శుక్రముచే నేర్పడినది. ఇట్టి శరీరము కడిగిన బాగువలె నెట్లు శుద్ధి పడయగలదు చెప్పము. అట్టియెడ నిట్టి తుచ్ఛశరీరమునకై షట్చ త్రువులచే జితులైనవారు పాపము నాచరించి యేల సిగ్గుపడరో ! బ్రహ్మవలన నుత్పన్నమైన యీమేను రెండిసుకరేణువుల కలయిక వంటిది. నిగమోక్తవచనములను జదువుచు వినుచు నిద్దాని నెట్లు శాశ్వత మనుకొనుట. అయినను విష్ణుమాయ యజ్ఞానుల మోహ పెట్టును. హృదయస్థమైన మృత్యువును నూరేండ్లుబ్రతికియు గ్రహిం పరు. దంతములు కదలినవి. లక్ష్మీ కదలినది. యౌవనము కదలినది. జీవితమును గదలినది. ఈ యిట్లు వాకిళు లిట్లే చలాచలమధ్య స్థములు. అని యీ సంసారసారమును జలాచలమని యెఱింగి రాజా ! ఎవ్వనికోస మీ కుటీరాది పరిగ్రహము ? చెప్పము. అన నింద్రద్యుమ్నుడు 'త్రిభువనమ్ములందు మీరే చిరాయు స్మంతులని వింటిని. అందులకే యిటు వచ్చితిని. మీరిట్లేల పల్కెద రన లోమశుండు ప్రతికల్పమునకు నామేన నొక వెంట్రుక రాలి పోవును. ఇట్లు సర్వరోమములు రాలిపోగా నా కవసానము గల్గును. నా జానుభాగమున రెండంగుళములు రోమశూన్య మయినది చూడుము. ఏ నిందులకు వెఱచెద. మరణము తప్పనప్పు డీ గృహాదు లెందులకు ? అన విని రాజు నవ్వి యాతని యాయుర్భాగ్యమునకు గారణ మడిగెను. లోమశుండిట్లు చెప్పెను. మున్ను నేనొక శూద్రు డనై దరిద్రదశనందితిని. ఆకలిమంటతో నల్లడితిని. జలమధ్యస్థ మగు నొక మహాలింగముం గాంచితి. ఆనీటం జొచ్చి స్నానముచేసి యానీరుత్రాగి యాతీర్థతటాకమునందలి కమలమ్ముల నమ్మదనారి నర్చించితిని. శ్రీకంఠుని ఊత్తామకంఠుండనై మ్రొక్కి స్తుతించితి. కొంతదూరమేగి మృతినందితి. అవ్వల పూర్వజన్మస్మృతితో విప్రు నింట జనించితి. ఒక్కమారు శివలింగాభిషేకముచే గమలార్చన

మొనరించుటచేత జగద్విలసన మిదియెల్ల మిథ్య. సత్యాభాసము నవిద్యాకార్య మను యెఱుక గని మూగనైతిని. నన్నుగన్న యా బ్రాహ్మణు డీశాను నర్పించి ముదిమిలో నన్ను బడయుటచే నా కీశానుడని నామకరణము చేసెను. నా మూగతనము పోవుట కెన్నేని వైద్యములు సేయించెను. మహామాయావశులై మోహవివశులై న యాతలిదండ్రుల మూఢత్వమునకు నాకు నవ్వైనది. వయసువచ్చి యొకరేయి నిల్లువిడిచి యొకచో శివునికి గమలార్చన సేసి వచ్చి శయనించుచుంటి. నాతండ్రి యాపై పరమపదించెను. బందుగులు మందుడని నన్ను వదలివేసిరి. అంతట ఫలాహారాదుల దృష్టిగొని నిరంతర శివార్చన మొనరించితి.

అవ్వల వర్ష శతమయిన తరువాత నిందుమాళి సాక్షాత్కరించిన జరామరణములు లేనట్లు వరమర్థించితి. ఈ శ్వరుండును నామ రూపాత్మక మీ జగత్తు. జరామరణము లనునవి లేనేలేవు. నాకైనను దేహపాతము తప్పదు. కాన జీవితమున కొక రోమమువంతున సర్వ క్షయమగు నప్పటికి మృత్యువునంది నీ గణములం దొక్కండ నయ్యెద నని యడిగితి. భగవంతు డట్లనే యనుగ్రహించెను. నేను దపస్వి నై కమలముల నభవునర్పించి ధన్యుండనైతి. నీవును నింద్రద్యుమ్న నృపతీ ! అట్లసేసి ధన్యతం గనుము. బ్రాహ్మప్రవృత్తి తగ్గించుకొని జ్ఞాన కర్మేంద్రియముల నొదిగించుకొని సదాశివునందు నిత్యలయ మందుట అంతర్యోగము. బహిర్యోగము దుష్కరము. ఈశాను నర్పించుచు బ్రణవము జపించుచు ముక్తి నందవచ్చును. సర్వపాప క్షయమయినపుడే శివభావన సంభవము. పాపులకు శివవార్తయు దుర్లభము. పంచభూతార్చన విశేషఫలదము. క్షేశకర్మవిపాకాది రహితమైన యీశానతత్త్వసమారాధనము ముక్తిదము. భారతభూమి యంద జన్మము దుర్లభము. శివపూజ దుర్లభము. జాహ్నవీస్నానము దుర్లభము. శివభక్తి సుదుర్లభము. బ్రాహ్మణునికి దానమిచ్చుట దుర్లభము. అగ్న్యూపాసన దుర్లభము. అల్పపుణ్యులకు బురుషోత్తమ పూజ దుర్లభము. లక్షజన్మములకు యోగము నందులో సగమున

కగ్నిపరిచర్య, పదివేలచే రేవానదీసేవ యటువదిచే రుద్రుడు లభ్యములు. నాకాయుర్లాభమునకు హేతువిది తెల్పితి. శివభక్తిచే గృత కృత్యు లగువారికి త్రిలోకములందు నసాధ్యములేదు. సందేశ్వరు డా రూపముతోనే శివు నర్చించి సిద్ధినలరెగదా? అట్టితరి శంకరునిం కెవరు భజింపరు? శ్వేతు డను రాజు శ్రీకంఠునికి మొక్కి. కాలవిల యమందె. సృష్టిస్థితిలయ కారణుండగు గంగాధరు నెవ్వరు శరణందరు? ఇదే రహస్యాతి రహస్యము. ఇదే ప్రధానకర్తవ్యము. శివసతుం డప్పుడ శివలాభమందును. ఇది సత్యము.

(అధ్యాయ. ౧౩.) నారదుండు నరున కిట్లనియె. ఇంద్రద్యు మ్నుండు మునివచనమ్ము లాలించి నిన్నువిడిచి మరెవ్వని దరికిబోను. సర్వసిద్ధిప్రదమ్ముగు లింగము నర్చింతును. ఎవ్వరికివారు వచ్చిన త్రోవం జనియెదరుగాక యన బకాదులు లోమశుని కెఱిగి యట్లే యనిరి. సర్వభూత సుహృద్వరుండు గావున నయ్యందఱు శిష్యుల నుగా స్వీకరించి శివదీక్షావిధిచే లింగార్చన మానతిచ్చెను. సాధు గోష్ఠి యను సహస్రకిరణోదయ ముత్తరక్షణమున పరిపక్వఫలము. దురితాపహమును. అంతర్గత తమోనిరాసమున కది యేకాంతసాధ నము. సాధుసమాజ సముదిత సుఖామృత రసోర్ములు సుధాసీధు శర్కరామధుమధురములు. శివశాసనముచే నట్టి సాధుసంగమును వా రందిరి. అచట వా రనుష్ఠానపరులైరి. నేనును లోమశ దర్శనార్థినై యచటి కరిగితిని. తీర్థయాత్రానుషంగముతోబాటు పురుష యాత్రయు ముఖ్యము. (ఉత్తమపురుష సందర్శనమన్నమాట) సత్పురుషసమాశ్రయంబైన భూభాగము దీర్ఘమనంబడును. వా రందరు వందనముచేసి సత్కరించి శాపభ్రష్టులమగు మేము ముక్తి నంద దగు స్థానమొకింత యాన తిమ్మనిరి. నేను సంవర్తుండను యోగి నడుగు డంటిని. అతనిజాడ తెలుపుమని వారనిరి. నేనును మఱిమఱి విమర్శించి సంవర్తుండు గుప్తలింగముంధరించి వారాణసీక్షేత్రమున దిగంబరియై మలినుడై కుతపవేశ (మిట్టమధ్యాహ్నము) కరపాత్రియై భిక్షాటనము సేయుచుండెను. ప్రణవస్వరూపుడును పరబ్రహ్మము

గు నీశ్వరుని సదా భావించుచుండును. భిక్షయైనతరువాత వనము
కు జనును. ఆపై జనులకు దెలియజాడు. అతడు యోగీశ్వరుడు.
తనినంటివారు లింగధారులు నెక్కుమంది గలరు. కాని యతని
సర్తించు నుపాయము నేను దెల్పెద వినుండు. రాజమార్గమున రాత్రి
గొండొక శవమ్మునుంచి యెవ్వరికి దెలియకుండ చాటున నిలువవలయు.
తావునకువచ్చి తటాలున నెవ్వడు మరలిపోవునో యతడు సంవ
ర్తుడు. అతడు శల్యముల దాటి నడువడు. అభిముఖముగా
పోయి వినయమున నాశ్రయించి యాయన నడుగును.
నా మాట మీ కెవరు చెప్పిరని యత డడిగెనేని నా పేరు
సెప్పుడు. అంతియకాదు, మీ పేరుచెప్పి యా దేవర్షి యగ్ని
ప్రవేశము సేసెననియుం దెలుపుడు. అన విని నాడీజంఘ ప్రముఖులగు
వారందరు శవమొకటి తెచ్చి రాచబాటం బెట్టిరి. సంవర్తుండువచ్చి
యాకలిగొనియు నదిచూచి వెనుదిరిగెను. వారు నాగు మాగుమనుచు
వెంబడించిరి. పొండు పొండనుచు నత డందఱ బెదరించెను. నా సమీ
పమునకు రావలదు. నానలన మీ హితము నెరవేరదు. అని కోప
పడి నామాట మీ కెవడుచెప్పె నది చెప్పుడు. నే నిప్పుడ శాపాగ్నిచే
మసిచేసెద. మీరు సత్యము చెప్పరేని మిమ్మే భస్మముసేసెద అనెను.
అంతట వారు కంపించి నారదు డని చెప్పిరి. అమ్మునియు నాపిశును
డిపుడొక్క డున్నాడు? బ్రహ్మబంధువగువానిని శాపాగ్నిచే భస్మము
సేసెదనన. వాడును 'మహాత్మా! మాకు నిన్నెఱంగించి యప్పుడ
యగ్నిప్రవేశము సేసెను. కారణము మే మెఱుంగము అనిరి. ఆవ్వల
సంవర్తుండు నేనైన వాని నట్లేచేసెడివాడను. నా డాపని తనంతనే
చేసికొన్నాడు. ఇచ్చట మీకై నిముసముండను అనెను. ఇది విని
యర్జునుండు బ్రహ్మర్షి! నీ వప్పు డగ్నిం జొచ్చితివిగదా. మఱల
యెట్లుబ్రతికితివి? ఆశ్చర్యమయ్యెడు దెల్పవేయన నారదుండు పార్థా!
అగ్ని సముద్రము వాయువు వృక్షము పర్వతము ఆయుధము మఱి
యేదికాని నా దేహమును నశింపజేయలేవు. కాని సంవర్తుండు తన్ను
గౌరవించితిని భావించుటకు పుష్పగృహమ్ము జొచ్చినట్లగులంబు
జొచ్చి వెలికి వచ్చితిని. అట్లు మార్కండేయాదులతో నమ్ముని

హినాదారి కడ్డురాకుడు. ఆకలివేయుచున్నది. భిక్ష కేగవలయు. మీ
 పశ్చిమేదో యడుగుదని త్వరపెట్టెను. వారును శాపభష్టలము.
 మోక్షము నీచే గోరెదము. ప్రణతులమై యడిగెద మొక ప్రతిక్రియ
 దెలుపుము. ఎందు సర్వతీర్థఫలము నందవచ్చునో యది యానతిమ్ము
 అనిరి. సంవర్తం 'డు త్తములార ! కుమారునికి దుర్గలకు మొక్కి మహీ
 సాంగర సంగమతీర్థమ్ము నెఱింగించెద. వినుం డీ యింద్రద్యుమ్నానిచే
 నవని బహుయజ్ఞాచరణమ్ముచే రెండంగుళము లెత్తుచేయబడినది.
 అప్పు డధ్వరాగ్నిచే నుడికిన యీ పుడమినుండి సర్వదేవవంద్యమ్ముగు
 నుదకప్రవాహమ్ము వెల్లివొడిచె. అదే మహీనది. భూమండల
 నందున్న యన్నితీర్థమ్ము లందున్నవి. మాలనదేశమున దక్షిణ
 నము దక్షిణమున నుభయతటపావనయై యున్నది యున్నది. అది
 నము దక్షిణమున సంగమించిన స్థలవిశేషముం గూర్చి మఱియేమి నర్ణింప
 నను? కాళి కురుక్షేత్రము గంగ రేవ సరస్వతి తాపి పయోన్యై
 విద్వింధ్య చంద్రభాగ ఇరావతి కావేరి సరయువు గండకి నైమిశము
 గయ గోదావరి అరుణ వరుణ మొదలగు పుణ్యతీర్థక్షేత్రములు వేల
 కొలది యున్నవికాని యయ్యన్నిటిసారముతో మహీనదీతోయ మల
 రాకును. సర్వతీర్థనిదానమగు నందు నేను బహు వర్ణములు
 వసించితి. నారదునికి జడిసి యది విడిచి యిందుండెద. నారదు
 నిచే నామాట మరుత్తునికి దెలియునని గూఢుడనై యం దుంటిని.
 మరుత్తుండనురాజు యజ్ఞముసేయ దలపెట్టియున్నాడు. కొండొక
 కారణముచే మాసోదరుడగు బృహస్పతి యతనిని విడిచిపెట్టెను.
 గురుపుత్రుండనుగదా యని నన్నతడు యజ్ఞమునం దార్విజ్యము
 వహింపగోరెడిని. అవిద్యావిషయమ్ములు హింసాత్మకములు నచేత
 నమ్ములగు వేదోక్తయజ్ఞములతో నాకు బనిలేదు. అచేతనములై న
 నమిత్కుశ కుసుమాదిసాధనములచే జేయబడు యజ్ఞమచేతనమకాక
 యేమగును? కార్యమెప్పుడును కారణానుగుణమేకదా ! కావున
 మీ రాచోటి కేగుడు. అక్కడ యాజ్ఞవల్క్యుండను విప్రుడు గల
 దత దయ్యజ్ఞమునకు బ్రహ్మయై యున్నాడు అతడు మునుపు మిథిలా
 నగరింబున నుండువాడు. అతడు నిజపత్నియగు గార్గితో నొకనాడు

‘కల్యాణి ! ముంగిస వచ్చుచున్నది, పాలు భద్రపఱుపు మనెను. జమదగ్నియన్నలచే శాపమునకు గురియైన యమ్ముంగిస కోపించి అగరే ! మనుజు లెంత నిర్లజ్జలు ! ఎట్లు పాపములు సేయుదురు ! అక్కటా ! మరణ పాయమైన నరకయాతన ననుభవించురు. నిమిష మేని బ్రతికితీరెద మను నిశ్చయములేని యల్పాయుష్కులయికూడ పాపములే యాచరించురు. మునీ ! నీవ కులీనుండవని మిడిసిపడియె దవు. ముంగిస నని నన్న గసరికొట్టెదవు ? నీ చదివిన చదువేమి ? నీ యోగేశ్వరత్వమేమి ? నిరపరాధిని నన్ను ద్రోనాడితివి. ఏ శ్రుతిలో స్మృతిలో నీ యంశమున్నది చెప్పము. ఎఱుగవా ? పరులం గూర్చి పరుషములాడిన వారిని యమకింకరులు పట్టుకొని పాదములం గంతము నొక్కి హోదమని యేడ్చు నాపాపుల చెవులం దుక్కు శూలముల గ్రుచ్చుదుగట. నీవంటి వదరుబోతులు దీనులకు ధర్మ ద్రోహము చేయుదురు. వజ్రము కాలకూటమునకు నెనయైనమాటలు మృత్యుప్రాయములు. చెవులలో ముక్కులోనున్న ములుకులం దీయ వచ్చుగాని నెడద నాటిన వా క్చ ల్య ముం దీయ శక్యము గాదు. యంత్రపీడలనొక్కి నరుని ప్రాణములు దీయుట యేని మంచిదికాని పరుషవచనంబుల జంపుట మంచిది కాదు. పండితమానివగు నీవు నన్న నకులుండవని తీవ్రవచనా ఘాతములం గొట్టితివి అన విని యాజ్ఞవల్క్యుం డంజలిపుటంబు ఘటించి . “ అధర్మమునకు నా నమస్కారము. అది యెక్కడినుండి పుట్టుకొనివచ్చునో యిసుమంతయు తెలియదు. సాధువుల కీ విద్యా మదమేమి ? బ్రహ్మదులే యిద్దానమోహము నెంద మా బోంట్లె లెక్కేమి ? నేను ధర్మజ్ఞుండ ననుకొనువాడు వాయువును గుప్పిటబట్టి నెంచుటయే. కొంద రజ్ఞానముచే జెడ జ్ఞానమదముచే గొందరు చెడు దురు. ఎఱుకగనియు నలసులై యధములు భ్రష్టులగుదురు. పశువై నరుడు మున్నున్న నాల్గుపాదముల ధర్మ మనుష్ఠింపక యంతకు నింట నవ్వల శోకించును. గృహ్యకారుడు శ్రుతియం దన్నదాని యర్థ మిట్లున్నది. నకులమును సకులం బనవలయును. (అనగా కులహీను నై నను కులనంతుడనియే చెప్పవలయునని తాత్పర్యము) అంతయకాని

కొంచెమైన నొన్వనాడరాదు. నేను బాగుగా జదివికొనియుంటిని గాని యిదెల్ల చిలుకపలు కట్లనువాదప్రాయము కాని వేరుగాదు. అలసతచేత ననాచారమువలనన నట్టి చదువెల్ల వ్యర్థము. కేవల పఠనమాత్రమున నెవ్వడు నేనే పండితు డనుకొని సంతోషించి గర్విం చునో నానికంటె పశువెవ్వడు? మాయావిని మాయయందు బ్రవ ర్తించువానిని వేదములు పాపమునుండి తరింపజేయజాలవు. తెక్కలు వచ్చి పక్షులు గూటినుండి యెగిరిపోయినట్లు ఛందస్సులు (శ్రుతులు) మాయావి సంత్యకాలమున విడిచిపోవును. ఏ బ్రాహ్మణు డధ్యయన మాత్రముచే స్వర్గ మందుకొన కచ్చబిగించునో యాబాలుడు (అజ్ఞాని) తల్లియొడిలోనుండి జాబిల్లి నందుకొన గమకించునట్లైనాడు కావున నీవు నా దుర్లయము సైరింపదగును. జనమెల్ల నిన్నిట్లు పిలిచెదరని నేను నట్లనే పిలిచితిని. అనిన విని నకులమిట్లనియె. నీతో నింతవరకు నేనుజేసిన సంభాషణమెల్ల వ్యర్థము. ఏలయన లోకముతో బాటివానిగ నిన్ను నీవు భావించుచున్నావు. మహాత్ము లిట్లనుట తగదు. గుఱ్ఱములు నేనుగులు లోహములకును కట్టలు పాషాణములు వస్త్రములకును స్త్రీ పురుషులకు జలములకును వానిలోవానికి గలభేదము పెద్దభేదము. సామాన్య జనులు పాపము చేయుదురు. కాని ప్రధానులగువారుకూడ యది చేసిరేని నది యుపేక్షింపరాదు. శాస్త్రము సర్వార్థసంపన్నముగా రచింపబడియున్నది. విధాత మనోబుద్ధు లందఱికి నిచ్చియున్నాడు. అయినను బాపులు దురితము లాచరింతురు. అందు విధాత తప్పే మున్నది? విశేషించి బ్రాహ్మణుడు లోకముతోబా టుండదగునా? పెద్ద యేమేమి యొనరించు కొద్దివాడు నయ్య దయ్యది యొనరించు నాతడేమి కొలది నడచునో జగమునకొలది నడచు కాన మహాను భావులు తమకొఱకు నితరులకొఱకుగూడ సత్పురుషధర్మమును విడువరాదు. కావున నీకు శిక్షణ న్యాయము. నన్ను నకులమంటివి కాన నీవు నకులమయ్యెదవుగాక యని శపించెను. ఇది విని యాజ్ఞా పల్కుండు భావిగతి నరసి యొకమరుభూమియందు క్రూరుడు పాపి యునగు విప్రునింట జనించెను. కాని పూర్వస్మృతి యతని కుండెను. భర్త యజ్ఞుండను పేరొంది యాతండు మహీసాగరసంగమమున కే

తెంచి పాశుపత వ్రతమూని శివారాధనతత్పరుడై స్వయంభూలింగమైన మహాకాలేశ్వరు నిప్పుడు గొల్చుచున్నాడు. అద్దేవు నారాధించిన వాడు దుష్కులుండై న దోషమునుండి ముక్తుడగును. భర్తృయజ్ఞుండు నట్లే బీజదోషమును బాసెను. నకులము బ్రభువనంబడుటచే నీతీర్థము బ్రభుతీర్థమనంబడెను. కావున మీ రమ్మహీతీర్థమున కేగి యచట పంచ తీర్థముల సేవించి ముక్తి నందుడు. అని సంపర్తుండు తనదారిని వెళ్ళెను. భర్తృయజ్ఞుని జేరి యటనుండిరి. ఆయనయు వారింగని యీగుప్త క్షేత్రమునకు మీరు వచ్చుట మహాపుణ్యము. స్నానదానాదు లిచట నక్షయములు. శనివారముతో నమావాస్య వచ్చిన నిందు స్నాన దానాదు లనంత ఫలదములని శనియే వరమిచ్చెను. శ్రావణ బహుళా మావాస్య శనివారము సంక్రాంతి కలిసినచ్చేనేని యిందు వ్యతీపాత యోగము కూడ కూడనేని యది పుష్కరషర్వమనంబడు. సూర్య గ్రహణముకంటె నది విశేషము. ఆనాడు లోహవిగ్రహమున శనిని కాంచనాకృతిని సూర్యుని నర్చింపవలయును. నాడు సూర్యున కర్ఘ్యమీయవలెను. ప్రయాగయందుకంటె స్నానమును, కురుక్షేత్ర మందుకంటె దానమును, గయయందుకంటె పిండదానమును నిచట విశేషఫలమునిచ్చును. గయాశిరస్సువలె నిదియు పితరుల కక్షయత్పత్తి గూర్చును “అగిశ్చ రేతో మృడయాచ దేహే రేతోధా విష్ణు రమృ తస్యనాభిః” అని యిట్లు పఠించుచు మహీనదిలో నవగాహనము సేయవలయును.

ముఖంచ యస్సర్వనదీషు పుణ్యః
పాథోధికంచ ప్రవరామహీచ
సమస్త తీర్థాకృతి రేతయోశ్చ
దదామి చార్ఘ్యం ప్రణమామి నామి !

“తామ్రా రమ్యాః పయోవాహాః పితృప్రీతిప్రదా శ్శుభాః
సస్యమాలా మహాసింధు ర్దాతు ర్ధాత్రీ పృథుస్తతా
ఇంద్రద్యుమ్నస్య కన్యాచ షీతిజన్మా ఇరావతీ
మహీవర్ణా మహీశృంగా గంగా పశ్చిమవాహినీ
నదీ రాజనదీచేతి నామాష్టదశమాలికామ్”

అను పృథుప్రోక్త నామమాలికను స్నాన శ్రాద్ధములందు బరించిన యజ్ఞమూర్తి (విష్ణువు) స్థానము బడయును.

“మహీదోహే ! మహానంద సందోహే ! విశ్వమోహిని !

జాతాసి సరితాం రాజ్ఞి పాపం హర మహీద్రవే ”

అనునది యర్ఘ్యమంత్రము. ఈ నదిలో వెండికంకణమును వదలిన వాడు ధనధాన్య సమృద్ధమైన యింట జనించును. ఏదైన వివాదము వచ్చినపు డపరాధియని భావింపబడిన వాని తీర్థమున జలములు దోసిట బట్టుకొని అఘోరమంత్రముచే స్నానముచేయించి నాభిలోతున నిలిపి కుడిచేయి యెత్తించి యీ క్రిందిరీతి జెప్పింపవలయును.

“యది ధర్మోఽత్ర సత్యోఽస్తి సత్యశ్చే త్సంగమోహ్యసౌ
సత్యాశ్చే త్క్రతుదష్టార సత్యం స్యా న్మే శుభాశుభమ్ ”

అని వాడు పలికి కుడిచేయి విదిలించి యొడ్డునకు రావలయును. అపరాధియగునేని యప్పుడ వానికి జ్వరము వచ్చును. లేదా యొక వారములో నది గానిపించును. కనిపించనిచో నీతడు నిర్దోషియని చెప్పవలయును. ఇట స్నానజపాదులు రుద్రలోకప్రదములు. సోమ వారమందు బంచతీర్థములు సేవించిన బంచమహాపాతకములు పోవును. భర్తృయజ్ఞుండు వారికి శివారాధనమహిమ దెలిపెను. లింగాకారము భగాకారమునైన శివశక్త్యాత్మకమై యీ జగత్తు పత్యక్షముగ గనిపించుచున్నది. అట్టి శివుని హాటకలింగమూర్తి ‘జగత్ప్రధానము’ అను నామోచ్చరణ చేయుచు నర్చించి బ్రహ్మ సర్వోన్నతుండై రాజిల్లుచున్నాడు. కృష్ణమూలమున కృష్ణలింగమును ‘ఆర్జితము’ అను నామముతో నర్చించి సనకాదు లుత్తమగతి సాధించిరి. దర్భాంకుర మయము విశ్వయోనియను లింగమును జగద్బీజమను నామమును జపించి నారదుడు ధన్యుడయ్యె. ఇంద్రుడు వజ్రలింగము విశ్వాత్మయను పేర పూజించెను. సూర్యుడు తామ్రలింగమును విశ్వసృజనామముతో గొల్చెను. చంద్రుడు మాక్తికలింగమును జగత్పతి నామముతో నారాధించెను.

అగ్ని యింద్రదనీలలింగమును విశ్వేశ్వరనామముచేతను గురుడు
 పుష్పరాగలింగమును విశ్వయోనినామముచేతను శుక్రుడు పద్మరాగ
 మయలింగమును విశ్వకర్మయనుషేరను కుబేరుడు హేమలింగమును
 (హేమలింగమనియు పాఠమున్నది) ఈశ్వరనామముతోను విశ్వే
 దేవులు రాప్యలింగమును (వెండి) జగతాంఘరియను నామమునను
 వాయువు ఇత్తడిలింగమును శంభుడని వసువులు కాశలింగమును
 స్వయంభు నామముచేతను త్రిలోహలింగమును మాతృదేవతలు
 భూతేశుడనియు భూతభవ్యభవోద్భవు డనుపేర రాక్షసులు లోహ
 లింగమును గుహ్యకులు సీసమున యోగనామమునను నర్పించిరి.
 జైగీషవృక్షుడు బ్రహ్మరంధ్రమును లింగమును యోగేశ్వర నామము
 నను నిమి నయనయుగరూపమగు లింగమున శర్వనామమునను
 ధన్వంతరి గోమయలింగమును సర్వలోకేశ్వరేశ్వర నామమునను
 గంధర్వులు దారుమయలింగమును సర్వశ్రేష్ఠనామమునను రాఘ
 వుడు వైడూర్యలింగమును జగజ్జ్యేష్ఠనామముచేతను బాణుడు మర
 కత లింగమును వశిష్ఠనామమునను వరుణుడు స్ఫటికలింగమును పర
 మేశ్వర యనియు నాగులు విద్రుమలింగమును లోకత్రయంకర
 మనియు భారతి ముక్తాలింగమును లోకత్రయాశ్రితమనియు శని
 సంగమావర్తమున జగన్నాథయనియు శనిదేశమున మహీనాగర
 సంగమున నర్ధరాత్రి జాతిలింగమున సుదుర్జయమనియు సింధులు
 మానసలింగమును కామమృత్యుజరాతిగ నామమునను బలి
 ఉంఛజమను లింగమును జ్ఞానాత్మయనియు మతీచిపులు పుష్పలింగ
 మును జ్ఞానగమ్యమనియు శక్యతులు శక్యతలింగమును జ్ఞానజ్ఞేయ
 మనియు ఫేనపులు ఫేనలింగమును సుదుర్విద నామమునను కపి
 లుడు వాలుకాలింగమును (సైకతలింగము) వరదనామమునను
 సారస్వతుడు వాక్లింగమును వాగేశ్వరుడని గణములు మూర్తిమయ
 లింగమును రుద్రనామమునను దేవతలు జాంబూనదలింగమును
 (బంగారము) శితికంఠనామమునను బుధుడు శంఖలింగమును కన్తిష్ఠ
 నామమునను అశ్వినీదేవతలు మృణ్మయలింగమును సువేధసనామ
 మునను వినాయకుడు పిష్టలింగమును కపర్దియనియు నవసితలింగమును

గుజుడు కరాలకమనియు ఓదలింగమును గరుడుడు హర్యక్షయనియు కాముడు గుడలింగమును రతిదయని శచి లవణలింగమును బ్రభుకేశయని విశ్వకర్మ ప్రాసాదలింగమును యామ్యనామమునను విభీషణుడు పాంశులింగమును సుహృత్తమయని వంశాంకురలింగమును (వంశాంకురము = వెదురు మొలక) సగరుడు సంగతయని రాహువు రామలింగమును (ఇంగువ) గమ్యయని లేప్యలింగమును లక్ష్మీహరినేత్రయని యోగులు సర్వభూతస్థలింగమును స్థాణునని నానావిధలింగమును మనుష్యులు పురుషయని నక్షత్రములు తేజోలింగమును భగయని కిన్నరులు ధాతులింగమును సుదీప్తయని బ్రహ్మరాక్షసులు అస్థిలింగమును దేవదేవయని వారణులు (చారణులన్నమాట) దంతలింగమును రహస్యమని సాధ్యులు సప్తలోకమయ లింగమును బహురూపయని ఋతువులు దూర్వాంకురలింగమును సర్వయని యస్సరసలు కుంకుమలింగమును ప్రియయని యూర్వశి సిందూరలింగమును ప్రియవాసనయని బ్రహ్మచారి గురులింగమును ఉష్ణీషియని యోగినులు అలక్తలింగమును (లక్తుక పారాణి) సుబ్రభువని సిద్ధయోగినులు శ్రీ ఖండలింగమును సహస్రాక్షయని డాకినులు మాంసలింగము మీధుషయని అన్నలింగమును మనువులు గిరిశయని అగస్త్యుడు ప్రీహిలింగమును సుశాంతయని దేవలుడు యవలింగమును పతియని వాల్మీకి వల్మీకలింగమును చిరవాసి యని ప్రథర్దనుడు బాణలింగమును గోపతియని దైత్యులు రాజకలింగమును ఉగ్రయని దానవులు నిష్పావలింగమును దిక్పతియని మేఘములు నీరలింగమును పర్జన్యమని రాజమాషలింగమును (బొబ్బిర్లు) యక్షులు భూపతియని పితరులు తిలాన్నలింగమును వృషపతియని గౌతముడు గోరజలింగమును గోపతియని వానప్రస్థులు ఫలలింగమును వృక్షౌవృతయని స్కందుడు పాషాణలింగమును సేనాన్యయని అశ్వతరుడను నాగుడు ధాన్యలింగమును మధ్యమయని యజ్వ (సోమయాజి) పురోడాశలింగమును స్రువహస్తమని యముడు కాలాయసలింగమును (ఉక్కు) ధన్వీయని జామదగ్న్యుడు యవాంకురలింగమును భర్గదైత్యయని పురూరవుడు అన్నలింగమును బహురూపయని

మాంధాత శర్కరాలింగమును (పంచదార) బాహుయాగయని గోపులు
పయోలింగమును నేత్రసహస్రయని సాధులు భర్తృమయలింగమును
విశ్వపతియని సరనారాయణులు మహాంజలింగమును (ముంజిగడ్డి) సహస్ర
శిరయని పృథువు తార్క్ష్యలింగమును సహస్రచరణయని పక్షులు
వ్యోమలింగమును సర్వాత్మకయని భూమి మేరులింగమును ద్వితచు
నానుమున పశుపతి భస్మలింగమును మహేశ్వరయని ఋషులు జ్ఞాన
లింగమును చిరస్థానయని బ్రాహ్మణులు బ్రహ్మలింగమును జ్యేష్ఠయని
శేషుడు గోరోచనలింగమును పశుపతియని వాసుకి విషలింగమును
శంకరయని తక్షకుడు కాలకూటలింగమును బహురూపయని కర్కోటకుడు
హాలాహల లింగమును ఏకాక్షయని వద్మశృంగి విషలింగమును ధూర్జటి
యని పుత్రుడు పితృలింగమును విశ్వరూపయని పార్వతీదేవి పాదలింగము
(రసలింగము) ను త్ర్యంబకయని మత్స్యదులు శాస్త్రులింగమును
వృషాకపియని రిల్లెంతయని చెప్పగలను. ఏది జగమున విభూతి మ
త్సత్వమో యదెల్ల శివారాధనయోగమునమునంది పుట్టినది. సీను
పోసి నాటిన-వో బూడిదలో చెట్టు పెరుగునేని శివభక్తి లేనివానికి
ఫలమును లభించును. హరుడు ధర్మాదిపురుషార్థదాత. శతరుద్రీయ
మును బఠించినవారికి శివు డఖిల వరము లిచ్చును. ఇది సర్వవేదరహ
స్యము నాకు సూర్యభగవానుడు దెల్పినది. నూరునామములచే
నూరు జలకుంభములచేతను బుష్పములచే శివునారాధించుటచే శత
నమస్కారములు చేయుటచేతను సర్వపాపవిముక్తి గల్గును. ఇచట
యీ పంచలింగార్చనచే శబ్దాదిపంచవిషయ వోషదూరు లయ్యెదరు.
అన వారట్ల యర్చించి శివసాక్షాత్కారముంది సారూప్యముక్తి
సందిరి. లోమశ మార్కండేయులు జీవన్ముక్తులైరి. ఇంద్రద్యుమ్నేశ్వరు
డనుపేర నారాజు లింగప్రతిష్ఠ సేసెను. మహాకాళేశ్వరుడనియు
నామాంతరము గలదు. ఆచంద్రతారార్కముగా నాలింగ మనుగ్రహ
ప్రదమగుగాక యని శంకరుడు వరమిచ్చెను మఱియు నాడీజంఘా
దులంగొని శశిశేఖరుడు స్వలోకమున కరిగెను. వారు గణములం
జేరిరి. అర్జునా ! యీప్రభావము సీకెరింగించితిని. ఇది పుణ్యావహము.

(అధ్యాయ. ౧౪-౨౧) —: తారకాసుర విజృంభణము :—

దితి తనభర్తయగు కశ్యపు ననుగ్రహముచే నింద్రుని జంపగల వజ్రాంగుడను కుమారుం బడసెను. అతడు సర్వశాస్త్రార్థపారగుడు. అవక్రవిక్రమమున నింద్రునిబాదముచే దన్ని తల్లిపాదములకడ కీడ్చు కొనివచ్చెను. అంతబ్రహ్మయు కశ్యపుడు నచటికివచ్చిరి. బ్రహ్మ వీనిని 'నీవు పరాభవించితివి. పరాభవము మరణముకంటె ఘోరమయినది. వదలివేయు'మన నింద్రభుక్తమగు త్రిలోకరాజ్యలక్ష్మీ పరపురుషోప భుక్తయగు స్త్రీవలె తుచ్చమైనది. అది నా కక్కరలేదనిన తపస్సు కంటె సారతరమైన దింకొకటి లేదని బ్రహ్మచే నెఱింగి యందు బ్రవృత్తుడయ్యెను. బ్రహ్మ వరాంగియను సుందరాంగిని సృజించి వానికి బత్నిగా నొసంగెను. ఆమెతో వాడు తీవ్ర తప మొనరించెను. వరాంగియు నాతనితోబాటు తపముచేయుచుండగా నింద్రుడు కోతి మేక మొదలగు నాకారముల ధరించి యామెను భయపెట్టజూచెను. ఆమెయు తపఃక్షయమగునని క్షమ వహించెను. ఆవల నమరపతి నక్కయై యాశ్రమప్రాంతము జెరచెను. అగ్నియై దహించెను. వాయువై యామె నెగురగొట్టెను. ఆమె తాను దపముచేయుచున్న శైల మిట్టిచేష్టలు సేయుచున్న దనుకొని శపింపబోగా నాకొండ యిదియెల్ల నింద్రుని యకార్యమనెను. అట్లు వేయేండ్లు నడువగా బ్రహ్మవచ్చి వర మడుగుమన నాకు రాక్షసవృత్తి లేకుండుగాక. ఇంద్రరాజ్యమున నపేక్షయు వలదు. తపోధర్మాసక్తి యొక్కటియ కోరెద. నన బ్రహ్మ యనుగ్రహించి చనియె.

(అ. ౧౫) తపోఽవసానమున వజ్రాంగు డాహారార్థియై లేచి దుఃఖితయైయున్న భార్యం జూచెను. ఆమెయు తనయవస్థను విన్న వించెను. అతడు విని దేవలుడు మున్ను భార్య కర్మము విద్య యను మూడు జ్యోతిస్సులు యత్నసాధ్యము లనియె. నే నింద్రు నింతము న్నుపేక్షించినమాట నిజమేకాని భార్యారక్షణము పురుషునికి విధిగాన యిపుడింద్రునికి బ్రతిక్రియ చేయకతప్పదు అని మరల తపస్సుచేసెను. బ్రహ్మ సత్వరముగవచ్చి "నీ విక తపస్సుచాలింపుము. నీకు కుమారుడు

తారకుడనువాడు గల్లును. వాడు మహాబలుడు. దేవసీమంతినీధమ్నిల్ల విమోక్షికుం డగు"నని చనియె. అట్లనే వరాంగియందు వజ్రాంగునికి తారకాసురుడు లోకభయంకరుడై జనించెను. కాలక్రమమున వాడమరులం గెలిచి యసురుల నుల్లాసపరతునని చని పారియాత్రపర్వత కందరమున దీప్రతప మారంభించి బ్రహ్మను సాక్షాత్కరింపజేసికొని యమరత్వమిమ్మని యర్థించెను. పుట్టినవాడు గిట్టకతప్పదని విరించి యన నట్టైన దేవతలకైన నేను వధ్యుడనుగాని యట్ల వరమిమ్మని యాతనిచే నది పడసెను. అత్తరి గాంతి ద్యుతి ధృతి శ్రీయును నా దానవుని వరించెను. కాలాగురు పూసికొని యనర్హరత్న మకుటమం డితుడై రుచిరాంగదసన్నద్ధుండై సింహాసన మధిష్ఠించిన యాతారకా సురునిముం దప్పరసలు నృత్యము సేసిరి. గంధర్వులు పాడిరి. నవ గ్రహములు పంచభూతములు నూడిగము సేసినవి.

(అధ్యాయ. ౧౯-౨౦) బుద్బుదప్రాయమగు రాజ్యమున శ్రీద్యూతపానాదుల మోహితుడై నరుడు జన్మము వృథ సేసికొనును. మాతాపితృల బంధువుల నలరింపక కీర్తిం గడింపక మానము మర్యాదయులేక యుండెడి నరుడు పుట్టియుం గిట్టినవాడే. కావున నష్ట చక్రమ్మగు రథమధిష్ఠించి త్రైలోక్యలక్ష్మీహరణ మొనర్తునని వాడిం ద్రునిపై దండయాత్ర వెడలెను. బృహస్పతియనుమతంబున నిలింప సార్వభౌముండును దిక్పాలురతో వానిపై నెదురు నడచెను. కాల నేమి ప్రభతులగు దైత్యవీరులును విష్ణుప్రముఖులగు దేవతలు బహు తీవ్ర సమరము లొనరించిరి. జంభునితోడి సంగరమున హరి గరుడా రూఢుడై పలాయన మొనర్చెను. అవ్వల నింద్రు డఘోరమంత్ర సంయోజన మొనర్చి రుద్రుని మ్రొక్కి యస్త్రంబు విడిచిన నది కిరీటకూటస్ఫురత్కాంతిసంకులమును సుగంధినానాకుసుమాధివాసి తంబును ప్రకీర్ణ ధూమజ్వలనాభమూర్ధజమ్మును సకుండలమ్ము నగు జంభునిశిరంబు వ్రక్కలించె. అవ్వల తారకుండు విజృంభించి సకల బృందారకపై న్యమ్మును జిందటవందటచేసి యింద్రాదుల జయించి జయజయ నినాదములు సెలంగ దైత్యవర్గమ్ముప్పొంగ రథ

మధిష్ఠించి యాలకాపరి పశువుల నదల్చి నట్లమరుల నదలించి తోలుచు బురందరు పురంబులోనం బ్రవేశించి త్రైలోక్య సామ్రాజ్యలక్ష్మీ సముపకల్పిత స్వాగతుండై స్వర్గరాజ్యాసన మధిష్ఠించెను. అయ్యెడ విష్ణువు దైత్యరూపముదాల్చి హాస్యగాండ్ర నడుమ నిల్చి రెండుగాఢలను గానము సేసెను. నాని యర్థమిది. “ఇప్పుడు జరిగిన యీపని యత్యల్పము. మాతృక్రోధము దలంచికొని యీరా జేమేమి సేయడు? బలవంతుం దరిసి యెవ్వడు చేయెత్తి మ్రొక్కడో యట్టివాడు లేడన్నమాటే. దేవత లిప్పుడు కోతులవలె దెల్లని కొంగలవలె నుండుడు” ఉపహాసముఖముగా నుపదేశప్రాయ మైన యీహరివాక్యమును విని దేవత లంతట మర్కటరూపముల దాల్చి చరించిరి. దానవులును దానవాంగనలు ననల్పములగు సుర లోకభోగముల జూరగొనిరి.

ఒకనాడు బుద్ధిశాలియుగు విష్ణుండు, ‘కోతులు కొన్ని ద్వారమున గలవు. వానితో గొంతతడవు వినోదింపు’ మని దారకాసురునికి ద్వారపాలునిచే గబురంపెను. రాజాజ్ఞ యొసగ కాలనేమి వానరములను సభామందిరమున బ్రవేశింపజేసెను. అందు విష్ణువుకూడ ముందటి రాక్షసాకారము విడిచి కపిరూపు దాల్చి వానితోబాటు తారకు నెదుట గంతులు వేసెను. దైత్యులు కరతాళములు వేయ లయానుకూలముగ గోతిమూక లాడుటకు తారకు డానందించి ‘ఓ వానరదేవులారా! మీ కిదె యభయ మ్మిచ్చితి. నాయెంట మసలవచ్చును. భయముపడకు డన విష్ణుమర్కటము మఱిమఱి నర్పించుచు ‘రాజా! నీ యింటి హద్దెంతో తెలియగోరెద మన దైత్యేంద్రుడు నవ్వి ‘నాగేవాము త్రిభూమికము. ఇదే భువనత్రయ, మనియె. “ఈమాట జ్ఞాపక ముంచుకొనుము. దైత్యసార్వభౌమ! త్రిలోకములందును మర్కటములు నిర్భయమ్ములయి యిక సంచరించును. అశ్వమేధములు నూటిటికంటె నొక్కసత్యము మిన్నయగు. ఈ ధర్మమును స్మరించి నీవన్నమాట నిజము సేయుము” అని హరివానరము హెచ్చరించిన విని తారకుడు వింతపడి ‘కోతీ! నీవెంత

మాంధాత శర్కరాలింగమును (పంచదార) బాహుయాగయని గోవులు
పయోలింగమును నేత్రసహస్రయని సాధులు భర్తృమయలింగమును
విశ్వపతియని నరనారాయణులు మాంజలింగమును (ముంజిగడ్డి) సహస్ర
శిరయని పృథువు తార్క్ష్యలింగమును సహస్రచరణయని పక్షులు
వ్యోమలింగమును సర్వాత్మకయని భూమి మేరులింగమును ద్వితతు
నానుమున పశుపతి భస్మలింగమును మహేశ్వరయని ఋషులు జ్ఞాన
లింగమును చిరస్థానయని బ్రాహ్మణులు బ్రహ్మలింగమును జ్యేష్ఠయని
శేషుడు గోరోచనలింగమును పశుపతియని వాసుకి విషలింగమును
శంకరయని తక్షకుడు కాలకూటలింగమును బహురూపయని కర్ణాటకుడు
హాలాహల లింగమును ఏకాక్షయని వద్మశృంగి విషలింగమును ధూర్జటి
యని పుత్రుడు పితృలింగమును విశ్వరూపయని పార్వతీదేవి పాదలింగము
(రసలింగము) ను త్ర్యంబకయని మత్స్యదులు శాస్త్రలింగమును
వృషాకపియని రిక్లేంతయని చెప్పగలను. ఏది జగమున విభూతి మ
త్సత్వమో యదెల్ల శివారాధనయోగమునమునంది పుట్టినది. నీకు
పోసి నాటినచో బూడిదలో చెట్టు పెరుగునేని శివభక్తి లేనివానికి
ఫలమును లభించును. హరుడు ధర్మాదిపురుషార్థదాత. శతరుద్రీయ
మును బఠించినవారికి శివు డఖిల వరము లిచ్చును. ఇది సర్వవేదరహ
స్యము నాకు సూర్యభగవానుడు దెల్పినది. నూరునామములచే
నూరు జలకుంభములచేతను బుష్పములచే శివునారాధించుటచే శత
నమస్కారములు చేయుటచేతను సర్వపాపవిముక్తి గల్గును. ఇచట
యీ పంచలింగార్చనచే శబ్దాదిపంచవిషయ దోషదూరు లమ్యోదరు.
అన వారట్ల యర్చించి శివసాక్షాత్కారమంది సారూప్యముక్తి
నందిరి. లోమశ మార్కండేయులు జీవన్ముక్తులైరి. ఇంద్రద్యుమ్నేశ్వరు
డనుపేర నారాజు లింగప్రతిష్ఠ సేసెను. మహాకాళేశ్వరుడనియు
నామాంతరము గలడు. ఆచంద్రతారార్కముగా నాలింగ మనుగ్రహ
ప్రదమగుగాక యని శంకరుడు వరమిచ్చెను మఱియు నాడీజంఘా
దులంగొని శశిశేఖరుడు స్వలోకమున కరిగెను. వారు గణములం
జేరిరి. అర్జునా ! యీప్రభావము నీకెరింగించితిని. ఇది పుణ్యావహము.

(అధ్య. ౧౪-౨౧) —: తారకాసుర విజృంభణము :—

దితి తనభర్తయగు కశ్యపు ననుగ్రహముచే నింద్రుని జంపగల వజ్రాంగుడను కుమారుం బడసెను. అతడు సర్వశాస్త్రార్థపారగుడు. అవక్రవిక్రమమున నింద్రునిబాదముచే దన్ని తల్లిపాదములకడ కీడ్చు కొనివచ్చెను. అంతబ్రహ్మయు కశ్యపుడు నచటికివచ్చిరి. బ్రహ్మ వీనిని 'నీవు పరాభవించితివి. పరాభవము మరణముకంటె ఘోరమయినది. వదలివేయు'మన నింద్రభుక్తమగు త్రిలోకరాజ్యలక్ష్మీ పరపురుషోప భుక్తయగు స్త్రీవలె తుచ్చమైనది. అది నా కక్కరలేదనిన తపస్సు కంటె సారతరమైన దింకొకటి లేదని బ్రహ్మచే నెఱింగి యందు బ్రవృత్తుడయ్యెను. బ్రహ్మ వరాంగియను సుందరాంగిని సృజించి వానికి బత్నిగా నొసంగెను. ఆమెతో. వాడు తీవ్ర తప మొనరించెను. వరాంగియు నాతనితోబాటు తపముచేయుచుండగా నింద్రుడు కోతి మేక మొదలగు నాకారముల ధరించి యామెను భయపెట్టజూచెను. ఆమెయు తపఃక్షయమగునని ఊహించెను. ఆవల నమరపతి నక్కయై యాశ్రమప్రాంతము జెరచెను. అగ్నియై దహించెను. వాయువై యామె నెగురగొట్టెను. ఆమె తాను దపముచేయుచున్న శైల మిట్టిచేష్టలు సేయుచున్న దనుకొని శపింపబోగా నాకొండ యిదియెల్ల నింద్రుని యకార్యమనెను. అట్లు వేయేండ్లు నడువగా బ్రహ్మవచ్చి వర మడుగుమన నాకు రాక్షసవృత్తి లేకుండుగాక. ఇంద్రరాజ్యమున నపేక్షయు వలదు. తపోధర్మాసక్తి యొక్కటియ కోరెద. నన బ్రహ్మ యనుగ్రహించి చనియె.

(అ. ౧౫) తపోఽవసానమున వజ్రాంగు డాహారార్థియై నేచి దుఃఖితయైయున్న భార్యం జూచెను. ఆమెయు తనయనస్థను విన్న వించెను. అతడు విని దేవలుడు మున్ను భార్య కర్మము విద్య యను మూడు జ్యోతిస్సులు యత్నసాధ్యము లనియె. నే నింద్రు నింతమా న్ను పేక్షించినమాట నిజమేకాని భార్యారక్షణము పురుషునికి విధిగాన యిపుడింద్రునికి బ్రతిక్రియ చేయకతప్పదు అని మరల తపస్సుచేసెను. బ్రహ్మ సత్వరముగవచ్చి "నీ విక తపస్సుచాలింపుము. నీకు కుమారుడు

తారకుడనువాడు గల్గును. వాడు మహాబలుడు. దేవసీమంతిసీధమ్నిల్ల విమోక్షకుం డగు"నని చనియె. అట్లనే వరాంగియందు వజ్రాంగునికి తారకాసురుడు లోకభయంకరుడై జనించెను. కాలక్రమమున వా డమరులం గెలిచి యసురుల నుల్లాసపరతునని చని పారియాత్రపర్వత కందరమున దీప్రతప మారంభించి బ్రహ్మను సాక్షాత్కరింపజేసికొని యమరత్వమిమ్మని యర్థించెను. పుట్టినవాడు గిట్టకతప్పదని విరించి యన నట్లైన దేవతలకైన నేను వధ్యుడనుగాని యట్ల వరమిమ్మని యాతనిచే నది పడసెను. అత్తరి గాంతి ద్యుతి ధృతి శ్రీయును నా దానవుని వరించెను. కాలాగురు పూసికొని యనర్హరత్న మకుటమం డితుడై రుచిరాంగదసన్నద్ధుండై సింహాసన మధిస్థించిన యాతారకా సురునిముం దప్పరసలు నృత్యము సేసిరి. గంధర్వులు పాడిరి. నవ గ్రహములు పంచభూతములు నూడిగము సేసినవి.

(అధ్యాయ. ౧౯-౨౦) బుద్బుదప్రాయమగు రాజ్యమున శ్రీద్యూతపానాదుల మోహితుడై నరుడు జన్మము వృథ సేసికొనును. మాతాపితృల బంధువుల నలరింపక కీర్తిం గడింపక మానము మర్యా దయులేక యుండెడి నరుడు పుట్టియుం గిట్టినవాడే. కావున నష్ట చక్రమ్మగు రథమధిస్థించి త్రైలోక్యలక్ష్మీహరణ మ్మొనర్తునని వాడిం ద్రునిపై దండయాత్ర వెడలెమ. బృహస్పతియనుమతంబున నిలింప సార్వభౌముండును దిక్పాలురతో వానిపై నెదురు నడచెను. కాల నేమి ప్రభతులగు దైత్యవీరులును విష్ణుప్రముఖులగు దేవతలు బహు తీవ్ర సమరము లొనరించిరి. జంభునితోడి సంగరమున హరి గరుడా రూఢుడై పలాయన మొనర్చెను. అవ్వల నింద్రు డఘోరమంత్ర సంయోజన మొనర్చి రుద్రుని మ్రొక్కి యస్త్రంబు విడిచిన నది కిరీటకూటస్ఫురత్కాంతిసంకులమును సుగంధినానాకుసుమాధివాసి తంబును ప్రకీర్ణ ధూమజ్వలనాభమూర్ధజమ్మును సకుండలమ్ము నగు జంభునిశిరంబు వ్రక్కలించె. అవ్వల తారకుండు విజృంభించి సకల బృందారకపై న్యమ్మును జిందఱవందఱచేసి యింద్రాదుల జయించి జయజయ నినాదములు సెలంగ దైత్యవర్గ మ్ముప్పొంగ రథ

మధిష్ఠించి యాలకాపరి పశువుల న ద ల్చి నట్లమరుల నదలించి తోలుచు బురందరు పురంబులోనం బ్రవేశించి త్రైలోక్య సామ్రాజ్యలక్ష్మీ సముపకల్పిత స్వాగతుండై స్వర్గరాజ్యాసన మధిష్ఠించెను. అయ్యెడ విష్ణువు దైత్యరూపముదాల్చి హాస్యగాండ్ర నడుమ నిల్చి రెండుగాఢలను గానము సేసెను. వాని యార్థమిది. “ఇప్పుడు జరిగిన యీపని యత్యల్పము. మాతృకోధము దలంచికొని యీరా జేమేమి సేయడు? బలవంతుం దరిసి యెవ్వడు చేయెత్తి మ్రొక్కడో యట్టివాడు లేడన్నమాట. దేవత లిప్పుడు కోతులవలె దెల్లని కొంగలవలె నుండుడు” ఉపహాసముఖముగా నుపదేశప్రాయ మైన యీహరివాక్యమును విని దేవత లంతట మర్కటరూపముల దాల్చి చరించిరి. దానవులును దానవాంగనలు ననల్పములగు సుర లోకభోగముల జూరగొనిరి.

ఒకనాడు బుద్ధిశాలియుగు విష్ణుండు, ‘కోతులు కొన్ని ద్వారమున గలవు. వానితో గొంతకడవు వినోదింపు’ మని దారకాసురునికి ద్వారపాలునిచే గబురంపెను. రాజాజ్ఞ యొసగ కాలనేమి వాసరములను సభామందిరమున బ్రవేశింపజేసెను. అందు విష్ణువుకూడ ముందటి రాక్షసాకారము విడిచి కపిరూపు దాల్చి వానితో బాటు తారకు నెదుట గంతులు వేసెను. దైత్యులు కరతాళములు వేయ లయానుకూలముగ గోతిమూక లాడుటకు తారకు దానందించి ‘ఓ వాసరదేవులారా! మీ కిదె యభయ మ్మిచ్చితి. నాయీంట మసలవచ్చును. భయముపడకు డన విష్ణుమర్కటము మఱిమఱి నర్తించుచు ‘రాజా! నీ యింటి హద్దెంతో తెలియగోరెద మన దైత్యేంద్రుడు నవ్వి ‘నాగేవాము త్రిభూమికము. ఇదే భువనత్రయ, మనియె. “ఈమాట జ్ఞాపక ముంచుకొనుము. దైత్యసార్వభౌమ! త్రిలోకములందును మర్కటములు నిర్భయమ్ములయి యిక సంచరించును. అశ్వమేధములు నూటిటికంటె నొక్కసత్యము మిన్నయగు. ఈ ధర్మమును స్మరించి నీవన్నమాట నిజము సేయుము” అని హరివాసరము హెచ్చరించిన విని తారకుడు వింతపడి ‘కోతీ! నీవెంత

తెలివిగలవాడవు ! నీ వెవ్వడవో నిజము తెల్పుమన విష్ణుభగ
వానుడు నేను నారాయణు డనువాడను. నీ చెవింబడలేదా ? దేవ
సంరక్షణకై యీ కపిరూపము దాల్చితిని. నీకు ధర్మము మాన్య
తమ ఘ్నగునేని యిపుడు నీవన్నమాట నిలుపుకొనుము. వీరెల్లరు
దేవతలు నీయింట యథేచ్ఛగా శంచరింతురుగాక ! రాజేంద్రా !
నీ హృదయమున కాలబలముగని నేను బావంతుడనని గర్వము పూన
కుము. నిత్యము జచ్చువారిని జంపువాడెవడు ? మూఢుడు నేను గర్త
ననుకొనును. ఋషులను సురలను మహాసురులను వేదవృద్ధులను నడ
వులందుగూడ నాయాకాలము నాపదలు వెంటాడును. అది కాల
బలముకాని కర్తృబలముగాదు. మంత్రబలవీర్యముచేతను పౌరు
షముచేతను నకాలమున నందని దందదు. సకాలమున
నిద్రపొందిననాడు నది యందుకొనును. మాతృపితృకుశ్రూష కాదు,
దేవతాపూజ గాదు, గుణసమాచారమునుగాదు పురుషునికి సుఖ
మిచ్చునది. విద్య గాదు, తపస్సుగాదు, దానము గాదు,
మిత్రులుగారు, బంధువులుగారు కాలపీడితుని గాపాడుట కై వరును
సమర్థులు గారు. బ్రతిఘాతశతమ్ము లొనరించియు రాగలదాని
రాకుండ నాపుట కాలబలముగాక యెవ్వరును శక్తులుగారు. పుణ్యా
కర్మములు దేహమువంటివి. కాలము జీవము (ప్రాణము) వంటిది.
రెండిటి సమావేశమునందు గార్వసిద్ధి యగుచుండును. దైత్యా ! నీ
తలదన్నిన దైత్యులు కోటానుకోట్లు మున్ను కాలవాయువునకుగురియై
బూరుగుదూది పింజల ట్లెగిరిపోయిరి. ఈ స్థానమును నీవంది గొప్ప
వాడ ననుకొనుచున్నావు. నమ్మదగనిదానిని నమ్ముచుంటివి. అధ్రువ
మయినది ధ్రువ మనుకొనుచుంటివి. త్రిలోకసంపద యిది నాదని
మోహముచే మిడిసిపడుచుంటివి. ఇది నీదికాదు. మాదికాదు. ఎవ్వ
రికి స్థిరముగాదు. ఎందఱనోదాటి నీకు వచ్చినది. కొంతకాలము నిన్ను
మురిపించి వలపించి నీకడనుండి పుంశ్చలివలె (అంకుటాలివలె) నిది
చంచలయైమటియొక్కనిజేరును. రత్నోషధిసంపన్నము సరిత్పర్వత
సంఘన్నమునై న భువనత్రయంబును మున్ననుభవించినవారి నిష్ఠుడు
గానను. హిరణ్యకశిపుడు మొదలుగ విశ్వజిత్తువరకుగల వీరాధివీరులగు

దానవులు. కాలముచే నిహతులైరి. కాలము బలవత్తరముసుమా! నీవే మహాతపశ్శాలివి గావు. ఎందఱో పదివేలేండ్లు తపస్సుచేసినవారు గలరు. అందఱు సత్యవ్రతులే. అందరు బహుశ్రుతులే (పండితులే) అందరు యథోచిత దాతలే. అందఱు దాక్షాయణీకుమారులే. అందరు నొకవెలుగు వెల్లినవారే. అందరు జయశీలురే. కాని కాలముచే నందఱు హతులైరి. కామభోగములపై వలపు విడువుము. ఈ ఐశ్వర్య మదము వదలుము. ఈ యైశ్వర్యము పోగానే నిన్ను శోకము పీడించును. శోకకాలమున శోకింపకుము. హర్షకాలమున హర్షింపకుము ఉన్నది పోయినపుడు రానిది రానప్పుడు ప్రత్యుత్పన్నము (వర్తమాన మగు) కాలముతో వర్తింపుము. (ఉన్నవాడ వున్నట్లుండుముకాని వికారము తెచ్చికొనకు మని భావము) సదా కుదురుకొని స్వస్థుడైయున్న యింద్రుని కిప్పుడు కాలము వచ్చినదనుకో. ఓరిమి పట్టు మచిరకాల మున నీకు నది రాగలగు. కల్పకల్పమునను మహాదైత్యు లెందఱో కోట్లు నర్బుదములు మడిసిరి. అందు నీవు కోటియంశమునైన పూర్ణుడవు కావు. ప్రతికల్పమున నీబ్రహ్మాదిసకలజగమ్ము సృజించెద. కోరి దీనిని బ్రతికింతును. కోరి క్షణములో నశింపజేసెదను. సర్వ దైత్యులతో నిన్నిపు డంగుళ్యగ్రమున సంహరింపగల్గియు నట్లు సేయగోరను. ధర్మము లోపింపజేయను. నేనందఱులో నధికుడనై బ్రహ్మవరరూపమైన ధర్మము లోపింపజేయుదునేని యిక ధర్మమెవ్వరిని శరణందును? నేను గర్త ననుకొనకు. ఈ శ్వరుడు కర్త. ఆ యీశ్వరుడే చెట్టునబండునట్లు కాలమును బక్ష్వమొనర్చును. ఏ కర్మములచే సుఖమగునో వానిచేతనే దుఃఖమును జీవి పొందును. కాల వైచిత్రి చూడుము. సర్వము కాలవశమని బుద్ధిమంతు లెఱుంగునది. కర్మఫలదాత కాలము. ఇదియెంచి నీమాట నీవు నిలుపుకొనుము. నీవింతకుము న్నేమంటి వది మననము సేయము. అని హరియన దేవారి యిట్లనియె. కాలనేమి ప్రముఖులతో నిందున్న నన్ను మృత్యువు నకు మృత్యువునగు నన్ను గని యెవ్వని బుద్ధి వ్యధచెందదు? అయినను తత్త్వవాక్యమేదంటి వది నిక్కమ. ఎవ్వ డనిత్యములగు శరీరమునందుగాని యర్థములందుగాని విశ్వాసముంచును? నేను

నీలోక మశాశ్వతమని యెఱుంగుదును. ఇది ఘోరము గుహ్యము నగు కాలాగ్నియం దున్నది. ఇది యిప్పుడు నది రేపును జేసెద మను కొనుచుండగనే కాలము హరించును. ఇప్పుడే కాలవశులైనవారి యేడ్పులు వింటిని. కామక్రోధాదిసక్తమయి లోకము గ్రహింపదు. గురువెవ్వడో యెవడు కాడో కృత్యమేదో యకృత్యమేదో నీవెవ్వడవో నే నెఱుంగుదును. సర్వభూతాధినేత ప్రభువునగు విష్ణువ వని నిన్నే నెఱుంగుదు. ఏమిచేయుదుము? స్వస్వభావము బలవత్తర మగుట నిన్ను గణింపము. కొందఱు భక్తిచేతను కొందరు విలోస ప్రాయమగు వైరముచేతను నిన్ను భజింతురు. కాని వారందఱు నీ కనుగ్రాహ్యులే. నీవు దేశుల యంతరాత్మవు. సర్వభూతసముపివు పురాణుడవు. శాశ్వతుడవు. నన్నాశ్రయించి నాచే విముక్తులయి దేవతలు స్వేచ్ఛావర్తులయ్యెదరుగాక! మర్కటాకృతి నట్లే ముల్లోకముల సంచరింతురుగాక! ఇప్పుడు యజ్ఞభాగములం దాసపెట్టు కొనుటమాత్రము వలదు. ఈ సమయ మట్టిది. అన దారకుని వాక్యము లాలించి దేవతలు హర్షించిరి. బాహ్మణిపోయియును వేట కానినుండి విడివడి మేక దక్కిన నదికూడ లాభములో లెక్కయే కదా! అంతట విష్ణుభగవాను 'డసురేంద్ర! విద్యాజ్ఞానతపోలాభము నొంది తత్త్వజ్ఞుడ వగుము. కరతలామలకముగ గాలమును నీవు గుర్తెఱింగి యున్నావు. శివభక్తుడవు, కాలచరిత్ర తత్త్వమెఱిగిన వాడవు. బుద్ధిశాలివి. వజ్రాంగకుమార! నీవు ధన్యుడవు. నీతపో వీర్యమున్నంతదాక ముల్లోకముల ననుభవింపుము. ఈసమయమున నీసుర లిట్లే యుందురు. అని నారాయణుండు కపియాధమ్ముతో గదలి మేరువున కరిగెను. మఱియు నయ్యమరులను బ్రహ్మాదరి కంపెను. శివప్రసాదమున దారకుడును మోదించెను. తా నింద్రుడయ్యె! నిమి యగ్ని, గాలనేమి యముడు, స్తంభుడు నిర్ఘ్నుతి, మహిషుడు వరుణుడు, మేషుడు వాతాధికారి, కుజంభుడు కుబేరుడు నన్ను నదితాగ్రుణ్దురి. ఇతరైదికారములను మఱియితరులకు రాక్షసు మగుట నిన్ను గణింపము. కొందఱు భక్తిచేతను కొందరు విలోస ప్రాయమగు వైరముచేతను నిన్ను భజింతురు. కాని వారందఱు నీ కనుగ్రాహ్యులే. నీవు దేశుల యంతరాత్మవు. సర్వభూతసముపివు

∴ (అధ్యాయ. ౨౨) ఉమామహేశ్వర ప్రణయలీల :-

నారదుండు నరున కిట్లనియె. ఆ ట్లింద్రదాదులు తారకునిచే నోటువడి వానరరూపములతో బితామహు శరణొందిరి. నాసన్నిధిని మీకు దారకాసురునివలన భయములేదు. కాన స్వరూపములతో నిందు వర్తింపుడని విధాత యన వా రట్ల నేసితి. మఱియు దండ్రు కుమారుల ట్లంబుకుహారపుని విరాడ్రూపమును వినుతించిరి. విరించి కృపనించి తారకాసురు తపోవిశేష ముగ్గడించి యేడుగోజుల యీడు గల బాలునివలన వానికి జావగునని మున్ను దనకును వానికిని జరిగిన వృత్తాంత మెఱింగించి యట్టిబాలుడు పార్వతీపరమేశ్వరుల కుదయించి వానిని సంహరింపనున్నాడని యమరుల శోకోపశమనంబు చేసె. (ఈ యధ్యాయము మొదలు ౨౬ వ అధ్యాయముదనుక దక్షయజ్ఞధ్వంసము మొదలు హైమవతీకళ్యాణము కుమారోదయముదాక వెనుకటి కథయే పునరావృత్తమైనది. కాన నది యిట సంక్షేపింపబడినది).

(అధ్యాయ. ౨౩.) నారదుం డిట్లనియె. మహాదేవుండును దేవియు మందరగిరివిహారలాలసులై యున్నతటి తారకాసురునిచే బీడలంది నిర్జరులు జగజ్జీవనుడైన యీశానుని వినుతించిరి. అత్తరిం బార్వతి యభ్యంగస్నానముసేయ నొడలికి నలుగుపెట్టుకొనుచుండెను. నలుగు బిండితో గజాననమూర్తిం జేసి దేవస్తుతి గీతముల కలరి యాబొమ్మను బుత్రుడని పిలిచె. అంతలో నంతకారి యరుదెంచి 'దేవీ ఈ నీసుతుం డెంతవా డగునో తెలిపెద వినుము. విక్రమమున బలమున దయచేత నితడు నాతో సమానుడు. ఎవరు వేదములను ధర్మమును నిందింతురొ వాతె కామరణాంతము విఘ్నముల నితడు గల్పించును. నన్ను జగద్గురుండగు విష్ణుని యెవ్వరు భావింపరో వా రీతనిచే విఘ్నవశు లయ్యెదరు. వారియిండ్ల గలహము లుపశమింపవు. క్రోధాధిరహితులు కృపాళువులు నగువారు చేయుకార్యముల నీతడు నిర్విఘ్నముగా గొన సాగింపగలడు. తారకదమను డుదయించుదాక మీ కీతడు రక్షకుం డని తెలిపి శంకరు డాతని వఘ్నుల కర్పించెను.

తెలివిగలవాడవు ! నీ వెవ్వడవో నిజము తెల్పుమన విష్ణుభగ
వానుడు నేను నారాయణు డనువాడను. నీ చెవింబడలేదా ? దేవ
సంరక్షణకై యీ కపిరూపము దాల్చితిని. నీకు ధర్మము మాన్య
తమ మృగునేని యిపుడు నీవన్నమాట నిలుపుకొనుము. వీరెల్లరు
దేవతలు నీయింట యథేచ్ఛగా సంచరింతురుగాక ! రాజేంద్రా !
నీ హృదయమున కాలబలముగని నేను బావంతుడనని గర్వము పూన
కుము. నిత్యము జచ్చువారిని జంపువాడెవడు ? మూఢుడు నేను గర్త
ననుకొనును. ఋషులను సురలను మహాసురులను వేదవృద్ధులను నడ
వులందుగూడ నాయాకాలము నాపదలు వెంటాడును. అది కాల
బలముకాని కర్తృబలముగాదు. మంత్రబలవీర్యముచేతను పౌరు
షముచేతను నకాలమున నందని దందదు. సకాలమున
నిద్రపొందిననాడు నది యందుకొనును. మాతృపితృశుశ్రూష కాదు,
దేవతాపూజ గాదు, గుణసమాచారమునుగాదు పురుషునికి సుఖ
మిచ్చునది. విద్య గాదు, తపస్సుగాదు, దానము గాదు,
మిత్రులుగారు, బంధువులుగారు కాలపీడితుని గాపాడుట కైవరును
సమర్థులు గారు. బ్రతిఘాతశతమ్ము లొనరించియు రాగలదాని
రాకుండ నాపుట కాలబలముగాక యెవ్వరును శక్తులుగారు. పుణ్య
కర్మములు దేహమువంటివి. కాలము జీవము (ప్రాణము) వంటిది.
రెండిటి సమావేశమునందు గార్యసిద్ధి యగుచుండును. దైత్యా ! నీ
తలదన్నిన దైత్యులు కోటానుకోట్లు మున్ను కాలవాయువునకుగురియై
బూరుగుదూది పింజల జ్వలిరిపోయిరి. ఈ స్థానమును నీవంది గొప్ప
వాడ ననుకొనుచున్నావు. నమ్మదగనిదానిని నమ్ముచుంటివి. అధ్రువ
మయినది ధ్రువ మనుకొనుచుంటివి. త్రిలోకసంపద యిది నాదని
మోహముచే మిడిసిపడుచుంటివి. ఇది నీదికాదు. మాదికాదు. ఎవ్వ
రికి స్థిరముగాదు. ఎందఱనోదాటి నీకు వచ్చినది. కొంతకాలము నిన్ను
మురిపించి వలపించి నీకడనుండి పుంశ్చలివలె (అంకుటాలివలె) నిది
చంచలయైమఱియొక్కనిజేరును. రత్నోషధిసంపన్నము సరిత్పర్వత
సంఘన్నమునైన భువనత్రయంబును మున్ననుభవించినవారి నిప్పుడు
గానను. హిరణ్యకశిపుడు మొదలుగ విశ్వజిత్తువరకుగల వీరాధిపతులగు

దానవులు కాలముచే నిహతులైరి. కాలము బలవత్తరముసుమా !
 నీవే మహాతపశ్శాలివి గావు. ఎందఱో పదివేలేండ్లు తపస్సుచేసినవారు
 గలరు. అందఱు సత్యవ్రతులే. అందరు బహుశ్రుతులే (పండితులే)
 అందరు యథోచిత దాతలే. అందఱు దాక్షాయణీకుమారులే. అం
 దరు నొకవెలుగు వెల్లినవారే. అందరు జయశీలురే. కాని కాలముచే
 నందఱు హతులైరి. కామభోగములపై వలపు విడుపుము. ఈ ఐశ్వర్య
 మదము వదలుము. ఈ యైశ్వర్యము పోగానే నిన్ను శోకము పీడిం
 చును. శోకకాలమున శోకింపకుము. హర్షకాలమున హర్షింపకుము
 ఉన్నది పోయినపుడు రానిది రానప్పుడు ప్రత్యుత్పన్నము (వర్తమాన
 మగు) కాలముతో వర్తింపుము. (ఉన్నవాడవున్నట్లుండుముకాని
 వికారము తెచ్చికొనకు మని భావము) సదా కుదురుకొని స్వస్థుడైయున్న
 యింద్రుని కిప్పుడు కాలము వచ్చినదనుకో. ఓరిమి పట్టు మచిరకాల
 మున నీకు నది రాగలదు. కల్పకల్పమునను మహాదైత్యు లెందఱో
 కోట్లు నర్బుదములు మడిసిరి. అందు నీవు కోటియంశముననైన
 పూర్ణుడవు కావు. ప్రతికల్పమున నీబ్రహ్మాదిసకలజగమ్ము సృజించెద.
 కోరి దీనిని బ్రతికింతును. కోరి క్షణములో నశింపజేసెదను. సర్వ
 దైత్యులతో నిన్నిపు డంగుశ్యగ్రమున సంహరింపగల్గియు నట్లు
 సేయగోరను. ధర్మము లోపింపజేయను. నేనందఱులతో నధికుడనై
 బ్రహ్మవరరూపమైన ధర్మము లోపింపజేయుదునేని యిక ధర్మమెవ్వ
 రిని శరణందును ? నేను గర్త ననుకొనకు. ఈ శ్వరుడు కర్త.
 ఆ యీశ్వరుడే చెట్టునబండునట్లు కాలమును బక్ష్వమొనర్చును. ఏ కర్మ
 ములచే సుఖమగునో వానిచేతనే దుఃఖమును జీవి పొందును. కాల
 వైచిత్రి చూడుము. సర్వము కాలవశమని బుద్ధిమంతు లెఱుంగునది.
 కర్మఫలదాత కాలము. ఇదియెంచి నీమాట నీవు నిలుపుకొనుము.
 నీవింతకుము న్నేమంతి వది మననము సేయము. అని హరియన దేవారి
 యిట్లనియె. కాలనేమి ప్రముఖులతో నిందున్న నన్ను మృత్యువు
 నకు మృత్యువునగు నన్ను గని యెవ్వని బుద్ధి వ్యధచెందదు ?
 అయినను తత్త్వవాక్యమేదంటి వది నిక్కమ. ఎవ్వ డనిత్యములగు
 శరీరమునందుగాని యర్థములందుగాని విశ్వాసముంచును ? నేను

నీలోక మశాశ్వతమని యెఱుంగుదును. ఇది ఘోరము గుహ్యము నగు కాలాగ్నియం దున్నది. ఇది యిప్పుడు నది రేపును జేసెద మను కొనుచుండగనే కాలము హరించును. ఇప్పుడే కాలవశులైనవారి యేడ్పులు వింటిని. కామక్రోధాదిసక్తమయి లోకము గ్రహింపదు. గురువెవ్వడో యెవడు కాడో కృత్యమేదో యకృత్యమేదో నీవెవ్వడవో నే నెఱుంగుదును. సర్వభూతాధినేత ప్రభువునగు విష్ణువ వని ని నే నెఱుంగుదు. ఏమిచేయుదుము? స్వస్వభావము బలవత్తర మగుట నిన్ను గణింపము. కొందఱు భక్తిచేతను కొందఱు విలాస ప్రాయమగు వైరముచేతను నిన్ను భజింతురు. కాని వారందఱు నీ కనుగ్రాహ్యులే. నీవు దేహుల యంతరాత్మవు. సర్వభూతసముద్రపు పురాణుడవు. శాశ్వతుడవు. నన్నాశ్రయించి నాచే విముక్తులయి దేవతలు స్వేచ్ఛావర్తులయ్యెదరుగాక! మర్కటాకృతి నట్లే ముల్లోకముల సంచరింతురుగాక! ఇప్పుడు యజ్ఞభాగములం దానపెట్టు కొనుటమాత్రము వలదు. ఈ సమయ మట్టిది. అన దారకుని వాక్యము లాలించి దేవతలు హర్షించిరి. బొమ్మాడిపోయియును వేట కానినుండి విడివడి మేక దక్కిన నదికూడ లాభములో లెక్కయే కదా! అంతట విష్ణుభగవాను 'డసురేంద్ర! విద్యాజ్ఞానతపోలాభము నొంది తత్త్వజ్ఞుడ వగుము. కరతలామలకముగ గాలమును నీవు గుర్రెఱింగి యున్నావు. శివభక్తుడవు, కాలచరిత్ర తత్త్వమెఱిగిన వాడవు. బుద్ధిశాలివి. వజ్రాంగకుమార! నీవు ధన్యుడవు. నీతపో వీర్య మున్నంతదాక ముల్లోకముల ననుభవింపుము. ఈసమయమున నీసుర లిట్లే యుందురు. అని నారాయణుండు కపియాభిముఖులతో గదలి మేరువున కరిగెను. మఱియు నయ్యమరులను బ్రహ్మాది కంపెను. శివప్రసాదమున దారకుడును మోదించెను. తా నిండు డయ్యె! నిమి యగ్ని, గాలనేమి యముడు, స్తంభుడు నిర్ముతి, మహిషుడు వరుణుడు, మేషుడు వాతాధికారి, కుజంభుడు కుబేరుడు నను నధికారులయిరి. ఇతరాధికారములను మఱియితరులకు వాక్షుడిచ్చెను.



-: (అధ్యాయం. ౨౨) ఉమామహేశ్వర ప్రణయలీల :-

నారదుండు నరున కిట్లనియె. అట్టింద్రులు తారకునిచే నోటువడి వానరరూపములతో బితామహు శరణొందిరి. నాసన్నిధిని మీకు దారకాసురునివలన భయములేదు. కాన స్వరూపములతో నిందు వర్తింపుడని విధాత యన వా రట్ల సేసిరి. మఱియు దండ్రుల కుమారుల ట్లంబురుహార్భుని విరాడ్రూపమును వినుతించిరి. విరించి కృపనించి తారకాసురు తపోవిశేష ముగ్ధుడై యేడురోజుల యీడు గల బాలునివలన వానికి జావగునని మున్ను దనకును వానికిని జరిగిన వృత్తాంత మెఱింగించి యట్టిబాలుడు పార్వతీపరమేశ్వరుల కుదయించి వానిని సంహరింపనున్నాడని యమరుల శోకోపశమనంబు చేసె. (ఈ యధ్యాయము మొదలు ౨౩ వ అధ్యాయముదనుక దక్షయజ్ఞధ్వంసము మొదలు హైమవతీకళ్యాణము కుమారోదయముదాక వెనుకటి కథయే పునరావృత్తమైనది. కాన నది యిట సంక్షేపింపబడినది).

(అధ్యాయం. ౨౩.) నారదుం డిట్లనియె. మహాదేవుండును దేవియు మందరగిరివిహారలాలసులై యున్నతటి తారకాసురునిచే బీడలంది నిర్జరులు జగజ్జీవనుడైన యీశానుని వినుతించిరి. అత్తరిం బార్వతి యభ్యంగస్నానముసేయ నొడలికి : లుగుపెట్టుకొనుచుండెను. నలుగు బిండితో గజాననమూర్తిం జేసి దేవస్తుతి గీతముల కలరి యాబొమ్మను బుత్తుడని పిలిచె. అంతలో నంతకారి యరుదెంచి ' దేవీ ఈ నీసుతుం డెంతవా డగునో తెలిపెద వినుము. విక్రమమున బలమున దయచేత నీతడు నాతో సమానుడు. ఎవరు వేదములను ధర్మమును నిందింతురొ వారి కామరణాంతము విఘ్నముల నితడు గల్పించును. నన్నును జగద్గురుండగు విష్ణుని యెవ్వరు భావింపరో వా రీతనిచే విఘ్నవశు లయ్యెదరు. వారియిండ్ల గలహము లుపశమింపవు. క్రోధాధిరహితులు కృపాళువులు నగువారు చేయుకార్యముల నీతడు నిర్విఘ్నముగా గొన సాగింపగలడు. తారకదమను డుదయించుదాక మీ కీతడు రక్షకుం డని తెలిపి శంకరు డాతని నమరుల కర్పించెను.

అవ్వల గిరిజ యొక యశోకంబుమొలకను దన తనయుంగా గల్పించి తాన నీరుపోసి పెంచెను. సప్తర్షుల రప్పించి యమ్మొక్క కుచిత శుభసంస్కారము లాచరింప జేసెను. అప్పుడు మునులు 'అమ్మా! కల్పితములగు నిట్టి తరుసంతానమును బెంచి పెద్దసేయుట నలన గల్గు ఫలమ్మెట్టిది? మేమును నీ చూపినదారి ననుసరింతు మనిరి. దేవి యిట్లనియె.

నిరుదకమైన గ్రామమున కూపమును ద్రవ్వించినవా డా నూతిలో నీరున్నంతదనుక స్వర్గమున మోదించును. పదికూపముల కొకవాపి (దిగుడుబావి), పదిబావుల కొకసరస్సు, పదిసరస్సుల కొక కన్య, పదిమందికన్యల కొకక్రతువు, పదిక్రతువుల కొకపుత్రుడు, పది మందిపుత్రుల కొకతరువు సమానము. ఇది నానిర్ణయించిన మర్యాద. వీని జీర్ణోద్ధారముచేసిన దానికి రెట్టింపుఫలము.

ఒకనాడు

విరిసి విరుల్ సువాసనల విందిడు తేనియ లారగించి బం భరములు నాదరీతి శ్రుతిపర్వముగా శ్రుతి మేళవించి కి, న్నరవరగానరీతి బ్రతినాదము లీనెడుచోట మందరాం తర కలధౌత రత్నమయ ధౌతశిలామయ మందిరమ్మునన్.

తరుణసుధాంశురేఖ తలదన్నగ బన్నగతారహారసుం దరకుచిపూరముల్ శిరమునం గల గంగ తొలంకినం దదం తరరసధారలున్ విరిసెనా విరియంగ మహేశ్వరీ మహేశ్వర మొక తీవి యమ్మణిగవాక్షమునం దులకించె నయ్యెడన్.

అయ్యెడ వివిధగణదేవతలు దేవాధిదేవు సేవింప సమ్మర్దంబు గొని సందడిసేయ వా రెవరని దేవి యడిగిన శంకదుండు వారివారి పురాకృతసుకృతమ్ములు గణించి యందరు నా యనుచరులని యా దివ్యసుందరికి బరిచయ మొనరించెను. అంబయు మణిశిలాకల్కమ్ము మోమున బూసికొని భాస్కరసమతేజమ్మున నీరూపువా డితడు భవ ద్దివ్యకథాగానము సేయు గణములతో సదాశివ శివాయని వివశుడై

నృత్యము సేయుచున్నా డితనిపే రేమన శ్రీశంకరుం డితడు వీరకుం
డనువాడు. నాకు గూర్చువాడు. నాప్రతీహారి యన దేవి నాకిట్టి
కుమారుడు కావలయునని ముచ్చటగుచున్న దనెను. అంత శర్వుండు
సుందరి ! వీడు నీ కనుంగుబిడ్డండు చేరదీసి లాలింపుమన నంబిక
పూని యొడిలోనికిం దిగిచికొని చిబుకంబు బుడికి శిరంబు మూర్కొని
ముద్దాడి యొడలు దడవి స్వయమ్ముగ నానారత్నభూషణమ్ములచే
వానిని సింగారించెను. శివభక్తులకు గలుగు భాగ్యమిట్టిది. వీరకుం
డట్లు లాలింపబడి యాటలాడ నరిగినతరువాత భార్యతి నానాకథా
ప్రసంగమ్ములం దేవి శూలితో వినోదించె. శితికంఠ కంఠమ్మును
బాహువులు చుట్టి బిగికొగిటం జేరిచి యమ్మచ్చెకంటి పరిహాసప్రసం.
గములకు జొచ్చినతటి శర్వుండు “లలితాంగి ! నా తెల్లనిమేన నల్లని
దాననై నీవు శ్వేతచందనతరుసంశ్లిష్టంబగు నీలభుజంగివలె రాజిల్లు
చున్నావు. జాబిల్లి వెన్నెల లల్లుకొన్న తమోవిభావరియన భాసిల్లు
చున్నావు. కృష్ణపక్షరాత్రియట్లు నాకు దృష్టిదోషంబు గల్పించు
చున్నావు.” అని యుల్లసము లాడిన నల్లన సంగజారి గళంబున
జేయి దిగిచి జగన్మంగళ కోపారుణితలోచనయై కనుబొమలు ముడిచి
యేనొను ! ఎవరైన దనకు దాజేసికొన్నదాననే పరాభవ మందును.
శశిఖండధారి ! వినుము.

అడుగుకొనువా డెవ్వడేని యనాదరమునకు గురికాకతప్పదు.
దీప్తచరితమ్ములగు తపమ్ములెల్ల వెచ్చపెట్టి నీకై నేను ముచ్చటవడి
తిని. అట్టి కఠోరనియమమ్ములకు ఫలమ్ముగదా యిట్లడుగడుగడుగున
నవమాన పడుట ? నేను కుటిలను గాను. ధూర్జటి ! ఒడుదుడుకు
దాననుంగాను. నీవ నీదోషమ్మునగాదె దోషాకరశ్రీ విశేషము గంటివి.
కాని ముక్కంటి ! నీకన్నుల నేను గైకొంటినే? పైపెచ్చు నీవ యొరుల
కన్నుల నడచియుంటివి. ఆ నీకొంటెతనము భగుం డెఱుంగును.
ముల్లోకమ్ము లెఱుంగును. న న్నధిక్షేపించిన నీక్రించుదనమ్మునగదా
నెత్తిన శూలంబు దిగిచికొంటివి. నన్ను నల్లనిదాన వంటివి. అన్నం
దులకు సరిగా నీవు మహాకాలుండ వైతివి తెల్లంబకదా ! తపోగ్నిం

దనువు విడువ నిదిగో నిన్నువిడిచి యిప్పుడు యేకొండకో పోయెద.
కొండొక ధూర్తునిచే బరిభవింపబడి యిక నేను బ్రతికియుండి
ప్రయోజనము లేదు. అన విని కోపతీవ్రంబులగు గౌరివచనంబులకు
కంపంబునొంది దుర్జయ చరితుండగు హనుండు

భావములో నెఱుంగవు స్వభావముచే నిను గేలిసేయ నీ
భావము స్వచ్ఛమంటి నిది పై బరియాచక మింతెసుమ్ము; యెం
దే వెలిభూతి పూసికొను నీ ననుభోలిన జోగిమాట లిం
తే విను మేళవించితి నిదే కరముల్ శశిమాళి వంచితిన్.

అని వినతుండై యెంతవేడినను ననరంటగాడిన ప్రియవల్లభు
వాడిమాటలకు బోడిమివీడి కోపమ్మువేడిమికి మొగమ్మువాడి
కొండరాచూలి శూలికరకమలములతో దన యడుగుదమ్ముల విద
లించి చెమట గదురు ముఖేందుబింబమ్మున ముంగురులు చెదర
జైలాధిరాజతనయ చెచ్చెర గదలి యవ్వలిమోమై చన నాసుదతి
గని కనలి కనకగిరిధన్వి యిట్లనియె.

నల్లని మబ్బులన్ ఘనవనమ్ములఁ జీకటు లావరింపగా
నుల్లము లాకులంపఱచుచుండు హిమాచలమట్ల చండి ! నీ
యుల్లము రాయి కాఱడవియున్ గద కాంతలకెందునేని బు
ట్టిల్లు గుణంబు పోవునటవే పరమేశ్వరు నిల్లు మెట్టినన్.
జిల్లనుమంచుగుట్టల నసేవ్య మగమ్యము గంగవెట్టి న
య్యెల్ల పథంబునున్ గుటిల మింతిరొ ! యంతయుఁ దండ్రుచాయ ని
ల్వెల్లను, నింగినంటి నటియించెదు పుట్టినయింటిపోలికల్
పొల్లగఁబోవునే హృదయమింత రసోదయమానె శైలజా !

అని సరసంపు టలుక నొవ్వనాడిన విని గౌరి కోపకంపిత
వదనేందుబింబయు ప్రస్ఫుర దరుణాధరబింబయు నై

నీవుపమానమై గుణుల నిండయొనగ్పకు దుష్టమైతి నై
నావిటు రెండునాలికలు నాగులగూడుటఁ, బూదిపూఁతచే
భావము స్నేహశూన్య, మెదవట్టి కళంకిత, మాశశాంకు సం
భావన, నెద్దుతో నడక నబ్బెఁగదా మఱి మొద్దుబుద్ధియున్.

పునుకలమాలపూస దయపోయె, శ్మశానమనీనివాస మెం
తని యన నేమిపల్కిన వృథాశ్రమ గుడ్డనువిప్పికొన్న నీ
కును మఱిలజ్జయున్నదనుకోవలెనే? కలనేని నిన్నుఁజూ
చిన భయమేకదా వలదు చిన్నతనంబగుమాట లీపయిన్.

(అధ్యాయ. ౨౮.) అట్లు,

మదిచెడి మందరాగమణిమందిరమున్ వడి వీడి యేగెనా
సుదతి గణమ్ములున్ పరమశోకమునన్ వలదంచు వేడినన్;
వదలనిభక్తి వీరకుడు వ్రాలి పదమ్ములనేడ్వ నంబ న
మ్ముదమునఁ దేర్చి యెత్తి ముఖమున్ మఱిదగ్గరజేర్చి యిట్లనెన్.

కుమార! నీవు నాకొఱ కీకొండ యురికి బ్రాణములు విడువకు.
ఈ తెల్లనిదొర నను నల్లనిదానవని యుల్లింబునుచ్చి పోనాడె. కావున
దపమ్ము సేసి తెల్లనిదాన నయ్యెద. నే నేగినతఱి సంతరం బరసి యీత
డందేని యొక గౌరంగి కనిపించిన నా లతాంగి వెంటబడు సేమొ!
నిచ్చలు నీవిచ్చటన ద్వారమున కావలియుండి కనిపెట్టవలయు; మఱి
యెవతయేని యిందు చొరబడెనేని నా కెఱింగింపుమన నత డట్లయని
తల్లికిమొక్కి త్రిలోచనసందర్శనమున కేగెను. అవ్వల గణపతి నేను
నీవెంట వత్తుననియె. ఏన్గుమొగమువాడవని నిన్నిచటివారు నవ్వె
దరు. కాన నాతోనయుండు మని యబ్బాలుంగొని భవాని పుట్టింటి
కేగెను.

(అధ్యాయ. ౨౯) గిరిజ యల్లరుగుచు దల్లికి జెలిక తైయును
కొండదేవతయు నగు కుసుమామోదిని యను సుందరిం జూచెను.
ఒండొరులు గొగలించుకొనిరి. అవ్వల బార్వతి యామెనుగూడ

పినాకిగృహద్వారమున గానలియుంచి యన్యకాంత లెవ్వరేని యా ప్రాంతమునకు వచ్చిన నా కెఱింగింపుమని నియోగించెను. పిమ్మట బుట్టింటికరిగి వల్కలముదాల్చి పంచాగ్నిమధ్యమ్మనను కంఠదఘ్నంబులగు నంబువులను నథశ్శయ్యలను నిరాహారమై తీవ్రతపంబు సేసె. ఆలోనన యంధకాసురుని కుమారు డాడియను వాడు బకాసుగు సోదరుడు పితృవధానిమిత్తంబైన వైరమూని హరుని గెల్తునని తపమ్ము సేసి బ్రహ్మవలన స్వర్గరాజ్యమును నమరత్వమును బడసెను. వాడు దారింబోవుచు సర్పరూపము దాల్చి ద్వారముననున్న వీరకుని వంచించి శివమందిరముం బ్రవేశించెను. అచ్చట భుజంగరూపముం బాసి పార్వతీరూపముం బూని యమ్మాధుండు భూతేశుంజేరి కామ వికారమ్ముం బ్రకటించె. శంకరుండును శంకించి వామపార్శ్వమ్మున పద్మలక్ష్మణమ్ముగు చిహ్నమ్ముగానక, యిది దానవమాయ యని గమనించి లోలోన హసించి రాద్రాస్త్రప్రయుక్తమ్ముగ నమ్మాయా మూర్తిని సంగమింప వాడు రోదనము సేయుచు నప్పుడ ప్రాణములు వాసె.

ఈవార్త ద్వారముననున్న వీరకుం డెఱుంగడు. కొండదేవత వాయుముఖమున నప్పుడే గిరిపుత్రి కది నివేదించెను. జగజ్జనని వీరకుడిది నివేదింపడయ్యెనని కినిసి 'ఓరీ ! తల్లినగు నన్ను గాదని శంకరుని సన్నిధి కొక కామినిం బోనిచ్చితివి. కాన పరుషయు రూక్షయు మందయు హృదయములేనిదియు నొకరాయి నీకు తల్లి కాగల" దని శపించె. అప్పుడ గిరికన్య మోమునుండి క్రోధము సింహరూపమున వెలువడి దేవిపశ్చాత్తాపముచే విడువబడెను. ఆ సింహము భయంకరాస్యమై కేసరములు నిక్క తోక యెగయించుచు కోరలచేత భయంకరగుహాసదృశంబగు ముఖమ్ము తెఱచి కొని నాలుక యల్లార్చుచు నెగసిన యా పంచాననంబు వదనంబున జొరనెంచిన నాకాత్యాయనిభావంబు గ్రహించి విరించి సకలసంపత్పదంబగు తదాశ్రమపదంబునకు వచ్చిన శంభునికిం తనకుగలిగిన వివాదంబు శాంభవియు దెలుప నాలించి యామెకు కనకనిభంబగు

వర్ణంబు గలుగుగాక యని సంభావించె. అప్పుడ యామె మేనినుండి నీలాంబుజనిభంబగు కాంతితో నొకస్త్రీ వెలువడె. అయ్యంగన ఘంటాహస్తయు త్రిలోచనయు నానాభరణభూషితయు పీతాంబర ధారిణియు నగు భయంకరమూర్తి యయ్యెను. చతురాననుండా యింతిం గని “ఈ పార్వతిశరీరసంపర్కంబుచేత నాయానతిచే నీ వృదయించితివి కావున గృతకృత్య వయ్యెదవుగాక ! దేవి యాగ్రహంబున జనించిన యీసింహము నీకు వాహనంబగు. నీకేత నంబున నీమృగరాజుండుగాక ! వింధ్యాచలంబున సురకార్యనిమిత్తంబుగ తారకాసురు సేనాపతులగు శుంభునిశుంభుల సంహరింపుము. మాయాశతసమావృతుండయి లక్షమంది యక్షులతో గూడిన పాంచాలుండను యక్షుని నీకు దోడిచ్చెద ” నన కొళికి యనంబరగుచు నాదేవత యచ్చటికి విచ్చేసె.

ఉమయును నట్లు సిద్ధసంకల్పయై మున్ను శంకరునిపై కోపించి యరిగినదానికిం బశ్చాత్తాపమును జెంది తనను దానిందించికొనుచు గిరిశు నంతికమ్మునకుం జనియె. ద్వారమున జాగరూకుడైయున్న వీరకుండు హేమవేత్రంబుదాల్చి జడిపించుచు “ఎవరది ? ఆగుమాగుము. ఎచ్చటికి బోయెదవు ? ఇచ్చట నీకేమిపని ? దేవిరూపము ధరించి యొక్కరక్కసుడు ప్రభువును వంచింప నిందు జొచ్చివా డమ్మహాదేవు కంటంబడి చచ్చినాడు. నాడుమొదలు కాలగళుడు, “నాయన ! ఆడుదాని నెవ్వతెంగాని లోనికి విడువవలదు. ” అని సాదరముగ నా కానయిచ్చెను. కావున నీ వీగుమ్ముముకడ నెన్నివే వేలేండ్లైన బడియుండుము. కాని నీ కిందు బ్రవేశమ్ము లభింపదు. మాయమ్మ పుత్రవత్సల పార్వతి రుద్రవల్లభ నగాధిరాజతనయ యొక్కతె యిందు బ్రవేశింపవలయును’ అన విని గౌరి మనంబున “ఆవచ్చినది యబలకాదు. ప్రబలుండగు దైత్యుడు. వాయువునకైన వాడు పట్టు పడడు. కోపముచే నేనూరక వీరకు శపించితిని. కోపమూఢు లెట్టి యకార్యమయినం గావించుదు. కోపముచే గీర్తి నశించును. కోపము శాశ్వతైశ్వర్యమును హరించును. అక్కట ! విపరీతార్థదృష్టుల కాప

దలు సులభంబులు” అని చింతించి శైలకుమారి వీరకునిం గని తల వాంచికొని ‘నాయనా ! నేను మీయమ్మను పొరబడకుము. శంకరు నర్థాంగిని. హిమభూధరసార్వభౌము ననుంగుబిడ్డను. నాశరీర మిపుడున్న రూపుంబట్టి శంకింపకుము. బ్రహ్మ నామెడ సంతసించి యీ గౌర వర్ణ మిచ్చినాడు. నిన్నూరక నేను శపించితిని, నాశాపము తిరుగదు. స్వర్గమోక్షదమ్మును బుణ్యంబునగు నర్బుదారణ్యమ్మున శిలాదుని వలన మనుష్యాకారమ్ముగు శిలయందు నీకు జన్మంబు గలుగగలదు. అర్బుదాచల మనబడు నచట అచలేశ్వరలింగంబు గలదు. అది కాశీవిశ్వనాథులింగంబునకు దుల్యము. ప్రభాసతీర్థయాత్ర పదిమారు లొనరించిన పుణ్యమొక్కమారు అర్బుదాచలయాత్ర సేసినదాన గల్గును. అచట తపమ్ముసేయు మానవులు మానవదేహధాతువులను వీడి చని మరలిరారు. అచ్చట జనించి నీ వచ్చటి శివదేవు నారా ధించి నంది యనుపే రొంది యిచటి కేతెంచి నాప్రతీహారి వయ్యెదవు. అనిన విని తనువు పులకింప వీరకుడు జననికి మ్రొక్కి స్తుతించి “అమ్మా ! నీ శాపమ్మునుగ్రహమ. అర్బుదాచలమున జన్మించుట విశేషించి యది మహీసాగరసంగమప్రాంత మగుటయు నేమిభాగ్యము ! గిరికిని సముద్రమునకు నడుమనున్న యీ తీర్థము గోమాతకు పొదు గనదగియున్నది. అచటికేగి శివభక్తిచే పునరాగమనము సేసెద ” అనెను. దే వి యు నంత శశిమాళిభవనముం బ్రవేశించెను. ఆమెం జూచి యుగ్రుండు అనార్యా (అపూజ్యురాలా యన్నమాట) యని నిందించెను. గౌరి స్మరవైరికి మ్రొక్కి “అవును. మీరన్న దిది యసత్యముకాదు. కేవల ప్రకృతి జడము. అది యనార్య యను నింద కర్హమే. పురుషానుగ్రహముననే జీవులు సంసారసాగరవిమోచన మందుదురు. అన నానందించి ఇందుమాళి “సుందరి ! ఇప్పుడు నిజ ముగా నీవు సుందరివి. ‘కల్యాణి ! నీకిపుడు కుమారు ననుగ్రహించెద.’ నని యనేకవర్ష సహస్రంబు లామెతో వినోదించి నద్వంద్వంబగు సప్సరాణద్వంద్వంబునకు కుమారుం డుదయించి త్రిభువనైక కుమారుండయ్యె. (కుమారావతారకథ లోగడ వ్రాయబడినది)

విశ్వామిత్ర భగవాను లాస్వామిని శరణంది యమ్మహాసేనుని నీ
యష్టోత్తరశతనామంబుల స్తవం బొనరించె.

—: విశ్వామిత్రకృత కుమారస్తోత్రము :—

త్వం బ్రహ్మవాదీ త్వం బ్రహ్మ బ్రహ్మ బ్రాహ్మణవత్సలః
బ్రహ్మణ్యో బ్రహ్మదేవశ్చ బ్రహ్మదో బ్రహ్మసంగ్రహః
త్వం పరం పరమం తేజో మంగళానాంచ మంగళమ్
అప్రమేయగుణశ్చైవ మంత్రాణాం మంత్రగో భవాన్
త్వం సావిత్రిమయో దేవ సర్వతై వాపరాజితః
మంత్ర శ్శర్వాత్మగో దేవః షడక్షరవతాం వరః
మాలీ మాలీ పతాకీచ జటీ ముండి శిఖం డ్యపి
కుండలీ లాంగలీ బాలః కుమారః ప్రవరో వరః
గవాం పుత్ర స్సురారిఘ్న స్సంభవో భవభావనః
పినాకీ శత్రుహ శ్వేతో గూఢః స్కందః కరాగ్రణీః
ద్వాదశో భూర్భువో భావీ భువః పుత్రో నమస్కృతః
నాగరాజ స్సుధర్మాత్మా నాకపృష్ఠ స్సనాతనః
త్వం భర్తా సర్వభూతాత్మా త్వం త్రాతా త్వం సుఖావహః
శరదక్ష శ్శిఖీ జేతా షడ్వక్త్రో భయనాశనః
హేమగర్భో మహాగర్భో జయశ్చ విజయేశ్వరః
త్వం కర్తా త్వం విధాతా చ నిత్యో నిత్యారిమర్దనః
మహాసేనో మహాతేజా వీరసేనశ్చ భూపతిః
సిద్ధాసన స్సురాధ్యక్షో భీమసేనో నిరామయః
శౌరి ర్యదు ర్మహాతేజా వీర్యవా న్సత్యవిక్రమః
తేజోగర్భోఽసురరిపు స్సురమూర్తి సురోర్జితః
కృతజ్ఞో వరదోఽస్సత్య శ్శరణ్య స్సాధువత్సలః
సువ్రతః సూర్యసంకాశో వహ్నిగర్భః కణోభువః

పిప్పలీ శీఘ్రగో రాద్రీ గాంగేయో రిపుదారణః
 కార్తికేయః ప్రభుః క్షంతా నీలదంష్ట్రో మహామనాః
 నిగ్రహో నిగ్రహాణాంచ నేతా త్వం సురనందనః
 అవ్యయో హ్యమరః శ్రీమా నున్నతో హ్యగ్నిసంభవః
 విశాచరాజ స్సూర్యాభః శివాత్మా శివనందనః
 అపారపారో దుర్జ్జేయ స్సర్వభూతహితే రతః
 అగ్రాహ్యః కారణం కర్తా పరమేష్ఠీ పరంపదమ్
 అచింత్య స్సర్వభూతాత్మా సర్వాత్మా త్వం సనాతనః
 ఏవం స సర్వభూతానాం సంస్తుతః పరమేశ్వరః.

అని యిట్లు నుతింపబడి కుమారస్వామి యీ స్తవమ్ము సర్వ
 పాపహరము లక్ష్మీకరము భూతప్రేతరక్షఃపిశాచాది పీడానివారకము
 దుస్స్వప్ననాశకము- అని యనుగ్రహించి యమ్మునిచే జాతకర్మాది
 సంస్కార సంస్కృతుండయ్యెను.

అంతట కౌశికముని కుమారస్వామికి జాతకర్మాది సంస్కార
 ములు యథావిధి నిర్వర్తింపజేసెను. అగ్ని యేతెంచి తనబిడ్డని జూచి
 మురిసి యాలింగనము సేసికొని, శక్తియను దివ్యాస్త్రము నొసంగెను.
 అదిగొని శ్వేతపర్వతశృంగము నెక్కి పదిదిశలు గనుగొనుచు ఘోర
 గర్జన మొనరించెను. మఱియు రక్షోనిలయమైన యాపర్వతమును
 శక్తిచే ఖండఖండముగా ఖండించెను. అందలి దానవులందఱు చూర్ణ
 మై పోయిరి. సర్వభూతములు త్రాహిత్రాహి (రక్షింపు రక్షింపుము)
 యని యార్చినవి. ఆవార్త సురలు సురేశ్వరునికి విన్నవించిరి. అవ్వల
 సకలదిక్పాల సేనాపరివారమునకు నాయకుడై స్వామి తారకప్రముఖ
 దానవవర్గమును సంహరించెను. అయ్యెడ పుణ్యవాయువులు వీచెను.
 ప్రభాకరుడు సుప్రభుండయ్యె. అగులు చక్కగా వెలింగెను. దిశలు
 ప్రసన్నము లయ్యెను. ముకుందుం డపుడు స్కందునిగని బాణాసురుని
 గురించి తెలుప శక్తిధరుండు విడిచిన శక్తి క్రొంచపర్వతముం భేదించి
 యందున్న సర్వదానవసంఘమ్మును దహించి బాణుని సంహరించె.

ఇప్పటికి నాపర్వతశిఖరమున నాబిలమును గానిపించును. అందుం
డియోహంసలు క్రౌంచపక్షులును మానససరస్సున కేగుచుండును.
విశ్వమంగళ మొనరించిన సర్వమంగళాతనయు గుమారు నింద్రో
పేంద్రప్రముఖ బృందారక బృందము నుతించిరి, నతించిరి, నటించిరి.
(అధ్యాయ 30, 31, 32 తారకాసురయుద్ధము-తద్వధయు వర్ణితములు.)



(అధ్యాయ 33) కుమారప్రతిష్ఠిత ప్రతిజ్ఞేశ్వర - - శక్తిచ్ఛిద్రేశ్వర -
లింగ మాహాత్మ్యము.

నారదుండు నరున కిట్లనియె. గిరిరూపమగు నా క్రౌంచము
విరిగిపడి గుణవంతురాలిం గుణవంతుడు గౌగలించుకొన్న ట్లవని
నాలింగనమొనరించి నంతట నమరులు వెఱగంది జయగానములు సేసి
కుమారు నభినందించిరి. కొందఱు య్యుగమూర్తిని సమీపింపలేరైరి.
వారి వినుతు లాలించి బుద్ధిశాలియగు నిలింపసేనాని మనసునం దిగులు
పడి దురపిల్లుచు 'సురలార! పాతకిగ నన్ను జూచి శోకింపవలసినదానికి
మారుగా నిట్లు గొనియాడుచున్నారేమి? ఈ క్రౌంచగిరి రుద్రాంశ
మున బుట్టినవాడు. వీనికి ద్రోహము సేయుట రుద్రునికి ద్రోహము
సేయుటయే. స్వాయంభువమనువు శాడిన శ్లోకమును మీరు విన
లేదా? దాని భావమిది. "వీరుడగు పురుషుని సంహరించినవాడు
గోసహస్రదానము చేసినేని పాపవిముక్తు డగును. కావున నెట్లైన
వీరుని సంహరించుట తగదు. పాపిని జంపిన బాపములేదు. నిజమే
కాని యీగిరి శివభక్తుడనుమాట తలపునకు వచ్చి భేదమొందెద.
నాకు బ్రాయశ్చిత్త మేదేని వినిపింపు డన వాసుదేవుండు సకలలోక
గురుండు కావున దేవతలందఱిలో నిట్లనియె. శివకుమార! శ్రుతియు
స్మృతియు నితిహాసపురాణములు ప్రమాణమగునేని దుష్టసంహారమున
నెట్టిదోషములేదు. తన ప్రాణములను బరప్రాణములచే నెవ్వడు నిర్ద
యుడై పోషించుకొనునో వానిని వధించుట శ్రేయస్కరము. వధింపని
వాని కథోగతి. అన్నము తినుచున్నవాని కడుపుగొట్టుట భర్తకు

భార్య యపచారము చేయుట, గురువునెడల శిష్యుడుగాని యజ్ఞకర్తగాని దొంగవృత్తితో వర్తించుట, రాజు పాపముసేయుట అను వాని వలన గలిగినంతపాపము సమర్థుడైయుండి పాపిని శిక్షింపక చూచి యూరకుండువానికి గల్గును. దుష్టశిక్షణముచేయని పరిపాలకుని గని జనము సహింపరు. అట్లేన వారికిక దిక్కేది? దుష్టశిక్షకు డగు రాజు లేనిచో యజ్ఞములు వేదములు మొదలగు విశ్వోద్ధారకము లగునవి యెట్లు ప్రవర్తించును? కావున నీవిపుడు పుణ్యమందితివికాని పాపమును గాదు. కాదేని రుద్రభక్తులందు నీకెక్కువ గౌరవమందువేని దానికి బళ్ళాత్తాపమే ప్రాయశ్చిత్తము. రుద్రు నారాధించుటయు నందు జేరినదే. బ్రహ్మాండ మకాండక్షయమ్మన కున్తుఖిమ్మైనపుడు హాలాహలమును గుత్తుకధరించిన పరమకరుణామృతవిగ్రహమ్మగు శంకరునిమించినవా డింకెవ్వడు? ఆకస మొరసిన యమరగంగ బిందురూపమై యెవ్వని శిరమ్ము నలంకరించె నట్టి గంగాధరునికంటె ఘను డెవ్వరు? యజ్ఞాదులు నేని యర్చనములేక వ్యర్థములో యిందులకు నడుండు ప్రత్యక్షదృష్టాంత మయ్యెనో యయ్యష్టమూర్తికంటె శ్రేష్ఠుం డెవ్వడు?

అరదముక్షోణి, సారథియు నవ్విధి, నేనునునమ్ము, విల్లు మందరగిరి సూర్యచంద్రులును దద్రధచక్రము, లట్టిదానఁ దైపురహారణోత్సవమ్మునను బూనియొనర్చె హరుం డపార సత్కరుణరసాబ్ధి శంకరుని కన్న నొరుల్ కలరే శివంకరుల్.

అట్టి దేవదేవునియోగమార్గమున గొంద అర్చింతురు. ఆ శూన్యలక్ష్యోపాసనము శ్రమసాధ్యము. చరాచరజగమ్ములు లీనమ్మగు లింగనామక ప్రతీకోపాసన మిం దభిషేకము సేయుటవలన బ్రహ్మాది తృణపర్యంతమగు జగమంతయు తర్పితమ్మగును. అచట నివేదించినదాన ద్రిలోకసంతర్పణము సేసినట్ల. లింగమునందేది సేసిన నది భువనత్రయమునకు జేసినదియ. అగ్ని సర్వదేవతలకుం బోలె సర్వలోకములకు శివలింగము ముఖము! కావున కార్తికేయా! నీవు లింగప్రతిష్ఠ కావింపుము. ఇందులకు సాక్షి యిట స్వయమ్ముగ

మాహేశ్వరుడే. అని విష్ణు వనినంతట నంతట సాధువాదము ప్రవర్తిల్లే. అనంగవైరియు నాత్మజు నాలింగన మొనరించి 'తండ్రీ! నాభక్తుల యెడల నీవు చూపువాత్సల్యముకంటెను నీయెడల నా కపరిమిత వాత్సల్య మొదవినది. జగద్గురుండు భగవంతుండు వాసుదేవుం డిపు డేది యానతిచ్చె నది యట్టిద. అశ్వథా కానేరదు. నేనే హరి. హరియే నేను. రెండుదీపముల కెట్లు భేదములేదో యట్లే మాయిద్దరికి భేదము లేదు. అతనిని ద్వేషించినవాడు నన్ను ద్వేషించినట్లే. అతని నను గమించినవాడు నన్ననుగమించినట్లే. స్కంద! నాభక్తుడే యీ జ్ఞానము వడయును. అనవిని సేనాని, 'శంకర! మున్ను తారకవధసమ యంబున గగనవాణి యిట్లే నాకు వినిపించినది. అని తారకవధ నా మొదటి ప్రతిజ్ఞ. శక్తి బయలుపెడలి యయ్యసురను నిస్సత్త్వనిం జేయవలయు ననుట రెండవది ఎక్కడ వాడు సంహరింపబడెనో యక్కడ శాంతికియ చేయవలె ననునది మూడవది ఈ మూడింటికి ననువుగ మూడులింగములను విశ్వకర్మచే నిర్మింపజేసి కుమార స్వామి మూడుతావులందును బ్రతిష్ఠించెను. మొదట పశ్చిమదిశ 'ప్రతిజ్ఞేశ్వరము' అను లింగమును నిల్పెను. అక్కడ బహుళోష్ఠమి నాడు స్నానముసేసి యుపవసించి పూజించి జాగరముసేసినచో బరుషములాడిన పాపము పోవును. వహ్నికోణమున (ఆగ్నేయ దిశ యందన్నమాట) శక్తి బయలుదేరిన సరస్సుదరి "కపాలేశ్వరము" అనులింగము ప్రతిష్ఠింపబడినది. అచటి దేవి 'కాపాలికేశ్వరి' యనం బడును. ఉత్తరదిశ "శక్తిచ్ఛిద్రము" అనంబడును. అక్కడ సర్వపాపహరయగు పాతాళగంగ యున్నది. స్కందుం డచట స్నాన మొనరించి వజ్రాంగతనయుడు కాశ్యపేయుడు రుద్రభక్తుడు నగు తారకునికి బ్రీతిగ దిలతర్పణమును "అక్షయ్యోదక మస్తు" అని వదలెను. అపుడు హరుండు స్కందునితో "కృష్ణచతుర్దశినాడు మధుమాసమున స్నానముచేసి యుపవసించునేని తేజోవధ నిమిత్త మైన పాపమునుండి విముక్తుఁడగును (తేజోవధమనగా బ్రతాపశీలు రగు శూరుల సంహరించుట) ఈశక్తిచ్ఛిద్రతీర్థమున నీచెప్పిన కృష్ణాష్టమితో సోమవారము శివయోగముతైతిలమనుకరణమునను నాఱుం

గలిసినచో నానాడు రుద్రపారాయణము సేసినవాడు సశరీర రుద్రలోక మందును.” అని యానతిచ్చిన త్రిలోచను వచనంబులకు స్కంద స్వామి ప్రీతుండయ్యె. దేవతలు ముదితులై సాధువాదంబు సేసిరి.

(అధ్యాయ ౩౪) బ్రహ్మతృతీయమ్మగు లింగమ్మును గుమా శేశ్వరలింగ మ్మును పేర మహీసాగరసంగమతీర్థమ్మున బ్రతిష్ఠింప జేసెను. గుప్తక్షేత్రమనియు వానికి నామాంతరము. గుహుండక్కడ గిరిజావల్లభు వినుతించి యనుగ్రహపాత్రుండయ్యె. శాంకరియు నచట నధివసించి భక్తానుగ్రహముఁ సేయుదునని కుమారుని లాలించె.

(అధ్యాయ ౩౫) సురలు కుమారుంగని ‘స్వామీ! నీ విజయ చిహ్నంబుగ నొక స్తంభము నిందు బ్రతిష్ఠింపవలయునని యర్థించిరి. అట్లనే స్తంభేశ్వరమను నాతీర్థమ్మున స్తంభమ్ము ‘స్వామిచే ప్రతిష్ఠిత మైనది. శివుండును గుమారునియెడ బ్రసన్నుడై సప్తమ వాయుస్కం ధంబున నివసింపుమని యానతిచ్చి తా నా స్తంభతీర్థమ్ము నధివసించె. బర్బరీతీర్థ ప్రసంగ వశంబున భూగోళస్వరూపమును దేవర్షి వినిపించెను. (చూ. అధ్యాయ ౩౬. భూగోళస్వరూపవర్ణనము. చూ.) అధ్యాయ ౩౭. ఇందు సందర్భవశమున జ్యోతిశ్శాస్త్ర విషయ మిట్లున్నది.

లింగ మొదలగుదానికి వ్యక్తదేశ మనిపేరు. దానికి దక్షిణ మున నున్న ప్రదేశము భూర్లోకము. దానికుత్తరమున భువర్లోకము పేరువు స్వర్లోకము. ఆమీద ఆకాశమున మహర్లోకము. దానిమీద జనలోకము. ఆమీద తపోలోకము. ఆపైన సత్యలోకము’ అని యున్నవి.

భూమికి లక్షయోజనములలో రవిలోక మున్నది. రవిరథము తొమ్మిదివేల యోజనముల వైశాల్యముగలది. దాని యీషాదండము (పోలుగ్ర) పదునెన్నిదివేల యోజనముల పొడవుగలది. సూర్యమండలమునుండి లక్షయోజనములలో జంధ్రమండల మున్నది. అతనిది త్రిచక్రమగు రథము. గుఱ్ఱములు మొల్లమొగ్గలవలె తెల్లనివి.

చంద్రునుండి నూరువేల యోజనములలో నక్షత్రమండలము గలదు. దానికి మీద రెండులక్షల యోజనములలో బుధమండల మున్నది. అతని రథము వాయువు అగ్నియను ద్రవ్యములచే నేర్పడినది. వానివి యెనిమిది వాహనములు పిశంగవర్ణములు. వానికి రెండులక్షలలో శుక్రుండు గలడు. అతని కెనిమిది గుఱ్ఱములు భూసంభవములు కల రథము గలదు. వానికి రెండు లక్షలలో బృహస్పతి. పాండురవర్ణంబు లగు నెనిమిది హయములుగల కాంచనరథ మత డధిష్ఠించును. శని యాతనికి రెండులక్షలలో గలడు. వాని రథాశ్వము లాకాశ సంభవము లెనిమిది. శబలవర్ణము గలవి. వానికి లక్షమీద సప్తర్షి మండలమున్నది. సూర్యునికి గ్రిందుగా రాహు వెనిమిది గుఱ్ఱముల రథమెక్కి యున్నాడు. వాని వాహనములు తుమ్మెదలరంగుగలవి. సప్తర్షి మండలమునకు లక్షలో ధ్రువు డున్నాడు. (కుజునికి రెండు లక్షలయోజనములలో బృహస్పతి గలడని యున్నదికానికుజునియునికిం గూర్చి మూలములో శ్లోకము లోపించియున్నది) ధ్రువుడు శింశుమార చక్రముయొక్క తోకయం దున్నాడు. అతడు వాసుదేవస్వరూపు డందురు. ఈ ధ్రువాంతగ్రహమండలమంతయు వాయువాశములచే గట్టబడియున్నది. సూర్యమండలప్రమాణము తొమ్మిదివేల యోజనములు. దానికి రెండురెట్లు చంద్రమండలము. ఆ యిర్వరకు దుల్యుడై రాహువు వారికి గ్రిందుగా నడచుచుండును. అతడు భూమి యొక్కనీడ నుద్ధరించుకొని మండలాకారముగ వర్తించును. చంద్రునిలో బదునాటవభాగము శుక్రుడు. శుక్రునిలో నాల్గవవంతు తక్కువగా బృహస్పతి. అతనికి నాల్గవవంతు తక్కువగా శని కేతువు బుధుడును. భూలోకము పాదగమ్యము. భూమికి సూర్యునికినడుమ భువర్లోకము. ధ్రువునికి సూర్యునికినడుమ బదునాల్గు నియతమాల యోజనముల యంతరము స్వర్లోకము. ధ్రువునికి మీద కోటియోజనములలో మహర్లోకము. రెండుకోట్లలో జనలోకము. అక్కడనే చతుస్సనులు (అనగా సనక సనందన సనాతన సనత్కుమారులు) గలరు. నాల్గుకోట్లలో తపోలోకము. అక్కడ వైరాజులను దేవతలు దప్పికలేనివారై యుందురు. తపోలోకమునుండి యాఱుకోట్లలో సత్యలోకము. అపున

స్థానములను మహానుభావుల కది స్థానము. ఆ మీద పదునెనిమిదికోట్ల యెనుబదియైదులక్షల యోజనములలో నిరుపమ శుభస్థాన మొకండు రాజిల్లుచున్నది. భూర్భువస్వర్లోకములను నీ మూడింటికిని కృతకమని పేరు. జన తపస్సత్యలోకములు మూడును “అకృతకము” అనబడును. కృతకాకృతక మధ్యస్థమైనది మహర్లోకము. అది కల్పాంతమున శూన్యమగునుగాని సర్వాత్మనా నశింపదు. ఇవి సప్తపుణ్యలోకములు. ఇవి వేదవిహితకర్మానుష్ఠానజన్యములు. బ్రహ్మాండ శిరస్సున గంగానది యున్నది. అక్కడనుంచి మేరువునకు దిగి భూమిని బాతాళమును బ్రవేశించి యది పవిత్రము చేయుచున్నది.

—: సప్తవాయుస్కంధములు :—

భూమినిదాటి మేఘముల గదల్చుచు మేఘమండలముదాక వీచువాయువు ప్రవహము. (మేఘముల “ప్రవహతి”- ప్రవహింప జేయునది యని వ్యుత్పత్తి) ధూమజములు ఉష్మజములు నగు మేఘములు సముద్రోదకముతో నిర్మలవు. అవి నీలాంగములు. అవే వర్షిష్ఠములు. రెండవది “ఆవహము” అది సూర్యమండల నిబద్ధమై యున్నది. దాని పట్టుతోనే సూర్యమండలము తిరుగుచున్నది. మూడవది “ఉద్వహము” అది చంద్రస్కంధమున నున్నది. నాల్గవది “సంవహము” నక్షత్రమండలమందున్నది. ఐదవది వివహము. ఇది గ్రహచక్రమున కాధారమై త్రిప్పుచున్నది. “వరివహము” ఆఠవది. అది సప్తర్షిమండలమందున్నది. ధ్రువునివరక కావాయువుచే సప్తర్షిమండలము తిరుగును. “పరావహము” ధ్రువమండలమందున్నది. అది యేడవది. దానిచే ధ్రువమండలము నిలుకడ పొందుచున్నది. (జ్యోతిశ్శాస్త్రమున మొదటిది ఆవహమని తెల్పబడినది. ఈ పురాణములో మొదటిది ప్రవహమని యున్నది.) ఈ వాయువుచే దితిగర్భమున నింద్రునిచే ఛేదింపబడినవిగా సప్తసప్త సంఖ్యాకములయి (నలుబది తొమ్మిదియయి) పురాణముల వర్ణింపబడినవి. ఆ కథ సర్వపురాణ ప్రసిద్ధము)

(అధ్యాయము ౩౯. లో పాతాళవర్ణనము కలదు.)

—• బర్కరీ తీర్థ చ రి త్ర •—

ఋషభుని కుమారుడు భరతుడు. ఋషభునివలననే లోకము లను మోహపెట్టు పాపండవాదములు ప్రబలినవి. వానికుమారుడు శతశృంగుడు. వాని కెనమండుగురు కుమారులును నొక కన్యయుం గలిగిరి. ఆ బాలిక బర్కరీముఖము (మేకముఖము) గల దయ్యెను. దానికి గారణ మేమన ముందటిజన్మమున నామె మేక జన్మమెత్తెను. ఆ మేక యొకవలలో దగులుకొని విధివశమున నందు దలతెగిపోగా నక్కడనే చనిపోయెను. అది మహీసాగరతీర్థ మగుటచే దత్ప్రభావమువలన నామె శతశృంగస్వపునిక నుండుబిడ్డయైజన్మించెను. కాని యామె ముఖముమాత్రము మేకముఖ మట్లనే యుండెను. మిగిలిన శరీరము జగన్మోహనమయి యుండెను. దానికి దలదండ్రులు, ప్రజలు మిగుల ఖిన్నులయిరి. ఆమె వయసువచ్చిన తరువాత నొకనా డద్దమున దనమోము చూచుకొని యాశ్చర్యపడి మున్ను దాను సేవించిన తీర్థమహిమచే గల్గిన పూర్వజన్మస్మృతిచే దలదండ్రుల నోదార్చి స్తంభతీర్థమున కేగి దానములుసేసి యటమున్ను బొదలో పడియున్న తన శిరస్సును వెదకితెచ్చి యస్థిమాత్రావశేషముగానున్న దానిని దహించి సంగమతీర్థమునం దస్థిమజ్జనము గావించినంతనే తత్ప్రభావమున నప్పుడ పూర్ణ చంద్రబింబమ్మునోలు ముఖముం బడసెను. సురాసుర నరకిన్నరు లా మోమునందమునకు మోహించిరి. ఆ బాల యటనే తపమాచరించి నిరంతర సన్నిధానము వరమ్ముగా బడసెను. అచ్చటనే శివలింగప్రతిష్ఠయుం గావించెను. స్వామి యట బర్కరేశ్వరుం డనుపేర రాజిల్లె. స్వస్తికుడను నాగేంద్రు డా బాలికం జూడ నేతెంచెను. వానిరాకచే భూమి మీది కుత్క్షిప్తం బయ్యె. అచ్చటనే యొకకూప మేర్పడినది. దానికి 'స్వస్తికము' అను పేరిందుచే గల్గెను. అందు గంగాతీర్థము నుంపబడినది. అది సర్వపాప హరము సర్వఫలప్రదముని శివు డనుగ్రహించెను. కార్తిక కృష్ణ చతు ర్దశియం దీ స్వామి నర్పించిన ననంతఫలదము. ఆ బర్కరీకన్యయే భారతభూమి నవఖండవిభాగముసేసి యనంతగ్రామముల నన్నలకిచ్చె తా నచ్చటనే శివారాధన నిరతయయ్యె. పార్వతి యామెకుం దర్శన

మిం దందితిని గంగామృతమ్మట్లు నాయంద్రియమ్మలు ప్రసన్నమ్ము
 లయ్యెను. భూతదయ నన్ను వరించినది. ఏకైకమగు పరమ
 ధర్మము నా కవగతమైనది. ఇదియిదియని పెక్కుతీర్థముల నటమ
 టించువానికి ముక్తిరాదు. అని యంగుష్ఠమున నిల్చి మంత్రపురశ్చ
 రణ సేసెను. తోయబిందుమాత్ర స్వీకారమ్ము నియమముసేసి
 యట్లు జపించు నతనిదరి కొకడు జలపూర్ణకుంభంబు గొనివచ్చి
 నీ నియమమ్ము పూర్ణమయ్యెను. ఈయుదకమ్ము గొని నాశ్రమ
 సఫలమ్ము సేయుమని వేడుకొనెను. అంత కాలభీతి నీకులశీలాదులేవి?
 తెలిసికొని నీవిచ్చిన నీరము గ్రహింతుననియె. అతడును నాతల్లి
 దండ్రిల నెఱుంగను. పోయినారో యున్నారో తెలియదు. ఎప్పుడును
 సోహమ్ సః=అతడు అహం=నేను అనిమాత్రము చూచుచుంటిని.
 ఆచారధర్మములతో నాకు బనిలేదు. నేనేమియు చేయుటలేదు.
 అన కాలభీతి యట్లైన నీ నీరు నేను దీసికొనను. నాగురువు నాకు
 బల్కిన శ్రుతివచన మిట్లున్నది. ఎవ్వనీకులము తెలియదో బీజశుద్ధి
 యెవ్వనికుండదో వానియన్నము తిన్నను నీరు త్రావినను సాధువు
 చెడిపోవును. రుద్ర నెఱుంగక రుద్రభక్తుండుగాకయుండువాని
 యనోదకము లారగించినవాడు పాపి. అనవిని యాపురుషుండు
 నీ వపస్కరివి. జడుడట్లున్నావు. నిన్ను జూచిన నవ్వు వచ్చుచున్నది.
 సర్వభూతములందు శివుడున్నాడు. తనకు నితరుని కంతరముచేయు
 భేదదృష్టికలవానిని మృత్యువు బెదరించును. అదిగాక మంచినీటిలో
 నశుచిత్వ మేమిచెప్పుము. మట్టికుండ యిది. నిప్పుచే గాలినదికూడ.
 నీట నింపబడినది. ఇట్టిదానిలో నశుచిత్వప్రసక్తి యెక్కడిది?
 నాసంసర్గమువల్ల నిది యంటువడినదని యనుమానింతువా? నే
 నీనేలమీద నిలబడియున్నాను. దీనిమీదనే నీవు నున్నావు. కాని
 యాకాశమున నెగిరిపోవుట లేదుగదా! ఈరీతి విమర్శింపగా నీమాట
 ముగ్ధభాషణ మట్లున్నది. అన కాలభీతి యిట్లనియె. అన్నిభూతము
 లందు శివుండే యున్నాడని చెప్పినచో నట్టివారు మన్ను ఎమ్ములు
 నేల తినరు? (అనగా మన్ను మొదలయినవి గూడా యీశ్వర
 రూపములే యను సమత్వదృష్టి లోకవ్యవహారమున లేదేమని

ప్రశ్న) పరమేశ్వరుడు చిత్తశుద్ధికొఱ కేర్పరచిన స్థితి యిట్టిద. ఫలరూపమయిన ప్రయోజనము చూపి ఆమర్యాద సంరక్షింపబడు చుండును. ధాత మున్న రూపాత్మకమైన యాజగమును సృజించెను. త్రాటిచే గోవట్లు రూపప్రపంచము నామప్రపంచముచే సంఘటింప బడియున్నది. ధ్వని వర్ణము పదము వాక్యము నని నామప్రపంచము నాల్గు విధములు. ధ్వని నాదమయము. వర్ణము లకారాదులు. పదము శ-వ అనునిట్టివి. 'శివ' యనునది వాక్యము. ఆవాక్యము మూడు విధములని వేదము చెప్పుచున్నది. శ్రుతి ప్రభుసంమితము. ఇతిహాసపురాణాదులు సుహృత్సమ్మతములు, కావ్యాలాపాదికము కాంతాసమ్మతము. ఇందు ప్రభుసమ్మతము బాహ్యభ్యంతరములు రెండింటను శుచియైనది. సుహృద్వాక్యము నట్టిదే. అది సర్వథా పాలనీయము. సప్తర్షిప్రముఖులగు బ్రాహ్మణులు వేదేతిహాసపురాణములను సంరక్షించినారన్న వారు తెలియనివారా? వేదాంతవచనములం బట్టి యూర్ధ్వలోకగాములను సాత్త్వికులని మధ్యలోకగాములు రాజసులని తామసు లభోగతి లని తెలియుచున్నది. ఈసత్త్వాదిగుణపరిగణనము జీవుల కాహార నిమిత్తముగా గల్గుచున్నది. సర్వభూతములందు శివుడు గల డను మాటపై మా కసూయలేదు. అది నిక్కమ. శివుడట్లున్నాడు. కాని ఒక్కయుపమానము వినుము. స్వర్ణభూషణములు పెక్కులున్నవి కాని కొన్ని శుద్ధరూపములు కొన్ని హీనరూపములు గలవు. అన్నింటను బంగారమున్నది. అట్లే శివుడు నున్నాడు. తక్కువ వన్నెగల బంగారము పుటముబెట్టి శోధించిన మేలిమివన్నె బంగారమగును. అట్లే శోధితమైన యీశరీరమును శుద్ధమై స్వర్ణమున కేగును. కావున హీనునినుండి యేవస్తువును గాని తీసికొనరాదు. ఆహారవిహారముల పట్లను నీనియమము సర్వథా పాలింపదగియుండును. కావున నీవిచ్చు నీరంటనైన నంటను. మంచిది కానిమ్ము చెడ్డది కానిమ్ము మాకు శ్రుతియే ప్రమాణము. అవనిని యాపురుషుండు కుడిబాటకవ్రేలు క్రింఠరాచి యొక డుంటచేసెను. అందు జలమును కప్పించెను. అది పొంగిపొరలిపోవుచుండగా కాలిచేత నొక చక్రాకారముగ గుంట

చేయగా నది పెద్ద సరస్సయ్యెను. ఆయద్భుతమునకు బ్రాహ్మణు
డాశ్చర్యపడడయ్యెను. భూతప్రేతాదుల నుపాసించు తుచ్ఛమంత్ర
జాలికులం దీలాటివింత లుండును. దానికి వెఱగుపడి సనాతన వేద
మార్గమును విడువరాదు. అన నన్నరుడు వెండియు 'బ్రాహ్మణ!
నీ వతి మూర్ఖుడట్లున్నావు. పైన ప్రజ్ఞావాదములు సేయుచున్నావు.
నీ వీ శ్లోకార్థము వినలేదా! నూయి యొకరిది, చేదయొకరిది, తా
దొకరిది. ఇంకెవరో స్నానము సేయుదురు, త్రాగుదురు. మొత్త
మీయందఱును ఫలమున సమభాగులే. అట్టితఱి నా నీరు పద్దు వద్దందు
వేల? అన ఘటాదులు నిమిత్తముగా నీసుకృతమ్మున సమభాగ
మెట్లు వచ్చెనని మఱలమఱల విమర్శించి యావిప్రదోక నిశ్చయ
మునకు రాలేకపోయెను. బహుజనము లిచ్చిన ద్రవ్యముయొక్క
తరతమ భేదముం బట్టి తరతమఫలము రావలసియుండునే యనియు
శుచియై శివధ్యాననిరతుడై యీజలము ద్రాగినను ద్రావకున్నను
ఫలమొక్కటే యనియు నిట్లు వితర్కించి ఓయీ! నీవన్నది
సత్యమే. కాని కుండనీరుపోసి గుంట నింపితివి. ఇది ప్రత్యక్షముగా
జూచి నావంటివా డీ నీరెట్లు త్రావగలడు? చెప్పమనెను. ఈవిధమగు
నాణి దృఢనిశ్చయమును గని యాపురుషుండు నవ్వి యంతర్ధాన
మందెను. కాలభీతియు నీకథ యేమోయని యాశ్చర్యపడుచుండగ నే
యచటగుంటనుండి యొకలింగము దశదిశల వెలిగించుచు బ్రాదుర్భవిం
చెను; ఆలింగావిర్భావసమయమున నప్పరసలు నాట్యము సేసిరి.
గంధర్వులుపాడిరి. పారిజాత కుసుమవర్షము గురిసెను. దేవమునులు
జయజయనినాదములు సేసిరి. కాలభీతి ప్రణాతుండై స్తుతించెను.

కాలుఁడు పాపకోటులకుఁ గాలుఁడు సంస్మృతి కౌర ! కాలుఁడా
కాలపథంబు పాలిటికి గాలగళుండు కలాకలున్ మహా

కాలుఁ గలావికారి బలకారిఁ ద్రియంబకు నిన్ భజింతు నీ

మ్రోలన వ్రాలెదన్ సకలభూతములన్ నినుగాఁదలంచెదన్.

అని యిట్లు పెక్కువిధంబుల వినఁతుండై లింగము వెలువడి
ముల్లోకములును నిజతేజంబున వెలిగించుచు బ్రత్యక్షమై నీవీర్థమున

జేసిన యారాధనకు దృఢుండనైతి. నేనే యిపుడు సరాకృతిందాల్చి వచ్చితి నీతో జచ్చించితి. నీవంటివారు ధర్మమార్గమును సంరక్షించు చున్నందులకు మెచ్చితి. సప్తమంత్ర రహస్యార్థమైన నీస్తవముచే సప్తమంత్రఫలము లభింపగలదు. వరముకోరుమన గాలభీతి 'ధన్యుండ నైతి నీతో'వణంబున సర్వధర్మములు సఫలంబులైనవి. ఈలింగము నారాధించినవారి కక్షయఫలము ననుగ్రహింపుము. ఆకాశమున దార కాలింగమును పాతాళమున హాటకేశ్వరము భూప్రపంచమున స్వాయం భువలింగము ననువాని కీలింగంబు తుల్యంబగుగాక ! యనిన నట్లు శివుం డనుగ్రహించి కరంధముడను రాజుని యచిరకాలమున నిలుకు రాగలడు. అతనికి సర్వధర్మములు తెలిపి నాలోకమునకు రమ్ము ! అని శంకరుం డంతర్ధానమందెను. అవ్వల గరంధము జేతెంచి ధర్మ ప్రశ్నమ్ములడుగ కాలభీతి మహాకాలుండనుపేర నాతని సంశయము లన్నిటి నివారించెను.



—। మహాకాలుడు కరంధమునికి ధర్మములు సెప్పుట ।—

పితరులకు దీర్ఘములందు దర్పణము నేయుదురుగదా. నీటిలో నీరు గలియునేకాని యది పితృదేవతల కందుటయు వారు తృప్తి లగుటయు నెట్లు? పిండప్రదానాచులు నింతియే. మన మిడిన యన్నాదులను బితృదేవతలు భుజింతు రనుమాట కుమరడు. స్వప్నప్రాయ మైన యీపితృదేవతాప్రసక్తినిగూర్చి నామనస్సు మిగుల మోహము సెందుచున్న దన మహాకాలుం డిట్లనియె.

దేవతలకు బితరులకు హవ్యకవ్యము లందుటకు గారణము గలదు. దూరమ గా జెప్పిన మంత్రము, దూరమున జేసిన పూజయు 'దూరస్తుతియు' భూతభవిష్యద్వర్తమానమగు సర్వమును వా రెఱుం గుదురు. దానిని బొందుదురుగూడ. పంచతన్మాత్రలు (శబ్దస్పర్శ రూపరసగంధములు) మనోబుద్ధ్యహంకారములు జడ ప్రకృతియు నగు నవతత్త్వమయ మీశరీరము. ఇందు పురుషుడు (జీవుడు) దశముడు.

కావున గంధముచేతను శబ్దాదితత్త్వములచేతను పితృతాదులు తృప్తు లగుదురు. అందును శుచియయినవానిం జూచి మిక్కిలి తృప్తిచెందె దను. పశువులకు దృణమును నరుల కన్నము నట్లు దేవయోనుల కన్నసారమే భోజనము. సర్వభావములయొక్కయు (పదార్థము లన్నమాట) శక్తు లచింత్యములు. జ్ఞానగోచరములు. కాన పితృ దేవాదులు పదార్థతత్త్వమును గ్రహింతురుకాని యాపదార్థ మిక్కడ నే మిగిలియుండును. అన గరంధముం డిట్లనియె. పితరులకు శ్రాద్ధము పెట్టబడుచున్నది. వారు స్వకర్మవశమున స్వర్గమునకో నరకమునకో పోయిన వా రీ శ్రాద్ధాన్నము నెట్లనుభవింతురు? కన్య బద్ధులయి స్వర్గనరకాదుల ననుభవించు వారింకొకరికి ఆయువును సంతానమును ధనమును విద్యను స్వర్గమోక్షములను సుఖములను నెట్లీయ సమర్థులయ్యెదరు? అన మహాకాలుం డిట్లనియె. రాజాగ్రహీ ! పితరులు స్వకర్మవశు లన్నమాట సత్యము, దేవాసురయక్షాదులలో మూర్తిమంతులు నమూర్తులు నయి చతుర్వర్ణములవారి యొక్కయు దేవత లేడు వర్ణములుగా నుందురు. వారు సర్వ వాంఛల నీయగలరు. అట్లే పితృగణములు ముప్పదియొక్కటియు ప్రబలులు. ఇచ్చట బెట్టిన శ్రాద్ధము వారిని దృష్టిపఱచును. వారు తృప్తులయి జీవుల పితృపితామహప్రపితామహులే యేలోకములం దేయే జన్మములం దున్నను వారివారి కచ్చటచ్చటనే తృప్తిగల్గించు చుందురు. ఇవిధమున నిచటిశ్రాద్ధ మక్కడివారి కందును. అన రాజిట్లనియె. భూతముల కెట్లు పేరుపేర యీయబడ నట్లే దేవ పితృదేవతలకు మాత్రము సమిష్టిగా నీయబడక ఇది పితరులకు, ఇది దేవతలకు, ఇది విప్రులకు, ఇది యగ్నికి నని యీవిధ ముగా శ్రాద్ధవిస్తరము చేయు తెందులకు? అది మనఃకాయక్లేశము కాదా? యన మహాకాలుండు “ప్రతిపత్తి యెల్లెడ నుచితము. అది లేకుండ వారందుకొనరు. (ప్రతిపత్తి యనగా నామగోత్రాదులను జెప్పి పితృదేవతాదుల నాహ్వానించుట) వాకిటనున్న కుక్క బలిని గ్రహించి తిన్నట్లు గృహయజమాని యందుకొని తినడుగదా ! భూతముల ప్లే దేవతలును ననాహూయముగ శ్రాద్ధముల గ్రహిం

పరు? అశ్రద్ధగా నిచ్చినహావ్యమును శుచిగా బ్రీతితో ననుభవించు
పరు. మంత్రహీనమైనదియు గ్రహింపరు. శ్రుతి యియ్యర్థమునే
చెప్పినది. మంత్రములు దైవతములు. సమంత్రకముగా జేసిన నది
సదైవతముగా జేసినట్లు. సమంత్రకముగా నిచ్చిన సదైవముగా
నిచ్చినట్లు. సమంత్రముగా గ్రహించిన సదైవముగా గ్రహించినట్లు.
కావున సమంత్రకమయిన దానిని గ్రహింపరాదు. అమంత్రకముగా
నివ్వనురాదు. కావున వైదికములు పౌరాణికము లయిన మంత్రము
లతో నీయవలెను. ఇతరవిధముగా నందికొనరు. తిరిగి భూతముల
కది ఫలరూపమున రాదుగూడ. దర్భలు నువ్వులు నక్షతలు అను
వానితో గూర్చి యిచ్చెద రదియెందులకు? అని రాజడుగ మహా
కాలుండు మునుపు పుడమింజేసిన దానములను రాక్షసులు బలాత్కారముగ
లాగుకొనుచుండిరి. అత్తటి దేవతలు పితరులు బ్రహ్మకు జెప్పి
కొనగా రాక్షసకొఱ కాయన పితరులకు దిలలను దేవతల కక్షతలను
ఉభయులకు దర్భలను నీరును రాక్షకములుగా ననుగ్రహించెను. ఇవి
లేక యిచ్చిన దసురలకు జేరును. అవి లేకుండ యిచ్చినది చూచి
నిట్టూర్పుపుచ్చి పితృదేవతలు విముఖు లయ్యెదరు. దాన దాతకు
ఫలముండదు. ఆమీద చతుర్ముఖములు, అష్టాదశపురాణములను
శ్వేతవరాహ కల్పమునందు వ్యాసులయి యవతరించినవారి పేరులను
యోగేశ్వరులను దెల్పి కలిస్వరూపము వర్ణించెను. (నా
రచించిన “భవిష్యత్తు” అను గ్రంథమున అష్టాదశపురాణములందలి
కలిధర్మ ప్రకరణమును సవ్యాఖ్యానముగా జూడవచ్చును.)

(అధ్యాయ. ౪౦.) కొందఱు శివుని, మఱి కొందఱు బ్రహ్మను
కొనియాడెదరు. నీవు మోక్షముం బ్రశంసించెదవు! ఈభేద
మునకు గారణ మేమి యూహింతు వని రాజడుగ మహాకాలుం
డిట్లనియె. త్రిమూర్తులు నపారమహిమలే. నైమిశారణ్యవాసు
లిట్లే సందియమంది బ్రహ్మలోకమున కరుగ సరిగా నాసమ
యముననే చతుర్ముఖుండు “అంతుగనరాని యనంతునికి నమస్కా
రము. మహేశ్వరునకు నమస్కారము. ఇరువురు నాయందు గరుణ

చూపుదురుగాక!" యనుచుండ విని, యతని శ్రేష్ఠుడనుకొని క్షీర సముద్రమున కేగిరి. అచట "సర్వభూతములం దుత్తముడు వేదరూపు డగు బ్రహ్మను సదాశివుని మంగళార్థినై మ్రొక్కెద" నను యోగే శ్వరుండగు విష్ణుని గని ప్రదక్షిణముసేసి కైలాసమునకు జనిరి. అక్కడ గిరిజం జూచి శివుడు విష్ణుసదనమ్మున నేకాదశియందు జాగరముండి నృత్యము సేసెద బ్రహ్మతృప్తికై తపస్సుసేసెద' ననుచుండ గని వలగొని యరిగి ఖిన్నులయి దేవాదిదేవులే పరస్పరపారమెఱుంగ రిక దత్సృష్ట సృష్టులమగు మనమాటేమి? ఈమువ్వురకు భేదము వర్ణించువాడు పాపులు నిరయముం గాంతురు. అను నిశ్చయమునకు వచ్చిరి. రాజా! నీకిది స్ఫుటమైనదిగదా! కావున నెవ్వని కెవ్వరియం దనురాగమో వా డాదేవత నారాధించి పాపము వాయు నిదియ నామత మనెను. పిమ్మట గరంధము డడుగ త్రికరణసిద్ధములగు పాపము లను వివరించెను. శివపూజావిధానము నుపదేశించెను.

ఉపదేశావసానంబున సకలదేవర్షి బృందములతో నిందు శేఖరుడు సాక్షాత్కరించి మహాకాలు సంకతలంబున నుంచుకొని పుత్రునిగా నుపలాలించి నీలింగము నర్చించిన వారి కనంతఫల లాభమ్మగునని యనుగ్రహించె.

(అధ్యాయ. ౪౨) నారదుండు పార్థునకిట్లనియె. కాలాంతరమున నేను స్థాపించిన శివలింగస్థానమ్మున వాసుదేవుండు నుండినచో నాతీర్థ ముత్తమోత్తమమగును. హరి భూషణభూషణుడు. అనే నష్టాక్షరి జపించుచు నూరేండ్లు తపస్సుసేయ గరుడవాహనుడు సాక్షాత్కరించి స్వకళ నం దావేశింపజేసి చనియె. ఇచ్చట నైతరేయుం డను విప్రుండు సిద్ధినందెను. అక్కడ వినిపింతు వినుము. నేను బ్రతిష్ఠించిన యిచ్చోట హారీతునివంశమున మాండుకి యను వేదవేదాంగపారగుం డగు నొక విప్రుండుండెను. వాని భార్య 'ఇతర' యను సాధ్వీ. ఆమెయం దైతరేయుండను సుతుడుదయించెను. అతడు పూర్వజన్మోపశిక్షిత మగు ద్వాదశాక్షరమంత్రమ్ము జపించుచుండెను. ఆశాల్య మట్లుండ నతని మూగవాడని ప్రజల్లాడబోయిరి. తండ్రి చింతించి పింగయను

వేరొకతెం బెండ్లాడి నల్వరు కుమారులం గాంచెను. వారు వేద
వేదాంగపారగులై యజ్ఞాదులందు సుసత్కృతులగుచుండిరి. ఐతరే
యని తల్లి సవతిబిడ్డల పెంపుచూచి గుండెబద్దలై కొడుకు దరికేగి
తనకు సవతి సొం పవమానకరమగుట దెలిపి వాపోయెను. ఐతరేయకుం
డమ్మ మాటలాలించి నవ్వి యొక నిమిషమాత్రము ధ్యానించి తల్లికి
నమస్కరించి “ అమ్మా ! నాకు దల్లివై కూడ యనుచితశోకమ్మున
గుందుచున్నావు. సంసారమున కింత మురియుట మిణుగురు బుర్బుంగని
దీపమునుకొనుటయేకదా ! తనమేనిదుర్గంధము దానెఱింగియు నరుడు
విరాగి కాడింతకంటె శోచనీయమెయ్యది ? దుర్గంధాపనోదకమునకు
స్నానముచేయుట.. గంగాతోయము మృతప్రాయ మయిన
మృత్పిండమును బరిశుద్ధముచేసినంతమాత్రమున లాభము లేదు.
భావదుష్టుం డద్దాన శుద్ధుడుగాడు. అంతశుద్ధిలేనివా డగ్నిలోదూకిన
స్వర్గమురాదు. అపవర్గమును లేదు. దేహదహనముమాత్ర మగును.
భావశుద్ధియే సర్వకర్మతంత్రము లందును బరమశౌచము. ప్రియురాలి
నొకభావముచేతను గుమార్తె నొకభావముచేతను గొగలించుకొనును.
కుమారుడు మాతృస్తన మొకదృష్టితోజూడ భర్త వేరొక తెఱంగున
గాంచును. అన్నిటికి జిత్తము మూలము. కాన చిత్తశోధన మత్యవ
సరము. నరుడు గర్భనరక మనుభవించును. కాని నేలమీదబడి
యది మఱచిపోవును. ఆబాధ జ్ఞప్తిచేయునది శాస్త్రమే. మరణవేద
నయు నట్టిద. కావున సరకాదిమనుష్యాంతంబగు నీ దుఃఖమును
బాయుమార్గ మాలోచించు టు త్తమము. దుఃఖాకులుడైనచో నిర్వేద
ముచే విరాగ ముదయించును. విరాగముచే జ్ఞానము రేకెత్తును.
జ్ఞానముచే ఫలమమ్మగు విష్ణుతత్త్వమెఱింగి ముక్తివడయును. సంసార
గహనముందాటి నేను మహోన్నతస్థానమున నున్నాను. ఇది యశో
కము. అభయము. అదోషమునగు పదము. గురుడొక్కడే హృదయ
మం దున్నాడు. అట్టి ముకుందరూపుడగు గురుని బరాభవించి దానవు
లథోగతి నందిరి. నేనా గురునాశ్రయించి స్వస్థుడనై యున్న నన్నుం
గూర్చి నీవేల శోకించెదవు ? అస విని యూతల్లి యానందమందె. అంత
హరి ప్రహృష్టుండై యైతరేయునెదుట సాక్షాత్కరించె. అత డంజలి సేసి

బెక్కువిధముల వినుతెంచెను. అనాథుండనగు నన్నుద్ధరింపుము హరీ!
పురుషోత్తమా! యనిస్తుతించి విష్ణు ననుగ్రహపాత్రుండై ముక్తుండ
వైతివని యనిపించుకొనెను. ఈగుప్తజేతమున నీయొనరించినస్తోత్ర
ముం బఠించి నన్నర్పించువారు పాపక్షయమంది ముక్తి నందగలరని
విష్ణుం డంతర్ధాన మందెను.

(అధ్యాయ. ౪౩) నారదుం డిట్లనియె. పార్థ! నేను లోకాను
గ్రహమునకై యీ తీర్థమున మార్తాండుం బ్రతిష్ఠింప నెంచితి. ప్రాణు
లకు సంసారతరణమున కా దేవుండు నౌక. రవి నర్పించు జనులు
ధన్యులు. నూరేండ్లు భాస్కరునిసేవించి సాక్షాత్కరింపజేసికొంటిని.
వరము కోరుమని స్వామి యన “ప్రభాకర! కామరూపదేశమున
భాసించు మీకళను మున్ను రాజవర్ధనుం డారాధించెగద. ఆకళతో
నిందు సన్నిధిసేయవలయునన నర్కుం డట్ల దయచేసె. భట్టాదిత్యు
డనుపేర నందు బ్రతిష్ఠించి సర్వవేదరహస్యభూతములగు నష్టోత్తర శత
నామంబుల వినుతించితి. అంత నద్దేవుండు ప్రసన్నుడయ్యె. ఇచ్చట
అష్టవిధ దివ్యశోధనలు చేసిన నప్పటి కపుడే నిజము తేలును.

—: (అధ్యాయ. ౪౪) దివ్యశోధనలు :—

అర్జునుండు దివ్యశోధన విధానముల నడుగ నజసుతుండు వివ
రించె నది యెట్లన. దివ్యశోధనము లెనిమిది విధములు (దివ్యశోధన
మనగా నేరముచేసెనా లేదా యనునది నిరూపించుటకు నిష్ప ముట్టు
కొనుట మొదలగునవి చేయుట యన్నమాట) అవి శపథములు కోశము
ఘటము విషము అగ్ని కాలినయినుపమూకుడు పండు బియ్యము
ననునవి యెనిమిది దివ్యములని పెద్దలందురు. సాక్ష్యములేని నేరముల
కివి నిరూపకములు. జవనుం డను రాజు వశిష్ఠుని ముందట మిథ్యా
శపథమ్ము సేసి వంశముతో క్షీణించెను. ఆదిత్యాదులు
సాక్షులుండగా నెవ్వడును జూచుటలేదని నరులు పాపములు సేయు
దును. సూర్యచంద్రులు వాయువు అగ్ని ఆకాశము భూమి

నీరు హృదయము యముడు పగలు రాత్రి రెండుసంధ్యలు
ధర్మము ననువని పురుషవృత్తము నెఱుంగుచుండును ఈయంశ
మెఱింగి సత్యశపథములు సేయవలెను. కాని నాడిహ పరదూ
రుండగును. సత్యమునే చెప్పెదను. నీవు సాక్షివి. శుభాశుభఫల
మీవ యిమ్మని శుచియై యీసూర్యపాదములు స్పృశింప
వలయును. విఘ్నాదు శాస్త్రగ్రంథమును క్షత్రియుడు శాస్త్రమును
వైశ్యుడు వృత్తిని (అనగా దానమ్మ ద్రవ్యమును) లేదా గురువును
దల్లిదండ్రులను పూజ్యుడగు నెవ్వనినేని స్పృశించి శపథము సేయ
వలయును. ఘటరూపమగు దివ్యశోధనముం గూర్చి వినుము. (శోశ
రూపమగు దివ్యశోధనం గూర్చి యింతకుమున్ను దెల్పినట్లు మూల
మున నున్నది. అది వెదుకవలసియున్నది) చదునుగా నున్న
భూమిపై తూర్పుదక్షిణ దిశల నడుమ యజ్ఞీయము (యజ్ఞార్థములు=
చంద్ర జువ్వి మొదలయిన వృక్షములు) అగు కర్రలను రెండు స్తంభ
ములు నిలువబెట్టవలయును. ఆ స్తంభములు ఏడు మూరల
పొడవుండవలయును. వాని రెండుహస్తములు భూమిలో బాత
వలయును. ఆ స్తంభములమీద నాల్గుహస్తముల తులాదండము
నిలుపవలయును (హస్తము=మూర) ఆకాటానిలుచుటకు గట్టిదండము
నడుమ పాళవలయును. ఇటునటును రెండు శిక్యములు (మట్టు) వ్రేలాడ
నీయవలయును. పాషాణములందైన నీకాటా వ్రేలాడగట్టవచ్చును.
శత్రుమిత్రులందు సముండగు వర్తకునిగాని స్వర్ణకారునిగాని కంచు
పనివానిం గాని తులాధారునిగా నుంచవలయును. ప్రాడ్వివాకుడు
తూచువానికి “బ్రహ్మహత్య చేసినవానికి స్త్రీ బాలఘాతకునికి నెట్టి
గతియో యబద్ధపు తూనిక తూచినవాని కాగతి పట్టు” నను.
శ్లోకార్థము వినిపింపవలయును. ఒక దానిలో నుపవాసమున్న యొక
నరుని రెండవదానిలో దెల్లని పరిశుభమైన మన్నును బెట్టి తూచ
వలయును. ఇటుకలు బూడిద పాషాణములు ఎముకలు నందుండ
రాదు. ఆమీదట నామనుజుని దించి యొక యాకుపై (కాకితము
మీద నన్నమాట) మున్ను స్వయంభువుండు తెలిపిన యీశ్లోకమును
ప్రాయవలెను.

బ్రహ్మణ స్త్వం సుతా దేవి! తులనా మేతి కథ్యసే
 తుకారో గౌరవే నిత్యం లకారో లఘుని స్మృతః
 గురులాఘవసంయోగా త్తులా తేన నిగద్యతే
 సంశయాన్మోచయ స్వైన మభిశ స్తం నరం శుభే.

‘తుల’ అను నీవు బ్రహ్మకుమార్తెవు. తుకారము బరువును
 లకారమును లాఘవమును దెల్పును. గురులాఘవసంయోగముచే
 ‘తుల’ యని చెప్పబడుచుంటివి. అపనిందపాలైన యీతని సంశయ
 స్థితినుండి తప్పింపుము.” అని యీశ్లోకార్థము. ఆమీద మరల
 యానరుని కాటామీది కెక్కింపవలెను. అప్పుడు ముందటికన్న
 పెరిగినచో బరిశుద్ధుడనియు దగ్గినచో నపరాధియనియు నిర్ణయింప
 వలెను. మఱ్ఱు తెగిపోయినను కాటా చెడిపోయినను మరల తూచ
 వలెను. ఇదంతయు భానువారమున భాస్కరుని జూజించి చేయ
 వలయును. ఇట్లుపై విషశోధనం గూర్చి తెల్పెద. విషము ఘట
 సర్పవిషమని హిమశైలభవంబగు వత్సనాభుని విషమని రెండు
 విధములు. ఏడుగాని యెనిమిదిగాని యవధాన్యపు గింజలను (విష
 సంస్పృష్టము లన్నమాట) నేతితోఁ దడిపి శోధనచేయవలసిన వాని
 కీయవలెను. వాని శిరస్సుపై నీక్రింది శ్లోకము వ్రాసిన పత్రముం
 గట్టవలయును.

“త్వం విష బ్రహ్మణఃపుత్ర సత్యధర్మే వ్యవస్థితః
 త్రాయస్వైనం నరం పాపా త్సత్యే నాస్య భ వామృతమ్”

వాంతులు మూర్ఛ మొదలయిన విషవికారములు లేకుండ
 నాగింజలు జీర్ణమగునేని యాతడు శుద్ధుడని యెఱుంగవలయును. ఇక
 అగ్నిశోధనమెట్లనిన సూర్యదేవుని ముందు సప్తమండలముల కొక
 దాని కొకటి యారంగుళముల దూరములో రచింపవలయును. ఉప
 వాసముండి తడిబట్ట గట్టుకొన్న వాని నందు నిల్పి దేవ బ్రాహ్మణుల
 సన్నిధిలో రాజునెదుట లేక రాజాధికారి యెదుట పగలు మూడవ
 యామమున దూర్పుమొగముగ దోసిల్పొగ్గి శుచియై చతురస్రమండ

లమున నిల్చి వానిచేతులు పుండ్లు మొదలయినవి లేకుండ జూచి
యేడురావియాకులందు గట్టి యెనిమిదంగుళముల యిసుకను వెక్కిగా
గాచి రవిపూజచేసి యగ్నినర్పించి రక్తచందనధూపమువేసి రక్త
పుష్పములతో నిందితుని శిరమున పత్రమును గట్టవలయును. అందు

“ త్వ మగ్నే వేదా శ్చత్వార స్త్వం యజ్ఞేషుచ హూయశే
పాపం పునాసివై యస్మా త్త స్మా త్పావక ఉచ్యతే
త్వం ముఖం సర్వదేవానాం త్వం ముఖం బ్రహ్మవాదినాం
జతరస్థోఽసి భూతానాం తతో వేత్సి శుభాశుభమ్
పాపేషు దర్శయాత్మాన మర్చిష్మా న్భవపావక !
అథవా శుద్ధభావేషు శీతో భవ మహాబల ! ”

అను మంత్రమును బ్రాహ్మణులు పఠించుచుండగా నామండ
లములం దాటవలయును. అట్లుదాటి యాగుండును బారవేయవల
యును. రావియాకులు తీసివేసి యాచేతియందు ప్రిహిధాన్యమును
నలుపవలయును. హస్తము లేమియు గాలకున్న నాతడు శుద్ధుడని
యెఱుంగవలయును. భయపడి పారవేసినచో నద్దాని మరల యెత్తించ
వలయును. తప్తమాషమును దివ్యశోధన మెఱింగించెద వినుము.
ఇనుముతోగాని రాగితోగాని పదునాటంగుళముల పై శాల్యము
నాల్గంగుళములలోతుగల మూకుడొకటి కావలయును. మట్టిమూకు
పై ననుసరి యే. ఇరువదిపలముల నెయ్యియు నూనెయు కలిపి యందు
బోయవలెను. బాగాకాగినదానిలో మాషప్రమాణమైన బంగారము
నుంచవలయును. అగ్నిమంత్రముచే నిందితుని శిరమున పత్రముంచ
వలయును. బొటనవ్రేలు మరియొకవ్రేలుం గలిపి యా ముకగగాచిన
చమురునుండి బంగారమును దీయింపవలయును. వేలు బొబ్బలెక్కు
కుండెనేని యాతడు పరిశుద్ధుడని తెలియనగును. ఇక వాలశుద్ధి
చెప్పెద. పండ్రెండు పలముల యినుముతో చేసినది ఫాలమనబడును.
(గడ్డి గోకెడి గోకుడుపారవంటిది) ఎనిమిదంగుళముల పొడవు నాల్గం
గుళముల విరివిగలయది కాల్చి నాలుకపై తుడుపవలయును. అమీద

గోక్షీరము నీయవలయును. ఆమీద నాలుక గాలనిచో నతడు నిర్దోషి
యనవలయును. తండులదివ్యశోధనవిధాన మిక జెప్పెద. దొంగ
తనమునందే యీశోధన చేయవలయుం గాని మఱి యేనేరము
నందును నిది కూడదు. రాత్రి బియ్యము నీట నానబెట్టి వఱువాత
నిందితుని దినుమని యీయవలెను. తూర్పుమొగముగా గూరుచుండి
రావియాకుమీద గాని భూర్జరపత్రముమీదగాని సూర్యాభి
ముఖుండై యవి యుమిసివేయవలెను. వాని నీమంత్రముచే నభి
మంత్రించవలయును.

“దీయసే ధర్మతత్త్వజ్ఞైర్మానుషాణాం విశోధనం
స్తుతస్తండుల సత్యేన ధర్మతస్త్రాతు మర్హసి”

ఉమిసినపు డా బియ్యమున రక్తము గోచరించెనేని వాని నప
రాధి యనవలయును. ఈవిధముగ నెనిమిదివిధములగు దివ్యశోధన
లను భట్టాదిత్యుని యెదుట జేయవలయును.

జలదివ్యజమను శోధన రెండువిధములు. మొదటిది జలహస్త
మనియు రెండవది మజ్జనమనియు బిలువబడును. బాణ మమ్ముల
పొదినుండితీయుట విడచుటయు నెంతలో నగునో యంతలో నప
రాధిని నీటముంచి యెత్తుటకు మజ్జనమనిపేరు. అట్లు ముంచినవాడు
జీవించునేని శుద్ధుడని యెఱుంగవలయును. మఱియు నీశోధనలం
గూర్చి యొక విశేషము. గాలి తీవ్రముగా వీచునపుడు ఘటశోధ
నయు, మండుటెండలో నగ్నిశోధనయు ముఖరోగమున్నపుడు
తండులశోధనయు (ముఖరోగము=నోటిలో పుండ్లు మొదలయిన
పుండుట) కుష్ఠాదిరోగులకు విప్రులకు విషశోధనయు జేయరాదు.
తప్తమాషకము సర్వసాధారణముగా జేయవచ్చును. వ్యాధి బహు
ళములయినచోట శపథములను కోశమను దివ్యశోధనయు జేయ
రాదు. ఆసురమంత్రములచే గొండలు దివ్యములను స్తంభింపజేయు
దురు. అట్టిలోకకంటకులను రాజ్యమునుండి రాజు తఱిమికొట్టవల

యును. అట్టివాండ్రు దొంగలకు దొంగలు. మహార్థవిమర్శనము నందు ధర్మజ్ఞులను ఆజన్మము నబద్ధమాడని మహానుభావులమాటను నమ్మవలయును. వారిమాటయే ప్రధానశోధన. వారి తీర్పును గా దననేని రాజు దోషియగును.



—: నందభద్రోపదేశము :—

(అధ్యాయ. ౪౫) అర్జునా ! బహూదకమను కుండము పవిత్రమైనది. దానికి సంబంధించిన కథ యొకండు పలికెద వినుము. కపిలుం డిచ్చట బహువర్షములు తపంబుసేసి కపిలేశ్వరలింగముం బ్రతిష్ఠించెను. ఆలింగమును నందభద్రుండను వణిజుం డర్పించెను. అతడు సర్వధర్మవేత్త. అతడు పరిమితములయిన దారువులతో గడ్డితో జిన్నకుటీరము నిర్మించుకొని మద్యము త్రావక మాయ సేయక భేదముపెట్టక సర్వభూతసముండై - స్వల్పలాభమును గోరి వర్తకముం జేయుచుండెను. కొందఱు యజ్ఞముం గొనియాడుదురు. నందభద్రుం డట్లుగాదు. లుబ్ధుడు దాంభికుడు స్వప్రశంసాపరుడును యజ్ఞముచేసి యంధతమో లోకముల గూలును. అందును దక్షిణా సమృద్ధిలేని యజ్ఞము వ్యర్థము. అందు జనిపోయిన పశువు లట్టి యపా త్రుని లోకాంతరమున బొడవవచ్చును. యవద్రవ్యముచే జేయు యజ్ఞమ యన్నివిధముల నుత్తమము. యజ్ఞసారముం గ్రహించి దేవపూజ నమస్కారము స్తుతి హవిర్ని వేదనము నను నిట్టియజ్ఞము నిష్కల్మషము నిరుపద్రవమును. కొందఱు సన్యాసముం బ్రశంసించురు. కాని విషయసన్యాసముసేసి మనస్సుచే వాని కువ్విళ్ళూరునేని యాత దుభయభ్రష్టుడు. దేనింగాని గాదనక దేనింగాని యాననక రాగద్వేషాదులు లేక ధీరుండైన వాడొక్కడే యుత్తముడు అని విరక్తిసారమును నందభద్రు డభినందించెను. కృషి సర్వపాపమూల మని యనుసంధించెను. ఇందు పశువులకు ముక్కుత్రాళ్లు బిగించి బరువులను మోయింతురు. వానిని బాదుదురు. జోరీగలున్నచోటికి భురదలలోనికి దోలుదురు. నాగలికి బండికి గట్టబడి యిందు వృష

భాదులు దుఃఖించును. ఇది భూణహత్యకంటెను గౌపము. వేదము లందు గోవులకు “అఘ్నములు” అనిపేరు (కొట్టగూడనివని యర్థము) వానిం బీడించుట యెట్లు? భూమిని భూమియందలి జీవ కోటిని నాగలి చీల్చును. పంచేంద్రియసంపన్నమగు జీవకోటియం దాదిత్యాది దేవతావర్గము వసించియున్నది. అట్టిజీవులను గూలి కమ్ముట యగ్గా నాదేవతల నమ్ముటయేకదా. ఏనిమిదియెట్లతో జేయు వ్యవసాయమున ముప్పదియవభాగము ధర్మవినియోగము సేయవలెను. వృద్ధపశువులను బోషింపవలయును. అని యిట్లు కృషి సారమును నందభద్రుడు విమర్శించెను. కొందఱైశ్వర్య ముత్తమ మందురు. కాని యందు మనుష్యులు మనుష్యులనే సేవకాన్పత్తిచే దినివేయుదురు. చావు నిర్బంధము మొదలగునానిచే నితరులను ధన వంతులు పీడింతురు. ఐశ్వర్యమదమత్తుట తామే దేవతల మనుకొని విహరింతురు. ఇట్లాయా వృత్తులందలి గుణదోషముల విమర్శించికొని నందభద్రుండు సర్వసమరసభావమ్ము గడించి స్వస్థుండై యుండె. అక్కడనే శూద్రుండు ప్రతిపేక్షకుండనువాడును వసించు చుండెను. వాడు నందభద్రుని ధర్మనిరూఢి కిసూయపడుచుండెడు. వాడు సత్యవ్రతుండను నాస్తికుడు దురాచారుడు. కూర్మిలగు నాస్తికులు తమ్ము దాము పడగొట్టుకొని యితరునిగూడ బడగొట్టుదురు. ఇది వారిస్వభావము. నందభద్రునికి ముదిమియం దొక్క పుత్రుడు గలిగి దైవయోగమున వాడును గాలధర్మమందెను. అది దైవకృతమని యెంచి యాతడు శోకింపడ. సురలై నను దైవమును దప్పించుకొననేరరు. నందభద్రునిభార్య సాధ్వి కనక యనునది చని పోయెను. జితేంద్రియుం డయ్యు గార్హస్థ్యజీవనము చెడెనని యతడు శోకించెను. ఆయవకాశము చూచి సత్యవ్రతు డానందించి వానిదరి కేగి నీకుకూడ యిట్టి కష్టము ఫల ముయ్యెగదా! దీనింబట్టి ధర్మ మాచరించుటగూడ వ్యర్థమే యనుకొందును. అని యేమేమో యప్పుడప్పుడు ప్రలపించుచుండెను. తుదకొకనాడు నందభద్రుడా! నీకొకమాట చెప్పగోరియు బ్రసక్తి కుదురక చెప్పనైతిని. బృహస్పతియంతవాడైన నప్రసక్తముగ మాట్లాడెనేని. యవమానపాత్ర)

మగును. అనిన నందభద్రుం డేదియేది చెప్పుము చెప్పుము. సాక్షు
వాక్యమునకు మోక్షమేని సరితూగ దన తొమిదితొమ్మిది వాగ్దోష
ములు లేనిదియు (అనగా బదునెనిమిది వాగ్దోషములన్నమాట)
తొమ్మిది బుద్ధిదోషములులేనిదియు నగు వాక్య మే నిపుడుపల్కెద.
సాక్ష్యము సంఖ్య క్రమము నిర్ణయము ప్రయోజనము నను పంచాక్ష
ములతో గూడినది వాక్యమనంబడును. ధర్మాదిపురుషార్థానుబంధియై
యున్నవాక్యము సప్రయోజనము. ధర్మాదిపురుషార్థములు ప్రతి
పాదింతునని ప్రారంభించి యిదిధర్మము యిదియర్థము నని వాక్యాంత
మున దేనికది నిర్ధారణచేసి చూపుటనిర్ణయము అనంబడును. ఇదిముందు
ఇదివెనుక పలుకవలెనని పలుకుట క్రమము. గుణదోషములను సప్ర
మాణముగ విభాగించి యుభయవిషయములను బాగుగావిమర్శించి
పలుకుట సంఖ్య. వాక్యముచే దెలియదగిన భిన్నభిన్నార్థముల కభేదము
సమకూర్చుట (ఏకవాక్యత గల్పించుట) సాక్ష్యమనంబడును.

వాగ్దోషములు పదునెనిమిది వినుము. అపేతార్థము అభిన్నా
ర్థము అపవృత్తిము అధికము అశ్లేష్మము సందిగ్ధము పదాంతగుర్వక్ష
రము పరాజ్ఞుఖముఖము అన్యతము అసంస్కృతము విరుద్ధము తివర్గ
న్యూనము కష్టము అతిశబ్దము వ్యుత్క్రమాభిహతము సశేషము
అహేతుకము నిష్కారణము అనునవి. బుద్ధిదోషములు కామక్రోధ
ములు లోభము హైన్యము అనార్యకత్వము హీనానుక్రోశత్వము,
మానము ననునవి. వక్తయు శ్రోతయు వాక్యమును వికలముగాకుండ
సమభావమందినపుడే వక్తవ్యాంశము చక్కగా దేలతెల్లమగును.
మాటలాడువాడు శ్రోత నవమానపఱచినా శ్రోత వక్త నవమాన
పఱచినా యప్పుడు వాక్యము పుట్టదు. వినువాని ప్రీతిని గమనింపక
వక్త స్వప్రియమునే పలికెనేని యావాక్యమందు విశంక పుట్టును.
కాన అదియు దోషమే. కాన తనప్రియమును వినువాని ప్రియమును
గూడ విడచి సత్యమునే పలుకగలవాడు వక్తగాని యమృదుగాడు.
శాస్త్రుచర్చలలో సందర్భమునుబట్టి యేర్పడు మిథ్యావాదములను
విడచి సత్యమునే పలుకువాడ నగుట సత్యవత్తుండవైతి. నీకట్టి సత్య

మునే పలికెద. ఆలోచించుము. పాపాణము నర్చింపమొదలిడినప్పటి నుండి నీకు శోభనము కనబడుటలేదు. ఏకైకపుత్రుడు పోయినాడు. సాధ్య భార్య పోయినది. కూటకర్మముల ఫల మిట్లుండును. దేవత లెక్కడున్నారు? ఇది యబద్ధము. ఉన్నచో గనబడుదురు. ఇది ద్రవ్యముకొరకు మాయావిప్రుల కల్పన. పితరుల నుద్దేశించి యిచ్చెదరు. నాకు నవ్వువచ్చును. ఇది అనోపద్రవముకాని చచ్చినవాడు తినునా? ఈసృష్టినిర్మాణము వేరీతుల ద్విజాధములు వర్ణింతురు. అయినను వినుము. విశ్వోత్పత్తియు నాశనము నను నీరెండు పచ్చి యబద్ధములు. ఈజగత్తంతయు నిట్లేయుండునది. ఉన్నది. స్వభావము చేతనే యిది యుండునది. స్వభావముచేతనే యీసూర్యాదులు తిరుగుచున్నారు. స్వభావముచేతనే వాయువులు నిత్యము వీచుచున్నవి. మేఘము వర్షించుచున్నది. ధాన్యజాతము మొలచుచున్నది. వర్షశీతాతపాదులు స్వభావముచేతనే యేర్పడుచున్నవి. గర్భిణి శిశువుం గనుచున్నది. జీవులు స్వభావముచేతనే పుట్టుచున్నారు. ఋతుస్వభావముచేతనే రేగిచెట్టుకు ముల్లుపుట్టుచున్నవి. ఈసర్వము స్వభావముచేతనే వెలుగుచున్నది. కర్త యెప్పుడు కనబడడు. ఇది యీలాయుండగా మూఢుడు మత్తునివలె పొరబడుచున్నాడు. మనుష్యత్వము గొప్పదని ధూర్తులు వదరెదరు. మానవత్వముకంటె మించిన కష్టములేదు. అది మనశత్రువులకు గల్లుగాక (లేదా అది పగవానికైనా వలదనియు జెప్పవచ్చును) మనుష్యునికి క్షణక్షణము శోకస్థానములే. అదృష్టవంతు డీ మానవత్వమునుండి విముక్తి నందును. పశువులు పక్షులు కీటములు కృములు స్వేచ్ఛగా బంధనములేకుండ తిరుగును. వీని పుట్టువు దుర్లభము. ఈస్థావరములు నిశ్చింతములు. వీనిదే మహాసుఖము. ఏల పలుమాటలు? మనుష్యుల కంటె నన్యజన్మములందిన దెల్లను ధన్యమ. స్వభావమునెఱింగికొనుము పుణ్యాపుణ్యాదిక కల్పన మిథ్య. కావున నందభద్ర! యథాసుఖముగ బ్రదాగు, తందనాలుతొక్కుము. భోగములం గుడువుము. అని యిట సుఖములైన మాటలు విని నందభద్రుండు కదలలేదు. నవ్వుచు నిండితొణకని కడలియట్లుండి యిట్లనియె. ధర్మిష్టులు దుఃఖభాగు

లంటివి. ఆ మాట య బద్ధము. పాపులకును దుఃఖపరంపరలను
జూచుచున్నారము. పుత్రదారాదులు వాండ్రకును జచ్చిపోవు
చున్నారు. వధ బంధము మొదలయిన క్లేశము లక్కడను గలవు.
కావున నాకు ధర్మమే గొప్పదిగా దోచుచున్నది. ఇతడు సాధువు.
ఇట్టి సాధువున కెంతకష్టము వచ్చినది యని లోకులు జాలిపడెదరు.
ఇట్టి మాట పాపులకు దుర్లభము. పాపియింటగూడ దారధనాదు లఫ
మారించుటకు దొంగ దూకుచున్నాడు. ఆదొంగకు నీవైన బెదర
వలసినదే. ద్వేషింపవలసినదే, కోపపడవలసినదే. ఈజగత్తునకు గార
ణమై యీశ్వరుడు లేడంటివి. అది వట్టి బాలభాషితము. రాజు
లేక ప్రజలున్నారా? మిథ్యారూపమయిన పాపాణలింగము నర్చించు
చున్నావంటివి. అంధు డర్కబింబమునట్లు నీవు లింగమహిమం
బెఱుంగలేవు. బ్రహ్మాదిగ నందరు లింగార్చనము సేయుచున్నారు.
వారికి వారిపేరులే లింగములు. వీరందఱు మూర్ఖులు ! సత్యప్ర
తుండవు నీవొక్కడవు బుద్ధిమంతుడవు ! బ్రహ్మ పుష్కరమున నీల
లోహితలింగముం బ్రతిష్ఠించి పరమసిద్ధి నందెను. ప్రజాసృష్టి చేయ
గల్గెను. విష్ణువు రావణుని జంపి సముద్రతీరమున రామేశ్వరలింగ
మును బ్రతిష్ఠించెను. అది వట్టిపని యందువా? శక్రుడు వృతా
సురుం గూల్చి మహేంద్రగిరిపై శంకరలింగమును నిల్పి పాప
ముక్తి నందెను. సూర్యుడు గంగాసాగరసంగమమున లింగప్రతిష్ఠ
చేసి నిరామయుండయ్యె. కాశియందు యముడు గుబేరుడును
సహ్యాద్రియందు గరుడ కశ్యపులు వైమిషమున వాయు వరుణులు
లింగప్రతిష్ఠ సేసిరి. గుహుం డీ స్తంభతీర్థమున గుమారేశ్వరు స్థాపిం
చెను. దేవత లెక్కడను లేరు. ఉన్నం గనబడరేమి యంటివి.
నాకు వింతయయ్యెడిని. వారు మృగమట్లు వచ్చి ని న్నులవరొట్టి
యాచింపవలెనందువా? స్వభావముచే సర్వార్థములు సిద్ధించు నను
కొందువా? భోజనాదులు వంటవాడు లేక యెట్లు సిద్ధించును? రేగి
చెట్టులేకుండ ముండ్లులేవుగదా? రేగికి ముండ్లు స్వభావముచే
నగునని. మున్ను వాడన్నదానికిది ముండ్లు స్వభావ మైనను
భాని కాధారమైన లేగుచెట్టు ఎట్లు పుట్టిందో విచారింపవేమని యీ

ప్రతిప్రశ్న) కావున నేవని నిర్మాణమేదో యది పూర్తిగా వానిస్పృష్టి
యేకాని యం దింకొకరు ప్రేలుపెట్టుటకు వీలుండదు. పశ్వాదులు
సుఖులంటివి. నీవుతప్ప యిం కొకడిమాట యనగా వినలేదు. తపో
వికలమయిన జీవకోటిని శ్లాఘించితి వెంతకష్టము. సర్వేంద్రియ
సంపన్నులగు మానవులు ధన్యులుగారా? నీపట్టిన సత్యవ్రతము నరక
మును గోరి పట్టితి వనుకొందును. అత్యనర్థమైన దానికి జడియకు.
త్వరలో నీ కాదశ (కీటకాదిజన్మ) పట్టనున్నది. తొలుత నాడంబరము
కొఱకు పట్టినవ్రత మిప్పుడు నిస్సారతకు దారితీసినది. మాయావు
లాడు నాడంబర వాక్యము చెల్లనికాసువలె సత్పురుషుల పరీక్ష
కా గ దు. ఆదిమధ్యాంతములం దెవ్వరివాక్యమదోషమో యది
బంగార మట్లు కాల్పునకు గీటునకు నరకునకు నాగును. నీవు చేసిన
ప్రతిజ్ఞ యొకటి, చెప్పిన దొకటి. ఇది నీతప్పుగాదు. నీమాట విన
మాది. నా స్తికులయొక్కయు సర్పములయొక్కయు దోషముగాదు.
పరుల దోషమునుగాదు. అది విషముయొక్క దోషము. నీరు వస్త్రము
తిలలు నూనె గంధమును పుష్పసంపర్కమున వాసించినట్లు సంసర్గ
ముచే నాయాగుణములు పట్టును. మూర్ఖ సమాగమము మోహ
జాలమునకు కారణము. సాధుసమాగమము ధర్మమునకు గారణము.
కావున సత్పురుషులు శమపరాయణులు శుద్ధబావులు ప్రాజ్ఞులు
వృద్ధులునగు వారితో సంసర్గము సేయు టుత్తమము. నీచులు నవి
ద్వాంసులు ననాత్మజులతో నది గూడదు. ఎవరి వంశము విద్య
కర్మము విమలమయి యుండి శాస్త్రజ్ఞానము కూడ యెవరి
కుండునో వారిని సేవింపవలయును. అసత్పురుషులతోడి దర్శన
స్పర్శన జల్పనాసన భోజనములు ధర్మాచారభ్రంశమునకు హేతు
వులు. నీచసహవాసమున బుద్ధి క్షీణించును. మధ్యములతో మధ్య
గతినందును. శ్రేష్ఠులతో శ్రేష్ఠమగును. సముద్రమంతదానిని
సానార్థము కాకుండజేసిన ద్విజులను నిందించెడి చెడుగువగు నీతోడి
మైత్రి నాకు వలదు. వేదములు స్మృతులు ధర్మార్థయుక్తమగు వచ
నము నెల్లరకు బ్రమాణములు. ఈమూడు నెవ్వనికి బ్రమాణములు
కావో వానిమాట నెవ్వడు ప్రమాణముగ గైకొనును? అని మహా

త్తుండగు సందభద్రుండు సత్వరము యిల్లువెడలి బట్టభానుకుండంబగు బహూదక తీర్థమ్మున కరిగెను.

(అథ్యా. ౪౩) సందభద్రుండు బహూదక కుండతీరమునంగల కపిలేశ్వరలింగము నర్చించి కృతాంజలియై నిలువబడి. సంసార విషయములకు దుఃఖించి యొకగాథ నిట్లు పాడెను. ఈజగత్సృష్టి జీవుండేని వాని నీప్రశ్నము లడిగి సిగ్గువడజేసెదను. శివా! నీవు నిరీహుడవుకదా! ఎందుల కీలోకము సృజించితివి? నీవు సచేతనుడవు శుద్ధుడవు రాగాదిగుణరహితుడవుకదా! నీవంటిదానిని సృజింపక వట్టిజడమును నిర్మించితివేమి? సర్వసముడవు నిర్వైరుడవు సుఖ దుఃఖవికారములు లేనివాడవు నగు నీవు బ్రహ్మాదికీటపర్యంతమైన ప్రపంచము నెందులకు క్లేశపెట్టుచున్నావు. సదాశివ! కొందఱిని స్వర్గమున కెక్కింతువు. కొందరికి నరకమున కుందింతువు. దీనివలన నీకేమిఫలము? ఎందుల కీచేతలు? ఈమానవు లిష్టులను బుత్రాదులను బాసి యేడ్చెదరు. కరుణాసాగరుడవుకదా నీకేల జాలిలేకున్నది! నీభక్తులుకూడ పాపులతో దుఃఖోదధిలో బడిపోవుచున్నారు. ఇది యనుచితము. ఈవిధమైన సంసారతాపత్రయముచే మోహితుడనై కదలకుంటిని. భోజనము సేయను. నీరు ద్రావను. మరణమేని పొందెద. లేదా యీవిషయమేమో యాలోచించెద. అని సందభద్రుండు విమర్శించుచు నటనుండెను. ఆవల నాల్గవ రోజున బహూదకసరస్వతీరమున నేడేండ్లబాలుడు పీడాపీడితుడనువాడరుదెంచెను. బక్కచిక్కి- కుష్మరోగియై యెడనెడ మూర్ఛవడుచు, కొంచెము తెఱపి తెచ్చుకొని సందభద్రుని గని అయ్యో! సర్వాంగసుందరుడవై నీవును దుఃఖించుచుంటివేల? యన సందభద్రుండు కారణము తెలుపగా విని యాబాలుండు దీనమతియై “అయ్యో! పండితులయ్యు నజ్ఞానములో బడిపోవుదురు. అది యెంతక్షప్తము! సంపూర్ణేంద్రియులు సమగ్రశరీరులయ్యు నూరక జాపనెంతురుగదా! ఖట్వాంగుడు భారతక్షేత్రమున ముహూర్తమాత్రములో మోక్షము వడసెను. ఆయిప్పుండగా నిట్టి పవిత్రభారతఖండము నెవ్వడు

వదలిపెట్టిపోవును? తలదండ్రులు లేని నేను గదలలేనివాడనయ్యు
ప్రాణములను విడువనొల్లను. సర్వలాభములు సాతిమానములని శ్రుతి
తెల్పుచున్నది. నీవు సంతోషింపదగియున్నావు. నీవలె నాశరీర
మరొగమై దృఢమగునేని యుగయుగములదాక దానిచే ననుభ
వించుటకు గావలసిన దంతయు సమకూర్చుకొనియుందును. ఇంది
యములు వశమందుండి శరీర మరొగమై దృఢమైన శరీరముండియు
నింక నేదియో కావలెనని కోరునేని వానికంటె చైతన్యరహితుం
డింకెనడు? వేయి దుఃఖవిషయములు వేయి సుఖవిషయములు దిన
దినము మూర్ఖు నావరించునుగాని పండితునిగాదు. జ్ఞానవిరుద్ధములు
బహ్వాపాయములు మూలఘాతుకములు నగు కర్మములందు నీవంటి
బుద్ధిమంతులు సక్తులుగారు. శ్రుతిస్మృతుల కవిరుద్ధమై యష్టాంగమైన
బుద్ధి నీయందు నిర్మలమయి యున్నది. నీవంటివా రాపదలందు
స్వజన విషత్తులందు శరీరమానసిక దుఃఖములచే గృశింపరు. రాని
దానిని గోరు. పోయినదానికి వగవరు. జగ మాధివ్యాధులకు వశమై
యున్నది. వాని యుపశమనోపాయ మే నానతిచ్చెద వినుము. కాలిన
యినూపగుండుచే కుంభస్థజలము వేడెక్కినట్లు మానసికమైన యాధిచే
స్థూలశరీరము వ్యాధిగ్రస్తమగును. సముచిత సత్వరచికిత్సచేతను నపథ్య
వివర్జనముచేతను నారెండు నుపశమించును. నీట నగ్నిం జల్లార్చినట్లు
జ్ఞానముచే మానసికవ్యథ నార్పవలయును. మనఃప్రశాంతి కలగగానే
శరీరవ్యాధి శమించును. మనోదుఃఖమునకు మూలము స్నేహము.
భయమూలము నదే. శోకహర్షములు ఆయాసము స్నేహమువలననే
కల్గును. స్నేహమే విషయరాగమునకు గారణము. త్యాగి నిర్వైరుడు
నిరవగ్రహుడు. అత్యాగి జననమరణములందువాడు. కావున నెందును
స్నేహముచే బూసికొని తిరుగరాదు. జ్ఞానులందు నీటిలో దామరాకట్లు
స్నేహమంటదు. తృప్తయే రాగాదిమూలము. మనుజుడు జీర్ణించిన
నది జీర్ణింపదు. లోహము లోహమునబట్టిన చిలుముచే నశించి
నట్లు స్వాధీనమనస్కుడు తననుండి పుట్టుకొనివచ్చిన లోభముచే
తాన నశించును. అది నరుల యంతశ్శరీరమువంటిది అది మొదలు
లేకున్నది. కావున మేనిపై బంధువులపై లోభమూనరాదు. వచ్చిన

బొంగరాదు. పోయిన గుంగరాదు. అనవిని నందభద్రుండు “అహా! బాలక! నీవు బాలుడవుగావు. నీకు నమస్కారము, నీమాటలచే దృఢుడనైతి. మానవులు కామక్రోధములను ఇంద్రియములను సహంకారమును నిత్యము నిందింతురు. అక్కడ నేనొకటి చెప్ప గోరెద. నేనిట్టివాడను. ఇది నాది యను నీలాటి యాత్మవిషయిక జ్ఞానము అహంకారమనబడును. అది పనికిరా దన్నచో నదిలేని నాడు మానవు డున్న త్రాపాయుడే. కామము అభిలాష యనబడును. అట్టి యభిలాషయే పనికిరానిచో స్వర్గ మెట్లందును? మోక్షేచ్ఛ యెట్లు గలుగును? రాతి కది సాధ్యమా? క్రోధమువలదన్న శత్రువులు తలదన్నరా? అదిలేనివానిని దృఢప్రాయునిగా గణింతురు. ఇంద్రియములు దుష్టములని నిగ్రహించినచో నిక ధర్మశ్రవణ మెట్లు? బ్రతు కెట్లు? ఈసమస్యయందు నామనస్సు దిగబడి యజ్ఞానసంకటమున బడికొట్టుకొనుచున్నది. చిదాత్మయగు నీశ్వరునిచే నీ జడాత్మక విశ్వమేల సృష్టింపబడవలయును? దానివలన నిన్నిక్లేశముల కిది యేల గురికావలయును? అనిన బాలుం డిట్లనియె. జీవులు పొరబడుచుండు మంచిపట్టుల నడిగితివి. ఏకాగ్రమతివై వినుము ద్వైపాయనునివలన విన్నంత గన్నంత నీ కే నెఱింగించెద.

సృష్టికిముందు అజరామరములయి యనాదులయిన ప్రకృతి పురుషుడు నను రెండుతత్త్వములు సాధర్మ్యమున (అన్యోన్య ధర్మానుషంగము నొంది యన్నమాట) వర్తించుచున్నట్లు విందుము. కాలము స్వభావము నను రెండింటిచేత ‘పరాప్రకృతి’ ప్రేరణ మం దును. అట్లంది పురుషసంయోగము వాంఛించును. అది లభింపమి ప్రకోపమందును. తమోమయియై యది యీశ్వరునిచే లీలగా జూడ బడి రాజసియై దుష్టభావమందును. సాత్త్వికయు నగును. ఇట్లు త్రిగుణ భావమందిన ప్రకృతి నాధారముగా జేసికొనియే యీశ్వరుడు ద్రిమూర్తియగును. ఆ ప్రకృతియొక్క ప్రోత్సాహార్థముగ స్వాంశమున నీశ్వరుడు వ్రవృత్తుండగును. అదే మహత్తత్త్వ మనంబడును. దాని నుండి అహంకారము త్రిగుణాత్మకమై పొడచూపును. తమస్సు

రజోభావమంది రజస్సు సత్త్వభావముం బడయును. శుద్ధసత్త్వమున మోక్షము. త మోగుణ రజోగుణములను శుద్ధిచేయుటకు స్వీయాంశములేయైన జీవాత్మ లను సంజ్ఞలను బరమేశ్వరుడు పొందును. ఎన్నితేత్రములు (దేహములు)న్నవో యందఱు తేత్రజ్ఞులు తత్తలోహమయ లింగమునుండి స్ఫులింగములు (మిణుగురునిప్పులు) లేచినట్లు వీరు వెలువడుదురు. ఇది తామసాహంకారము వలన గలుగు తన్మాత్రసృష్టి. రజస్తమోశోధన సత్త్వగుణసాధ్యము.

(౮౬-౯౬ అధ్యాయం) సాత్త్వికములయిన కామకోధములను ఇంద్రియవర్తనమును సహంకారమును సేవించి సిద్ధినందవలయును. రాజసతామసములయిన కామక్రోధాదులు త్యాజ్యములు. సాత్త్వికాహంకారము మొదలయినవి సంసారముం గెలువగోరువారి కత్యవసరములు. సాత్త్వికములయిన బుద్ధిమొదలగు తత్త్వములచే దేవతనుభావమందును. రాజసములచే మానవత్వము తామసములచే స్థావరత్వము గల్గును. బుద్ధిమొదలయిన తత్త్వములచేతనే ముక్తియు వీనిచేతనే యాతనయు గల్గును. కలాదుండే (కంసాలి) కలాదుని బంగారము శుద్ధిచేయునట్లు గుణములలో నొకటియైన సత్త్వగుణమే తక్కిన రాజసతామసగుణములను శోధింపగలదు. అనాదిసంభవములయిన యీ గుణసముదాయమువలననే శాస్త్రజ్ఞులయిన ప్రాణులు కూడ సుఖభాగులగుటయు దుఃఖభాగులగుటయును. ఒక్కొక్క గుణమిరువదినాల్గు లక్షల రకములయినది. దానింబట్టి మూడు గుణముల మీదనైన భేదములంబట్టి యెనుబదినాల్గు లక్షల జీవరాసులయినవి. ఇపన్నియు మనస్సునుబట్టి యేర్పడి నట్టి యాత్మనుండియు త్రిమూర్త్యాదులగు నీశ్వరాంశ సంభవులు కూడా ప్రకృతి గుణములచే ప్రభువువలన నధికారులట్లు క్లేశముల నందుచునే యున్నారు. అన్నములు నీరు ప్రాణములయొక్కయు శ్రేయస్సునకు మనుష్యజన్మము శివభావభావితమైనదని తత్త్వజ్ఞులందురు. అన నందభద్రుండు ఆర్యా !.. నీ వన్నదిసిజమే. కాని యొక్కటి నిన్నడిగెద. ఈశ్వరులు సర్వవ్రాజ్యులు సర్వదాతలును. వారు దేవతారాధకులుగూడ. అట్టివారు స్వభక్తులుగూ

ప్రజలనేల దుఃఖములేకుండ రక్షింపలేరు? విశేషించి యట్టి దేవతల
యందు భక్తులయినవారే దుఃఖమగులయినట్లు కనిపించుచున్నారు.
ఇట్లు నాడెందము మోహపడుచున్నది. నీవైన నేమనుకొందువు? అని
బాలుండు “దేవభక్తుండు అశుచియని శుచియని రెండువిధములుగనుం
డును. త్రికరణశుద్ధిగా దేవతాదృష్టికలవాడు భక్తుడు. అతడశుచియై
దేవతల నర్పించినచో వానియందు భూతము లావేశించును. తక్షణమే
వాడు మోహమునంబడును. మూఢుడై యా యా యకార్యములు
సేయును. దాన నపుడనశించును. శుచియైయర్పించినవానికి నశుభ
మొకప్పుడు రావచ్చును. అది పూర్వకృతముగా భావింపనగును.
మహేశ్వరు నంతవాడు బ్రహ్మహత్య కగ్గమై తీర్థాలవెంబడి నిందందు
నటమటించెగదా! తక్కినవారిం జెప్పవేల? రాముడు సీతావియోగ
మందెంగదా! బ్రహ్మయు గుమార్తెం గామించి శిరచ్ఛేదంబునకు
గురియయ్యెనే! ఇంద్రోపేంద్రచంద్రప్రముఖులే చేసిన దనుభవిం
చిరి. కాన నరులు చేసికొన్న దవశ్య మనుభవింపవలసినదే. ప్రారబ్ధ
మునుండి తప్పించుకొన వశముగాదని శ్రుతి నిర్ణయము. కాని
దేవతావ్రతాదులచే దేవతాప్రసాద మందినవారు బహుజన్మము లను
భవించిన దాని నొక జన్మముతోనే యనుభవించి స్వర్గసుఖమా
వెంటనందుదురని సిద్ధాంతము. దేవతావ్రతులై యెవరు పూర్వపాప
మనుభవించురో వా రిహలోకమున బుత్రపౌత్రులతో మోదించి
యామష్మికమును జూరలాడెదరు. వర్ణాశ్రమధర్మములచే బ్రకృతి
శోధింపవలసియుండును. శివదూరమైన ధర్మమెంత స్వనుష్ఠితమైనను
శ్రమమాత్రమే యగునని హరుండనియె. స్వకృతకర్మము సనుభవింప
వలె. అందులకు సదాశివుని పూజింపవలె. స్వాచారముచే రాగ
ద్వేషములను వదలవలె నిదియే పరమధర్మము” అన నందభద్రుండు
పాపులుకూడ దారధనాదులచే మోదించుచున్నట్లు కనిపింతురు
కారణమేమి? అన బాలకుండు వారు దానమును తమోగుణముతో
నిచ్చిరని స్పష్టము. రజోగుణముతో శంభు నారాధించిరి. ఆ సుకృత
మైశ్వర్యముగా బ్రాప్తించినది. తమస్సుతో వా రాదానాదులు
చేసిరి గావున వారికి ధర్మాసక్తి గలుగదు. ఇట బుణ్యఫలమంది నరక

ఆ యనుకొన్నదానికి ఫలంబుగా యముండు నన్ను వదలిపెట్టెను. ఆమీద స్థావరజన్మమునంది సరస్వతీ పశ్చిమతీరంబున కీటంబనైతి. అట నొక దారిలో సుఖనిద్ర నందితి. అంతలో నొక రథశబ్దము విని భయపడి దారివిడిచి పారిపోయితిని. ఇంతలో వ్యాసభగవాను డటకు దనంత వచ్చి నన్ను జాలితో దిలకించెను. విప్రజన్మ మ్మున నెల్లలోకములకు ధర్మోపదేశమందఱకు చేసినప్రభావమునగదా వ్యాససమావేశము నాకైనది. ఆయన సర్వరుతజ్ఞానమ్ము గలవాడ గుట “కీటమా! ఏల యిట్లు చెడెదవు? మృత్యువున కెంతయు భయపడెదవు? నరునికి భీతియుండుట యుచితము. నీకది యెందులకు? అనిన పూర్వపుణ్యమ్మున స్మృతిశాలినై యిట్లంటిని. నాకెట్టి భయమ్ము లేదు. మృత్యువన్న బెదరను. కాని యొక్కటే భయము. ఇంకను నెట్టి నీచయోనిం బడుదునోయని. గర్భాది క్లేశములకు వెఱతు నని కీటకంబన, వ్యాసుండు, ‘భయపడకు’ బ్రాహ్మణ్య మే నందించెద. అన నా జగదురునకు మ్రొక్కి దారిలో నిలిచి రథచక్రముక్రింద నలిగి చచ్చితిని. ఆమీద కాకి నక్క జన్మములందు నట్టెతి. అందందు వ్యాసులక్లే వచ్చి నాకు జ్ఞప్తిసేయుచునే యుండిరి. ఎట్ట కేలకు నే నీవిప్రునింట జనించి దుఃఖవశుండనైతి. ఆ జన్మము కుష్ఠ వ్యాధి నెంతేని పీడ గుడిచెద. అయిదవయేట వ్యాసు లరుదెంచి చెవిలో సారస్వత మంత్రము జ్ఞప్తిచేసిరి. చదువని వేదాదులెల్ల నాకు స్ఫురించినవి. గుహక్షేత్రమును సేవింపుమని ద్వైపాయను లా దేశించిరి. అచట నందభద్రుండు గల డతనిం దేర్చుము. అచట బ్రాణములు వీడి మహానదిలో నస్థితేపము చేయించికొనుము. ఆపై మే తేముండను ముని వయ్యెదవు. మోక్ష మావల గాంతువు అనిరి. నా పూర్వవృత్తాంత మిది. ఇట్టి కష్టునిం ద్యజించి యేగు మన నందభద్రుండు మీచరిత్ర మత్యద్భుతము. ఇది వినగా నా మనంబు నూరు రెల్లుగా దృఢపడినది. నీ చెప్పిన ధర్మమునకు నిష్క్రమి సేయగోరెద నది యేమిసేయదునో యాదేశింపుము. అన బాలుండు ఈ తీర్థమున నిరాహారినై సప్తాహపర్యంతము సూర్యమంత్రముల జపించి మేను విడిచెద. ఆవల బర్కరికాతీర్థమున నీవు నన్ను

దహింపుము ఈ సముద్రమున నాయస్థిప్రతేపము చేయుము. నాయందు నీ చిత్తముగలదేని గురుకార్యార్థ మింకొకటి యాదేశించెద వినుము. ఈ బహూదక తీర్థమున నేను బ్రాణముల విడిచిన చోట నాపేర సూర్యప్రతిష్ఠ చేయుము. అర్కుండు ఆరోగ్యాదుల నిచ్చునని శ్రుతి వినిపించుచున్నది. ద్విజులకు రవి పరమదైవము. అతడు వారికి సర్వస్వము. నీవు నద్దేవు నారాధింపుము. బహూదక కుండమును శతక్రతు ఫలము నిచ్చును. విప్రసంశర్పణ మిట జేసిన నది యక్కడ యక్షయ్యమ్మగు నన మానమూని యతడు మంత్ర ప్రస్తారముసేసి జపించె.

నారదుం డర్జునునితో నిట్లనియె; అటనా బాలుం డేడు రాత్రిల తుది నసువులను విడిచెను. నందభద్రుండు విపులతో యథావిధి సంస్కరించె. అచోట “బాలాదిత్యము” అను క్షేత్రమయ్యె. సూర్యప్రతిష్ఠ యచట జరిగెను. ఆస్వామి మోక్షదాత.

నందభద్రుండు మరియొక భార్యయందు గుమారులగాంచి శివ సూర్యభక్తుండై రుద్రునియందు లీనమయ్యె. పునరావృత్తి లేని పద మయ్యేది. ఈ బహూదక కుండమున వల్లీప్రియుండగు కుమారుండు తన యంశమును నిలుపును. అదే దత్తాత్రేయావతార మగును. ఆదేవు నర్చించిన యోగసిద్ధి పశుసమృద్ధియు గల్గును. పడమట బుధసుతుండు పురూరవాదిత్యు డనుపేర సూర్యప్రతిష్ఠ సేసెను. భట్టాదిత్యునితో సమప్రభావు డీతడును. పుత్రునికేని శిష్యునికేని చెవిలో నీ క్షేత్రమహిమ చెప్పవలసినది. నాస్తికుని కిది తెలుపరాదు. ఇది వినినవారియెడల భాస్కరుండు ప్రసన్నుండగు. ఇది ధ్యానించిన వాడు భవసాగరము క్తివడసి ముక్తివడయును.

(అధ్యాయ. ౪౭) నారదుండు నరుల కిట్లనియె. ఈతీర్థమును రక్షించుటకు తపనూసేసి దేవీప్రతిష్ఠచేసితి నారీతి వినుము. సర్వ భూతములందు నాత్మ వ్యాపకమయియున్నట్లు పరమేశ్వరియగు ప్రకృతియు నిత్యయై వ్యాపించియున్నది. ఆమెయే శక్తియనంబడును. తదనుగ్రహముచేతనే జీవులకు బలము సర్వైశ్వర్యములు

గలుగును. ప్రభుమంత్రోత్సాహశక్తిస్వరూపిణి యామె. బుద్ధి
 హీ) శ్రీ పుష్టిలజ్జ శాంతి క్షమ స్పృహ చేతన యనునవి యెల్ల
 యాశక్తిరూపములే. ఈమెయే బంధమునకు మోక్షమునకును గాక
 ణము. ఇంద్రదాదు లీమె నారాధించి యైశ్వర్యములను బడసిరి. చవ
 మానించి భ్రష్టులు నగుచుండిరి. కావున శరీరి యెల్లయెడల శక్తి
 నర్చింపవలయును. ఆశక్తి సంతోషించి యభీష్టముల నిచ్చును.
 రోషించి సంహారమును జేయును. ఆప్రకృతి బహువిధ నామరూప
 ములతో నున్నది. అందు మహాదేవీస్వరూపలయిన శక్తుల నిందు
 ప్రతిష్ఠించితి. తూర్పుదెస సిద్ధాంబికను గుహుండు కూర్మాధారమున
 బ్రతిష్ఠించెను. జగద్గురుండగు నాకూర్మావతారమూర్తియే వేదముల
 నుద్ధరించెను. పండితు డీసిద్ధాంబికావేశము నంది వేదమార్గస్వరూప
 లయిన బౌద్ధులను సంహరించును. నే నీమె నిచ్చటికిం గొనివచ్చితిని.
 కోటి సంఖ్యాకలయిన మహాగ్రీశక్తులతో నామెయే దక్షిణదిశయం
 దున్నది. నాయందలి గౌరవముచే భాస్కరయనుశక్తి పశ్చిమదిశ
 నున్నది. భాస్కరప్రముఖజ్యోతిస్సు లీమె యావేశముచేతనే వెలుగు
 చున్నవి. తారాగ్రహబింబము లుదయించుటయు నస్తమించుటయు
 నీశక్తివలననే. ఈమె యపారబలశాలిని, ప్రకాశరూపిణి. గోచూరు
 కోట్ల శక్తులతో గూడిన యీదేశతను బ్రహ్మాండకటాహమునుండి
 నేను గొనివచ్చి యిచ్చట బ్రతిష్ఠించితిని. యోగనందిని యను
 శక్తి యుత్తరదిశయందున్నది. సనకసనందనాదులు నల్లరును
 పరాప్రకృతి దేహమునుండి మున్న వెలువడిన యీశక్తి కటాక్ష
 దృష్టికి బ్రాతులై యోగసమాధిని బడసిరి శంభుండు ముక్తి
 శక్తియీవేశమును బొంది త్రిపురదాహమొనరించెనో యామె
 నవదుర్గలలో నొక్కతె. త్రిపుర యనంబడుచున్నది. ఆమెకేశ్శూ
 మను పర్వతమునుండి నేనామెం దెచ్చితిని. ఆమె భట్టాదిత్యునిభిని
 భక్తానుగ్రహకారిణియై యున్నది. విష్ణువు వరాహమూర్తియై గొని
 వచ్చిన దేవి కోలంబ. వరాహగిరియందు వెలసియున్న యీదేశ
 తను నేను గొనివచ్చితిని. ఆమెయు నన్నుంగని 'నానిది! ను దాని
 యధివసించిన కూపముగలచోటగాని నేనుండను. కావున నవిక్కడ

నొక కూపముం ద్రవ్యమన నేను ధర్మమూలముతో నపుడే యొక నూయి ద్రవ్య నం దాకుదాణి యధిష్ఠించెను. నేను నాకూపమున స్నానముచేసి జపించి తర్పణములు సేసితిని. “ఈ కూపమున మాఘాష్టమి యందు స్నానముసేసి నన్నారాధించినవారు పాప దూరులయ్యెదరు. ” ఈ కూపము సర్వస్తుసంపన్నమగు మేరువు సమీపమున నున్నది. గంగాప్రయాగాదులకంటె నిందలి స్నానము విశేషమని చెప్పబడియున్నది. నీ వచనంబుచే నేనిచట గుహునితోగూడ వసించుచు జగమ్ముల బాలింపగలను.” అని దేవి నాకనుగ్రహించినది. విశ్వమాతయగు కోలంబను గని ‘అమ్మా! నీ వీగు పృత్యేత్రమునకు దల్లివి. నిన్నారాధింపకుండ గుప్తత్రేతమును సేవించినవారికి ఫలము గల్గదు. ఈ సరస్సును నీ పేర బ్రసిద్ధంబగుననియె. కపాలేశియను పేర గుహాస్తుతప్రభావయై పడమటిదిశ నున్నది. మహాదుర్గయని యామె ప్రసిద్ధ. ఈమె దర్శనము చేసినవారు ధన్యులు. ఇట్టి దుర్గాత్రయమ్ములను దూర్వుడెసగా నున్నారు. పడమటిదెస సువర్ణాక్షిని. రసాళలతలమ్మునుండి భక్తితో నేను గొనివచ్చి ప్రతిష్ఠించితి. రెండవ మహాదుర్గ చర్చితయను పేరొందియున్నది. వీరులు గాగోరు వా రామె నారాధించి సిద్ధిపడయుదురు. ఈమెయే చోరబద్ధుండగు శూద్రకుండను శూరోత్తముని బంధములనుండి విప్పించినది. అతడీమీద నీమె నారాధించి వీరేంద్రు డగును. కాలసేనముఖ శత్రులను సంహరింపును. ఈమె సుగంధచర్చితయగుచు పడమటిదిశ నున్నది. చంద్రు డారాధించి విజయము పొందిన త్రైలోక్యవిజయయను శక్తియను మూడవ దుర్గయందే కలదు. సోమలోకమునందుండి నే నీమెం దెచ్చితిని. ఇక నుత్తరదిశయందు ఏకవీరయను దుర్గ శివపూజితయై లోకసంహార కారణమగుచున్నది. ఈమె నారాధించి బ్రహ్మలోకమునుండి తెచ్చితిని. ఈమె నామకీర్తనము దుష్టసంహారకము. ఈదిశను రెండవదుర్గ ‘హరసిద్ధి’ యనబడును. శీకమను ప్రదేశమున కుత్తరదెసనుండి యీమెం గొనివచ్చితిని. పార్వతీప్రార్థనముచే శీకోత్తరస్థానగతుండగు రుద్రుండు పార్వతికి డాకినీమంత్రోపదేశము సేసెను. ఆమంత్రప్రభావముచే మోహితు

రాత్రై శివునిపై బడి గిరిజ యాతని రక్తమును మాంసమును
ద్రావనారంభించెను. అప్పుడు రుద్రుని శరీరమునుండి యీహారస్థి
యను దుర్గ మహామంత్రవిశారదయై వెలువడి సహస్రభానువలతో
నామె నెదిరించి నిరోధించి రుద్రుని విముక్తుం గావించెను. అప్పుల శక్తి
రుండు గిరిజను శపించునట్లునుజేసెను. అంతటినుండి యీమె హారస్థి
యనుపేర నరువదికోట్ల శక్తులతో కూడియున్నది. సుగ్రీవప్రముఖులగు
వీ రీమె నర్చించి డాకినీసంఘనాశనలైరి. ఉత్తరదిశనున్న మూడవ
దుర్గ చండిక తొమ్మిదవది. ఆశక్తిని వాచస్పతియేని వర్ణింపజాలడు.
పార్వతీశరీరమునుండి వచ్చి యీమె చండముందులను నడుగుల
సంహరించి భక్షించెను. నూ రత్నహిణుల సేనయు నయ్యసురద్యయుం
బును గలిసి యీమె కొకముద్దకు రారైరి. ఈమెయే దక్షిణగోని
యంధకాసురులరక్తము ద్రావినది. ఆమీదనే హరుం కంఠకుని
సంహరింపగల్గెను. ఈమెయే రక్తబీజుల రక్తము పానముచేసెను.
ఆమీద జాముండ యను శక్తియు వారిరక్తము ద్రావితమవారి
మహాశక్తి కారక్కసు నందించెను. ఈమె భక్తులుచేయు నమర్కా
మాత్రమునకు దృప్తిపడయును. ఈమెకై నేనిం దొక కుండియును
నిర్మించితిని. ఇది స్వర్ణమాత్రముచే సర్వతీర్థఫల మీయకలడు.
హారసిద్ధి దేవసిద్ధి ధర్మసిద్ధి యను త్రివిధసిద్ధులు చండికారాక్షకుల
కీ కుండతీర్థస్వర్ణముచేతనే లభింపగలవు. ఇట్లే నవదుర్గులు సీతీర్థమం
దధివసించియున్నారు. ఆశ్వయుజమాసమున నవరాత్రులలో మహా
సించికాని యేకభక్తముచేసికాని బలితర్పణాదులచే బూజించినవారి
కీశక్తులు భూతప్రేతాది పీడలేకుండ రక్షచేయుదురు. అపదల
వారింతును. యోగిను లాపుణ్య నానందపెట్టెదరు. హారస్థియను
దుర్గకు గుడివైపున భూతమాత యున్నది. గుహుడు మున్న నాస్థి
తటంబున భూతప్రేతాది రాజ్యాభిషిక్తుండై యమంత్రము చే
బాహ్యము క్రోధకల్పితము అశ్రద్ధాదత్తమగు నన్నము మీకు
దృప్తిగూర్చుగాక యని భూతప్రేతాదుల కొక కట్టడచేసెను. అప్పు
గొంతకాలమున కాభూతాదులు దేవతలపైబడి వారి యాహూతి
దినివేయుట కారంభించినవి. గుహుని వారు శరణొందిరి. అది

కుపితుడైనంత నాతని భూమిధ్యమునుండి జ్వాలామాలికావృతయు భయంకరయు ద్వాదశలోచనయు నగు నొక భీకరశక్తి యుదయించి స్కందు నాజ్ఞచే శతకోటిశక్తి సమావృతయై మయూరవాహనయై భూతప్రేతాదుల జించి చెండాడెను. వా రడలి శరణొందిరి. వైశాఖమావాస్యనాడు నన్ను గొలిచిన వారికి సర్వాపదలు వాయునని వర మనుగ్రహించెను. ఆమెను నే నిందు గొనివచ్చి ప్రతిష్ఠించితిని.



—: (అధ్యాయ. ౪౫) సో మనా థ మా హా త్మ్య ము ।—

నారదుండు పార్థున కిట్లనియె. మున్ను చోలదేశమున డ్విర్జయంతుడు ప్రాలేయుడు నను విప్రులుండిరి. వారు పురాణములం దొక శ్లోకముం గనిరి. దాని యర్థమిది. “బ్రహ్మ పులస్త్యునికి బ్రభా సాదితీర్థ విశేషములం జెప్పెను. అచ్చట స్నానముచేయనివారి తర తీర్థములెన్ని సేవించిన నేమిఫలము?” అని. అట్లు కని యటకేగుచు ద్రోవలో ఊత్పిపాసావశులై మూర్ఛవడిరి. ప్రాలేయు డించుక తెఱపిగొని మిత్రమా! తీర్థయాత్రలచే నొడలు బడలినకొలది “సోమేశ్వరుం డపరిమిత ఫలదానము లొనరించి భిక్షుకుం డగుచుండును.” అనుమాట వినలేదా యని పలుకుచు బ్రాణావశిష్టుండయ్యు నట్లే తూలుచు దూలుచు ముందునకు సాగిపోవుచుండెను. అంతట గొలదిమేరలో నొక దివ్యలింగము భూమిం భేదించుకొనివచ్చి యతని ముందు దర్శనమిచ్చెను. ఆ పుష్పవర్షము కురిసెను. అది చూచి యూర్జయంతుండును “ప్రాలేయా! నీకై యీ సాగరతటంబున దివ్య లింగావిర్భావమయ్యెను. కావున నక్కడనే యుండు” మన ప్రాలే యుండు నిది నిజమే. అయినను నామనసు ప్రథమ సంకల్పితంబగు ప్రభాసమువంకనే యున్నది. మృత్యువు స్ఫుటముగా రానంతవర కచటికి బోవలసినదే యనునంతలో నూర్జయంతుడును. బడుచు లేచుచు నేగుచుండగా నతనికి నట్లే దివ్యలింగ సాక్షాత్కార మయ్యెను. ప్రభాసక్షేత్రమును శివాలయమును వారి కెదుటనున్న

ట్లయ్యెను. సిద్ధేశ్వరసమీపమున నిట్లావిర్భవించిన సోమనాథుండే ఊర్జయంతుడు ప్రాతేయేశ్వరుడు నను పేరులొంది యుభయలింగాత్మ కుండై భక్తుల ననుగ్రహించుచున్నాడు. సోమగుండతీర్థమున స్నానముసేసి యాలింగముల నర్చించిన ననంతఫలమ్ములగు. బ్రహ్మ హాటకేశ్వరలింగము నిటనే ప్రతిష్ఠించి స్తుతించెను. ఆస్తవము శివసాలోక్యప్రదము.

(అధ్యాయ. ౮౯) అర్జును డడుగగా నారదుండు మహీనగర కమ్మునందలి పుణ్యతీర్థము లిట్లు వర్ణింపం దొడంగెను. మున్ను నేను భాస్కరుసన్నిధి కేగగా నాయన నీవు బ్రాహ్మణుల కగ్రహారము లిచ్చి యం దుత్తమవిప్రుల స్థాపించితివట. వారివిశేషము వర్ణింపు మనియె. నేను స్వీయులను బ్రశంసింపరాదు కావున నీవే యందేగి చూడుమంటిని. సూర్యభగవానుడు వృద్ధబ్రాహ్మణుండై యచ్చటికి వచ్చిన హారీతప్రముఖులగు ద్విజు లాతిథ్యము నొసంగిరి. అప్పు డతిథిగా వచ్చి భానుండు “భోజనము ప్రాకృతము - పరమము నని రెండువిధములు, నేను పరమభోజనార్థినై యిం దేతెంచితి” ననియె. హారీ తుం డామాట నాలించి కమతుండను నెనిమిదేండ్ల కుమారునిం గాంచి యీ బ్రాహ్మణుం డన్నమాట గ్రహించితివా! యని ప్రశ్నిం చెను. కమతుం డిట్లనియె: తండ్రీ ! నీకు మ్రొక్కెద. ఇంచుక విన రించెద వినుము. ప్రాకృతభోజనమనగా చతుర్వింశతితత్త్వాత్మకమని చెప్పబడు ప్రకృతిని దృష్టిపఱచుట. షడ్రసాత్మకయిన చోష్యలేహ్యాది పంచభేదమ్ముయిన భోజనముచే తేత్రము అనబడు దేహము తృప్తి గాంచును. పరమభోజనమనగా వినుము. పరమ మాత్మయే. నానా ప్రకారమగు ధర్మమును వినుటయే మాత్మభోజనము. అదే పరమ భోజనము. ధర్మమే యన్నము. దానిని వినువాడే భోక్త. అతడే తేత్రజ్ఞుడు. (జీవుడన్నమాట) దానిని తిను నొం నగా ధర్మమును విను చెవులే. ద్విజశ్రేష్ఠుండవగు నీ కాభోజనము నేను బెచ్చెద. నీ వేదేని ధర్మము నడుగుము. శక్తికొలది యీవిప్రసదస్సుకందు చిచ్చి బ్రీతుం జేసెద, నన సూర్యుండగు నాయతిథి విశ్రేణిశువుంజూచి


జంతు వెట్లుపుట్టును. అది బూడిదయై యేమైపోవును? అన కమతుం డిట్లనియె. గురుని కెఱిగి ధర్మమునకు బ్రాంజలివై వేదగీతమగు నీధర్మమును నాయోపినంత పలికెద. పుణ్యపాప తదుభయమిశ్రమము లగు మూడుకర్మములు సత్వరజస్తమోగుణ నిమిత్తములు జీవుని పుట్టుకకు గారణము. సాత్త్వికుడు చనిపోయి స్వర్గమంది కాలవశ మున మఱల గ్రిందంబడి ధనవంతుడు ధర్మపరుడు సుఖయు నగును ” తామసుడు సరకమందును. యమయాతన ననుభవించి స్థావరజన్మ మందును. మహాపురుషుసందర్శనాదులచే మానవు డగును. అయి కూడ దారిద్ర్యాదిదుఃఖవశుడగును. ఇది ప్రత్యక్షమే. మిశ్రకర్మము వాడు పశుపక్ష్యాది జన్మములంది మహాజనసంసర్గమున నరుండగును. ఎవనికి పుణ్య మెక్కువయు పాప మల్పము నుండువాడు మొదట దుఃఖమనుభవించి తరువాత సుఖయగును. దీనికి విపర్యయమున విపర్యయఫలము. మనుష్యజన్మప్రకార మెట్లనిన; స్త్రీపురుషుల శుక్ర శోణితసంయోగమున జీవుం డేర్పడును. గర్భమధ్యమున నుండెనేని యాశిశువు నపుంసకుడనియు యెడమప్రక్కనున్న స్త్రీయనియు కుడి వైపు మెదిలెనేని పురుషుండనియు గ్రహింపవచ్చును. గర్భస్థశిశువు పూర్వజన్మస్మృతి నొంది దుఃఖించును. ఇక పుణ్యములు చేయుదు నని మనోరథపడుచుండును. ఇట్లు మానములు పూర్తియై పుడమిం బడును. ఈ దేహగేహమునందు గృహస్థు జీవుడే. బుద్ధియే గేహిని. ఇందే మోక్షమును స్వర్గమును సరకమును జూచును.

(అధ్యాయ. ౫౦) అన విని యతిథి శరీరలక్షణ మెఱుంగదలతు నన బాలుండు మానవశరీరమునకు మూలరూపమగు విరాట్చరీర మును వర్ణించి యామీద మానవశరీరస్వరూపము వివరించెను. మఱియు ప్రాచీనశ్లోకములు రెండు వినిపించెను. వాని భావ మిది. జీవు డాకాలములో నేదేశమున నేవయస్సులో శుభాశుభకర్మ మొన రించునో సరిగా నాదేశమున నావయస్సు నాయాకర్మము ననుభవిం చును. సుఖములు వేసవిమడుపుల ట్లింకిపోవుచుండును. కాన బుణ్యకర్మ మొనరింపవలయును. పాపములను మానవలయును.

ప్రాణోత్కమణరీతియు నతిచిత్రము. యమకింకరు లావేశవచ్చి జీవుని లాగుదురు. శబ్దాది పంచతన్మాత్రలతో మనోబుద్ధ్యహంకారములతో బుణ్యపాపపాశబద్ధుండై జీవుండు మేనువిడిచి కొంపోబడును. పుణ్యజీవుల ప్రాణము శరమునందలి యేడురంధ్రములనుండి పోవును. పాపుల ప్రాణ మథోభాగమునుండి పోవును. యోగుల ప్రాణములు బ్రహ్మరంధ్రమునుండి చనును. పోయిన మరుసటిక్షణములో ఆతివాహిక శరీరము వచ్చును. అది జీవుని ప్రాణములచే నేర్పడినదే. అంగుష్ఠపర్వమాత్రమై సుసూక్ష్మముగా నుండును. యమకింకరు లాసూక్ష్మదేహమునే దక్షిణముగా గొంపోవుదురు. పాపుల కామార్గము ఘోరయాతనారూపము. పదిముహూర్తములలో గమ్యస్థానము చేరును. అదే వానికి వేలసంవత్సరము లట్లుండును. త్రోవలో నైతరిణీనది దాటును. అక్కడ యమదర్శనమగును. పాపులకు యముడు భయంకరుడుగా గన్పించును. పుణ్యులకు సౌమ్యమూర్తిగా గోచరించును. మనుష్యు లొక్కరే యమలోకమున కేగువారు. తక్కిన జీవులు చనిన క్షణములోనే యశ్వయోనులంబడుదురు. కావుననే మనుజులకే ప్రేతశబ్దమున్నది కాని యితర జీవులకు లేదు.

ధార్మికులు ఆరామాది ప్రతిష్ఠలు చేసినవారు సుఖమార్గమున నేగుదురు. చిత్రగుప్తుని డాయాజీవుల పాపపుణ్యముల లెక్కను యమునికి మనవిచేయును. నరుడు సంవత్సరమువరకు బ్రేతలోకమున నుండును. ఆమీద మరల శరీరమునందును. బంధువులిచ్చు నుదకుంభదానాదులచే శ్రాద్ధాదులచే నా సంవత్సరము నాతడు పెంపొందును. తా నంతమున్న జేసికొన్న యన్నదానాదుల ఫలముకూడా యపు డనుభవించును. అట్టిదేమియు జేసికొనినవా డాకలిదప్పికలకు గురియగును. బంధుగులిచ్చు నుదకాదులు నదీరూపము నొంది వానికందును. నెల నెల బెట్టు శ్రాద్ధము లంతియే. అవి పెట్టనిచో వానికి ప్రేతత్వవిముక్తి యుండదు. ప్రేతలోకములోని దినము మనుష్యలోకములోని దినము నొక్కటే. కాన సంవత్సరముదాక

రోజు రోజు ప్రేతనుద్దేశించి యిక్కడ అన్నము పెట్టవలయును. ఆలోకమున స్కాశానికులను యమగణము బహుభయంకరులై జీవుని గాఢలా కాయుదురు. సంవత్సరమయిన తరునాతి నాజీవునికి దేహము సంపూర్ణమగును. పాపి ఘోరదేహమున నరకమునకు బుణ్యుడు పుణ్యా దేహమునంది స్వర్గమునకు నేగును. రౌరవాదు లభోలోకములు, సురలోకాది సత్యలోకముదాక పుణ్యలోకములు. యజ్ఞశీలురకు సురత్రయార్చకులకు ప్రేతలోకము లేదు. యుద్ధనిహతులట్లు వా రూర్ధ్వలోకగాములయ్యెడిరు. శుద్ధపుణ్యముచే దివంబును శుద్ధపాప ముచే తమోంధలోకములను పాపపుణ్యమిశ్రమంబున స్వర్గనరకము లను జీవుడందును. నాగురు నుపదేశానుసారము నీప్రశ్నత్రయమున కుత్తరమ్మిచ్చితి నింకేమివలతు నది యడుగుమనియె.



—: పాపకర్మ ఫలములు :—

(అధ్యాయము ౫౧) అతిథి “నాస్తికు లల్పమతులై కల్పఫలముననదా లేదా యని సంశయింతురు. వారిసందియము వాయుట కనువుగ దెల్పు”మన గమతుం డిట్లనియె. స్థిరమతివై నేజెప్పినది వినవలయును. బ్రహ్మహత్యాపాతకుడు క్షయరోగి యగును. మద్యపాన పుష్పి దంతములు గలవాడగును. స్వర్ణస్త్రీయి పుష్పిగోళ్లు వడయును. గురు తల్పగామి చర్మరోగము లందును. వీరితోడి సంసర్గముచేసినవా డీరోగములన్నిటిం బడయును. సాధువుల నిందింప విని చెవిటి యగును. తాను నిందచేసి మూగవా డగును. గురునాజ్ఞచేయనివా డపస్మారరోగము (మూర్ఛ) నందును. గురు నవమానించి కృమి యగును. పూజ్యకార్య ముపేక్షించి మతిభ్రష్టుడగును. సాధుద్ర వ్యము వారించి యెన్నియడుగులువేయునో యన్నాళ్లు కుంటివా డగును. ఇచ్చి లాగికొన్నవాడు తొండజన్మ మెత్తును. పెద్దలు కోపిం పగా వారిని బ్రసన్నులంజేయనివాడు తలనొప్పికి గురియగును. రజ స్వలాసంగమంబున చండాలుడగును. వస్త్రములు దొంగిలించి చిత్రి యగును (శ్విత్ర)ము=బొల్లి శ్వేతకుష్మ) నిప్పంటించినవాడు నల్లకుష్మ

యడుగుకొని తినువాడగును. అభత్యభక్షణము చేసినవాడు గండ
మాల యను రోగమందును. మద్యమును దయారుచేయువాడు స్త్రీ
వియోగమందును. అన్యాయముగా జ్ఞానమును బడసినవాడు మూర్ఖు
డగును. శాస్త్రుచోరుడు మెల్లకంటివాడగును. పుణ్యకథను ద్వేషించి
కృమివక్త్రుడగును. దేవబ్రాహ్మణగోవితతిజీవనము హరించినవాడు
కక్కుకొనుచు భోజనము చేయువాడగును. తటాకారామభంగము
చేసినవాడు చేతులులేనివాడగును. వ్యవహారమున గపటియైనవాడు
భృత్యవశుడగును. పరచారరతుడు సపుంసకుడగును. కువైద్యుడు వాత
రోగి గురుతల్పగామి దుశ్చర్మవ్యాధిగలవాడగును. సగోత్రస్త్రీగామి
నిస్సంతగును. చెల్లెలు తల్లి (నరుసలో) కోడలినిబొంది బీజహీను
డగును. కృతఘ్నుడు సర్వకార్యభంగి మందును. సర్వపాపములు
వానిఫలమునుగూర్చి చిత్రగుప్తుం డేని చెప్పజాలడు. ఈ పాపులు నర
కములంది. కిందపడి బహుసీచయోనులం బుట్టుదురు. చెప్పిన లక్షణ
ములతో జనింతురు. ధర్మచింతన సేయక వ్యసనగ్రస్తులయినవారు
పాపశేషముగలవారని తెలియవలెను. ఎవరిపాప మంతమైనదో ఎవ్వరు
స్వర్గాగతులో వారు ధర్మైకచింతనులై వ్యసనగహితులై యుందురు.
పరిశుద్ధకర్మముచే ముహూర్తమైన జీవించుట మంచిది. లోకద్వయ
దూరు నొనరింపు పనిచేసి కల్పాంతముదనుక జీవించుట వ్యర్థము.
నీ యడిగిన దానికి మంచియో చెడ్డయో ప్రత్యుత్తరము చెప్పితిని
క్షమింపు మనెను. కమతుని యీ వచనము లాలించి సూర్యభగ
వానుడు ప్రీతుండై ప్రశంసించెను హారీతప్రముఖులం గని నారద
భగవాను డెఱింగించినట్లు మీరెల్లరు పవిత్రులు. నేను సూర్యుం
డను. మిమ్ము జూచు కుతూహలమున వచ్చితిని. వర మర్థింపు డన
రవి నర్చించి విప్రులు తా మిచటన యుండ నర్థింతుమనిరి. జయ
దిత్యుడనుపేర భాస్కరుం డచటంత బ్రతిష్ఠ సుగదెను. కమతుండు
గొనియాడ భానుండు ప్రీతుండై 'వత్సా! నీ స్తుతిచే బ్రీతుండ
నైతి. నీవు సర్వజ్ఞుండ వయ్యెదవు. మీ తండ్రి స్మృతికారుడు
కాగలడు. (హారీతుండు రచించినది హారీత స్మృతి ప్రసిద్ధము) నే నీ
స్థానమంద యుండెద ననెను. ఆశ్వయుజ మాసమున భానువారమున

నీస్వామి నర్పించుటవలన కోటితీర్థఫలము గలుగును. ఇది సర్వవాస హారము. సర్వపుణ్యప్రదమును.

—| కోటితీర్థమహిమ |—

(అధ్యాయ. ౫౨) కోటితీర్థము లిం దెట్లు వచ్చినవని యర్జునుండు ప్రశ్నించెను. దేవర్షి నా ప్రార్థనచే బ్రహ్మ యిచటకు వచ్చి కోటి తీర్థస్మరణ మొనరింప నవి యెట్లు యిందు వచ్చియున్నవి. లింగ ములు నట్లే యిచటికి వచ్చినవి. విధియే యిచట మనసుచే నొక సరస్సును నిర్మించెను. అత్రు యిచట నర్పించిన లింగ మతీర్థమనంబడును. భరద్వాజ గౌతమ లింగములు ప్రతిష్ఠితములయినవి.

(అధ్యాయ. ౫౩) త్రిమూర్తులు తేత్రపాలకులుగా కాలాఖ్య తేత్రమునం దున్నారు. విప్రులు శత్రుపీడితులై నపుడు పూర్వాష్టామున ఋగ్వేదము మధ్యాహ్నమున యజుర్వేదము తృతీయ మామమున సామమును తార స్వరమ్ముగా బఠించి శాపమిత్తురేని శత్రువు లేడురోజులలో నేడాదిలో మూడేండ్లలో నెన్నడో నశింతురు. ఇచట దర్భాంకురముతో నేనొక సరస్సుం ద్రవ్వి తీర్థోదకము తెన్నె తెచ్చి నించితినని. ఇట నాశ్వయుజ భానువారమున శ్రాద్ధాదులు పెట్టిన పితృ తృప్తియగును. ఇచట గ్రదూశాపమోచనమునకై నాగేశ్వరలింగమును నాగులు ప్రతిష్ఠించిరి. నారదతీర్థమున స్నాన మాడి యీ లింగము నర్పించిన వారికి సర్వభయము లేదు.

—; (అధ్యాయ. ౫౪) నారదతేత్రప్రశంస :-

నారదుండు నరున కిట్లనియె. నామూర్తియు నీ తేత్రమున బ్రతిష్ఠితమైనది. ఛత్రదండాదుల దాల్చి నేనిచ్చటనే వసింతును. కార్తికశుక్లకాదశినాడు నన్నిచట నర్పించినవారిని గలిదోషము లంటవు. అనినవిని ఫల్గునుండు బ్రహ్మపుత్రున కిట్లనియె. సర్వభూత

సముండపు రాగద్వేషవర్జితముడవు నయ్య నిలిచిననోట నిలువక
వాయువువలె మెఱుపువలె ముల్లోకముల ద్రిమ్మరుచుందువు. దేవా
సురగంధర్వాదులకు గలహనులు పెట్టుటయే నీపనియట్లున్నది. నీశే
భూతమందుగాని దయయున్నట్లు గనిపింపదు. నాకాబాల్యముగల
యీ సంశయమును నీవ వారింపవలయును. బాణము గ్రుచ్చుకొన్న
లేడియట్లు నీ యీ యపయశస్సునకు నేను బరితపించెదనని యర్జనుండు
ప్రశ్నింప సురమాని నవ్వి యటనున్న బాభవ్యుండను మునివంక దిల
కించెను. అతడును నించుక నవ్వి యర్జున ! ఇది యందఱికిని గలుగు
సంశయమే. నేనిందుల కుత్తరమ్మిచ్చెద. కృష్ణునివలన నేనది
వింటి నని యిట్లు చెప్పిందొడంగెను.

మున్ను గృష్ణుండు మహీసాగరయాత్ర చేసెను. గుహేశ్వర
రాదిలింగముల నర్చించెను. ఉగ్రసేన వసుదేవ బలరామాదులతో
నచట పరివేష్టితుండైన కృష్ణునిగని యుగ్రసేనుండు నీవడిగినట్లే
యడిగిన నాతం డిట్లనియె. నీవు నారదునిగూర్చి యనినమాట
సత్యమ. దక్షప్రజాపతి సృష్టిపెంపునకు బుట్టించిన కుమారుల కీతడు
విరాగోపదేశము చేసి సృష్టివిముఖులం జేయ మున్నీయన నాతడు
శపించెను. తనంత వారించుకొన వలంతియయ్య నాశాపం బను
గ్రహముగా నంగీకరించె. సాధువులు క్షమావైభవులుగదా ! జీవుల
వినాశము గుర్తించి యితడు వైరమును బెంచును. సత్యమునే పల్లును
గాన పాప మాతని నంటదు. ఎందెందు దిరుగుచున్న నీతని మనంబు
ధ్యేయవస్తువునుండి కొంచెమేని చెదరదు. మహేంద్రప్రొక్తమగు
నారదస్తోత్రముచే నేను నీదివ్యదర్శనుని వినుతించుచుండుదు. అని
కృష్ణుం డన నుగ్రసేనుండు నారదస్తోత్రమ్మునేసి నారదప్రతిష్ఠితులగు
విప్రులకు బుష్కలముగా దానములుసేసి సురమునికృపకు బాత్రమై
ద్వారపతి కరిగెను.

(అధ్యాయము ౫౫) నారదుం డిట్లనియె. అక్షపాదుడను మహా
యోగి గౌతముండను నామాంతరము గల్గియుండెను. అమృహర్షి
యహల్యూపియుండు. గోదావరిం గొనివచ్చిన దాయనయే. గుప్త

క్షేత్రమున నతడు దీప్రతపమ్మొనర్చి యీ లింగముం బ్రతిష్ఠించి యోగసిద్ధులు వడసె నని నరున కెఱింగించి మఱియు నాత డడిగిన యోగవిధాన మానతిచ్చెను.

(అధ్యాయ. ౫౬) బ్రహ్మేశలింగము. సృష్టి కార్యసిద్ధింగోరి బ్రహ్మ ప్రతిష్ఠించినది యిది. మోక్షేశ్వరలింగము నేనే ప్రతిష్ఠించితి నని నారదుండు తెల్పెను. మహీనగరంబున అత్రికుండ సమీపమున గేదారలింగము స్థాపింపబడినట్లు వర్ణితము. (అధ్యాయ. ౫౭)

-: అధ్యాయ. (౫౮) అర్జున తీర్థయాత్రా సమాప్తి :-

నరుడు గుప్తక్షేత్రమహిమ మ్మానతిమ్మని యర్థించిన నారదుం డిట్లనియె. మున్ను సర్వతీర్థ దేవతలుం గలిసి బ్రహ్మసన్నిధి కేగిరి. పరమేష్ఠియు వారి రాకచే దన సదనంబు పవిత్ర మయ్యెనని ప్రశం సించి కుమారుండగు పులస్త్యుని నాయాతీర్థ దైవతమ్ములకు యథా విధి నర్ఘ్య మిమ్మని యాదేశించెను. అంత బులస్త్యుండు వీరిలో దర తమ భేద మ్మరయ వేడెదనన జతుర్ముఖుండు స్వయమ్ముగ నా పూజా ద్రవ్యమ్ముగొని యేగి ఓ తీర్థదేవతలారా! మీ యందఱిలో నెవ్వ రున్నతులొ తేల్పుండన నాతీర్థ సదస్సునం దొక్కరును మారు పలుకరైరి. ఎట్టకేలకు మహీనాగరసంగమక్షేత్రము “నాకీ యనర్ఘ్య మగు నర్ఘ్యమిమ్ము నా కోటికళకై న నిందెవ్వరు సరిపోలరు అవని సర్వతీర్థద్రవ భావమంది మహీనామక నది యయ్యె. కాన నాయం దఖిల తీర్థసారమ్ము గలదు. గుహుండు కుమారేశ్వరలింగప్రతిష్ఠ నిచ్చటన సేసె. నారదుండును భూసుర స్థానమ్ము నిక్కడన కల్పించె” ననినంతట నటనున్న వారెవ్వరును గిమ్మనకుండ యూరకుండిరి. అంత ధర్మదేవత లేచి యిందరు మహానుభావులుండ నీ తీర్థము తానతీర్థరాజమ్మ నని స్వోత్కర్షమ్ము చాటుకొనియె. అహంకార ముచే నాత్మప్రశంస చేసికొనుట నీచము. స్తంభమనగా గర్వము. దాననే స్తంభతీర్థమ్మనంబడెను గాబోలు. కాన యిది యప్రసిద్ధము ధ్వస్తప్రాయము నగుంగాక యనెను. అంతట హాహాకారమ్ము పుట్టి

యోగీశ్వరుండను గుహుం డేతెంచి యాతీర్థమ్మ సర్వోత్తమమ్మనియె. అంత ధర్మమూర్తి 'స్వామి! నే నీ తీర్థమహిమంబుం గూర్చి శంకింపను. కాని యాత్మస్తుతి నింద్యంబంటిని కావున వీనిని శాసింపవలయు. కాదందురేని నాముద్ర నిక్కడన పెట్టిపోయెద ననియె. ధర్మముద్రాత్యాగంబుంగని ప్రస్తావోచితమ్ముగ నేనిట్లంటిని. ధర్మదేవతకు నమస్కారము. నీవు ముద్రాధికారముం బాసిన మాకును విశ్వమునకు నిక బ్రతిష్ఠ యెట్లు? యోగీశ్వరుండగు గుహునింగుండ నీవు సమ్మానింపవలయు. శివునట్లు శివకుమారుండును సత్కారార్హుండ. ఈతీర్థ రాజమ్మునెడ ననుగ్రహము సూపుము. అన విని మాతండ్రి బ్రహ్మయు నౌ ననియె. అంత ధర్మదేవత "సిద్ధుండగు గుహునకు నమస్కారము. నీకు మేము కింకరులము. ఇది స్తంభతీర్థమ్మనియే ప్రసిద్ధినందు గాక! సర్వఫలమ్ము లిందు యథోక్తంబుగా లభించుగాక!" యని వరమ్మిచ్చె. దీనికి విశేషఖ్యాతి రావలెననియే యస్సరఃపంచకము నిందు మొసలిరూపముల బనిచి తిని. నీచే వారు శాపముక్తి నందిరి. నారాయణుండును నరుండ వగు నీవును సాధుపరిత్రాణమ్మునకు నసాధు వినాశమ్మునకు నవతరించిరికదా! కావున నీ కీ తీర్థఫలమ్ము సకలమ్ము వినిపించితి. ఇది విని యెవ్వండేని సర్వపాపముక్తుండగు." నన విజయుండు విని సురమునిం బ్రశంసించి నారదాదుల యనుమతిగొని ద్వారక కరిగెను.

(అధ్యాయము ౫౯) -; బర్బరీ కోపాఖ్యానము :-

శౌనకుండు సూతున కిట్లనియె. మును సిద్ధలింగప్రసంగంబున సిద్ధమాతప్రసాదంబును చండిలుడు విజయుడు ననువారు వడసిరంటివి. వారెవ్వరో తెలుపుమన నుగ్రశ్రవుం డిట్లనియె. మున్ను పాండవులు ద్రౌపదీవివాహానంతరము ధృతరాష్ట్ర ననుమతంబున వాసుదేవసంరక్షీతులై యింద్రప్రస్థమ్మున సభాస్థలి నధివసించి వివిధపుణ్యకథలు వినిరి. అచ్చటికి భీమపుత్తుండగు ఘటోత్కచుం డరుడెంచిన నందఱు

కామారికాఖం. ౨ బర్బరీకోపాఖ్యానము

నాదరించిరి. యుధిష్ఠిరుండు ధర్మకుశలప్రశస్తియు లోనగుచుండె. అంత
ఘటోత్కచుండు ప్రభూ! దుష్టుండగు నామేకమామ పాతుడుగాగా
వాని రాజ్యమున కేన రాజైతిని. మాయమ్మయ్యానతింగొని మీసం
దర్శనమ్ము సేయు కుతూహలంబున వచ్చితిని. నాలింగముననుండి
యావనమ్ము నధిగమించిన హైడించి కుచిత కళిత మ్మిస్వత్యుగు
నానతిమ్మన నరకారి యిట్లనియె.

నరకుని కాప్తమిత్రుండు మురుడను దైత్యుండు ప్రాశస్త్యము
పురమ్మున నున్నవాడు. వానిని నేన సంహరించితిని. అంత నాని
కూతురు కామకటంకట యనునది నాపై ననికి వచ్చెను. దానితోడి
తీవ్రసమరంబునకు విసివి కినిసి చక్రమొత్తిలి. అంత నామిస్వత్యుగు
దేవి నాయెదుట నిలిచి “కృష్ణ! దీనిం జంపకుము. నీని నీతియన్వ
యము వరముగా నిచ్చితిని. దీనిబుద్ధియు శక్తియు నప్రతిమములు.
మూడురాత్రు లిట్లు పోరియు నీకిది లొంగలేదుగదా! అనియె.
నేనిదె విరమించెద నీవిద్వానిని విరమింపజేయు మంటిని. అంత కామ
దేవి యాకన్యం గొగలించుకొని యితనిం జయింప నీకు శక్యముగాదు.
నీ కి జన్మార్థమందు కాబోవు బంధువు. ఈననిం తొడితెచ్చి సక్కరిం
పుము. అనిన నాబాలిక సమరంబు మాని నా పాదముల న్నాలెను.
నేనును నామార్పిని భగదత్తుని పురంబున నుండుమని యా దేశించితిని.
ఆమె హైడింబికే దగినది. దానిరూపము పిశ్యసముండ మీ నర్థించు
టచితంబుగాదు. కాని యది “నన్నెన్వడు నిరుత్తరం జేయునో, నన్ను
గెలుచునో యాతడ నాకు భర్త కావలయు”నని ప్రతిజ్ఞ చేసి యున్నది.
అనేకు లామె నెదిరించి వెనుదిరిగిరి. సమరంబునం గొరుగుదురంబునం
గాని దానిని గెలువగలవారు లేరు. మఱి ఘటోత్కచుండు బలశాలి
కావున దానిం కైకొనగలండన యుధిష్ఠిరుండు “మాధవ! దాని
సుగుణంబులు వేయేల? పాలలో విషమట్లొక్కటియ యనలక్షణంబు
చాలును. ప్రాణములకంటె. బ్రెయుండగు భీమునికొడుకును ఘటో
త్కచు నెట్లు చేతులార పారవేసికొందుము? దేశదేశముల నింక
స్త్రీలులేరా? వానిలో నొకతెం దగినదానిం జెప్పుము.” అనెను.

భీముండు హరిసముచితంబు యానతిచ్చె. ధర్మరాజు పుత్రమోహంబున నన్నది నాకంత నచ్చలేదు. వీరు లాత్మ ప్రఖ్యాతి నార్జింప వలయును. అట్టి ఖ్యాతి యసాధ్యకార్యాచరణంబునంగాక మఱి యెట్లు లభించును? ఘటోత్కచు సంరక్షణంబు మనవశంబులో లేదు. విధాత వీని నిచ్చెను. విధాతయే వీనిం బాలించును. మున్ను భీష్ముం డొక్కడే చని కాశీరాజకన్యకలం గెలిచి తెచ్చె నట్లు వీ డొక్కడ యేగి మూర్ఖిం దేవలయు. అనిన నర్జునుండు భీమువచ నంబు కేవల పౌరుషప్రధానముగా నుండి దుర్బలముగా గన్పట్టు చున్నది. ఇది దైవకృత మనినప్పుడు ప్రబల మనిపించుచున్నది. కామఖ్యదేవత ము నన్నది యన్యతంబు కానేరదు. కాన ఘటోత్కచుండు కలహంబునకు జనుటయే నాయభిమత మనియె. కృష్ణుండు నది సమర్థించె. అంత హిడింబా తనయుండు సూర్యాక్ష కాలాక్షమహాదరాదులతోగూడ గగనపథంబున బ్రాహ్మ్యతిష పురమ్మునకు జనియె.

(అధ్యాయము ౬౦) ఘటోత్కచుండు చని ద్వారంబున నున్న కర్ణప్రావరణయను దానిం కామకటంకట చెలియగుదానిం జూచి తనరాక తెలిపిన నది నీరూపమ్మునకు మోహించితి. నీ పాదమ్ముల వ్రాలెద నీవచనమనువర్తించెద నన్నుంగూడి మోదింపుము. నీవెక్కడ, యామూర్ఖి నెదిరించు టెక్కడ? అనెను. అంత భీమసుతుండు నీయజ మానురాలిం జూడవలయు జయింపవలయు లేదా దాని కోడి కాముకు లింతము న్నందినగతి కేనునుం బోయెద కావున నీరాక దాని కిప్పుడ నివేదింపుమన నది పోయి విన్నవించిన కామకటంకటయు 'చెలి! ఏల జాగుసేసెదు. దైవవశమున నాసమయంబు సఫలంబగు సమయంబయ్యె గాబోలు' అనిన చేటి ఘటోత్కచుని లోనికిం గొనిపోయె. సర్వా భరణభూషితయై తటిల్ల తనోలె నూయెల నూగుచున్న కామినింగని మనంబున మోహంబుగొని, వజ్రనిష్ఠురహృదయ! నీయతిథి నై వచ్చితి. ఉచిత సపర్యలిచ్చి నన్ను మెచ్చింపుము" అన విని యది యచ్చెరువువడి వానిరూపసంపదకు ముచ్చటయుంబడి 'అయ్యో!

నేనేల యింతకు మున్నొక ప్రతిజ్ఞసేసితి? అది నేను జేయకుండిన నిప్పటి కేనాడో యితడు నాపతియై యుండెడివాడు' అనుకొని 'ఊరక నిటువచ్చితివి. బ్రతికి సుఖాన వెనుక కేగుము' అనెను. భైమియు దాని నపాంగములంగని చరాచరగురుండగు సంబుజోదరు దలచికొని యిట్లు కథ నారంభించెను.

ఒక కాముకుని కొకభార్యయం దొకకుమార్తె కలిగెను. అవ్వల వానిభార్య చనిపోయెను. ఆపిల్లను బెంచి పెద్దచేసెను. అది పయసు వచ్చి జనంబుల మురిపింప దానియెడల నాకాముకుని మఃమ్ము చలిచె. అప్పుడు దానింజేరి నీవు ప్రాతివేశ్యకుని పుత్రివి. నిన్ను భార్యను గాగోరి నేను పోషించితిని. అన నది నిజమేకాబోలునని బతిగా వానింగొనియె. అవ్వల నమ్మదనగార్దభంబునకు దానియం దొక యాడపిల్ల పుట్టినది. ఆపుట్టికపిల్ల వానికి చాహితీయగునా కూతురగునా చెప్పుము' అనిన విని యాకామకటంకట పలుతెలుగుల జింతించి సమాధానంబు నిర్ధరింపలేక యోడిపోయి శక్తింజేకొని చేతుల నుయ్యెలబంగరుగొలుసులంగొట్టిన కోట్లకొలది రక్షస్సులువచ్చి పైకొనియె. అంత హైడింబి దానిం క్రిందకు బడద్రోసి కత్తికొని కుత్తుక నెడమ పాదమ్ము నొక్కి కుడిచేత వానిముక్కు గోమ నెంచెను. 'నాథ! నీప్రశ్నచే శక్తిచే బలముచే నేన యోడితిని. నీకు నమస్కారము. నేను నీకింకరిని వదలిపెట్టుము. నీకోర్కె ఆనతిమ్మనె. ఘటోత్కచుం డట్లయిన నిన్నిదే విడిచిపెట్టెద. నీబల మ్మింకేదేని యున్న జూపుమన నది, నీవు కాలనాభుండను గుహ్యకాధిపతివనియు నరువదికోట్లమందికి బతివనియు యక్షుల రక్షింప నవని నవతరించితి వనియు కామాఖ్యదేవత నాకింతమున్న తెలిపినది. అది తలంపునకు వచ్చెడిని. ఈయిల్లు నీదియ. నీయాజ్ఞానువర్తిని నేను నన ఘటోత్కచుండు రహస్యవివాహం బుచితంబుగాదు. బంధుసమక్షంబున నది యయ్యెడుంగాక యన నదియే యవ్వీరుని పీపున నెక్కించుకొని యింద్రప్రస్థమ్మున కరుదేర వాసుదేవసమక్షంబున సర్వబంధుసమ్మోదముగ నయ్యిరువురకు వివాహోత్సవంబు ప్రవర్తిల్లె. అవ్వల

హిడింబవనమున స్వరాజ్యమున కతడు ప్రభువయ్యె. ఆయిర్వురకు నొక సుతుడుదయించి బర్బరీకుండను పేరందె. వానితో భైమి యదు వంశ నాథుం భజయింతమని ద్వారక కేతెంచెను.

(అధ్యాయము ౬౦) ఆరాక్షసు లిర్వురు నరుదెంచుటగని ద్వారకా వాసులు వెరగంది యుద్ధసన్నద్ధులైరి. ఘటోత్కచుండు రెండుచేతులెత్తి ఈనపేరు సెప్పికొని భక్తిభావంబున భగవంతుం గృష్ణుసేవింప వచ్చితినిని యార్చె. వారేగి హరికెరింగించిన నాత డానందంబున నయిర్వురను సన్నిధికి రావించి వాత్సల్యము వాటించె. అపుడు బర్బరీకుండు యదుకులస్వామి కెరగి నాకును నాకులంబునకు నేయది శ్రేయస్కర మ్మది యానతిమ్మనిన శ్రీకృష్ణుం డిట్లు పలికెను. వత్స! నీవు బలలాభంబునకు దేవ్యారాధన మొనరింపు. నీకు సుహృదయుండను పేరేన యొనరించెడిను. అదియు మహీ సాగర సంగమక్షేత్రమున ననంతఫలదంబగు. అన నాత డక్కడనే దేవీసాక్షాత్కారంబు వడయ నేగె. అవ్వల విజయుండను నొక మగధదేశ బ్రాహ్మణుండు కాశీక్షేత్రమందు విద్యాబలము వడసి దేవీసేవనంబున విద్యాఫల మందవలయు నని యిట కేతెంచెను. స్వప్నమున దేవీనిచయంబు కానిపించి “యీభక్తుండు నీకు దోడగు నీవు సిద్ధమాత ముందటివాకిట గూరుచుండి విగ్యల సాధింపు” మనిరి. కృష్ణచశుర్దశియం దుపవాసముండి విజయుండు శుచియై యచటి తింగముల దర్శించి దేవీ సమర్పణము గురుమంత్ర ప్రారంభముగా నారంభించెను. బర్బరీకుని సహాయుండవు గమ్మని యర్థించెను. గాణేశ్వరకల్పమున దేవ్యారాధనముసేసి తిలకంబుదాల్చి యష్టోత్తరశతము జపంబుసేసి దశాంశము గుటికాహోమంబు సేసి సిద్ధివినాయకు బూజించి క్షేత్రపాలు నారాధించెను.

(అధ్యాయము ౬౧) మున్ను దారుకుడను రాక్షసునివలన బీడ లంది దేవతలు గౌరీసమేతు శివుని దర్శించి విన్నవించుకొనిరి. పార్వతి కృపావేశమందిన శతీకంఠ కంఠంబునం గల నలుపును గ్రహించి భయము గలిగించు నొకస్త్రీరూపమును సృష్టించెను. అం దాత్మశక్తి

నావేశింప జేసి “నీవు మిక్కిలి నల్లగానున్నావుకాన కాళిక యను పేరందుము దేవారియగు దారకు సంహరింపు”మనియె. ఆశక్తియు నార్చుచు నప్పుడ యేగి వానిని రణంబున గూల్చె. మఱియు నాశక్తి యవంతీపురస్థానమున నిల్చి మహారావము లొ న రి యె. ఆ ఘోషకు ముల్లోకములు దద్దరిల్లెను. అపుడు రుద్రుడు బాలుడై యామెదరి నేడ్చుచుండ జాలిగొని యాకాళి యాశూలి సంకతలంబు నందిడికొని పాలిచ్చె. పాలనెషంబున నామెలోని కోపమ్మెల్ల నాకుహ నాబాలుండు త్రాగివైచె. ఏశితికంతు కంఠమ్ము నలుపున కాళిక యయ్యెనో యాశంకఁగిపీతక్రోధభావయై సౌమ్యస్వభావయగుటయు నుచితమకదా! ఆమీద శివుడు బాలగూఢమ్ము విడువ నెంచగా దేవతలు బెదరి వలదనిరి. శంభుండును ‘మీరు భయపడవలదు. కాళికను సౌమ్యరూపంజేసితిగదా! ఇంకను మీకుభయమగునేని మఱి కొందరు బాలురను సృజించెద. వారరువదిఁల్లురు త్షేత్రపాలు రయ్యెదరని ముఖంబునుండి వారల గల్పించె. స్వర్గమున నిరువదియైదు గురు పాతాళమున నట్లను, భూలోకమున బదునల్లురు నుండి పాలింపుడు. ఈకుక్క యొక్కటి స్థానమున వాహనముగా నుండును. రాజమాషము బియ్యముకలిపిన యన్నము మీకు నైవేద్యంబిడి మిమ్మారాధింపక యెవ్వడేమి చేసిన నది నిష్ఫలమగును. ప్రేత రాక్షసు లది తినివేయుదురు.’ అని రుద్రుం డంతర్భావ మందెను. ఈమీద నాక్షేత్రపాలుర యారాధనవిధానమును తెల్పబడినది. (క్షేత్రపాలకల్పము అని దీనికిపేరు) మున్ను కలాపగ్రామవాసులతో గొనిరాబడి సునందయను బ్రాహ్మణి విధన మహీతలమున దపయ్యెన రించి లింగసప్తకము నర్చించి దేవీపూజ సేసెను. ఆమె యుమాలోక మంది యొకయంశమ్ముతో నా నదీతీరమున ‘వటయక్షిణి’ యను దేవత యయ్యెను. ఈమె నర్చింపక యేమిసేసిన నిష్ఫల మగునని శంకరుండు నిర్దేశించె విజయుండు నీమహిమ యాలించి సిద్ధాంబికను స్తుతించి యపరాజితయను వైష్ణవీ మహావిద్యను జపించెను. ఆమె స్మరణమాత్రంబున సర్వదుఃఖక్షయమ్మగును. (అపరాజితావిద్యా మంత్రము మూలమునం జూడవచ్చును).

(అధ్యాయము ౭) రావికింద లాక్షోవహియందు (లక్కతోనైన యగ్ని) కేసరపుత్రంబులగు (కేసరములు=నాగ కేసరములు) నావాలను బల అతిబల యను మంత్రముతో హోమము సేయుచుండగా మొదటిజాము గడచినంతట నొకస్త్రీ యేతెంచెను. ఆమె రక్తసిక్త మగు వస్త్రము ధరించి శిరస్సు మీదికెత్తికొని దారుణాక్షియై తెల్లని దంతములుకలదై భయమ్మునకు గూడ భయముగూర్చునదై వచ్చెను. మఱియు బిగ్గరగా నది యేడ్చెను. అది చూచి విజయుడు బెదరినట్లప్పటి కప్పుడు ఊభించెను. బర్బరీకుండు మాత్రము నిర్భయముండై యెదుటబడెను. మఱియు నామెకంతంబు గొగలించుకొని యామె కంటె రెట్టింపుగా నేడ్చెను. వానింజూచి యామె చేతికత్తెర పార వేయుదాక కంతంబు బిగబట్టిన నది కదలలేదయ్యె. మఱియునది వెడ బొబ్బలు వెట్టెను. ఆమీద రక్షింపు వదలు వదలు మని మెల్లగా ననెను. దయాళువగు నాతడు వదలినంత వాని పాదములం బడెను. నీ శరణందెద దాసి ననెను. మహాజిహ్వాయను రాక్షసిని. కాశీస్మశాన వాసినిని. నాకు బ్రాణదక్షిణ యిత్తువేని తపము సేసికొందు. తప్పిన భస్మమయ్యెద ననిన వీరుడు బహుశపథంబులం గట్టడచేసి వదలిన నది వనమ్మునకు బోయెను.

తరువాత నొక యర్ధరాత్రున నొక గర్జనము వినిపించెను. అంధకార మావరించెను. అంతలో శతశృంగంబగు పర్వతము కనిపించి రాళ్ళను రక్తమును వర్షించెను. బర్బరీకుండు భయపడక దానికి రెట్టింపు పర్వతాకారము దాల్చి యొండొకటి డీకొల్పెను. అవ్వలిశైలము చూర్ణమయ్యెను. అందుండి వచ్చి యోజనశరీరుండు నూరుశలలు నూరుకడుపులు గలవాడు ముఖములనుండి యగ్ని జ్వాలలం గ్రక్కుచు రేఫలేంద్రుండనువాడు పరువెత్తెను. బర్బరీకుండు వానితో సమానమగు రూపములదాల్చి వెంబడించెను. ఇర్వురకు బాణయుద్ధము తీవ్రమయ్యె. తుదకు బర్బరీకుండు వానిని బట్టుకొని త్రిప్పి నేలమీద చూగ్నేయమూలగా మహీనది యొడ్డునకు విసరెను. అక్కడనే రేఫకేంద్రమును గ్రామ మేర్పడి యిప్పటికి నున్నది.

మూడవజామున పర్వతమువంటి ద్రుహద్రుహయను యొక కంచరగాడిద వచ్చెను. ఘటోత్కచతనయుండు దానిముట్టపై గ్రుద్దెను. అది కదలలేక యూరక యార్వజొచ్చెను. బర్బరీకు నది భూమిపై బడగొట్టెను. అతడు దానిదంతములను నోరును నొక్కి వేసెను. స్మశానమం దొకచోట శీకోత్తరమను స్థానమునం బుట్టి శాకినుల కీశ్వరియైన యది యతనిచే సంహరింపబడెను. ద్రుహద్రుహ మను గ్రామ మక్కడ నేటికిని గలదు. నాల్గవజామున వింత యైన క్షపణకుడు వచ్చెను. (బౌద్ధసన్యాసి యన్నమాట) వాడు ముండియు దిగంబరియునై నెమలిపింఛముల దాల్చియుండెను. అహింస పరమధర్మము, అగ్ని నెందులకు రగుల్కొల్పెదవు, దాన ననేక జీవరాశి నశించు ననునంతలో వానిని దేవహోమము సేయు నగ్నిం దూషింతు వేల పాపీ ! యనిలేచి పండ్లురాలగొట్టి పడగొట్టెను. వాడు ఘోరదైత్యుండై పారిపోయి యొకగుహలో దూరెను. ఆగుహయందు బహుప్రభయను నగరమున్నది. బర్బరీకుండుందు వానిని వెంబడించెను. అక్కడ రాక్షసు లీతనిం జూచి యార్చిరి. తొమ్మిదికోట్ల రాక్షసవీరులలోనికి గండ్లు మూసికొని యురికి యందరిని సంహరించెను. పలాశీయను దైత్యాధిపతిం గూల్చెను. నాగులు భీముమను మనిం బ్రశంసించిరి. వరము కోరుమనిరి. సుహృదయుండు విఘ్నముల బాసి సిద్ధినందునట్లు విజయు ననుగ్రహింపుడు. వారు నట్లయనుగ్రహించిరి. బిలద్వారమున వచ్చుచు సచ్చట నాగకన్యార్చితంబగు నవరత్నమయలింగమును గల్పతరువుక్రింద జూచెను. ఆ లింగమునకు నాల్గుమూలల నీ దారులేమి యని యడిగెను. ఒకనాగ సుందరి యెదురునచ్చి 'వీరాగ్రేసర ! ఇమ్మహాలింగము శేషునిచే బ్రతిష్ఠితము. ఈలింగమునకు దూర్పుగా బోయిన శ్రీపర్వతమున్నది. అది యైలునిచే నాగులకై నిర్మింపబడినది. దక్షిణదిశ నున్న యీదారి శూర్పారకమున కేగును. ఇది కర్కోటకు డేర్పఱచినది. పశ్చిమమార్గము ప్రభాసక్షేత్రమున కరుగును. ఇది యైరావత నిర్మితము. ఉత్తరమార్గము గుప్తక్షేత్రమున కేగును. ఇది తక్షక కల్పితము. నీహక్కడవే దైత్యునివీ పెక్కిఁగల్గితి వెవ్వడవు; నిన్ను

నాగకన్యల మగు మేము వరించితిమి. మాతో గ్రీడింపుమనియె! అంత బర్బరీకుండు 'నేను బాండవుల మనుమడను. బర్బరీకుండను. నేను బ్రహ్మచర్యమ్మున నున్నవాడను గాన మీతో నాకు బనిలేదు.' అని యాలింగము నర్పించి వారు భయభ్రాంతులై చూచుచుండ మీదికెగిరి వెలికిపచ్చి విజయుం గాంచెను. అప్పటికి విజయుని దేవీసమర్చన సంపూర్ణమయ్యెను. 'నీయనుగ్రహచే సిద్ధినందితి. చిగ కాలమానందింపుము. జయింపు'మని యభినందించెను. నీవు హోమ కుండముననున్న సిందూరవర్ణంబగు నీభస్మము తీసికొనుము. ఇది యుద్ధములం దక్షయ్యమై శత్రుసంహారము సేయును. అన బర్బరీకుండును నెట్టి యపేక్షలేకుండ యుపకారము చేయువాడు సాధువు. కాన నీ వీభస్మ మింకెవరికైన నిమ్ము. నాకు కొంచెమేని వలదు. ప్రసాద సుముఖమైన నీచూపుకంటె నింకేదియు నేను గోరను. అన దేవతలు పూలవాన గురిపించి యిట్లనిరి. కురుపాండవులకు దారుణసమరంబు గానున్నది. కౌరవులు భూగతంబగు నీభస్మము సంపాదించురేని పాండవుల కనర్థంబగు. కాన నీ వీభస్మము గొనిపోమ్మన నతడు వల్లె యనియె. అవ్వల దేవీసహితులై దేవత లరుదెంచి విజయుని సమ్మానించి సిద్ధేశ్వర్యము ననుగ్రహించి సిద్ధసేనుడను పేరుపెట్టిరి. విజయుండును బర్బరీకుండు నిట్లు దేవీభక్తిలాభమ్మున ధన్యులైరి.

(అధ్యాయ. ౬౪) భీమనందనందనుం డిట్లు సప్తలింగార్చనా సక్తుండై యుండగ జూదమున నోడి పాండవులు తీర్థాటనము సేయుచు గ్రమముగ వచ్చి యీక్షేత్రమున కీశాన్యదిశనున్న చండికనుదర్శించి మార్గము దెలియక యచటనే కూరుచుండిరి. అంతలో చండికా గణంబులును బర్బరీకుండును వారిం గాంచిరి. కాని యిర్వురు నన్యోన్యమెఱుంగరు. పుట్టినదాది నెన్నడును జూచికొన్నవారుకారు. పాండవులు పిండదానాదులుచేసి దప్పికంబడి నీటికై వెదకిరి. భీముడక్కడి కుండంబున దిగబోగా ధర్మజుండు నీవీకుండమ్మునీరు తోడి తెచ్చి పాదప్రక్షాళనంబుసేసికొని మఱి పోవుము. లేనిచో దోషమ్ముగువన ననిలజుడు దప్పికే మిక్కుటంబగుటచే గండ్లు తిరిగి యన్న

మాట వినిపించుకొనకయే కుండమ్మలోనికి దిగి ముఖము పాదములు కడిగికొనెను. అట్లు కడిగికొనక త్రావబోవుదురేని పిశాచము లా రూపమునొంది యందలి నీటిం ద్రాగివేయుదురు. వృకోదరుం డ ట్లుద్యుక్తుడై నంత మీదనున్న సుహృదయుండు (బర్బరీకుండన్నమాట) ఓదుర్మతీ! నీవిట్లుచేసెదవేమి? ఇది దేవీకుండము. ఇందు నీమొగము కాల్సేతులు కడిగికొనదవేల? దేవి యీ జలమ్ముచే స్నానముచేయు చుండును. పాపమునకు బెదరవేమి? మలినమైన నీరు సామాన్యనరు లైన నంటరుగదా! అట్టితరి దేవతలమాటేమి చెప్పవలెను? వెలికి వచ్చి త్రాగుము. అన భీముండు రాక్షసాధమ! ఏల యిట్లు కఠిన ముగ బల్కెదవు? నీరు జంతువుల యుపభోగమ్మునకుగాక యెందు లకు! మునులుకూడ తీర్థములందు స్నానముచేయుమనిరికదా నన్నెల నిందింతువు? పానాదులకుదకమ్ము లుపయోగింపబడవేని వాపీకూప తటాకాది పూర్తధర్మము లాచరించుటెందులకు? అనవిని సుహృద యుండు, నిజమే తీర్థములలో స్నానము చేయవలసినదే కాని స్థావర తీర్థములను వెలుపలను జరతీర్థములను లోపలకు దిగియు సేవింపవల యును. (చరతీర్థము లనగా ప్రవాహములు) దేవస్నానోచిత తీర్థము లందలి జలముల భక్తులెత్తి నూరుమూరల మేరదూరముగా గొనిపోయి యుపయోగించుకొననగును. మున్ను బ్రహ్మయు నిట్లు చెప్పెను. కాన వెలికిపోమ్ము. అన భీముండు ఆకలిదప్పలకోర్వ లేనివాడను- నీవే మన్న నిప్పుడు వెలికిరా నన బర్బరీకుండు ప్రాణములకై పాపము చేయు దువా? చెప్పుము. శిబి చెప్పెంగదా శ్లోకము. “నరుండు పరిశుభ కర్మమొనరించి ముహూర్తమేని జీవింపవలయు. ఇహ పర లోక దూరంబగు పనిచేసి యొక కల్పమే నుండరాదు” అని దానియర్థము. అనిన భీముడు నీ కాకియార్పుచే నాచెవులు చిల్లులు వోవుచున్నవి. నీరు త్రావితీరెదను. ఏడువుము క్రుంగిపోమ్ము! అనిన సుహృదయుండు “నీవు ధర్మరక్షకులగు క్షత్రియుల కులంబున బుట్టితివి. నీకు బాతికము సేయుట కవకాశ మెట్లైన నీయను. గ్రుడ్డిగవ్వచేయవు. నీవీకుండమ్ము నుండి వెలికిబామ్ము. ఇటుకముక్కలతో నిన్నుగొట్టి నీతలచూర్ణము సేసెదను, అని బెడ్డ విసరెను. వాయుసూనుం డంతట నీరు వెడలి

వచ్చి కలిమబడెను. ఇర్వురకు దీప్తవసమరంబయ్యె. అందు మూర్ఛిలిన భీమసేనుం బట్టుకొని బర్బరీకుండు సముద్రములో బారవేయవలెనని గొనిపోయెను. అట రుద్రభగవానుండు వానింగని నింగిని నిల్చి రాక్షసాగ్రేసర ! ఇతడు భరతకులదీపకుండు భీముండు మీ పితామహుడు. సమ్మానార్హుండు కాని యవమానార్హుండు గాడు. అనవిని యతం డతనిని వదలి పాదమ్ములవ్రాలి అక్కటా ! ఎంతకష్టము ! నన్ను క్షమింపుమని శిరంబునం గొట్టుకొని యేడ్చెను. వృకోదరుండు హానిని గ్రుచ్చి గొగలించుకొని శిరంబుమూర్ఛొని మేము నిన్నెక్కడు చూడలేడు. నీవిచట నున్నట్లుమాత్రము వింటిమి. దుఃఖివశులమైయుండి సర్వము విస్మరించితిమి. విచారింపకుము. నీదోసమిసుమంతయు నిపుడు లేదు. అపమార్గమ్మునం బడెనేని తన్నుదాన శిక్షించుకొనదగు. ఇట్టి ధర్మకాలకుండగు మనుమనిచే నంశము ధన్యమ్ముగునన బర్బరీకుండు తాతా ! నన్ను బాపి నేలకొనియాడెదు ? అని యెగిరి సముద్రమునం బడబోయెను. కాని రత్నాకరుం డీధర్మమూర్తి నెట్లు మ్రొంగగలనని కంపించెను. అప్పుడు సిద్ధాంబికయు దక్కిన దేవీవర్గమ్ము నాతనిం గొగలించుకొని రుద్రునితోగూడ యతని నభినందించిరి. తెలియక చేసినది తప్పిదముగాదు. నీ తండ్రి యిదె నీవెనుకన నీకై తపించుచు వచ్చియున్నవాడు. మఱియు నొక రహస్యంబుగలదు. అల్పకాలము లోనే నీకు గృష్ణునిచేతులం దేహపాతంబు గానున్నది. అంతదనుక నిరీక్షింపుము. అనిన నత డాత్మఘాతమ్మునుండి విరమించి దేవిని బ్రార్థించె. దేవియు పాండవుల రక్షింతును. చండికాతీర్థరక్షణకై యీతం డీయుద్ధంబుసేసె గాన జండిలకుం డనుపేర నీతండు పూజ్యుం డగుగాకయనియె. దేవత లరిగిరి. భీముండు నాతనికథ సోదరుల కెరింగించి యచట నొక లింగప్రతిష్ఠ గావించెను. ఆ క్షేత్రము భీమేశ్వర మన నలరుచున్నది. సప్తలింగమ్ములతో నదియు నర్చితమై సర్వపాప హరమై యున్నది.

(అధ్యాయము ౬౫) యుధిష్ఠిరుం డచ్చట నేడురాత్రులు సోదరులతోనుండి ప్రయాణోన్ముఖుండై దేవీస్తుతి యొనర్చెను. ఇది ప్రయాణ సమయములం దందఱు పఠింపనగునని కృష్ణుండు వాక్రచెప్పె.

దేవీ ! కృష్ణసహోదరీ ! వరమహాశక్తి ! మహాదేవి ! ని
న్నే వేళన్ శరణందెదన్ గొలుతు నిన్నే మన్మహోవాక్కునీ
రావప్తంభముగా రమాఽతి సమోద్యచ్ఛ్రీ ప్రభామూర్తి ! నీ
వే విశ్వమ్మఖంబు నిండితివి తల్లీ ! పుత్రు నన్నేలుమా !

అమ్మ ! సంకర్షణున కభయప్రదాత్రి !

వైతివి ప్రమాణములయందు నఖిలపుణ్య

సముచితారంభమున నిన్ను శరణుజొచ్చు.

నన్ను దయజూడు మిదియ వందనము నీకు.

అని ధర్మరాజు నుతింప భీముండు నవ్వి, అన్నా ! 'లోకము
నిన్ను సర్వజ్ఞుండ వనుచున్నది కాని నీకేమియు దెలియదు. బుద్ధిశాలి
యెవండు స్త్రీని శరణందును? సర్వశాస్త్రములును బ్రకృతి జడమని
మూఢయని యనుచుండగా పురుషుండవై నీ వాయచేతనమును విను
తించుచున్నావు. నాకు నవ్వు వచ్చుచున్నది. పాదుకలను నెత్తి
మీద నెవ్వరేని బెట్టుకొందురా? నీ కనివార్యముగా నాణే ప్రసరించె
నేని యది మహాదేవపర మొనర్పవేల? మహాదేవుండ ప్రకృత
విషయం బనుకొంటివేని ప్రత్యక్ష దైవంబు మనముందు పురుషోత్తమ
రూపమ్మున నున్నదికదా. ఇతని నేల స్తుతింపవు? ఇతని దయగాదె
మనకు ద్రావది లభించినది. ఇంద్ర ప్రస్థరాజ్యపాలకమును రాజ
సూయమ్ము నీకృష్ణుని కృపంగదా మనకు సిద్ధించి-వి. విజయుండు
పాశుపతాస్త్రంబు వడయుటయు నేను జరాసంధు సంహరించుటయు
నితని కృపగాదె. ఒకవేళ యాదవు డల్పం జనుకొంటివేని ముస్సె
యంత్రమ్ము నేసి శూలిందూలించిన విజయుండు స్తుతిపాత్రుండు
గాడె. ఇందుకను మనకు రాజ్యముం దెచ్చి యాయడని యింద్ర
పుత్రు నుతింపవందువేని లక్కయిల్లు వెడలింది బకాదుల సంహరిం
చిన జగజ్జెట్టిని నన్నేల పేర్కొనరాదు? వట్టి తిండిపోతుని యొక
వేళ నన్ను గాదగువేని నియమముం బూని ప్రణవమ్ము జపించు
కొనుచు (సన్యసించి యనియర్థము) దారింబోరాదా ! వృథాలాపము

చేయువానిని భూతప్రేతపిశాచాదు లావేశించునని శాస్త్రము తెల్పుచున్నది. అనవిని యుధిష్ఠిరుండు. “భీమ! నీవు వేదములను వ్యర్థముగ జదివితివి. సర్వభూతజనని యగు నంబికను స్త్రీయని భావించి సంభావింపవు. స్త్రీకదా మనయమ్మ కుంతి నీకెట్లు వంద్యురాలైనది? బ్రహ్మాది త్రిదశవంద్యయగు మహామాయ లేనిచో నీకు దేహం బెట్లు సంభవము? ఈశ్వరుండేని శక్తి నెడబాసి నిలువనేరండు. వాసుదేవుండును నా పరాశక్తి నారాధించుంగదా! నన్ను జికిత్సింప నెంతువేని యది యుండని మృన్నారాయణుం గూడ చికిత్సింతువే. కావున నవనిపై వ్రాలి దేవిని వినుతింపుము. అనిన విని భీముండు వదరుబోతులు చేతిలోనివా రని యనుచరుల కూరక బుద్ధి నెప్పెదరు. అట్టివారితోఁ బలుకకుంటయ యాషధము. పుట్టె పుట్టెకొక బుద్ధి. మా కేదియిష్ట మట్ల వర్తింతుము. నాగాయుతబలుండును వాయు పుత్రుండు నగు వృకోదరుండు స్త్రీని శరణందడు. అని ధర్మరాజు వెనువెంట భీముం డరుగుచుండెను. ఒక్కక్షణములో మతివికలుండై తొట్టిపడి భీముం డన్నతో “కన్నులు గనిపించుటలేదు. నా వైకల్య మేమి?” యనెను. ధర్మరాజు, భీమా! దేవి కుపితురాలయ్యెం గదా! ఇపుడైన నంబను శరణందుము అన నతం డట్ల స్తుతించి తమింప వేడికొనియె. తన కాలితోరేగిన ధూళిపై దాన కోపపడినట్ల నాథు డనగు నాయెడ నీవు కోపించుట. అని వినుతించు భీమునెదుట బరమ రమణీయాకృతిం దేవి సాక్షాత్కరించె. భీముండును మఱి మఱి నుతించె. ఆమెయు బ్రసన్నయై “భీమభగిని” యని నన్నర్పించు వారు పుణ్యులయ్యెదరు. మీకు విజయమ్మగు గాక! ఇక్కడనే లోహుండను నసుర మిమ్మెదిరింపగలడు. వాని నే నంధుం జేసెద. వాడు సశరీర స్వర్గమందును. ఇక్కడ లోహణమనుపుర మేర్పడ గలదు. అచట నాయొక కళతో వసించెద. కలిలో కేలుడను నా భక్తుడిచట నన్నర్పింపగా కేలేశ్వరి యను పేరందెద. వైలాకుం డనువాడు నట్ల నన్నర్పించును. లోహమయమైన నాణెమందు శుద్ధ సప్తమి నర్పించిన వారికి బోయినకండ్ల నిచ్చెదను. నీ పాదాంగుష్ఠమున ద్రవ్విన కుండము పవిత్రమగును. అందలి చేపల కన్నులందున్న

తేజస్విల్ల తీసి యంధుల కిచ్చెదను. లోహణమనుపేర నా క్షేత్రము ప్రసిద్ధము గాగలదు. దుర్గముడను వాని నిచ్చటన చంపి దుర్గ యనంబడుదును. మిమ్ము రక్షింప ధర్మారణ్యవాసినినై యుండెద. ఆశ్వయుజ శుక్ల నవమినందు నన్నర్పించిన వారి కభీష్టములు సిద్ధించును. వత్సరాజు నన్ను దనియించును. అక్ష్తతన వత్సేశ్వరి యనంబడియెద. లోహుడు క్రూరుండై వృత్రాసురు నంతవా డగును. వానిని హరి సంహరించినచోటు లోహటి యను గ్రామంబగును. గయుండను దైత్యుడు మీకు శత్రువగును. వానిని నేను నపుంసకుం జేసెద. అందుచే 'గయత్రాడ' అను క్షేత్రమగును. అట మాఘాష్టమి నర్పించిన సర్వాపదలు వాయును. మీరు స్వర్గారోహణ మొనరించిన తరువాత గయుండు తపస్సుచేసి పుంస్త్యమ్ము వడసి లోకములను వేధించును. బుధుండు పీతాంబరుండై వానిని సంహరించి తనస్థానము కేగ గలడు. అనవిని పాండవులు మ్రొక్కిన నామె యంతర్ధానయయ్యె. వారును తీర్థసేవనమ్మునరించి ధన్యులైరి.

—; బర్బరీకుండు కృష్ణునిచే నిహతుండగుట :—

(అధ్యాయ. ౬౬) పదమూడవ నేడు వచ్చిన పాండవకౌరవులు యుద్ధనన్నద్ధులయిరి. ఆయుద్ధమ్మున ఘటోత్కచతనయుండు నగు బర్బరీకుండు దేవీప్రసాదలాభమ్మున విజృంభించెను. వాసుదేవుండు వానిం గని “మేమెల్లరము నుండ నీవ శత్రుల జెండాడెద సందువు. నీ బలమ్మును నీయపాయమ్ముం దెలిసికొనినకాని నిన్నందులకు నియోగింపజాలము” అన బర్బరీకుం డపుడు విల్లెక్కిడి బాణంబు సంధించి విడిచె. ఆబాణముఖమ్ము పండి సిందూరవర్ణంబగు భస్మము చేగి స్వపరసైన్యములందలి వీరాధివీరుల మర్మస్థానంబులందు బడియె. కృష్ణుని పాదమ్ములందు నది పడెను. పాండవులు కృపాచార్యుండు అశ్వత్థామ యనువారలయందుమాత్ర మది పడదయ్యె. భీష్మునికి సర్వరోమమ్ములందును ద్రోణ కర్ణులకు గంఠమ్మునను శల్య దుర్యోధనుల యురమ్మునను శకుని భగదత్తుల కుత్తుకలందును శిఖండి

కటిభాగమ్మున నారక్త భస్మమ్ము పడి వారి యాయువుపట్టులను విశదమ్ముసేసె. యధిష్ఠిరాదు లాశ్చర్య చకితులై సాధునినాదము సేసిరి. వాసుదేవుండంత గ్రుద్దుండై నిశితమ్ముగు చక్రమ్మున వాని శిర మ్మప్పుడ ఖండించె. రాజమండల మదిచూచి యుద్విగ్నంబయ్యె. పాండవులు కంటనీరు వెట్టిరి. ఘటోత్కచుండు కొడుకు పైబడి మూర్ఛ వడెను. ఇంతలో సిద్ధాంబిక క్రోడమాత కపాలి తార సువర్ణ త్రిలోక జైత్రి బాణేశ్వరి చర్చిక ఏకవీర యోగేశ్వరి చండిక త్రైపుర భూతాంబిక హరసిద్ధి యను పదునల్వరు దేవతలు ప్రత్యక్షమైరి. చండిక ఘటోత్కచుం గని యిట్లనియె.



—: బర్బరీకుని పూర్వజన్మవృత్తాంతము :—

మున్ను భూదేవి భారవివశమై బ్రహ్మాదులతో విష్ణుని శరణొందిన దేవపరివారముతో నవని నవతరింతునని యాయన యనుగ్రహించె. అప్పుడు సువర్చుండను యక్షరాజు మీరంద రెందులకు? నేనొక్కండ సర్వదోషనిలయంబగు ధరణి నవతరించెద. మీరు స్వర్గమున నానందింపు డనియె. బ్రహ్మ విని కనలి “దుర్మతి! దేశ కాలమ్ము లెఱుంగక వేల్పుల కలవిగాని పని నీవతీర్చెదనని వదరెదవు. అవిచారితంబగు వచనము పలుకువాడు దండార్హుండు. కాన భారత యుద్ధ ప్రారంభముందే కృష్ణునిచేతిలో నీవు గూలెదవు.” అని శపించె. యక్షేంద్రుండు పశ్చాత్తాపమంది విష్ణుంగని “నా కీగతి తప్పదేని యిందొక్కటి ప్రార్థింతు. పుట్టినదాది నాకు సర్వాధి సాధనియైన మతి ననుగ్రహింపుము.” అని భగవంతు డట్ల యగు ననియె. నీశిరస్సు నందరు పూజింతురు. దేవికి నీవు పూజ్యుండ వయ్యెదవు. అని విష్ణుండు కృష్ణుండై యవతరించె. వాడే వీడయి యిపుడు మడిసెను. కృష్ణునెడ నేర మ్మెన్నవలదు. అని చండిక పలుక కృష్ణుండు నది యంతియ. నేనిపుడు వీని గూల్చుకుండిన విధి వాక్యమ్ము వృథామ్ముగు నన అంబ వాని శిరంబు నమ్మతంబున

ముంచి యెత్తెను. అది సచేతనంబై యెల్లరు పెద్దలకు మొక్కి గూ-
కురుయుద్ధంబు చూడవలతునన కృష్ణుండు వత్స! ఆ చంద్రావర్ణము
నీవు పుడమిం బూజ్యుండ వయ్యెదవు. నీ పూజచే బాలురకు నాతా-
దులచే నగు మొటిమెలు పుట్లు మొదలగునవి నినారితములగును. ఇదిగో
యీ గిరిశృంగమెక్కి భారతయుద్ధముం దిలకింపుము. దేహ సంస్కార
మగుగాక. శిరస్సునుమాత్రము సంస్కరింపవల దనియె.

ఆవల భారతయుద్ధమ్ము ప్రవర్తిల్లె. దుర్యోధనాని క్షయమై
యుధిష్ఠిరుండు గోవిందుం బ్రశంసించె. భీముండు మే మెల్లరెపుల
సంహరింప గృష్ణుం బురషోత్తముండని ప్రశంసించు వేమన వత్స
నుండు జనార్దను నీవు నేను నింకెవ్వ రెఱుంగ జాలము. అదియె
దొక మానవాకృతి సర్వశత్రు సంహారంబు సేయుచుండుట నేను గను-
గొంటి నన భీముండు “మతిభ్రమంబు నందితివి. ఎవ్వరైన నుండు
డెదుటలేడు. ఉన్నాడందువేని వాడు నీమనుమండ కావలయును. ఇది
బర్బరీకునడుగ నాతడు నేనును యుద్ధముసేయుచున్న యొక పురుషుం
గంటి నత డెడమప్రక్కనై దుముఖములను కుడివైపున వేక ముఖము
నై కన్నట్టెను. ఎడమదెస బదిచేతుల శూలాదుల దాల్చియుండె. కుడి
దెస నాల్గుచేతుల చక్రాద్యాయుధములు పూనియుండె. జటాభా-
యుం గిరీటియు బస్మధారియు చందనలిప్తుడును, చంద్రభారియు.
కౌస్తుభద్యుతియునై వామదక్షిణములుగ గానవచ్చె. అతండు వత్స
శత్రుసంహారకుండు అను నంతలో ననుపమప్రభంబుగ పుష్పవస్త్రము
కురిసె. దేవతలు దివ్యవాద్యమ్ములు మ్రోయించిరి. సామవాద్యము
లొలసె. పాండవులు పురుషోత్తమునకు బ్రణమిల్లిరి. భీముండు వెనుక
పడి నిట్టూర్పుచుచ్చె. కేశవస్వామి యతనిం గరహస్యముచేసి
గరుడిందలచి యది యేతేర నందధిష్ఠించి దక్షిణదిశగా నమ్రమి-
దాటి సువేలాద్రి సతిక్రమించి లంకాసమీపమ్మున నొక మున్నె
గని కురూత్తమ! ద్వాదశయోజనాయామమున కిదియున్నది
జూడుము. నీవు శూరుండవేని యందలి మన్నెత్తెగొని దివ్యుడయి
వాయుసూనుం డతిబవంబున గరుడునుండియ జలమ్ములం దిమికి మో-

యోజన మడుగునకుదిగి యంతుదరిగానక మరలివచ్చి యిది యగాధము. ఇందెవ్వరో మహాబలులు నను దినవచ్చిరి. ఎట్లా తప్పించుకొని యావలం బడితిని. అన గృష్ణుండు తన యంగుష్ఠమ్మున నా సరస్సు నెగజిమ్మిన నది సగమయ్యె. భీముం డిదియేమన, మున్ను గుంభ కర్ణుండను నిశాచరుండు రామబాణహతుండైన వాని శిరఃఖండ మీ భూఖండమై పండ్రెండు యోజనముల విశాలమైనది. సరస్సున నిన్ను బెదరించినవారు సరోగేయులను నసురులు విశ్వశత్రువులు. ఉపాయముచే సంహరింపబడుదురు. అన భీముండు నాతప్పు సైరింపుము. నీవ మాకు నాధుడవు నని యాతని బ్రసన్నుం జేసికొనియె. గృష్ణుండు సుహృదయుని దరిసి నీవీ గుప్తక్షేత్రంబును విడువక దేహిస్థలి నధివసించి (ఢిల్లీయని దీనినే యందురు) నిన్నర్పించిన వారి కభీష్టమ్ము లొసంగు మన నయ్యక్షుండు యథేచ్ఛంజనియె. అని సూతుండు శౌనకాదులకు యక్షరాజస్తవంబును దెలిపి శావణా మావాస్యాయందు, వైశాఖ కృష్ణత్రయోదశియందు దీపశతంబు వెలిగించి సుహృదయుని వినుతింపవలయు ననియె. విప్రులును నారదుండును మహీనగరక్షేత్రమ్మున శంకరుని నిలిపి కొలిచిరి. శివుండు దేవమునికి వరమ్ము లిచ్చి యందధివసించియున్నాడు. తదీయారాధన మ్మఖిలాభీష్టసిద్ధిదాయకమ్ము.

గుప్తక్షేత్ర మేడుక్రోసులమేరదివ్యక్షేత్రమ్ము. దీనిప్రభావమ్ము మీకెఱింగించితి. ఇది పఠన శ్రవణాదులచే సర్వపాపహరమ్ము రుద్రలోకప్రదమ్మును. ఇది విన్నవారు రవి మండలమ్ము భేదించు కొని విష్ణుపదమ్ము వడయుదురు.

ఇది సర్వైశ్వరప్రదము. బ్రహ్మహత్యాది మహాపాపహరము. అశ్వమేధాది యజ్ఞములచేతను సర్వవ్రత తపోయోగములచేతను గల్గుఫలమిద్దాన గలుగగలదు. పవిత్రము పుణ్యము యశస్కరము పాపహరము పరాత్పరమ్మునగు నీ దివ్యక్షేత్రము మహిమవిన్నవారును రుద్రసాలోక్యముం బడయుదురు.

ఇదిస్కాందాన మహేశఖండమునఁ దండ్రీ! యొప్పు కౌమార మ
న్నది పుణ్య మ్ముపఖండ మద్భుతము చంద్రస్మేరకోటీర! నీ
సదయమ్మా హృదయమ్ము జాల్మొనియె వ్యాసప్రోక్తమై దీనః నే
నిది తెల్లించి త్వదర్పణ మ్మనెదె నీదే స్వీకరింపంగదే.

స్కాంద మ్మాగనుసుందర మ్మది మహాగ్రంథమ్ము సర్వార్థమం
దందం దందును విస్తృతంబయి; యనన్య మ్మాపురాణమ్ములో
నందమ్మున్ మునుముందు పల్కుమని మీయాదేశ మీనాటికీ
మందప్రజ్ఞుఁడు నిర్వహించెడి దయన్ మన్నింపవే దోషమున్.

సుందరరంగ మైందవకిశోరకిరీటము తూగియాడ బా
లేందుకళల్ పదమ్ముపద మిందలి యక్షరమక్షరమ్ము నై
చిందిన చినుకలై యమృతశీకరమై రుచినింప నర్తన
మ్మందము సూపరా! శ్రితచిదంబర! శ్రీనటరాజడంబరా!

ఇది ఆంధ్రస్కాంద మహాపురాణమున
మాహేశ్వరఖండమున
కౌమారికాఖండము.

శ్రీ శ్రీ శ్రీ.



శ్వా ద శ జ్యో తి ర్గి యం గ స్తో త్ర ము

1. సారాప్రదేశే విశదేఽతి రమ్యే జ్యోతిర్మయం చంద్రకళావతంసం
భక్తిప్రదానాయ కృపావతీర్ణం తం సోమనాథం శరణం ప్రపద్యే॥
2. శ్రీశైలసంగే విబుధాతిసంగే తులాదితుంగేఽపి ముదా వసంతం
త మద్భుతం మల్లికపూర్వమేకం సమామి సంసారసముద్రసేతుం॥
3. అవంతికాయాం విహితావతారం ముక్తిప్రదానాయచ సజ్జనానాం
అకాలమృత్యోః పరిరక్షణార్థం వందే మహాకాల మహాసురేశం॥
4. కావేరికా నర్మదయోః పవిత్రే సమాగమే సజ్జనతారణాయ
సదైవ మాంధాతృపురే వసంత మోంకారమీశం శివమేకమీడే॥
5. పూర్వోత్తరే ప్రజ్వలికానిధానే సదా వసంతం గిరిజాసమేతం
సురాసురారాధిత పాదపద్మం శ్రీవైద్యనాథం తమహం నమామి॥
6. యామ్యే సదంగే నగరేతిరమ్యే విభూషితాంగం నివిధై శ్చభోగైః
సద్భక్తిముక్తిప్రద మీశమేకం శ్రీనాగనాథం శరణం ప్రపద్యే॥
7. మహాదిపార్శ్వే చ తటే రమంతం సంపూజ్యమానం సతతం
మునీంద్రైః॥
సురాసురై ర్యక్షమహారగా ద్యైః కేదారమీశం శివమేకమీడే॥
8. సహ్యాది శీర్షే విమలే వసంతం గోదానరీతీర పవిత్రదేశే
యద్దర్శనాత్పాతకనాశమాశుప్రయాతితంత్ర్యం బకమీశమీడే॥
9. సుతామ్రపర్ణి జలరాశియోగే నిబద్ధసేతుం శిఖరై గసంఖ్యైః
శ్రీరామచంద్రదేణసమర్చితంతంరామేశ్వరాఖ్యంనియతంనమామి॥
10. యం డాకినీశాకినికాసమాజే నిషేవ్యమాణం పిశితాశనైశ్చ
సదైవ భామాదిపద ప్రసిద్ధం తం శంకరం భక్తహితం నమామి॥
11. సానంద మానందవనే వసంతమా నందకందం హతపాపబృందం
వారాణసీనాథ మనాథనాథం శ్రీవిశ్వనాథం శరణం ప్రపద్యే॥
12. ఇలాపురే రమ్యవిశాలకేఽస్మిన్ సముల్లసంతంచ జగద్వరేణ్యం
వందే మహాదారతరస్వభావం ధృష్టేశ్వరాఖ్యం శరణం ప్రపద్యే॥
13. జ్యోతిర్మయద్వాదశలింగకానాం శివాత్మనాప్రోక్తమిదంక్రమేణ
స్తోత్రం పఠిత్వామనుజోఽతిభక్త్యాశివంతదాలోక్యనిజంభ జేచ్ఛ॥

శ్రీ రస్తు
శ్రీ గురుభ్యో నమః

ఆంధ్రస్కాందము

1 మాహేశ్వర ఖండములో

అరుణాచల మాహాత్మ్యము ౩ — పూర్వార్థము

శ్రీ రమణాశ్రయమ్మయిన సిద్ధపదంబున వ్రాలి బ్రహ్మ వి
ద్యారమణీయమైన యరుణాచలఖండ మాహాప్రభావ వి
స్తారకథావినోది నయి తన్నయుఁ డయ్యెద శ్రీ గురూత్తమో
దారదయారసోదయ మెదన్ స్వరసోదయమై స్ఫురింపగన్.

స్ఫురణమై సుమమాలికాభరణమై స్ఫురజ్జ త్కిరీటమ్మునై
వరకౌపీనమ్మునై త్రిపుండ్రయుత శుంభత్ఫాలమై యొప్పఁ గ
స్తురి చేర్చుక్క గ మాళిమీద ఫణిరాజు జండ్రఖండమ్మునై
యరుణాద్రీంద్రగుహగ్రయోగి యొక దివ్యజ్యోతి రంజితైడిన్.

అరుణాచల మాహాత్మ్యమ్మునునిను సేవించి విశవలతుమని నై మి
శారణ్యవాసులగు మునులడుగ సూతుండు వారి కిట్లనియె. మాతండ్రి
యగు చతుర్ముఖుని సనకుం డియ్యఁబ యడిగి నాయన యాతని
కనుగ్రహించిన సకలకల్మషహారంబగు కమ్మహిమం బేను మీ కాన
తి త్తును వినుండు. వేదవేదార్థసారంబును సనాకులమ్మునగు శివజ్ఞానమ్ము
నీ కటాక్షమ్ముచే నందగంటి. జంబూద్వీపమ్మున స్వయంభువు దివ్య
మ్ముగు తేజోలింగం బెయ్యది ? యది యెఱింగింపవే యని సనకుం
డన భగవానుండగు బ్రహ్మ దేవుండు, సనకా ! నీ ప్రశ్నముచే సనాత
నమ్ముగు శివయోగమ్ము నా తలపునకు వచ్చుచున్నది. బహుతపస్సులచే
నీకు శివభక్తి లభించినది. నాహృదయ మద్దాన నాకర్షితమ్మయ్యెడు.
సదాశివభక్తిసంపన్నులు తమ చరిత్రమ్ముల నఖిలభువనమ్ములను బవి
త్రమ్ము లొనరింతురు. అవ్యాజకరుణాపూర్ణమగు నరుణగిరి నామకం
బగు నొక శైవతేజ మ్మావిరభివించె నత్యైతంగు వినుము. నేనును

నారాయణుండును విశ్వాధికుండ నేను నేనని సాహంకారులమై గణ మ్మొనరింప సంసిద్ధులమైతిమి. ఈశ్వరుండు పరమకరుణామూర్తిగావున నేనీ యిద్దరి సమరమ్ము వారింపకున్న శిఖలలోకక్షయంబగు. నా రూప మ్మున కేన యొక మితి కల్పించెద. తత్రూపవిజ్ఞాని క్రమమ్మున నాత్మ జ్ఞానియుగాగలడని సదాశివుండు తనకుదానపోరాడుచున్న మాయగుర్వర నడుమ నగ్నిస్తంభమై యావిర్భవించె. స్వలోకములను గడచి సర్వతోవ్యాప్తమ్ముగు నగ్నియై వెలుంగు నవ్వెలుంగుగని కన్నులు చెదర హృదయంబు బెదర కట్లన నిలిచిపోయితిమి. అశరీరవాణి మాకిట్లు వినిపించెను. మూఢులై న లకులార! మీరేల యని సేసె దరు! ఈ తోచి యగ్నిస్తంభ త్రకంబైన దివ్యలింగమ్ము మొదలు తుద యరసి తెలిసికొనిరండనియె. నేనును హరియు నా యత్నమ్మున విఫలులమైతిమి. అహంకారాంకురమ్ము చిదుమటకేని శివభగవాను ననుగ్రహంబు గావలయును అట్టి జ్ఞానానుగ్రహ మాస్వామియ సేయవలయును.

(అధ్యాయ. ౨ వెండియు బ్రహ్మ సనకునికి ట్లనియె. అట్లు నేనా జ్యోతిర్మూర్తియందు దరి గానక విడుతుండనై వినుతించితి. విష్ణుండు కట్ల యేతెంచి ప్రణతుండై మా యిద్దరకు నయనానందదాయ యగు నీరూపు సూపింపు మన నా తేజఃస్తంభమ్మునుండి చంద్రార్ధ శేఖరుండావిర్భవించె, నతండు కపిలుడు కాలకంధరుండునై పరశువుం బాలహరిణమ్ముం జేకొని యభయముద్రంగొని “కుమారులార! మీ యెడల బ్రసన్నుడనైతి. వర మర్థింపు డనియె. ఏమును వేరవేర మా భావములను నివేదించితిమి. జగత్త్రయ విధాయకుండనగు నేను బాల ప్రాయుండనై ప్రభూ! నీతేజ మ్మానభోభువనమ్ము గ్రమ్ముకొన స్వర్గమిష్ట డెక్కడున్నదని ప్రశ్నింపవలసినంత గతి పట్టినది. అరుణాచలమ్మునుపేర నీ తేజంబు నీ వ యుపసంహరిపవలయు జ్యోతిర్మయమ్మైన యీరూపము నెవ్వరు నమస్కరింతురు వారమర నాయకులు గాగలరు. నీ వప్సరోన్మత్యగీతము లవధరించుచు సిద్ధా మరభావంబును రససిద్ధుల సనుగ్రహించుచు నింద నీ వెలుంగులు

లోన గుంభించుకొని స్థావరలింగరూపమ్మున దయచేసి యుండుము.
శోణశైలేశ్వర! కరుణాపూర్ణ! ప్రసన్నుండనగు మన నట్లయగుం
గాక యన ద్రిణయను గమలనయనుండును మేమిద్దరము నీవరినుండి
నిన్న యర్పింతుమనియె. శంకరుండు నట్ల యరుణగిరి నధివసించి
కైలాస మేరు శిఖరాగతులగు దేవసంతతులచే నర్చితుండై యరుణా
ద్రియను విఖ్యాతిం గనియె.

—: ఉమామహేశ్వరుల దాగుడుమూతలు :—

(అధ్యాయ. 3) బ్రహ్మ సనకున కిట్లనియె. వత్స! మున్నగుణా
చలస్వామి సురాసురగణవందితుండై నిండుకొలువుండి యంబికా
సహితుండై సంగీతంబునను వివిధకథావినోదంబునను గణమ్ములు
సేయు వికట నృత్యంబులను నుల్లసిల్లుచు నిల్లాలి నుల్లాసపటచుచు
గొంత తడవు విహరించి రత్నసోపాన సుందరమ్ములగు దిగుడు
బావుల జలక్రీడారసంబునందేలిసర్వసౌభాగ్యసుందరి యగు జగన్మం
గళ నమందానందమ్మున నభివందించుచుండె. ఒకనా డేకాంతమ్మున
నిజాజ్ఞావశుండై యున్న గిరిశుంగని వెనుకనుండి సందడిసేయ కల్గిన
వికచారుణకమల కమనీయంబులగు కరంబుల జగద్గురు నయన
త్రయంబు మూసెను. సూర్యచంద్రాగ్నిరూపంబులగు నేత్రంబులట్లు
మూతవడ నఖిలభువనంబు లంతట నంధకార బంధురంబు లగుటయే
కాక కనుమూసి తెరచునంతట బహు వత్సరము లతిక్రమించె.
తమోభిభూతంబగుటచే నఖిలభూత వ్యవహార మ్మస్తమించె. తపో
మాత్రైక స్ఫూర్తులగు పుణ్యమూర్తు లప్పడీ విశ్వక్షయకారణంబు
నకు గతమేమై యుండునని యంతర్నయనమ్మున దిలకించినంత
నఖిలజననీ జనకుల సరాగంబ యీయకాలతమోవ్యాప్తికి హేతు
వయి జూపట్టె. అప్పుడు నిత్యసూరులగువారు భక్తమందారు భక్తి
పురస్కరంబుగ స్తుతించిరి. నతించిరి. వారివచనమ్ము లాలించి గౌరి!
కన్నులవిడువు మని త్రియంబకుడన జగదంబయు నట్లసేసె. ఎంతకాలమ్ము
గడచెనని యంతకారియడుగవర్ష కోటులు సుడివడియె ననిరి. ముద్దరాల!
అవిచారితంబుగ నకాలప్రళయంబు గల్పించితివి. నేను. కాలమ్మున

నఖల సంక్షయ మొక్కరించెదగాక! జగన్మాత వీవిట్లకాలప్రళయంబు
 స్పష్టించు టుచితంబగునె? నీయట్టిది పరియాచకిమునకేని యిట్టిపని
 సేయునె? అగ విని ధర్మలోపభయమును కాకులించి, గౌరి! శాంతి
 క్రియ యిప్పుడేమిసేయుదు ననియె. దేవీ! నీపశ్చాత్తాపమునకు
 భక్తికి సంశోషించితి. నిన్నువీడి నిమిషంబేని నిలువను. శ్రుతి స్మృతి
 క్రియాకల్పము లఖల విద్యలు నీరూపమ్మగు. నేనును దన్నయుండను.
 కాని మాయాశక్తిచే భిన్నునై లోకసృజనంబు సేయుదానవుకావున
 లోకానురూపమ్మయిన ప్రాయశ్చిత్తం బుచితంబగుట గర్మభూమి
 యగు నీభారతవర్షము సర్వాతిశాయి యగుటకు నీవు తపస్సుసేయుము.
 నీచేతగని యెల్లలోకంబును మనసును ధర్మమునం దుపనిబంధింప
 గలదు. నీవే వేదమాతృస్వరూపిణీనై మున్నిట్లు పలికితివి.

సర్వైశ్వర్య సుపన్నంబగు కాంచీపురంబు గలదు. అది దేవ
 సమృద్ధంబగు దివంబు నవనిం బ్రత్యక్షముసేయగలదు. ఎచట క్లృప్తం
 బగు తపస్సేని యంతంబగు, నెందుననింప దేవర్షి బృంద మభిలషింతు,
 రట్టి క్షేత్ర మఖిల పాపాపనోదనసమర్థ మ్మిం కొకటిలేదు. అచటనే
 కంపానదిగలదు. పాపకోటులం గంపింపజేయునది కాన యాపే రద్దాని
 కన్వర్థమ్మ. అందు నిత్యోల్లాసంబును నీంద్ర శీతలచ్ఛాయంబును
 నిరంతరప్రసూనఫలపల్లవంబును నితాంత నిర్దుతాఖిలకల్మషంబు నగు
 నేకామ్ర మొక్కటి రాజిల్లుచున్నది. అందు జస్తము
 హుతము దత్తము ననంతఫలప్రసవంబగు. విష్ణు ముఖ్య దేవతలు
 వివిధాకారులగు సురవర్గంబును డాకినులు మోగిన గణంబు నందు
 నీకు బరివారంబై సేవించును. నేను నిష్కలుండనై నీ మానస
 సరోజంబున సన్నిధిసేసియుండెద. నీకు నా విరాళిం బరితపింప
 బనిలేదు. అనవిని దేవి యా కంపాతీరమ్మునకు తపమాచరింప
 నెచ్చెలులతో విచ్చేసెను.

సిద్ధమునిసేవితంబగు కంపానదిని దర్శించి మృదులారుణదళంబును
 కుసుమఫలసంకులమ్మును కలకోకిలాలాప కలకలమ్ము నగు నేకామ్రమ్మును
 దర్శిసి శ్రీశిష్యాళి ణోయగమునకు మురిసి కామాగ్నిపరివీతశరీరయయ్యు

తపఃకృత యయ్యెనన వ ర్తించుచు పురహరు వియోగంబున కాకులింబొ
దరినున్న విజయంగని యిట్లనియె.

ఇదె దురితాపహుం డనుచు నీశు భజింపగ నేనురాగ నీ
మృదునవపల్లవప్రసవమేదుర మీయొక యామ్రవృక్ష మ
మ్మదను ననుంగు చుట్టమయి మానసమున్ వడి గాడనేసెడిన్
బదనిడి వాని బాణము లపారముగాఁ గుసిమించి నెచ్చెలీ!

శివు విరహంబు నోర్చు టెటు సెప్పవె యాపువువింటి జోదు తా
నవలన స్థాణువున్ గదపనైనఁ గదల్పక లేక యేన లో
కువయని నన్న తాకె నివిగో యిరువంకలవాడియైన యీ
పువు ములుకుల్ వడిన్ హృదయమున్ గదలించెడి చూడవే సఖీ!

మగఁడునుగొట్టగా నకట! మాధుకరంపుబికారి కొట్టిన
ట్లగపడు నాయవస్థ మరునమ్ములు పూసెడు నొక్కచెట్ట యిం
తగ ననుగొట్టు దానికి సుధాకిరమాళి పదారవింద ని
ర్విగళదమందభక్తి మధుబిందువు గా కింక మందులున్నవే.

—• కామాక్షి ఏకామ్రనాథుని సేవించుట —•

(అథ్యా. ౪) బ్రహ్మ యిట్లనియె. అట్లు విరాళి దపించు నంబిక
ననుయించుచు విజయ యిట్లనియె. దేవి! నీవు శంభుదేవునితో నవి
నాభావ మంగినదానవు. అప్పరమాత్మ కీవు శక్తివి. ప్రాణేశ్వరివి.
ఈ శానుండు నీతోడి భేదభావంబు వెలయింపడు. శాంభవమ్మయిన
యాదేశము నీ కవశ్యశిరోధార్యము. నీ విందు తపంబుసేసి జగమును
సంరక్షింపవలయు. మీ యిర్వురుం గలిసి ధర్మము రక్షింపవలసిన
వారు. నిష్కలుండగు శివు నీవు హృదయమ్మున నిలిపితివేని నీకీ విరహా
వ్యథ యెట్లు తలంపునకు వచ్చును? నీభక్త ముఖ్యులకు నీయాచారము
యుపదేశంబగుగాక! అని చెలి వచింప గంపానదీతీరమ్మున యదురాక
మాలలుదాల్చి యనర్ఘ మణిభూషణ దుకూలాదులు వలదని యలకల
జడలు చుట్టి కుంకుమము మాని విబూది నెమ్మేన బూసి మృగశాఖ
కముల నుపలాల్పించుచు శివపంచాక్షరీ జపమ్ము సేయుచుండె. కంపా

వారిం ద్రిషవణ స్నానమాచరించుచు సై కతలింగము నర్చించె. ఆయా ఋతువులందు శీతవాతాతపాదుల సైరించి పుణ్యఋషులకేని యచ్చెరువు గొలుపు మెలపున శివ శివసమారాధన నిరతయయ్యె.

ఒకనాడు స్వయమ్ముగ వనమ్మునుండి గోసికొనితెచ్చిన చివు రాకులను బూవులను బరిశోధించుటకు గూరుచుండెను. మఱియు సై కతలింగము సేసి కంపాళటమ్మున న్యాసావాహన పూర్వకమ్ముగ శర్వుపూజ నారంభించెను. రక్తచందనపుష్పాదులతో రవి నర్చించి పంచావరణపూజాయుతంబుగ శంకరుం గ్రమంబున నర్చించెను. ధూపదీపనైవేద్యాదులను భక్తిభావ సమన్వితంబుగ నర్చించి వ్రత్యక్షశివమూర్తింగా బురోహితు దర్శించెను. అత్తఱి శివుండా యంబికం బరిశోధింపనెంచి యా శివలింగమును గంపానది వెల్లువల నెల్లెడ నావరింపజేసెను. అంతంత బెరుగువరదకు బెదరిచెదరి సఖురాండ్రు అమ్మా! లెమ్ము. ప్రవాహము ముంచుకొని వచ్చుచున్నది. అనిన విని ధ్యానమున మొగిచిన కనుదమ్ముల తెఱచి నదీవేగముం గనుగొనియె. కని మనమునం జింతించి పూజ కంతరాయంబయ్యె నేమిసేయుదు నారంభించినది సుగములో నాపజాలను. భాగ్యవంతులకు నిర్విఘ్నమ్ముగ శ్రేయమ్ము వడయుటకు మనోరథము సఫలమ్ముగుటకు నేదియో యొక ధర్మము సమకూడును. ఇది సై కతలింగ మీయేటి జాలున గరగి కొట్టుకొనిపోవును. లింగము భంగమ్మయినచో భక్తులకు బ్రాణత్యాగమ్ము సంభవమ్ము. నిజపదమ్మున నిజమగుభక్తి కలదా లేదాయని శోధించుటకు శివమాయచే బొంగిన యీయేటి పొంగంత కంతకు హెచ్చునట్లున్నది. యీలింగమ్ము బిగికొగిటం బొదివి కొనియుండెద చెలులార! మీరు దూరముగ దప్పికొండు” అని నిజబాహులతలు సాచి యాదివ్యలింగము నాలింగన మొనరించి యయ్యేటి ప్రవాహమ్ము తను జుట్టుముట్టినను వదల కట్లనయుండె. మఱియు నయ్యున్నతస్తని స్తనచూచుక నిర్మగ్నమ్ముగ ముద్ర (గురుతు)వడినతనతో గూడియున్న యీలింగంబున కాదరమ్మున బ్రణామము లొనరించె. ధ్యాననిష్ఠుండవిలిన హృదయమ్ము

చొక్కున నొక్కింత మూతవడిన నయనమ్ములును పులకరింపుల.
 తొలకించి సొంపునింపు నెమ్మేను గలదియై యన్వేలది యెందవ కిశోర
 శేఖరు సదాశివుని స్మరించునదియై కంపము స్వేదము లజ్జయు
 మొదలగు నఖిల శృంగారలీలానుభావములకు వదాన్యంబైన
 యాలింగమ్మును తుణమేని యెడబాయుట కిచ్చగింపక యచలాధి
 రాజతనయ యచలయైయుండె అంతట నశరీరవాణి యక్కాంతం
 గని బాలా! లింగమ్ము విడువు మీవరద వెల్లువ పోయినది. నీచే నర్చి
 తంబగు నీపై కతలింగము స్థిరవై భవమై వరదంబగు. ఇదిసురల కర్చ
 నీయమ్ము. నీతపశ్చర్యంగని యీ ధర్మరక్షణము సేయబడినది.
 ఈ లింగమ్మునకు మ్రొక్కి మానవులు కృతార్థులయ్యెదరుగాక !
 నేనును దేజోరూపముంగని వసుధాస్థలి నిక్కడ నయరుణా
 చలుడను నామమ్మున వసించెద. తీవ్రమయిన పాపసం
 చయము సర్వలోకంబులను రుణద్ధి = నిరోధించునదిగాన రుణ
 మనంబడును. అట్టి నిరోధ మిందులేదు గావున “అరుణాచలము” అను
 పేరీశ్వేతమున కేర్పడినది. (అనగా సర్వపుణ్యలోకములును గల్గుట
 కెట్టి యాటంకములను గల్గింపనికతననిది యాపేర పుణ్యక్షేత్రమయ్యె
 నని భావము.) ఋషులు సిద్ధగంధర్వులు మహానుభావులు యోగులును
 మేరుకైలాస శిఖరములనువిడిచి యీస్వామి నుపాసించురు. నా యం
 శలయి మున్ను తగవాడెను హరివిధుల మోహ మ్మపనయింప తేజో
 రూపమ్ము దాల్చియుంటిని. వారికి జగద్రక్షణనై పుణ్యమ్ము వరమ్ముగ
 నేనయిచ్చితి. వారు వేడగ నరుణాచలనామంబూని తైజసంబయి
 నారూపమున స్థావరలింగభావము నందించిరి. నా మీది భక్తి మహి
 మమ్ముంగూర్చి గౌతము నడిగి తెలిసికొని యంద తపము సేయుము.
 అన విని యట్లనే యని దేవి యటకు బ్రయాణోన్ముఖయయ్యె. అప్పు
 డరుదెంచిన దేవర్షుల నీ కంపాతీరముననుండి తపోనియమ్ముల బ్రవర్తిం
 పు డిది సర్వదురితాపహము సర్వసౌభాగ్యవర్ధనము. మత్కుచ
 కంకాణాంకితమగు నీపై కతలింగము నారాధించి ధన్యులయ్యెదరు
 గాక. ఏనును నిష్కలరూపుడగు శోణేశ్వరునెంచి తపమ్ముసేసి కోర్కె
 వడసిదసప్పుడ నన్ను మీరు దర్శింపుడు, సర్వకామప్రదానముచేత

“కానూక్షి” యను సేక నన్ను సేనించి వాంఛితము వడయవచ్చునని యవ్వామాక్షి యరుణాచలమ్మున కరిగి యా దివ్యలింగమ్మునకు బ్రణామమ్ము సేసె. ఋషులాతిధ్యమ్ము సేయుదు మన గౌతముదర్శింప నామనం బువ్విష్ణూరుచున్నదని యామె యమ్మునిపర్ణ శాలంజేరి శిష్యులనడిగిన నాడు శివభక్తాగ్రేసరుండగు నమ్ముని యిప్పుడ సమిత్కుశఫలానయన కుతూహలియై వనమ్మున కరిగె నమ్మా! మా యొనర్చు నర్హ్యపాద్యాదులంగొని యించుక నిరీక్షింపు మిట విశ్రమింపు మనిరి. దేవీప్రవేశంబున నయ్యా శ్రమము మణిహర్ష్యసంకులమును మధురఫలభరిత తరులతాలలితంబునునైన గని యంతటంతట దిలకించి వింతపడి యాశ్రితవత్సలుండగు గౌతముండిదియేమి యాశ్చర్యమని దివ్యనేత్రంబున సర్వమ్ము నవగతము సేసికొని నిజతపఃఫలమ్ము దేవీ సమాగమమ్మునకు హేతువనియు శివదయాకలితంబు యీకలిమి యంతయు ననుకొనుచు నాశ్రమంబున నడుగువెట్టెను.



—: గౌతముడు అరుణాచలమహిమ సెప్పుట :—

(అధ్యాయము ౫) మూర్తీభవించిన శివభక్తియన నాజగన్మయి వనమునుండి యేతెంచిన గౌతమమహర్షి నుటబద్ధార్థమ్మున నాలోకించెను. నిరంతరతీర్థస్నానమ్ములచే రాగిదేరిన జడలం దాలించి గడ్డముతో గూడిన సంపూర్ణ ముఖమండలమున బ్రహ్మతేజ మలముకొన రుద్రాక్షమాలాజ్వాలలచే బావకునట్లు వెలుంగుచు రుద్రప్రీతికరంబులగు వేదమంత్రమ్ముల జపించుచు శంభుసారూప్య మందెనన తేజోనిధియై దయాపూర్ణుండైన ప్రత్యక్ష భాస్కరునట్లున్న మహానుభావు వృద్ధ గౌతముని గాంచి యంజలి జోడించి గౌరిప్రణామములగుచున్న మునియు నాజగదంబికంగని వారించి తాన యామెకు బ్రణతుండై గౌరీ! స్వాగతము. ఏదే నొక నెపంబున నిచటి భక్తుల నాదరింప జగన్మాతవగు నీవిందు విచ్చేసితివి. మేమెఱుంగ దగిన మహార్థమెఱింగియు భేదభావ మవలంబించిన ట్లేరీతి శిష్యసంసారమ్మున వర్తించుచుంటిమి. ఇదంతయు నీమాయా విలసితంబు. అది

యిట్టి దనరానిది. ఈయాసనమునం దయచేసి మాయించు నర్హ్య పాద్యాది సుపర్యల స్వీకరింపుమని యచ్చించి యామె యనుమతిం దాను నాసనమున గూరుచుండి నిజదంతప్రభాచంద్రికల దిజ్ముఖముల విశదంబు లొసరించుచు పులకితతనందై యానందాశ్రువుల నించుచు సగద్గదంబుగ నిట్లనియె. శంభుమహిమ మెంతటిది ! కైలాసశైల వృత్తాంతమ్మును గంపాతట తపఃస్థితియు నరునాచల సమావేశమ్ము సర్వమ్ము నే నెఱింగితి. అనిన భవుండు నిన్నుం దర్శింపుమని నా కానతిచ్చె. శివాగమ పారగుడవు శివభక్తి సమ్మతుడవుననియె. అరునాచలుండనై యుండెదనని తా నియ్యదీంద్రీ ప్రభావమ్ము నీ ముఖమ్ముననే విననగునని నాస్వామి తెలుప నేందుల కిందే తెంచితిని. నీవు పితృతుల్యుడవన నా మహాముని జగజ్జనని కిట్లనియె. నే నిట్లు శివానుగ్రహ పాత్రుండనగుట ధన్యుండనైతి. మున్ను బ్రహ్మయు హరియు వివాదపడినపు డీజ్యోతిర్లింగమా విశ్వవించినది ఇది సుప్రసిద్ధము. ఇచట శివారాధన సర్వఫలదము.

ఒక తిఱి యోగుఁడపోవిఘ్నంబు గావింప నింద్రునిచే నర్ధింప బడి బ్రహ్మ 'లలిత' యను వనితం బుట్టించెను. ఆ యింతి లావణ్య సౌకుమార్య సౌందర్యములకు ధాత తాన మోహితుండయ్యె. ఆతఁడు లానన సృష్టి కార్యనిమగ్నుండగు కమలభవు సెవుగొన నెంచి ప్రదక్షిణముసేసినంతట నాయజునకు నలుమూలుల నాల్గుముఖము లయ్యె. ఆబాల యాడుపక్షియై యాకసమ్మున కెగిరిపోయె. శంభుం డును ఖగమై వెంబడించినం గని యా సుగదిరి యిష్యురణగిరినాథు శరణొందెను. బ్రహ్మ విష్ణుల కద్వైతపద శేఖరుండవు. నీవ నాదిక్కని యొక్కటే కేకవెట్టిన యయ్యబల యెదుటి స్థావరలింగమ్ము వెలువడి యొక వ్యాధుడు సాంబుదాంబరద్యుతియై ధనువూని యప్పుడ విల్లెక్కిడి యెదుట సాక్షాత్కరించె. అనుక్షణమ విరించి మోహము పటాపంచలయ్యె. అంతట బ్రసన్నమతియై పద్మభవుండు శోణాద్రి నాథునకు బ్రణతుండై నుతించి యీ సాపి నిటసంహరించి వేరొక విరించిని సృజించి సృష్టికార్యమున నియోగించిన బాగుండునని యుంజలి గావించి వినవించిన నాతించి నించిన కనునతో జల్లదార్చు

శేఖరుండు విధి ! నీకు గొంతకాలమ్ము విధించితి మది ముగియకుండ నిన్ను విరమింపజేయుట వలనుగాదు. రాగాది దోషములు ప్రాభవము గల రాజసు నెవ్వనిం బాధింపవు ? కాన దూరమందుండియ యియ్య రుణగిరిగిరిశు తేజోలింగమనియు భజింపుము త్రికరణ పావనుండవయ్యె దవు. ప్రదక్షిణ నమస్కారాదుల నీ లింగమ్ము సర్వదురితాపహా మ్మగును. ఇయ్యగుణాచల శిఖర దగ్గర మాత్రముననే యఘనాశ నమ్మును జ్ఞానలాభమ్ము నొదవు. పూర్వకల్పమ్మున నీపదవినున్న బ్రహ్మ యిట స్నానముసేసి యమోహియయ్యె నదియ బ్రహ్మ పుష్కరమ్మనబడు నీవందున దోగి యీశు నర్చించి కృతార్థుండ వగుము. అ నట్లు చేసి విధి నిజాధికారమున కరిగె.

(అధ్యాయం. ౬) గౌతమముని గౌరీదేవి కిట్లనియె. మున్ను నారాయణుండు పాల్కడలియందు శేషశయనంబున సుఖస్థుడనుండి యెండుకు మేల్కొనకున్న నఖిలవిశ్వంబు సంధికారావృతంబయ్యె. నిత్యసూరులగు మహానుభావులు పరమగులు నిరంజనమగు తేజో మూర్తిం బ్రసన్నంజేసికొనిరి. అంతట తేజోమయంబగు శంభులింగము నుండి స్ఫులింగమ్మలెగసి యవియు ముప్పదిమూసుకోట్ల దేవతలుగా రూపొందెను. వారందరు నేకగ్రీవంబుగ బ్రబోధించిన రమావతి ప్రభు త మ్మాటగని పరంజ్యోతియగు సదాశివుండ నన్ను మేల్కొలుప వలసె. ఆ యనయ జగత్కార్యములను దానచూచుకొననయ్యె. ఇక నే నెందులకు ? బ్రహ్మ యెందులకు ? ఛీ ! అనాత్మజ్ఞుడనై నిదురబోతు నైతి. సర్వకర్తయగు శంకరు శరణుజొచ్చెదని జ్యోతిర్లింగముంగని వ్రాలి యీశులిని గొనియాడి తప్పిదము నెప్పి క్షమింపు మనియె. అతనికి బ్రాయశ్చిత్తముగా శివుండు అగ్నిమయము నవ్య క్తము నపార గుణవై భవమ్మును సకల నదీద జలదాం తర్గతజలమ్ములకు విలయపద మగు సంతర్జ్యోతిరూపమ్మును, నవయవలోపుల కవయవపూరకమ్మును సర్వవ్యాధిశమనంబును నగు మన్మూర్తి నారాధింపుమని యుపదేశించి యంతర్ధానంబయ్యె. హరి యట్ల యరుణాచలమునకే తెంచి యర్చించి యా ప్రాంతమ్మున ఋష్యాశ్రమమ్ములస్థాపించె. సాంగోపాంగంబుగ

వేదములు మూర్తిమంతంబుల నొనరించి యంద నిలిపె. తదారాధన వై భవమ్ముచే లక్ష్మీతో లోకాధినాథుం డయ్యె భాస్కరుండు నిట్లు యొనరించి యసురపీడవాసె. సోముండు దక్షశాపంబువాసె. అగ్ని బ్రహ్మర్షి శాపమ్మునవచ్చిన యక్షరోగమ్ముబాసె. ఇంద్రుడు వృత్రాదుల సంహరించె. శేషుడు కామరూపియై యవనిం ధరించె. దిక్పాలురు వరలాభమందిరి. రవి యరుణాద్రి నుల్లంఘింప యత్నించిన వాని రథవాహనములు శక్తిహీనంబులయ్యె. ఆతడును జెన్నుదరిగె. బ్రహ్మోన దేశమున నరుణగిరి దేవుగొలిచి దారివడసి యుత్తమవాహనమ్ములందె. అది మొదలు శోణేశ్వరులేజమ్ము నతిక్రమింపక యాగిరిచుట్టు దిరిగి వచ్చుచున్నాడు. దక్షయజ్ఞమ్ముల నంగలోపముగన్న దేవత లాస్వామి నర్చించి యెప్పటియట్లయిరి. బలి యజ్ఞమున గన్నుపోయిన శుక్రాచార్యుం డిచటి భాస్కరగిరిపై నుండి త్రిణయను నఖిల రోగచికిత్సకు సేవించి నయనలాభంబు నొందె. ప్రతర్దను డొక దేవకన్యక యరుణాద్రీశ్వరు గానము సేయుచుండ నామెం గామించి యాక్షణమ కోతిమొగమంది మంత్రుల హితబోధ నామెను మఱికొందఱు కన్యలనుస్వామి కొసంగి యరుణపతిని సుముఖుం జేసికొని సుముఖుండయ్యె. మఱియు శివ సాయుజ్యమందె. పుష్పకుం డనుగంధర్వుండు భక్తిలేక యీస్వామిం దాటిపోయి వ్యాఘ్రవదనుడై నారదోపదేశమున గుర్తుసేసికొని యరుణాద్రిం గొలిచి సువదనుడయ్యె. ఈగిరికి జుట్టును రెండుయోజనములు శినభూమి యనంబడు. అచట జనిపోయినవారికి సద్యోముక్తి వచ్చును. సప్తర్షులు నీదేవుదయ శాపమోక్షముం బడసిరి. ఆసప్తర్షి తీర్థమిచ్చట నున్నది. ఒకముని కుంటివాడై పాదములు వడయు కోరిక మనసున బెట్టుకొని చెక్క చేతుల నానుచు మోకాళ్లమీద డేకుచు శోణానదీతీరమున కేతెంచెను. అతడు దప్పికగొని నీరుత్రావుచుండగా నొక ధూర్తు డాచెక్కలను నీటవిసరివైచెను. ఎట్లో డేకిడేకి యతడరుణాద్రీకిం జేరుకొనెను. అపాపి యటనెదురై యేమియిట్లుంటి వని యడిగి పారిపోయెను. అప్పుడ యాతడు పాదములు వచ్చి నిజ గృహమ్మువకు నడచివెల్లెను. అచట నెవ్వడుగాని కానిపింపకయా

చేతులు మాత్రమే కానిపించె. అవి గొని యరుణపర్వతమున కచటి నుండియమ్రముక్కు చూపరుల యభినందనములం బడసెను.

శక్రసూనుండగు వాలి యుదయాద్రినుండి యస్తాద్రి కేగుచు నొకనా డరుణగిరిం దర్శించెను. దర్శించియు దాటుకొనిపోవ శక్తి చెడి నేలం గూలెను. అంతట నింద్రుండు వచ్చి కుమారునికి దెలుప శోణాద్రి తైజసలింగమర్చించి యెప్పటిశక్తి వడసెను. నలుం డీ దేవుం గొబిచి ధర్మపాలనము సేసె. ఇలుండు తొందఱపడి గౌరీవనముం జొచ్చి యాడుదియై వశిష్ఠు నుపదేశమ్మున దండ్రులుగు చంద్రు నాజ్ఞచే నరుణగిరి గిరిధన్వి నర్చించి పుంస్త్యమ్ము నందె. జడభర తుండు లేడిజన్మముం బాయుట కీ స్వామిపూజ యే కారణము. హరి యవతార క్లేశమును హరించిన దీ దేవతయే. సరస్వతి సావిత్రి శ్రీ భూమి నదులు శోణాచల విభు సప్రయలొనర్చి యాపదల దాటిరి. తూర్పున భాస్కరుండును దక్షిణంబున విశ్వామిత్రుండును బడమట వరిణుండును నుత్తరమున ద్రిశూలమును నీ గిరికి రెండు యోజనముల దాక సరిహద్దులను రక్షించుచుందురు. ఈ గిరి యుత్తరపుదెస శిఖర మున మఱిచెట్టాకటి కనిపించును. అది సిద్ధవేషమ్మున నుండును. దాని మూలమున శూలి గలడు. దానినీడ దేవమానవుల కాశ్చర్యము గొలుపునంత సువిశాలమై యుండును. అష్టదిక్పాలు రర్చించెడి యష్టలింగములు నందున్నవి. శంకరాజ్ఞావళులు శంభుభక్తులగు రాజుల కిచట నాస్థానమండపము నిర్మింపబడియున్నది. ఇచట సకలాగ మార్ధవిదుడగు వామదేవుండు సేవించు వకుళతరువొకటి యున్నది. (వకుళము = పొగడ) అగస్త్య వశిష్ఠలీస్వామి నర్చించి ప్రతిష్ఠించిన లింగములు గలవు. హిరణ్యగర్భుని సుతుడు శోణనందుడను వాడు నిచట తపమాచరించి గంగాభిముఖుండయ్యె. శోణానది యిక్కడ బ్రవహించుచున్నది. వేణ యనునదియు నీపర్వతము జుట్టునువారు చున్నది. వాయవ్యదిశను వాయుతీర్థంబున్నది. దాని సేవించి వాయువు జగత్పాణుండయ్యె. ఈ గిరి కుత్తరముగ స్వర్ణకమలం బును సౌగంధికమును హంసభృంగసంగతమ్మునగు కౌలేతమును

తీర్థమును, ఈశానదిశ నైశాన్యతీర్థమును గలవు. దానికి పడమట విష్ణువు తీర్థ సేవియై విష్ణుత్వమును బడసెను (విష్ణుత్వము = సర్వవ్యాపకత్వము) నవగ్రహము లీ సేవచేతనే గ్రహపదవి నందిరి. తీర్థము సేవింప నవగ్రహానుగ్రహము గల్గును. దుర్గ వినాయకుడు కుమార స్వామి క్షేత్రపాలుడు సరస్వతియు బ్రహ్మతీర్థమును రక్షింతురు. గంగాది నదులిందు గూఢముగ బూర్వాది దిశల నున్నారు. దక్షిణదిశ నున్న యగస్త్యతీర్థమును సేవించినచో సర్వభాషార్థసిద్ధి గల్గును. అగస్త్యుడిట. స్నానముసేసి శోణగిరినాథు భాద్రపదమ్మున నర్చించుచుండును. ఉత్తరముననున్న వాళిష్ఠతీర్థము సర్వవేదార్థసిద్ధి నిచ్చును. వశిష్ఠుం డాశ్వయుజమున నిచటకు మేరువునుండి వచ్చి స్వామిని సేవించును. ఈశానదిశగా గంగయున్నది. కార్తికమున సర్వనదులిందు గూడి శివునర్చింతురు. దేవుసన్నిధింగల బ్రహ్మతీర్థము బ్రహ్మహత్యను హరించును. మార్గశిరమున బ్రహ్మ వచ్చి స్వామి నర్చించును. ఇంద్రుడు సురలతో పుష్యమాసమున వచ్చి యీ శంకరు నారాధించును. శంకరుడు బ్రహ్మకపాలముతో వచ్చి శైవమ్మును దీర్థమున గ్రుంకెను. మాఘమాసమున నాతీర్థము సర్వసాఫల్యమిచ్చును. అగ్నేయదిశ నగ్నితీర్థమున్నది. అది సౌభాగ్యప్రదము. స్వాహాదేవీ సమావేశము నిచ్చటి సేవచేతనే యగ్ని వడసెను. మన్మథుండు ఫాల్గునంబున నీశంభు నర్చించి సర్వసుఖాధిపుండయ్యె. తూర్పు దక్షిణముల నడుమగా వైష్ణవతీర్థమ్మున సర్వర్షులుందురు. చైత్ర మాసమున విష్ణుండందు స్నానముచేసి లోకనాయకుండయ్యె. రవి వైశాఖమున సేవించిన సౌరతీర్థ మారోగ్యదాయకము. అందా సూర్యభగవానుడు వాలఖిల్యులతో దేవతలో సంచరించును. అశ్వినీ దేవతలు సేవించిన యాశ్వినతీర్థము నారోగ్యదము. పాండవులు సేవించిన పాండవతీర్థము సామ్రాజ్యప్రదము. ఇచట సర్వాషధీఫలవంతమై భూమి జ్యేష్ఠమాసమున శ్రీగిరిశు నర్చించెను. విశ్వేదేవతా లాషాఢమున నీదేవు సేవించి యజ్ఞారాధ్యులైరి. లక్ష్మీతీర్థము తూర్పున గలదు. ఉత్తరమున స్కందనదియున్నది. దానం దానమాడి స్కందుడు బలశాలియయ్యెను. కుంభనదిపడమటనున్నది. అగస్త్యుం

డచట నుండును. గంగ శివలింగమూలమునను యమున గంగనంబు నను సోమకన్య శిరమునను నుండి శోణాచలమును సేవించు చున్నారు. మార్కండేయునంతవాడైన యందలి తీర్థవిశేషములను దెలుపజాలడు. మార్కండేయుడు శంకరు దర్శించి “బహుతీర్థక్షేత్రము లిచ్చోటగలవు. వానిని లెక్కింపనలవిగాదు. కాని సూక్ష్మలింగమున నిన్నర్చింతుననియె. ఇట విశ్వేశ్వరకృతమగు విమానము సర్వభోగముల ననుగ్రహించును. సప్తకన్యల నీస్వామి సేవకేనర్పించితిని. ఈగిరిరూప మైన శివలింగ మద్భుతవైభవము దురితహరము. అమలము ననభి గమ్యనామధేయమునై యున్నది. కాన యట్టి లింగమును భజింపుము.

(అధ్యాయ. 2) గౌతముం డిట్లనయె. పార్వతీ! ఈశంభులింగము కృతయుగమం దగ్నిమయమును త్రేతాయుగమున మణిగిరియు ద్వాపరము స్వర్ణాద్రియు కలియందు మరకతాచలమునై యున్నది. మున్నమునులు బహుయోజనాయామమ్మయి యగ్నిమయమైన యియ్యదికి బహిః ప్రదక్షిణముచేసిరి. క్రమముగా నీ యీశ్వరుడు శాంతుండయ్యె. సురవందితుండై శంకరుడు చల్లబడినతరువాత నదీనదము లిందు బ్రవర్తిలైనను. అవన్నియు నైంద్రాది తీర్థములతో నైక్యమయి యిందున్నవి. (అధ్యాయ. ౩) పార్వతీ! నేను భూమండలము నందలి దివ్యక్షేత్రతీర్థములన్నిటి సేవించితి. పర్వతమయమగు నిట్టి లింగ మింకెందును జూడలేదు. అనర్చితమైనలింగము శూన్యమగును. ఇది సర్వదేవర్షులచే నిరంతరార్చన మందుచున్నది. శివాజ్ఞం జేసి నేనీ యరుణాచలేశ్వరు సూక్ష్మలింగమ్మున నర్చించితిని. ఆకాశావరణ యుతమ్మగునా సూక్ష్మలింగముం దర్శించి తదర్చనవిధానముం బడసితిని. ఉత్సవమూర్తి యిక్కడిశక్తిపేరు సుందరేశ్వరి. భూతినందనుండగు గణపతి యిచట బ్రథమపూజ్యుడు. అమృతేశ్వరుండు ముఖరాంఘ్రి పతియనుపేర దాండవపండితుం డుత్సవమూర్తియు నిందు సేవనీయుడు. ద్వారముముందు మహాకాలుండు నందియైయున్నాడు. దక్షిణమున విఘ్నేశ్వరునితో మాతృదేవతలున్నారు. నిర్ఋతిమూల వినాయకు లర్చనీయులు. ఈశాన్యదిశ స్కంధుగడు వంద్యుడు. అపీతకుచ

నాథయను దేవి యాలయమ్ము దిక్పాలనధూయతం బారాధనీయుము. కాళియు మరిపెక్కు దేవతలు తేత్రపాలకు లిందుగలరు. ప్రతిమా సోత్సవము లిందు బ్రవర్తింపబడును. నాల్గు మతములను గల్పించి శివవిద్యాపారగుల నందు బ్రతిష్ఠింపలయును. వారు పాశుపతవ్రత దీక్షితులయి శైవసంప్రదాయములను బాలింతురు. నిరంతర దీప దాన మిచట చేసినవారు నా తేజోమయమైన యీ రూపమున బొందుదురు. అని శివు డనుగ్రహింప నేనుపహతకల్మషుండనై స్వామిని వినుతించి విజ్ఞాపన మొనరింప గౌరీశుండు స్వనామవిశేష ముల నుపదేశించెను. (చూడు ఆధ్యా. ౯)



∴ అరుణగిరి ప్రదక్షిణమహిమ :-

ఒక్క ప్రదక్షిణముచే భూలోకమును రెండవదాన నంత రిక్ష మును మూడవదాన స్వర్గమును శివభక్తుండు జయింపగలడు. మనో వాచికకాయిక పాపములు క్రమముగా వీనిచే నశించును. ప్రదక్షిణము చేసినవాని పాదజః స్పర్శమున సకలమ్ము పవిత్రమగును. ప్రదక్షిణ విశేషనైభవమ్ము తస్మహిమమ్ము నద్భుతము. భౌనువారప్రదక్షిణమ్మున భక్తుడుగ్రహపతిత్వము సోమవారమున శివలోకమును మంగళవార మున నజరామర భౌనమును బుధవారమున ఋణత్రయ విముక్తి నంది సార్వభౌమత్వమును గురువారమున సర్వదేవతా పూజ్యత్వమును శుక్రవారమున లక్ష్మీలాభమును శనివారమున గ్రహపీడా విముక్తియు నంది విశ్వవిజయి యగును. ప్రసోషమున గౌరియొక్కతయ నా ప్రదక్షిణము సేయగలడు 'అపీతకుచ' అను పేర దేవి నాతో నిరంతర సంగతి నొంది యిందున్నది. ధర్మకేతుపను రాజు మున్ను యమలో కమునుండి తిరిగినచ్చి గుఱ్ఱము మీద నెక్కి నా ప్రదక్షిణము సేయ నెంచెను. క్షణములో గణపతి హయమయ్యెను. అట్లయిన గణనాథు డప్పుడ యా నృపుశాస్త్రిశైవ పదమందెను. ఆ గుఱ్ఱ మట్లగుట గని పాద చాయై యారాజు ప్రదక్షిణముసేసి గణనాయకుం డయ్యెను. అది మొద లింద్రదాదులు పాదచారులై నాకు బ్రదక్షిణ మాచరింతురు.

నాకు బ్రహ్మణము చేయు సాధుని పాదము తడబడి దెబ్బతగిలి
 కారిన రక్తము దేవేంద్ర మాళి మందార కేసరములచే దుడువ
 బడును. ప్రదక్షిణపథశిలాశకలఘట్టితంబగు భక్తుని దివ్యచరణ
 మ్ము శ్రీపయోధర కుంకుమాకంకిత మగును. నా ప్రదక్షిణము
 సేసిన నరులు మణిపర్వత శృంగమ్ముల కల్పవాటికా కుంజమ్ముల
 విహరింతురు. యత్కించి దుపచారము సేసినవారి భాగ్యం బభివర్ణిం
 చెద వినుము. ఒక సాలెపురుగు తన యెంగిలి దారముల నాకు జుట్టి
 స్వీయాంశుకమ్ముల నన్ను మిఱుమిట్లు గొలిపె (అంశుకము =
 వస్త్రము. తేజః కిరణములని రెండవ యర్థము) ఒక మదగజము దప్పి
 కొని కల్లుమిసి యడవి చిగురులు నాపై విసరి గణనాయకుండయ్యె.
 నాదరిజరించు కృములు పాపమెడలి సిద్ధవేషములై నా సాలోక్య
 మందెను. క్షణమేని నాదరి దీపము నిలిపి స్వయం ప్రకాశుండయ్యె
 డిని. మిణుగురు బురుగొక్కటి నాకడ దీపమై వెలిగి ముక్తిసందెను.
 ఆవులు నాదరింజేరి నాపై పాలుగురిసి సద్యోముక్తి వడసినవి. కాకి
 బలులు దిన నెగిరి తెక్తలచే ననునకయ నాయాలయ మార్జనమొనరించి
 క్షణములో ముక్తిసందె. మూషికము నాగుహాభాగమును మణిహార
 చలనంబుచే సుప్రకాశమొనరించి నాసారూప్య మందెను. పునర్జన్మ
 లేకుండుటకు మునులునాయందు నీడగల్పించుచెట్టెపుట్టుటకాసింతురు.
 అని శివుండ యానతిచ్చె. గోపుర శిఖర శాలామండపాదులను
 నిర్మించినవారు వాంఛాసిద్ధి నందుదురు. కృతయుగమున జేరరాని
 యగ్నిలింగ మీయుగమున నచలలింగమైయున్నది. కావున యీదరి
 జేరి మానవులు ధన్యులగుట యుత్తమముకాదా! అపీతకుచాశక్తి
 సర్వమాతయై భక్తుల బోషించుచున్నది. నిత్యయావన గావున దన్న
 ర్పించువారికి నిత్యయావనము ప్రసాదించుచున్నది. అప్రమేయగు శా
 ధారమును నపేక్షితపరప్రదమ్మును అశేషభోగనిలయమ్మును నగు
 శోణాద్రీశ్వరమ్ముగు నొక దివ్యతేజమ్ము నర్చింపుము. ఇష్టసిద్ధివడసి
 మరల శంభుం గూడెదవు. నీతపమ్మును లోకహితమ్మునకును తపో
 నిరతులగు యోగుల క్షేమార్థమును. నీతోడి సహవాసమ్మున నేమును
 ధన్యులమైతిమి. అన గౌతముని వచనమ్ముల కలరి భవాని మెచ్చి

యచ్చేరువంది నేనీ స్వామిదరి వసించి తపమాచరించి శివనాయక
నయ్యెదనని నిగమాగమ ధర్మమార్గము సకలమ్మును గృతార్థతనం
దింగుచు తపఃకృశ శరీరయై హరిరత్నమయి యగు తీవవలె గిరికన్య
తపఃశ్రీమూర్తియై యందు వసించె.

—; మహిషాసుర విజృంభణము ;—

(అధ్యాయ. ౧౦) అవ్వల నమరులు మహిషాసురునివలన బీడ
లంది తపమాచరించుచున్న గౌరిని శరణందిరి. దైత్యునివలని బాధల
నిట్లు నివేదించికొనిరి. అమ్మహిషుండు నిత్యం బస్సరసలం గూడి
సరసమ్ములాడుచు నందనవనమ్మునందలి ఐరావతప్రముఖమ్ములగు దిక్షా
గంబులను దనమందిరమున గట్టించి సుందరీబృందముతో నిచ్చట
వినోదించుచున్నాడు. వీనివాజిశాలలం దుచ్చైశ్రవంబుమున్నగ
సురవాహనములు బందెబెట్టబడి స్వోపభోగమ్మున కుపయోగింప
బడుచున్నవి. అగ్నివాహనమ్ముగు మేకపై నాఖిలుండు కొడుకుల
నెక్కించి విహరింప బంపుచున్నాడు. యమమహిషంబును రప్పించి
తన రథమునకు గట్టించుచున్నాడు. సకల తపస్సిద్ధుల నాకర్షించి తన
యింటిపనుల జేయించుచున్నాడు. అస్సరస్సుందరిలతో దాన పొందు
సలుపుచున్నాడు. రత్నభూతమ్ములగు వస్తుజాతంబెల్ల వానివశమై
యున్నది. మేము దాసులమై వానియానం దలదాల్చుచున్నాము.
శరణాగత సంత్రాణము తపఃఫల మందురు. శివవరలాభమున
దర్శించి వీడెవ్వరికిం జయింప వలనుగాడయ్యె. వీని కొమ్మున గొట్ట
వడి కడలి యిది యిత్తు నిది యిత్తునని రత్నోపహారము లర్పించి
నిత్యము వాని యనుగ్రహమ కాంక్షించెడిని. వాడు కొమ్ముతో
బర్హతముల గోరాడుచు తదీయదాతుధూళిధూసరితశరీరుండగు
చున్నాడు. వాని బలమింత యనరాదు. నీ తేజమ్మున నెదిరించి నీవ
భానియంతు దెలియవలయు. శంభుశక్తియే స్త్రీరూపమై యిచ్చట
మాకు దర్శనమిచ్చుచున్నది. శివవరం బందినవాడు గావున వీడు
శివప్రియవగు నీచేతనె హంతవృంధగు. శంభుని చర్యలను మేమెఱుం

గనేరము. జగన్మాతవగు నిన్న చనవు శాంతిదేవము. అన విని
జగజ్జని యమరుల కభయమ్మిచ్చి తపః ప్రవృత్తి నున్న నాకు శర
ణాగత రక్షణము పరమధర్మము. ఉపాయముచే నయ్యసురం గడ
తేర్చెద. నాయెడ నిరపరాధియగు వాని నిప్పటికిప్పుడ చంపుట నాకు
దగదు. ధర్మపరులనెదిరించి ధర్మభిన్నులు శలభంబులట్లు మడిసెదరు.
అన సుర లాశివసుందరికి మ్రొక్కి యథేచ్ఛం జనిరి.



—; మహిష సంహారము :—

బృందారకు లట్లు చన లోకజనని త్రిలోకసుందరియై మోహిని
వేషమ్ము పూని శోణగిరి రక్షణకు వటుకాదుల నల్వర నియమిం
చెను. కైలాసగిరినుండి యరుగుచున్న దుందుభి సత్యవతి అనవమి
సుందరి యను మాతృచతుష్టయము పరిచారికలయి యాదేవిని వెంబ
డించిరి. అతిథిని యలసట జెందిన వానిని క్షుత్తిపానావశు నరుణాద్రి
సందర్శనమునకు వదలుం డిం కెవ్వనింగాని లోనికి పోనీయవలదని
యామె కట్టడసేసి గౌతమాశ్రమంబున దపంబుసేయ నారంభించెను.
అప్పు డయ్యరుణాచల మండలమెల్ల పరమ ప్ర శాంతమయి
సుభిక్షమయి యాతిబాధా రహితంబై ముదంబుగూర్చె. అయ్యెడ
మహిషుండు వేటకై యా ప్రాంతకానంబున జరించుచు సపరి
వారముగ నాగిరిజాత్రమమును సమీపించెను. వటుకాదులు వాని
యనుచుల నాపిరి. కాని యా మాయాదానవులు పక్షులై యెగిరి
లోలికిం జొచ్చి యా తోటలోని తరులతలందు వారిరి. వ్రాలి యా
జేవి సౌందర్యముం జూచి మహిషునికి దెలిపిరి. వాడు మదనార్తుడై
వృద్ధరూపమున నాశ్రమముం బ్రవేశించి యంబిక సఖులచే నాతిధ్య
సత్కారములం బడసి విశ్రమించువాడుంబోలె గొంత తడవుండి యీ
సుందరి యెందులకు దపమ్ముసేయుచున్నదని సఖులం బ్రశ్నించెను.
వారును ప్రియు ననుక్రూర్ధము తపము సేయుచున్నది ట్లె ప్రియుడు
బలవంతుడు. ఎంతకుం బ్రసన్నుండుగాడు. అశ్రేష్ఠ ప్రభుండగు నట్టి
వానిని లోబరచుకొనుటకు పశురీతిగా ముగ్ధుడై నవనవమ్ముగావల

యుంగదా ! కుమ్మరి యప్పటికప్పుడు పుట్టవలెను. వానికి దండ
చక్రాదిసాధనము లప్పటికప్పుడు తయారుకావలెను. అప్పటికప్పుడు
పాత్రలు తయారై కాల్పు నొందవలయు. అప్పటికప్పుడే తయారైన
బియ్యముచే నప్పటికప్పుడే యన్నము దయారుకావలయును. అట్టి
సాధనములతో నట్టి ద్రవ్యసంచయముతో నపూర్వమైన వైభవముతో
నైన సిద్ధాన్నమట్లీమెకు స్వయంవరముకూడ సద్యస్సిద్ధంబు
గావలయు. అనవిని మహిషుండు విరగబడినవ్వి మీచెలి తపఃఫల
మ్ముగ నేనప్రాప్తించితి. ఈమెకోర్కె సత్య మట్లున్నది నా యైశ్వ
ర్యము వినుము. అన నేవీరుడను మహిషుడను దానవేంద్రుడను. కామ
రూపిని. “సర్వభోగప్రదుండను. బాలా ! నేను సురవంద్యుడను.
జీవుల తపః ఫలమైన నన్ను భర్తనుగాభజింపుము. కామధేను సహ
స్రంబుల తపమ్మున సృజించెద. నవనిధులు నా పార్శ్వమున నున్నవి.
ఏదికావలయునన్న నది కరతలామలకము. అనవిని గిరికన్య దేవతలను
దలచికొని మానము విడిచి యల్లన నవ్వచు నిట్లనియె. నేను దపము
చేసి బలశాలి యాలిం గాగలను. నీవుబలివేని నీబలముం జూపుము.
తనను నబలప్రాయుంగా గణించి యన్నమాటలాలించి కోపించి
వాడు గర్జించి పైకురికి పడుచున్నంగని జ్వలనాకృతిం దుర్గయై దురా
సదయయ్యె. వా డామహామాయంగని తానును మేరువంత యయ్యె.
సేనల సమకూర్చుకొనియె. బ్రహ్మాదులు కాలాగ్నిరూపిణి యగు నా
దుర్గం బూజించిరి. హరి యైదును సదాశివుడు పదియు బ్రహ్మ
నాల్గును నామె కాయుధము లిచ్చిరి. సర్వదిక్పాలురు సింహవాహ
నియై యాబద్ధకవచయు నున్నద్ధ శిరస్త్రాణయు నాదత్తనానాభరణయు
నైన యా దుర్గను బృందములై యర్చించిరి. ఆ పూరితదిశాభోగ
మ్మయిన యామె యప్రసహ్యంబగు తేజంబు డాయలేక కననైన గన
లేక మహిషాసురుండు పారిపోయె. అదిచూచి వీని నుపాయముచేతనే
సంహరింపవలయునని యెంచి గౌరి సురగురుం డనుమునిని
సంకల్పమాత్రమ్మున వానరముఖుం గావించి యసురదరి కంపెను.
“అరుణగిరినాథునకు సమ్మర్దంబు గల్గింపకు. దుష్టులబల మ్మిచ్చట
క్షణమ్ములో మట్టమాయమగును. శివభక్తులైనను నసురు ల్లిడుకల

హము సాహసము నుపతాపము గల్పింపరాదు. పూర్వజన్మ పుణ్య లబ్ధంబగు వీర్యోదయముగలవాడవు నీవు శోణాచలేశ్వర మహాగ్నిలో మిడుతవు గాబోకుర ! నీ బలమెల్ల శివదత్తము. శివభక్తుల కిది నివాసము. ఐశ్వర్యబలము మరి యితరబలము లతులమ్ముల నీ వందితివి. అల్పమతివై నీయంతనీవ యేల నాశమందెదవు ? నేనొక్కయబలం గాంచితి. అరుణాచరులేశ్వరు నామె హృదయాం తర్గతుం జేసికొన్నది. నీమనస్సు నీకు లొంగదేని నీబలమ్ములతో నిప్పుడరమ్ము. నిన్నామె తన తేజముచే భక్షింపగలదు. నా శస్త్రమ్మునగూలిన నీకు నీ సేనలతో సద్యోముక్తి యిక్కడనఁ లభించును. శివసంకల్ప మెవ్వ డెరుగును ? ఎంతవారింఛినను బ్రారబ్ధప్రేరితుడై యవశుండై చేసి యాచేతకు దగినఫలముం గుడుచును. అని యిట్లు గౌరి చెప్పి పుత్తెంచిన మాటలు మాటలుగా గపిమూఖుండగు ముని దూతయై మహిషునికి వినిపించెను. వాడు విని కోపాకులుండై వానిని భక్షింపబోయిన నతడు మాయా బలమున దప్పించుకొనిపోయెను. అంత మహిషుండు నిజసైన్యంబులతో నెత్తివచ్చెను. దుర్గయు వానితో నెదురునడచెను. ఆమె శంఖము పూరించెను. డాకినులు యోగినులు మొదలగు దేవీపరివారము విజృంభించిరి. దేవి తన తేజమ్మున భూత ప్రేత పిశాచాది సైన్యమ్ము సృష్టించె. మహిషుండును అగ్ని శిఖింబోలు నాలుక నల్లార్చుచు నున్నతశృంగమ్ముల నేల దట్టించి రాయుచు డెక్కలచే గొట్టి బుడమిం బీటలుజేయుచు దిగంతముల గోరాడుచు ఘుర్ఘురదీర్ఘనాదమ్మున బ్రహ్మాండంబులగలించి యమరుల జలింపంజేయుచు యెత్తినవాలమున తాడించి వరశస్త్రములం జూర్ణములు గావించుచు మృత్యువునకై మృగరాజవాహనియగు భవాని నెదిరించెను.

(అధ్యాయము ౧౧) బ్రహ్మ సనకున కిట్లనియె. వాడు వివిధ శర శైలంబుల వర్ణించెను. అంబికయు వానిని వారించి వాని మేనెల్ల తూటులువడజేసెను. కాని వాడు విషాదమందక శూలముం గొని పైకెగసెను. అత్తటి దుర్గవాహనంబగు కేశరి విజృంభించి వాని

నొక్క చపేటంబున గొట్టెను. మఱియు నాసింహము నఖిములచే నాదైత్యసింహు వక్షమ్ము చీల్చెను. వాడు వ్యాఘ్రుంబై నోరు తెఱచికొని పైకొన సంబిక బల్లెమ్మును వాని నోటం గ్రుచ్చెను. వాడు నార్పుచు నేనుగై మీదికెగసెను. వాహనమైన సింహమా మదగజమ్ముగని గర్జించి యొక్క దెబ్బకొట్టెను. వాడు కత్తినెత్తి వచ్చెను. దేవియు ఖడ్గచక్రమ్మును జక్రమ్మును గొని కలియబడ వాడు మహిషరూపంబుకొని యనిసేయ నారంభించెను. అంత సురర్షి సంఘము ప్రోత్సహింప గౌతమమహాముని యా జగదంబికను బ్రోల్లాసపఱచుచు బెక్కు విధముల వినుతించెను. ఆమ్మా ! నీయందు సకలలోకమ్ముల ప్రాణశక్తియు, నోజశక్తియు, జ్ఞానశక్తియు, బల శక్తియు గేంద్రీకృతమ్ములయి యున్నవి. నీ వీపందతో యుద్ధము నారంభించుటేమి ? భువన రక్షణ కీదైత్యు సంహరింపుము. నీచే జీల్చబడిన వీని శరీరమునకు నిగమోక్తమ్ములు వరప్రదమ్ములు నగు బలు లీయబడనున్నవి. తృణప్రాయుడగు వీనిని జంపుటకునీ తొట్టు పాటేలనమ్మ ! స్వశక్తి నవప్తంబించి శత్రునిప్రాణశక్తిని గణితయా త్మకమయిన త్రిశూలమ్ముచే నాకర్షింపుము. అని యి జ్ఞమ్ముహర్షిచే బ్రబోధితయై భగవతి త్రిశూలముచే మహిషాసురుం గ్రుచ్చియెత్తెను. అనేకగిరితుల్యంబగు తన దేహమ్ము తనకుబరువై మహిషుండు దేవీ హస్తంబునుండి జారిపడి దొర్లుచు గుండయి పిండియునై యార్పుచు మోముల రక్తాధారలు సముద్రమట్లుపొంగ సంధ్యారుణ శరీరుండై వ్రాలునెడ దీక్షఖడ్గమ్మున వానిశిరంబు ఖండించి మహిషాసురమర్దిని వాని శిరమెక్కి నర్తనంబుసేసె. అత్తరి సురర్షు లంబికను నుతించి పుష్పవృష్టికురిసిరి. దేవదుందుభులు మొరసె. అమరాధీశ్వరు డీశ్వరిని వినుతించె. మఱియు వీడు నీచరణలాంఛితుండయ్యె. ఈరూపున నీశక్తు లకు బూజ్యుండగునట్లు వరంబుప్రసాదింపుమన వరద యయి జగన్మాత యనుగ్రహించె. 'మహిషాసురమర్దిని' యను పేర డన రూపమ్ము నట మాతృవర్గమ్ముతో నిలిపి యెప్పటి ప్రసన్నరూపమ్ము వడసి చెల్లి కత్తెలతోగూడి విహరించెను. అంతలో న మృహిషునికంతమునుండి లోకభూషణంబగు నాగభూషణ దివ్యలింగం బావిర్భవించి కత్త

ధారాపరిష్కృతంబై కానిపించినం జెలికత్తెల కావితచూపుచున్నంతలో నా మహాలింగమ్ము దేవి కగకమలమ్ము లలంకరించె. ఆమె దానిని వదలవలయునని యత్నపడియెం గాని యలవిగాదయ్యె. ఇ దెట్లని చింతించి మునులముందు లోకజనని “ శివభక్తునిం జేతులార జంపితి ” నని శోకించెను. అవిచార సమారబ్ధమ్మయిన తన కృత్యంబు నకు సిగ్గుచెందెను. అట్లనుతాపపడి గౌతముంజేరి ధర్మమనుపేర నధర్మమే నాచరించితి. శివభక్తిమూర్తియగు మహిషు నే నెఱుంగక సంహరించితి. రాజాసాక్రాంతబుద్ధులకు ధర్మసంగ్రహము వలనుపడదు. అది విఘ్నశతాకులంబయ్యు గురుప్రసాదైక సులభము. శివసంశ్రయము లనాచారదుర్దములు దుర్ధర్షులు. అందును లింగధరు లంతకంటె నున్నతులు. శివుండు వారిని బహుమానించును. లింగధారులై యున్నంత కాలము త్రిపురాసురు లీశ్వరునికి లొంగరైరి. ముక్తలింగులై లొంగిరి. వీని కుత్తుకనున్న యీ లింగము నాచేయి నంటుకొనివీడదు. తీర్థయాత్రల నాచరింతున ! అన శివరహస్యజ్ఞు డగుముని అమ్మా ! భయపడకు. సద్యోజాతాది శివముఖమ్ము లైదింటినుండియు నిరువది యెనిమిదికోట్ల యాగమములు వచ్చినవి. అవి శివభక్తసిద్ధాంతములు. శివమార్గశోభనములు. కాలము ముఖము కంకాలము శైవము పాశుపతము మహావ్రతము ననునవి. వానిలో శివమార్గప్రవృత్తులు భిన్నభిన్నములున్నవి. అందేదో యొకదాన శివు డారాధ్యుడు. జీవహింస నర్వధా పరిత్యాజ్యము. వానిం జయింప నెన్నరికింగాదు. శివమాన్యవగుట నీచే వీడుగూలెను. ఋషులశాపమ్ము వీనికి దగిలినది. వీడు చేసిన యవమానమున వారు వీనిం దున్న పోతుగమ్మనిరి. వీడు క్షమింపుడని వేడుకొనగా శాంకరిచేతిలో నీకు జావగునని యనుగ్రహించిరి. నీచే లోకములును సుప్రసన్నము లయినవి, కావున నీ వరుణాచలనాథుం దర్శింపుము. వీడును దద్భక్తుండగుట నాతేజమ్మున లీనుండగు. ఆశైలరాజంబు దర్శించుటయే సర్వప్రాయశ్చిత్తము. అన శైలాధిరాజతనయ యటకేగి తత్తత్తీర్థసేవనంబు నాచరించి ధన్యయై లోకముల ధన్యం బొనరించెను.

—; పార్వతి యరుణాచలేశ్వరు నర్పించుట :—

(అధ్యాయ. ౧౨) బ్రహ్మ యిట్లనియె. ఇట్లు గౌతముండన గిరిజ శివభక్తవధానిమి త్తమైన సంశయము వాసెను. ఆకాశవాణి “శైల కన్య ! గంగ యమున సింధువు గోదావరి ససరస్వతి కర్కడ కావేరి శోణానదియునను తీర్థరాజంబు లిందు సన్నిధి సేసియున్నవి. కావున నోశాంకరీ ! నీవు ఖడ్గముచే నీశిలాతలముం బగులగొట్టితివేని యం దుండి యాదివ్యతీర్థములు జాలువారును. అం దాశ్వయుజమాసమున జేష్ఠానక్షత్రమం దఘమర్షణస్నానము చేయుదువేని యొక్కమాస మున నీహస్తమునుండి యాలింగము విడివడును. దానినిచ్చుటనే ప్రతిష్ఠించి లోకానుగ్రహము చేయుదువేని నీపాపము పోవుటయే కాక యాలింగము నర్పించిన వారికి దాపత్రయోషశాంతి గల్గును. విశ్వదైవత్యమగు నక్షత్రమునందు (ఉత్తరాషాఢ యందన్నమాట) దేవకీ సంగమముసేసి (దేవకి యనునది యచటి యొక తీర్థము కానోపును) యది మొదలు పదిరోజు లుత్సవములుసేయుచు నగ్ని దేవతాకమయిన నక్షత్రమందు (కృత్తికలో నన్నమాట) అవబృథము చేయవలయును. మఱియు సాయంకాలము ప్రదోషసమయమున నాయరుణాచలమూర్తి నర్పించితివేని నాతేజోరూపమును నీకు జూపెదను. అని యిట్లు శివుడును గౌతమమహర్షియుం దెలిపిన వచ నము ననుసరించి శైలకన్యక నియమము దప్పక యాచరించి ఖడ్గముచే శిలాతలమును జీల్చినంతట నందుండి తొమ్మిదితీర్థము లాక్షణమున నుదయించినవి. నుహిషాసురుకంతమందున్న లింగమును ధ్యానించుచు నాతీర్థములం దవగాహనము చేసినంత స్ఫటికమట్లు విశేషమయియున్న యాతీర్థజలము పార్వతి శరీరకాంతిచే మేచకవర్ణమయ మ్మయ్యె. ఆ దేవియందు ముప్పదిరోజులుండినంత శంభువిరహానంత వ్రమగు మనసు చాంచల్య మతిశయించెను. ముఖశోభచే సరోజములను నేత్రములచే నల్లగలువలను మందస్మితముచే గుముదములను (తెల్లకలువలను) దేవి యప్పుడే సృజించె. లోకములు నిరుపద్రవంబు లయ్యె. చిన్నట్లు కుసుమఫల భరితంబులై తరులతలు విశ్వాతిశాయి నాండవ్యముం బోషించె. మాసాంతమున నందుండి లేచి దేవీమహాత్మ్యము

గావించి కార్తికమాసమున గృత్తికానక్షత్రమునందు బ్రదోషమున
దపస్సిద్ధంబులగు నుపచారములచే సరుణగిరిమయమయిన తరుణేందు
శేఖరు దివ్యలింగము నర్చించి జగదంబిక స్తుతించెను.

విశ్వరూపా! నీకు నిరతిసేసెద నమస్తారంబ అరుణాద్రి కల్పతరున
కంజలి జేజోమయాద్రిలింగాకృతి కభివాదనము దురితాపహునకు
బ్రహ్మ విష్ణు స్తుతి షాత్రునకానతి వందన మృగాహ్యవై భవునకు
అగ్నియైతాశాంతుడగువానిమ్రొక్కె దసాష్టాంగమిదెసుప్రసన్నునకును

శక్తితో గూడి తత్త్వ విస్తరము సేయు
దార ! కాలానలాకృతి వయ్యనతుల
రూపలావణ్యమైన చిద్రూప మాదు
వివె జోహారులు శోణాచలేశ ! నీకు.

నీరూపమ్మ విచిత్రమియ్యది! శ్రుతుల్ నిన్నెంచు, బృందారకుల్
ధీరుల్ నిన్నె భజింతు, రా హరి వీధుల్ దివ్యమ్మ నీవెల్లు క
న్నార గానర, యెల్ల తేజములకీశా ! నీవ బీజమ్మవౌ,
దారాధించితి ధన్యనైతి భవదీయజ్యోతి దర్శించితిన్.

అని వెక్కు విధంబుల వినుతించు చంచలనేత్ర కచంచలమైన
యదుణాచలజ్యోతి హిరణ్మయాకృతి నప్పుడ కాలకంఠరమ్మై కను
విందుసేసి యా సుందరి నకారణకరుణాసేకంబుననమందానంద
నిర్భర నొసర్చి “ఈ మహిషుండు లింగార్చనముసేసి నా భక్తుం
డయ్యె. మున్నొక నాస్తికుని మాటవిని వీడు నాలింగమును
భక్షించి నాయెడ నవిశ్వాసియయ్యె. నాడు మొదలు నా లింగమ్ము
వీనికి గళగ్రాహియయ్యె. క్రమముగా ముని జన్మమంది వెండియు
నన్న యర్చింప మొదలిడె. చిరకాల లింగధారణమ్మున వీనికిపుడు
నీచేతిలో జావుమూడి సిద్ధి లభించినది. లింగధారణ మపూర్వఫల
దంబు. కార్తిక మాసమ్మున గృత్తికయందు బ్రతివత్సరంబు మేత్రే

జోదర్శనంబుసేసినవారు పరమశివపదలాభ మందుదురు." అని
గిరిజ కానతిచ్చి గిరిశుం డా గి రి యం ద యంతర్ధానంబయ్యె.
అంతట నంబిక సఖులతో నరుణగిరిస్వామికి బ్రదక్షిణముసేయ
నారంభించె. అపు డా దేవి యఖిలదిశావిజృంభమాణంబగు మేఘ
శ్యామలకోమలంబైన యాత్మీయమేచకతనుకాంతిపూరముల
నభిషేకించియరుణాద్రిమయమైన లింగమ్మును మరకతమణినిభమ్మన
రించె. స్వీయ చరణారవింద సుందరద్యుతిపూరంబులచే నవనితలం
బెల్ల నభినవాంభోజదళంబుల నంతటంతటం బటచె. ప్రవృత్తకన
కాంభోజ నీలోత్పల దళోత్కరంబు సించి యయ్యరుణాద్రి నర్పించు
నదియుంబోలె నాత్మనయన కాంతులు దులకింప నాగిరి నిలువెల్ల
దిలకించుచు నల్లనల్లన బరిక్రమించె. ఇంద్రాది దిక్పాలకాంగనలు
గంధమాదనగిరివాసులగు మాతృగణంబులు కైవారములుసేయ
చిత్రచామరభృంగారుతాలవృంతకలాచికలం బూని సురముని కన్యకా
శతమ్ము ముందువెనుక నిరువంకల గొలిచి నడువ నద్రికన్య స్వయం
ప్రభంబగు నరుణాద్రికిఁ బ్రదక్షిణమాచరించె. శివ సాయజ్యమాకాం
క్షీచుచు వివాహాగ్నికింబోలె నాగిరిం బదముపదము బ్రపత్తితో
వలగొనుచున్నతటి శంభునిచే బంపబడి లినింపనాయకు లాదేవికిం
బరివారమైరి. ధాతతో సరస్వతీయు విష్ణునితో రమయు దిక్పాలురతో
దిక్పాలకాంగనలు తనను వెంబడింపగా శైలబాలిక వరదానముచే
నింద్రుని నిరోధించుచున్నదియుంబోలె నద్రినాథునికి జలువల విరి
యించుచున్నదివలె రసమూర్తియైన అష్టమూర్తితో నవినాభావ
మంది పురానుభావంబుల స్మృతిందెచ్చునదిబోలె దుష్కరమైన
తీర్థోకనివాసము సులభమ్మని సురమానవుల కుపదేశించు నదియుం
బోలె మున్ను హిమగిరి నాటపాటగా నభ్యసించిన తపమ్ము నధిగ
మించి శివ విరహాగ్నిం దపించు తనకును నాత్మవిరహాగ్నిం దపించు
శివునకును శైత్యోపచారంబును జేయు నదియుంబోలె నాతీర్థమున
జలాధివాసమ్ముసేసి యాగిరి శిలాతలంబు నధిష్ఠించి తపమాచరించి
సకలలోకానుశిక్షణము గావించె. మఱియు మహిషాసుర కంఠక్షక్తి
ధారలను త్రొళించుటకో యన నాలింగమ్మునకు దీర్ఘాభిషేకంబు

గావించె. అపీతకుచనాథుడగు శోణాద్రీశ్వరునకు దుష్టికలుగ నరు
ణాచలపురమ్ము నిర్మింపజేసె. (అదియ యిప్పుడు తిరవణ్ణామలై యని
వ్యవహరింపబడుచున్నది) అప్పురమ్ము సకలశోభనవస్తు శోభానిల
యమ్మయ్యె. మృదంగమర్దలయుల్లరీపటహదుంధుభినాదప్రతినాది
తమ్మును జలతరంగకీచకకాహలనిస్వనమ్మునై వీణా వేణుముఖ
సకల సంగీత పరికర పరివాదిత మధురస్వర మూర్ఛనా సమూర్జిత
బ్రహ్మానందరసవివశ రసికలోకమ్మునైన యన్నగరంబున నారద
తుంబురు ప్రముఖగాయన గీతికాస్తుత్యమ్మును రంభాప్రముఖ
దివ్యసుందరీసందోహసంధానితవివిధరీతికాన్యత్యమ్మునుగాగ వ్యోమ
గంగాజలోత్సంగ శీతలంబుగ మలయసమీరకిశోరమ్ము సకలకుసుమా
మోదవాసితాఖిల దిబ్బుఖంబుగ వీవ లజ్జావనత యగు గిరికన్య
సంకతలంబున నునిచికొని యన్నగరఘంటాపథమ్మున వృషభధ్వ
జుండు రథారూఢుండై యూరేగె, మఱియు సురరాజ సమర్పిత
పటీరముఖ పరిమళంబులను హిమగిరి కాన్కలంపిన సకలసన్నంగళ
ద్రవ్యంబులను గటాక్షంబుల నంగీకరించె. పరమశీతల పటీరరస
సమనులిప్తంబులు నపీతకుచాకుచకుట్మలావరణ పరిరంభణ చంచ
లంబులు నగు కరమ్ములు సాచి కఠినతుంగఘనస్తంభకోరకస్థగిత
మంగళగంధసుమనోరమయగు నా గిరిసుత గంఠమ్ముంజుట్టి తనకు
దాదగ్గరకు జేర్చి బిగి కాగిటికి దార్చి సదాశివుండు చిరవిరహతాప
మశేషమ్ము నిశ్శేష మొనరించె. నిజవియోగతాపమ్మున కృశించి
మించురుచినించు మించుబోణిం గారవించి వరము కోరుమని
లాలించిన గోరిక లీలికలెత్త నగాత్మజ భువనత్రయ రక్షణంబునకు
ననువుగ ననుగ్రహ విగ్రహమ్ముగు శోణాద్రీపతికి ప్రణమిల్లి యిట్లని
వరమర్థించె.

—: గారి యరుణాచలేశ్వరుని వరములు కోరుట :—

(అధ్యాయ. ౧౩) అంబిక తొలుత శంభునితో దనకు నిరంతరాలైనాభావంబు వరమ్ముగ నర్థించె. ఇప్పుడు నా కనులకు గర్వారవూరంబైన నీ లోకమంగళాకారమ్ము నన్నెన్నడుం గాని యెడబాయకుండుగాక ! సాపరాధనయ్యు నన్ను నీవెన్నండు నెడబాయకుండువుగాక ! పాములు గరళము బ్రహ్మకపాలము భస్మముందాల్చి దివ్యమోహమ్మగు నీయందమ్ము సర్వులకు సర్వదా దర్శనీయమ్మగుగాక ! జడుపు గొలుపు నీదుడుకు వేసమ్ముల జాలింపుము. దివ్యమాల్యాంగరాగమ్ములూని కసుమసుకుమారమూర్తివయి నామ్రమాలనటింపుము. గణపరవారము నరులై నిన్ను సేవింతురుగాక ! దేవగంధర్వ కిన్నర కింపురుషాదులు నీ సేవ లొనరింతురుగాక ! మన సంగమము సకల జగన్మంగళ మ్మగుంగాక ! తెలిసియొ తెలియకయొ నీభక్తులొనరించు నపరాధ సహస్రములను బ్రసాదగుణభాసురుండవగు నీవు ఊమింతువుగాక ! అని దేవి ప్రార్థించిన దేవదేవుండు వల్లెయని వెండియు నిట్లనియె. పులకుండను ఘోరిదైత్యుండు మృగరూపియై (లేడియై) నన్నుం గూర్చి మున్ను దపమ్ముసేసి సౌగంధ్యము వరమ్ముగా బడసె. అట్లు వడసి తన పరిశమ్ముల నఖిల సురాంగలను మోహపరవశల నొసర్చి సకల జగమ్ము నధర్మవర్తనమ్మున బాధించె. అంతట దేవతలు వోయి ఘోషవెట్టగ వారిం దానరావించి యుగ్రుండు “లోకక్షేమంబునకై నీవీయాసురదేహంబు వదలిపెట్టుము” అని శాసించెను. పులకుండును “దేవదేవా ! నీ యానతిచే నీ తనువుం బాసెదనని నమస్కరించి “శరీరంబునందు జనించిన విశ్వమోహ నమ్మగు నీదివ్యసౌరభమ్మును నీ వాదరముతో సదా ధరింపవలయు. పులకునిచెమటచేబుట్టిన గంధమిది యని వీనికి ప్రఖ్యాతిరావలయు. ఇది శృంగారరసవర్ధనం బయ్యెడుగాక ! ఇదిగో నీకుం బ్రിയుండనై కాంతి సౌభాగ్యరూపలావణ్యదాయకుండనై నా దేహ మ్మిప్పుడ విడుగుచున్నాడ. దివ్యసౌరభలుబ్ధురాలగు దేవికి నేను మిగుల బహుమాన పాత్రుండను. కాన నాతపోబద్ధులగు పరిమళంబులు మదంశసంభవము

లగు నితర సువాసనులును గందపుపూతలుగా నీయందు లీనము లగు గాక ! ” అన నేను నట్లయగుంగాక యంటిని. అంతటవాడు శరీరము వాసె. వానిమేన నుదయించివ దివ్యసౌరభమ్ము శృంగారశతవర్ధన మ్మగుదానిని వానిమీది ప్రేమంజేసి నే నెల్లప్పుడు ధరింతును. దేవేశ్వరి ! నీమేను తపస్తప్తమై చిక్కినది. నేను విరాళిం దపించి కృశించితిని ఈవ్యధ నీవ వారింపలయు నని పలు రీతుల పులకుని సేహమ్ముం బ్రశంసించి ప్రేమనిలయ యగు హిమాలయతనయం దనంత సుగంధపూరమ్మున బూసెను. మఱియు నాకమనీయాకృతిం గని యామె కరతలమ్ము జూచి యిది యేమని ప్రశ్నించెను. మున్నే వేళ దన కరమ్ముననుండు దివ్యకుసుమమ్ము గని దానిరాకకు గారణమ్మిట్లు తెలిపె. నేను నీయానతింజేసి కైలాసగిరిడుండి కనకతోరణంబగు కాంచీపురమ్మున కేగితిని. అం దహ్లాన గురుసౌరభంబగు నీయను త్తమకహ్లారమును (ఎ ట్ట దా మ ర పు వ్వు) మానససరోవర సంభవంబైన దానిని బడిపి మహాదేవు ని న్నారాధించితిని. అక్షయ్యముగ నవిశ్రాంతమ్ముగా నీపువ్వు శివార్చనమం దుపయోగింపబడినది. దీనికాంతియు నవిచ్ఛిన్నము. ఇది కామధేనువునేతిలో దడిసినది. ఇది సార్వభౌములచే గోరదగినది. రక్షణీయమ్మును. లోకరక్షణకీ ధర్మరూపమయిన యీకుసుమము ధరింపదగినది. సర్వాభీప్సిత సిద్ధికి మత్ప్రీతి సమృద్ధికిని నేన ముప్పదిరెండు శివధర్మములను లోకమున స్థాపించితిని. సర్వాలంకారసంయుతంబును సర్వభోగ కృతమహోత్సవమ్మును నగు నారూపమిది కన్యామాసమున నెల్లరు దర్శింపవలయును. అను దేవివచనమ్ముల నరుణాచలస్వామి యాలించి యిట్లనే యగునని వరమొసగె. వరదయగు గౌరితో సదాసదాశివుడు సదా బోగియై యిందున్నాడు. అరుణాద్రియై యున్న యాశాంభవమ్మైన రూపమును దర్శించువాడు మ్రొక్కువారు కృతార్థులు కాగలరు.

ఈ “అరుణాచల మాహాత్యమును” విన్నవారు సర్వసంపదలతో దులతూగుదురు. ఈమూర్తిదర్శించి శ్రీమంతులై శివాకృతులై సుంధరాకృతులై బలయుతులై దూరీకృతదురితులై సర్వతీర్థక్షేత్ర

యజ్ఞదాన తపఃఫల ప్రభూతులై సదాశివ ప్రసాదమునందెదరు. ఈ రీతిగా కైలాసశిఖరంబునుండి శివాజ్ఞనేతెంచి శివసుందరి శోణాచల దర్శనమ్మున శాపమోక్షమ్మువడసె. ఈ తేజోలింగ మ్మిందె దర్శన మ్మిచ్చుటచే నీకర్మభూమి సర్వాధికమైనది. అరుణాచల తేజోనిర్ధూత కల్మషులగు భక్తులు సుఖయుక్తులయ్యెదరు. అరుణాచల దర్శన మొక సారియేని తపోయోగదానాదులకంటె నున్నతఫలదము. వేదాదులు గిరిరూపములయి యీదేవుని జుట్టువారుకొని స్తుతించున్నవి. ఇంద్రాదులు కల్పతరులు ప్రచ్ఛన్నమూర్తులయి యిమ్మూర్తిం గొలుచుచున్నవి. ఈ యరుణాచ్రదిలింగపూజనము కలిదోషములను నాధివ్యాధులను హరించును. ఇది శంభుపదాశ్రయంబైన చరితమైన ననేక కల్పపుణ్యసుదురాసదంబైనదానిని నీకు దెల్పితిని. అన జతుర్ముఖముఖినిస్సృతమైన యరుణగిరి కథామృత మహానదిం దేలి శ్రుతి పుటమ్ములగ్రోలి సనకముని సర్వతపఃఫల సిద్ధినందెను.

—; అరుణాచల మాహాత్మ్యము :—

ఉ త్త రా ర్థ ము.

వ్యాసభగవాను లిట్లనిరి. నైమిశారణ్యవాసు లగు మునులు సర్వోత్తమ శివస్థానముం గూర్చి తెలుపుమన సూతుం డిట్లనియె. మున్ను మార్కండేయుడు నందీశ్వరునివలన వినిన దివ్యకథలను మీకే నెఱింగించెద. మార్కండేయుం డిట్లనియె. నందీశ్వరా ! నీవు వర్ణించిన మధ్యమేశ్వరమాహాత్మ్యము భక్తిశ్రద్ధార్థమైన మనసుతో నవధరించితి. సర్వాగమపురాణము లందలి యంతరర్థబహిరర్థములు నీకు దెలియనివిలేవు. దయానిధివని నిన్నడిగెద నింకను మఱికొంత పలుకుము. స్వర్గాపవర్గములను బడయుటకు భూమియే సర్వోత్తమము. సర్వకర్మములను దత్తేశ్వరినిరతు లాచరించుట కదియ తగినచోటు. ఐహికము (భూలోకసుఖము) ఆ ముష్మికము (స్వర్గలోకసుఖము) కైవల్యము (మోక్షసుఖము) నని సుఖము త్రివిధమని తామే మున్నానతిచ్చితిరి. మొదటి రెండుసుఖములును బుణ్యాక్షయముతో క్షీణిం

చును. మూడవసుఖము క్షీణించునదిగాదు. కర్మత్యాగముచేతనే యాసుఖము సిద్ధించును. (నైష్కర్మ్యమువలన కైవల్యసిద్ధి గలుగునని తాత్పర్యము) అట్టి మోక్షరూపమైనసిద్ధి కేవల జ్ఞానగోచరము. (జ్ఞానాదేవతకైవల్యమ్ = జ్ఞానముచేతనే కైవల్యము గల్గును అను సిద్ధాంతమునే యిట చెప్పినారు) దేహధారుల కందరికి నా శుద్ధజ్ఞానమందునదికాదు. అట్టి జ్ఞానము శాస్త్రాదిపఠనముసేయక శివపూజన మాత్రముచే నెల్ల శరీరులకు నీక్షేత్రమందు లభించును. జ్ఞానయోగ కర్మయోగములందునై వాగమములందును అందరిజీవులకును బుద్ధిప్రపత్తింపదు. ఏస్థానముయొక్క మాహాత్మ్యముచే శరీరులకు స్వల్పనియము లచేగూడ శుద్ధజ్ఞానము లభించునో యదినాకు దెల్పుచు. భస్మము రుద్రాక్షలు దాల్చుటచే యథోచితముగ నీశ్వరస్మరణము సేయుటచే మేదకులు గూడ శ్రేయస్సులను బడయగల స్థానముం దెలుపుము. ఎచ్చటకు దలవని తలంపుగా నేగినను దేహులకు నిర్విఘ్నశ్రేయః ప్రాప్తియగునో యాస్థానమును నాకనుగ్రహింపుము. పక్ష సంకర జాతులకు పశుపక్ష్యాది యోనులకు స్థావరములకును గూడ శ్రేయః ప్రదంబగు నాక్షేత్రముం జెప్పము. అని యిట్లు పలికి మృకండు నందనుడు మహాత్ములగు తక్కిన మునీంద్రులతో నఖిలాగమసాగరుడగు శిలాదతనయుని చరణసరోజయుగమున వ్రాలెను.

—: వివిధ శివతీర్థ క్షేత్రములు :—

(అధ్యాయ. ౨) నందికేశ్వరుండు మార్కండేయ మునీశ్వరున కిట్లనియె. మాహేశ్వర శిరోమణి! చరాచర భూతజాలమ్ము సుఖమున కీశ్వర కల్పితంబగు స్థానమున్నది. ఘటీయంత్రమట్లు స్వల్ప కర్మములచే స్వల్పజ్ఞానములచే బునఃపునర్జన్మ మరణము లావృత్తము లగుచుండును. విశుద్ధజ్ఞానముచే గాక దేహి గర్భవాసమునుండి విరామముం బడయుటెట్లు? ప్రసంగోచితముగ నేను బెక్కు ప్రదేశములం జెప్పితిని. ఋషిభేదాదికమును వాక్రుచ్చితి. వానియం దీశ్వరు నునికియుం బలికితి. ఆ యా పుణ్యస్థానము లా యా నదీతీరములం దున్నవి. అవి గంగ సరస్వతి కాళింది శోణ సర్వద గోదావరి గోమతి

హైమవతి కృష్ణవేణి తుంగభద్ర ఉపవేణి శక్తి కావేరి భోగవతి
తామ్రపర్ణి మురల ఇరావతి యాతుకాంక్షి కన్య కుమారి తమస
వరుణ మందాకిని శిప్ర సరయువు విపాశ శతద్రుతి చర్మణ్యతి భీమ
రథి బిందుసరము పంపాసరస్సు భైరవి కౌశికి మాలిని గంధవతి మానస
సరస్సు అచ్చోదము ఇంద్రద్యుమ్నసరస్సు మణికర్ణిక వరద తాపి
పాతాళగంగ శరావతి లోహితి కాళిమ వితస్త చంద్రభాగ
సురలోప పయోక్షి మధుమతి పినాకినియు. (గౌర నదీనదములు) పంచ
క్రోశాత్మకమై పావనమైన కాశీత్తేత్రము చెప్పనే చెప్పితిని. అవి
ముక్తనామకుండై విశ్వేశ్వరుం డచట విశాలాక్షిచే నర్చింప
బడుచున్నాడు. కపాలమోచనతీర్థ మెందున్నదో కాలభైరవుడెట
నున్నాడో మృతులెందు రుద్రులగుదురో యది కాశీత్తేత్రమని యెఱుం
గుము. సర్వసిద్ధిప్రదంబులగు గయ ప్రయాగయు నీకు దెలిపితిని.
అచట బిండప్రదానముచే బితగులు తృప్తులయ్యెదరు. ఎందు మహిష
రూపుడగు దేవుండును దేవిచే సంహరింపబడె నది సర్వశేయస్కర
మగు కేదారము ఎందు నరనారాయణార్చితుండై దేవీసమేతముగ
త్ర్యంబకేశ్వరుండున్నాడో యది బదరికాశ్రమత్తేత్రము. సర్వసిద్ధి
కరము. ఎచట దేవదేవుండనుపేర మహేశ్వరుండును సారంగ
ధారిణి యను దేవియు నుండురో యానై మిషత్తేత్రము నీకు విన
బడలేదా? అమరేశ్వరస్థానము సర్వార్థసాధకము. అచట ఓంకారే
శ్వరుడు చండికయను దేవియు గలరు. రుజోగంధియను నీశ్వరుడును
పురుహూత యను నీశ్వరియుగల మహాత్తేత్రము పుష్కరము.
ఆషాఢియను పావనస్థానంబు గల దచటి హరుండు ఆషాఢేశ్వరుడు.
పరమేశ్వరి రతీశ. దండి మండియను త్తేత్రమున మండియను శివుం
డును దండిక యను నీశ్వరియుం గలరు. లాకులమ్మను స్థానమున
లాకులీశుడు హరుడు, 'అనంగ' సర్వమంగళయునై యున్నారు.
భారభూతి యనుచోట 'భాగుడు' శంకరుడు భూతి శాంకరియును.
అరాలకేశ్వరమున సూక్ష్మండనుపేర నీశ్వరుండును సూక్ష్మయన
పేర భార్వతియు గలరు. గయ యనునది మహాత్తేత్రము. అందు ప్రసి

తామహుడు శివుడు మంగళ యను పేర గౌరియుం గలరు. కురుక్షేత్రమున స్థాణువు శంకరుండును స్థాణుప్రియ దేవియును. కనఖలమున ఉగ్రుడు దేవుడు ఉగ్ర దేవియును. తాళకమును క్షేత్రము గలదచట స్వామంభువి దేవియు స్వయంభువు పరమేశ్వరుండును. అట్టహాసము మహాక్షేత్రము. అందు సూర్యుం డాశివు నర్చించి పూర్ణమనోరథుండయ్యె. కృత్తివాసమును క్షేత్రము కైలాసముకంటె ఘనమైనది. భ్రమరాంబిక దేవతయు, మల్లికార్జునుండు దేవుండునైయున్న శ్రీశైలము బ్రహ్మచే సృష్టికార్యార్థము పూజింపబడినది. సువర్ణముఖరీతీరమున కాలహస్తీశ్వరుడు దేవుడు భృంగముఖరాలకయంబికయునై యున్నారు. ఆస్వామి వ్యాసభగవానులచే నర్చితుండు. కాంచీయం దేకామేశ్వరుడు దేవుడు భవాని కామాక్షి. ఆదేవి తపస్సుచేయుచు గౌగలింపగా నామె మురుగుచే నంకితుండై యున్నాడు. తిల్లియను కాననము నడుమ వ్యాఘ్రపురమ్ము గలదు. అందు నృత్యమొనర్చు స్వామిని పతంజలి యుపాసించెను. శ్వేతారణ్యముం గూర్చి మున్ను నేను జెప్పితిని. ఐరావతమును నింద్రగజమాదేవు నారాధించి విరిగిపోయిన దంతమును మఱల బడసెను. సేతుబంధమున రాముడు రామనాథుడనుపేర నీశ్వరుం బ్రతిష్ఠించెను. గతప్రతి యను క్షేత్రముగల దందు వృషభధ్వజుండు జంబూతరు మూలమున జగద్రక్షార్థియై యున్నాడు. మణిముక్తానది నంటి వృద్ధాచలుండను దేవుండు గలడు. శ్రీమంతమ్మగు మధ్వాక్షున మనుత్తమము గలదు. అందు గౌరీసహచరుండు హరుడున్నాడు. సోమనాథుడు గలది సోమతీర్థము. అందు దేహము వాసినవారికి భవబంధములు లేవు. సిద్ధపటము వింటివికదా! అందుగల జ్యోతిర్లింగమును సిద్ధులు సేంతురు. కమలాలయము అను క్షేత్రమున వాల్మీకీశ్వరుండు గలడు. ఆదేవు నారాధించి లక్ష్మీదేవి హరిని బడసెను. కంకాద్రియను దాని వింటివె. అందు బ్రహ్మయు విష్ణుండును మోక్షమునకై యా స్వామి నారాధింతురు. శ్రీమంతమ్మగు ద్రోణపురము గలదు. అందు గలియుగావ

సానమున సముద్ర మప్పొంగగా నందలి యోడయందు బాహ్యతీర్థతి
యధిష్ఠించును. ఇంద్రజిత్తు శివప్రతిష్ఠ చేసిన బ్రహ్మపురమును అందు
ఆర్యశుష్కరిణీతీర్థమును బ్రసిద్ధములు. శ్రీకోటికమను త్కేత్రమున
నిందు శేఖరుడు పాపకోటులను హరించును. గోకర్ణము పరశురామా
ర్చితము. త్రిపురాంతకము, త్రియంబకత్కేత్రము, నరకనివారకములు
కాలాంజనత్కేత్రము భక్తుల సంసారజ్వరవారకము. ప్రియాంబవణమను
త్కేత్రము గలదు. అం దంబికాపతి యుపమన్యువు క్షీరమును గోరగా
బాలసముద్రము నవతరింపజేసెను. ఖండేందుశేఖరున కావాసమగు
ప్రభాసత్కేత్రము వినియుందువు. బలరామకృష్ణపూజితుండై యందు
స్వామి యక్షయఫల మొసంగును. దక్షుండు మున్నపరాధియై శివు
నర్పించినత్కేత్రము వేదారణ్యము. విషమనయనున కావాసము.
హేమకూటము పునర్జన్మ భయము వారింపును. వేణువనము పాపా
పహము. అందు ముక్తాముఖి యనుపేర వంశలతాగర్భమునుండి
పార్వతి యవతరించినది. అంధకారియావాసము జాలంధరము. జలం
ధరు డక్కడ శశిధరుగొలిచి గణనాయకుండయ్యె. జ్వాలాముఖియను
దేవి కాలరుద్రు నర్పించినచోటు జ్వాలాముఖిము. భద్రవటము
హేరంబుండు సంపదలకై త్ర్యంబకుని సేవించినత్కేత్రము. న్యగ్రోధా
రణ్యము అనునది యుగ్రునిస్థానము. అందు కాళితో నుచ్చండతాం
డపు డను రాక్షసుని రుద్రు డెదిరించెను. ఆంజనేయుడు మృత్యుం
జయు నారాధించినచోటు గంధమాదనము. పాణిని వ్యాకరణసూత్ర
ప్రక్రియను బడసినస్థానము గోపర్వతము. ప్రాచేతసుడు (వాల్మీకి)
కవిముఖ్యుడైన భూమి వీరకోష్ఠము. బ్రహ్మాది దేవతలచే నధ్య
యనము చేయింపబడినది మహాతీర్థము. వజ్రాయుధము నిందుడు
సంపాదించిన త్కేత్రము మయూరపురము (మాయవరమని నేటి
ప్రసిద్ధి) శ్రీసుందరము వేగవతీతటమున గలదు. కలియందు
గూడ దేవదేవుం డందు బ్రకాశించుచున్నాడు. కుంభకోణము
శంభుత్కేత్రము. గంగకూడ తనపాపము వాపుకొన నందు శంభు నారా
ధించును. గోదావరీ తీరమునంటి త్ర్యంబకము గలదు. తారకాసుర

సంహారముచేసిన శక్తియును యాయుధమును గుహుడు పొందిన స్థానము. వ్యాఘ్ర పురమును పేర శ్రీ పాటలమును తేత్రముగలదు. అందు త్రిశంకుండు చండాలజాతినుండి శుద్ధుడగు టకు గంగాధరు నర్పించెను. కదంబపురి నీకొఱకు శూలముచే యముని మృత్యుంజయుండు శాసించెను. పడికంతు డనువానికి సాన్నిధ్యమునుగ్రహించిన శివతేత్రము అవినాశము. రక్తకాననము మిత్రాపరుణులకు రుద్రుండు వరప్రదుండైనచోటు. బలి స్వస్థానప్రాప్తికి శివు నారాధించిన చోటు హాటకేశ్వరము. అది పాతాళమునందున్నది. శంభుని కెంతయు ప్రీయమైన స్థానము కైలాసము. అందు యతేశ్వరుండు విషమాక్షుని నిత్యసేవకుండై సేవించును. అఖండానుగ్రహసంపాదకములయిన ఖండపరశు తేత్రమండలము నీకిది యెల్ల వివరించితి. అని శిలాదనందనుండగు నంది భక్తిప్రణతుండగు మృకండునందనునకు వినిపించి కరుణారసార్ద్రుండై యాతని శిరమ్మును గరమ్మున స్పృశించెను.

(అధ్యాయ. 3) మార్కండేయుండు నందీశ్వరుని కిట్లనియె. త్వదేకప్రపణుండ నయిన నన్నెల వంచించెదరు. నావంటి శిష్యుండు మీకింకొరుండ గలడే! ఇందులకు నాపయి మీరు వెల్లివిరియించిన కృపయే సాక్షి. తా మిపుడానతిచ్చిన తేత్రములందు ఫలములు వేటు వేటుగా నుండును. సర్వఫలప్రాప్తియగు స్థానమొక్కటియ దయతో నాకెఱుంగజెప్పవే. స్థావరజంగమాత్మకములయి భూతములకు స్మరణ మాత్రమున ముక్తిగలుగు స్థాన మది తెలుపవేడెద. ఇందుకొఱకు నే నొక్కడన కాదు నిన్నెందఱు మహానుభావులు మహర్షులు పుణ్యా స్మరణీయులు నీసన్నిధిని బరివేష్టించియున్నారో తిలకింపుము. వాని పుణ్యనానుములను గీర్తించెద నాలింపుము. - అగస్త్య దధీచి నత్ర భృగులు అత్రిజాబాలి జైమిని ధౌమ్య జమదగ్ని ఉపయాజ యాజ భరత అర్వరీవంతులు పిప్పలాద కణ్వాకుముదులు. ఉపమన్యు కుము దాక్ష కుత్స వత్స వరతంతు విభాండక వ్యాస కణ్వా విష కండు మాండవ్య మతంగ కుక్షి మాండకర్ణి చండకౌశిక శాండిల్య శాకటా

యన కౌశిక శాతాతప మధుచ్ఛంద గర్గ సౌభరి రోమశ ఆపస్తంబ
 పృథుస్తంబ భార్గవ ఉదంక వర్వత భారద్వాజ దాల్భ్య దాంత శ్వేత
 కేతు కౌండిన్య పుండరీక రైభ్య తృణబిందు వాల్మీకి నారద వహ్ని
 దృఢమన్యు బోధాయన సుబోధ హరీత మృకండులులు అతి తీక్ష्ణం
 డగు దుర్వాసుడు జాలపాద శక్తి కాంక్వార్య నదంత దేవదత్త న్యంకు
 సుశ్రుతులు అగ్ని వేశ్య గాలవ మరుత్వంతులు, లోకాక్షి విశ్రవసులు
 సైంధవ సుమంతు శింశుపాయన మాద్గల్య పథ్య చ్యావన మాతుర
 ఋష్యశృంగుట ఏకపాద క్రౌంచ దృఢగోముఖ దేవలులు, అంగిరస్సు
 వామదేవుడు, జౌర్వ పతంజలి కపింజల సవత్కుమార సనకసనందన
 సనాతన హిరణ్యనాభ సత్యాఖ వాతాశన సుహోతృ మైతేయ
 పుష్పజిత్తులు సత్యతపశ్శాలురు. ఐష శైశిర నిదాఘులు ఉతథ్య
 సంవర్త శౌల్కాయని పరాశరులు. వైశంపాయన కౌశల్య శారద్వత
 కపిధ్వజ కుశస్వులు. ఆర్చిక కైవల్య యాజ్ఞవల్క్యులు. ఆశ్వలాయన
 కృష్ణాతప ఉత్తమ అనంతక అరుణ అమలకపియ చరక పవిత్ర
 కపిల కణాశి నరనారాయణులుమఱి యెందఱో దివ్యర్షులు మహర్షులు
 నాప్రశన్నమునకు దామనుగ్రహించు ప్రత్యుత్తర మవధరించు గుఱూ
 హలముతో బ్రతీక్షించుచున్నారు. మాహేశ్వరాగ్రగణ్యుండవు
 సమస్తాగమపారగుడవు సర్వలోకవ్యాపకుండవునైన నీవు మమ్ము
 శాసింపుము. ఇంతకు మున్ను నేము నీవలన దివ్యాగమపురాణాదుల
 ననుశిక్షింపబడినారము. పరమేశ్వరుడును కౌత్యాయనియు
 భగవంతుడగు స్కందుడు నీవును దర్శింపదగినవారు.
 నీయెడలభక్తి మాకును మాయందు దయ నీకును గలదేని యీ రహ
 స్యమును వెలువరించి యనుగ్రహము సూపవలయు. అన నంది
 కేశ్వరుండు సవినయుండును దరహాసముఖుండును సమున్నతతరుండును
 నింతమున్ను స్వభక్తివిశేషపరితోషితశివాప్తశరీరసిద్ధియునగు నమ్మా
 ర్కండేయ మహర్షి కిట్లనియె.

(అధ్యాయ. ౪) మునీ! నీమనసు బరీక్షింప నిట్లంటిని. నీకు
 ధైర్యక మఱియెవ్వరికి దెల్పద. నీవంటి శివధర్మపరాయణుండు మఱి

యొకండు లోకమున గలదే? మున్నెల్లయుష్కుండవయ్య శివ భక్తిచే గాదె యిట్లుని త్యాయుర్దాయుండ వయితివి. నిజశాసనానువర్తి యగు యముని జరణాంగుష్ఠపీడితునొనర్చి పురశాసన డనుశాసించె నన్న నీ యెడలగాక యెందేని నది చేసెనే? నీవే శాంకరధర్మము లను సరహస్యముగ నెఱుంగుదువు. ప్రళయావధియందు నీవుందువు. నీవలె నన్నిట్లు శూషించిన వారెవరు? నీయందట్లు మఱియెందు నాకు భీతిగలదు? ధర్మశాసనమున సుగుప్తమైన తేత్రమొక్కటి నీకుపదేశింతు. భక్తికై వల్యకాంక్షులగు వారద్దాని నవధరింపవలయును. ఆదరమున ననువర్తించు శిష్యు నెవ్వ డుపదేశసంతుష్టుంజేయ డాత డేమిగురువు? రహస్యమైన యీశ్వరతత్త్వము నెఱింగింతు సమాహిత మనస్కుండవు గమ్ము. విశ్వాసము పూనుము. స్మరాంతకు స్మరింపుము. శాంకరిం ధ్యానించి నమస్కరింపుము. ఓంకారము నుపాంశువుగా నుచ్చరింపుము. భారతదక్షిణదిగ్భాగమున ద్రావిడదేశమున నరుణాచలమనుపేరిట తరుణేందుశేఖరుని తేత్రమున్నది. మూడుయోజనముల విశాలమైన యాభూమి శివయోగు లుపాసింపదగినది. అది శివునికి హృదయంగమమ్ము భూమికి హృదయమ్ము నయినది. శంభుండు స్వయమ్ముగ నచట బర్వతాకారము దాలెచ్చెను. అది సకలసుసిద్ధమునినివాసము. దేవతలప్రియత్నలబ్ధముక్తులగు నచటిజీవులను గని ముచ్చటవడుచుందురు. అచటి వృక్షములకు కల్పవృక్షము లీడుగావు. ఆ తేత్రమున గృష్ణపక్ష రాత్రులందు మెఱయు మిణుగురు పుగ్వులుకూడ యాస్వామి కారతి యిచ్చు పుణ్యలందెడు దివ్యపదము వడయును. శోణానదీతీరతరువులు నిరంతరకృతాశ్లేషమ్ములయిసౌభాగ్యగర్వమ్ముచే నపర్ణం గూడ ధిక్కరించును. అరుణగిరి సముత్తుంగశృంగసంగతినంది తారకలు సామ్యంబున జంద్రునిచే బహుమానింపబడును. ఆగిరి సానువుల యరించు మృగములు శంకరుకర మ్మలంకరించిన మృగమ్మును నభి కరించును. అరుణాచలనాథు పాదాంతికచరులగు శబరులు నికుంభ కుంభప్రముఖ గణనాయకులసామ్య మ్మయత్నమున బడయుదురు.

వేయేల? శివగిరిసమూహమునకు తరులతలు పశుపక్షులు
 బోయలుగూడ గణేశ్వర కుమారస్వాములంగని యసూయ బడుదురు.
 అయ్యదిం గళేబరములు వాసిన సింహవ్యాఘ్ర ద్విపాదులు గూడ
 శోణాద్రిశంభునిచే సాలోక్యసిద్ధిప్రదానమున సత్కరింపబడుచుండును.
 ఈగిరికి దూర్పున గల భాస్కరాద్రి నిందుండును దక్షిణమున నమ
 రాచలమ్మన యముండును బడమట దండాద్రిపై వరుణుండును నుత్తర
 దిశ ద్విశూలాద్రియందు గుబేరుడును నధిష్ఠించి శోణాద్రినాథు
 సేవింతురు. ఈగిరియందు వసించినకతననే మేనాహిమాలయలు
 హరుని చుట్టరికము దమతో సరితూగెనని యానందింతురు. తరుపల్ల
 వారుణమ్మైన యీపర్వతరాజు తనంత స్థావరుండయ్య జటాధరుండై
 యరుదెంచిన జంగమ శివుండట్ల రాజిల్లుచుండును. జ్యోతిష్మంతములగు
 నుదకములు శృంగముల నెలకొన నిరుపార్శ్వముల జంద్రసూర్యులు
 వర్తింప నీదాత్రీధరము తన త్రిణేత్రత్వమునువ్యక్తము చేయుచున్నది.
 శిఖరములక్రిందుభాగమున నీలమేఘమ్ము లొలయ కాలకంధరుశక్తే
 యీభూదరము రాణించుచున్నది. సహస్ర శీర్షుండు సహస్రపాదుండునై
 పర్వతేశ్వరుండు కేవలశ్రుతిచేతనేకాక ప్రత్యక్ష విరాట్పురుషుం
 డయి గోచరించుచున్నాడు. అమరసరిత్ప్రవాహముచే మున్నకాదు
 ఈ యరుణగిరిరూపమున గిరిశుండు నేడును శిఖరాలీననదీదుండయి
 యున్నాడు. ఈ కొండ శరన్నేఘములు చరియల నావరింప నారూఢ
 వృష వాహనుండగు దేవేశు విడంబించుచున్నాడు. శృంగాగ్రలగ్న
 చిత్రవర్ణములగు మేఘమ్ములు కలవాడగుట నీలలో హితుండును,
 స్థావరమ్ముగుట స్థాణువును కాటడవులచే భీముండు సుదుర్గముడగుట
 ను గుండును నన నీ శైలరాజు శివసనాముడగుచున్నాడు. ఇచట
 ఊద్రసర్పమ్ములు కూడ నాగాభరణమ్ముల నతిశయించుచున్నవి.
 ఈ గిరి యష్టకోణముల నఖిలవిభూతిసుందరమై తన యష్టమూర్తిత్వ
 మును నిరూపించుకొనుచున్నది. అరుణానది శక్తిగది యను రెండు
 నదులు ఇడాపింగళ నాడు లట్లుండ నానడుమ శివశృంగమునుండి
 జాలువారుచు కమలానది సుషుమ్నవలె నల రా రు చు న్నది.
 బ్రహ్మయు విష్ణుండును క్రోడమ్మును హరిసయునై యేగి

క్రిందుమీదులరయం జాలక వినయమితులై ప్రార్థింప శంభుండిందు
సాన్నిధ్యంబుసేసె. అట్టి యరుణాచలనాథు నానందభరితుండై
యోగీంద్రుండగు గౌతమాడు ప్రపన్నుండై వేయేండ్లు సేవించి సదా
శివసాక్షాత్కారమందెను. ప్రాలేయశైలకన్య తపముసేసి వామార్థ
శరీరిణియై యిచట ప్రవాలాదీశ్వరుని బ్రతిష్ఠించె. ఆలింగము భోగ
ప్రదము. కైవల్యప్రదంబును. గౌరీని దేశముచే మహిషాసురు మర్దించిన
దుర్గ సాక్షాత్కరించి మంత్రసిద్ధిం గూర్చును. ఆ గౌర్యాశ్రమమున
ఖడ్గతీర్థమ్ము పంచమహాపాతకనాశకము. దుర్గార్చితంబగు పాప
నాశనమను. లింగమ్ము నట్టిద. వజ్రాంగదుడనురా జీక్షేత్రము నతిక్ర
మించి మఱల సేవించి శివసాయుజ్య మందెను. ఏతద్దిరి ప్రదక్షిణముసేసి
కాంతిశాలి కలాధరులను విద్యాధరేశ్వరు లగ స్త్యశాపము క్తులైరి.

అరుణాద్రికంటెలే దరయనేక్షేత్రము బంచాక్షరినిమించుమనువులేదు
శివధర్మమునకంటె జెప్పధర్మలేదు శివునికంటెను వేలు పెనఁడు లేఁడు
కన శివజ్ఞానమ్ముకంటె జ్ఞానములేదు రుద్రంబుమించిన శ్రుతియులేదు
విష్ణుమించిన శైవవిభుఁడొక్కరుఁడు లేఁడు రహివిభూతినిమించురక్ష లేదు
భక్తికంటెనులేదు పరమశుభాచార మరయరక్షకుకంటె గురుఁడు లేఁడు
రుద్రాక్షకంటెను రుచిరభూషయులేదు శైవాగమముమించు

శాస్త్రమరుదు

బిల్వదళంబు దప్పించుప్రతములేదు * స్వర్ణంబుకన్న బుష్పంబులేదు.
వైరాగ్యమునుమించివరసౌఖ్యమా లేదు ముక్తిపై నపదమ్ముముందెలేదు.

అరుణగిరి కీడు బంగారు గిరియుకాదు

నమ్ము కైలాసగిరి మందరమ్ము నీడు

కాద; అవి శంభు మందిరాం గణము లంతె

అరుణగిరిరాజు తాన యీశ్వరుఁడు సుమ్ము.

* స్వర్ణము = బంగారము అనియేకాక ములుగోరంటుపువ్వు
అనియునర్థముచెప్పవచ్చును. అదిశివప్రీతికరమైన పుష్పములొకటి.

అని నందీశ్వరుం డన మృకండు సూనుండు వెండియు సతని మొక్కి శివభక్తిచకితవికసితమతియై యేమేమి కర్మము నరులకు జన్మకారణంబగు నేమేమి సరక హేతువగు వానివానికి బ్రాయశ్చిత్తము లేమేమి నా కానతీయవే యనియె.

(అధ్యాయ. ౫) ఈ యధ్యాయమునందు బాపములు దానివలన గలుగు ఫలములు వర్ణితములు. ఇవి యించుమించు లోగడ అధ్యాయములందుగలవు చూడుడు.



(అధ్యాయ. ౬) అరుణాచల సేవావిశేషము.

బ్రహ్మహత్య సేసినవాడు అరుణాచలమును జేరి ఖడ్గతీర్థమున బంచాక్షరి జపించుచు భస్మరూపదాక్షలను దాల్చి యుపవసించి శివు సేవించి భిక్షాశియై బ్రాహ్మణులకు భోజనమ్ములిడిన పాపముక్తి నందును. మద్యపానము యొక సంవత్సర మిట్లేచేసి పాలచే శతరుద్రీయముతో నభిషేకముచేసి పూతుడగును. సువర్ణము దొంగిలించిన వాడు నిట్లేచేసి బిల్వదళంబుల సర్చింపవలయు. గురుదారగమనము చేసినపాపి కృత్తికానక్షత్రమునందు మందటియట్ల చేసి వేయిదీపములు నెట్టి మూడుమాసములు పూజించి సాలంకృతకన్యాదానము విప్రునకు జేసి షడక్షరి జపించి పాపము వాయును. పరదారాపహర్త యిందు జితేంద్రియుండై పూలచే నొకమాస మీవేల్పు నర్చించి శక్తి ననుసరించి ధనమొసంగి దురితము బాయును. విషముపెట్టిన వాడు క్షీరాభిషేకము సేసిన బవిత్తుడగును. పిసినిగొట్టు వేదరతుండై విప్రులకు వేదములు సెప్పి విమలుడగును. కొంపలంటించినవాడు నీ చెప్పినట్ల మూడునెల లాచరించి శివభక్తునకు గృహదానముచేసి నిష్కల్మషుడగును. ధర్మదూషణము చేసినవాడు సంవత్సరము వ్రతియై సత్రమునెట్టిన పాపము దొలంగును. పితృద్రోహి యొక మాసమిచటనుండి శివునకు విప్రులకు గోవులనిచ్చి గ్రహణదినముల బ్రాహ్మణ సంతర్పణమొనరించి నీలవృక్షోత్సర్జనము సేసి శుచియగును. స్త్రీ బాలహత్యాపాపి వ్యతీపాతయోగమున దిలదానము సేసి విమలు

డగును. ప్రచ్ఛన్నపాపములు చేసినవా డిక్కడ గుప్తదానములు సేసి శుద్ధుడగును. అసత్యభాషి యారునెల లిందుండి శోణాచలస్తుతి పఠించిన దురితదూరుడగును. కూపాదులను బాడుచేసినవా డారామ తటాకాది ప్రతిష్ఠ లిక్కడచేసి పవిత్రుడగును. ఇల్లు హరించినవా డాలయ నిర్మాణము సేయనగును. పరద్రోహి ధనములనిచ్చి శివ దీక్షాపకుల నర్పించి పూతుడగును. పశ్వాదిమాంసము దిన్నవాడు మూడుపక్షములు శివు నర్పించి శోణాచలనాథా! యని మూడు మారులనిన బాషము వీడును. ముముక్షువు అరుణాచల మంత్రము జపింపనగు. గిరిప్రదక్షిణమును శుభప్రదంబగు. తుమ్ము మాటతడ వాటు దుస్స్వప్నము హర్షోద్రేకము గల్గినపుడరుణశంకరుడు స్మరణీయుడు. వర్ణాశ్రమభ్రష్టుండు శివద్రోహియుం గూడ యిచట మూడురోజులు వసించిన పాపముక్తు డగును. ఇది పార్థివమైన శివ లోకము. ఇది మూర్తిభవించిన త్రయీశిరస్సు. (ఉపనిషత్సూర్తి) ఈ యరుణగిరి దక్షిణకైలాసము. తక్కిన సిద్ధక్షేత్రములందు తపస్సులచే సిద్ధులు కల్గును. ఇందు స్మరణమాత్రముచేతనే యవి లభించును. గంగ ప్రయాగ కాశి పుష్కరము 'సేతువు నను హనియందు చేసిన పుణ్యముకంటె నిం దధికము. అగ్నిష్టోమాదియజ్ఞము లిచట చేయ వలయును. దాన ద్విగుణఫలము గల్గును.



∴ తిథివార నక్షత్రమాసాదుల విశేషపూజావిధానము :-

(అధ్యాయ. 2) అరుణాచలేశ్వరుని భానువారమున నెఱ్ఱగలువల నర్పించినచో సార్వభౌమసంపదలు, బుధవారము కస్తూరిచే కరవీర పుష్పములచే బూజించినచో సర్వలోకసుఖనివాసము, గురువారమున దెల్లతామరలచే నారాధించినచో జనలోక చిరవాసము. శుక్రవారమున జంపకములు మల్లెలచే గొలిచిన తపోలోకమునందును శనివారము జాజిపూలచే నుపాసించినచో మున్ను బాపియయ్యు నరక మందడు. ప్రతిపత్తిథియందు బాయసమును నివేదించినచో ధనధాన్యసమృద్ధియు విదియనాడు దధ్యోదనమున భాగ్యవంతుడును సోమపానము చేయు

వాడు సగును తృతీయనాడు అపూపములచే ననవరతారోగ్యవంతుడును
 చతుర్థియందుపూర్ణకుంభమర్పించి పూర్ణమనోరథుండుసగును. పంచమి
 నాడు ముద్గాదనము వెట్టిన నక్షయవైభవము. షష్ఠియందు గుడాన్న
 మర్పించిన సంతానవృద్ధియునగు సప్తమిం దిలాన్నమిడి దరిదుగ్రిడు
 ధవవంతుడగును. అష్టమియందు సన్నబియ్యపుటన్నము నొసంగి రాజ
 జయమును నవమినాడు గోధుమాన్నము నివేదించి రాజయత్నాది
 రోగహీనుండును దశమియందు పేలపిండి పెరుగుకలిపిన యన్నము
 నివేదించి సర్వలోక ప్రియుండును నేకాదశియం దటుకులువెట్టి నిర్భ
 యుడును ద్వాదశియందు పప్పు అన్నము మొదలయినవి యారగింప
 జేసి యప్రతిహత మనోరథుడును ద్రయోదశియందు వేపుడుబియ్యపు
 పిండి నొసంగిన నవ్యాకులచిత్తుండును జతుర్దశినాడు ఫలనివేదన
 ముచే మూఢుండయ్య సారస్వత సిద్ధినందిన వాడును బూర్ణిమయందు
 బనసపండు వెట్టి కంటిజబ్బులు లేనివాడును నమావాస్యయందు గంద
 మూలాదు లొసంగి పితృదేవతాప్రీతియు నందును. అశ్వినియందు
 వస్త్రములు భరణి నాభరణములు కృత్తికలో దీపములను రోహిణి
 యందు వెండిసి మృగశిరయందు మంచిగంధము ఆర్ద్రయందు
 హరిచందనము పునర్వసునందు గస్తూరి పుష్యమిని బచ్చకర్పూరము
 ఆశ్లేషయందు గా శ్మీ ర ము మఖయందు మంచునీరు (పనీరు)
 పూర్వఫల్గునిం దాంబూలము ఉత్తరయందు ధూపము హస్తయందు
 కాలాగరు చిత్తయందు యక్షకర్దమము స్వాతియందు సువాసిసీ
 బృందమును విశాఖయందు ప్రకీర్ణకము అనూరాధయందు ముత్యాల
 గొడుగు జ్యేష్ఠం ధేనువులను మూలయందు ముత్యాలసరములను
 బూర్వాషాఢయందు కిరీటమును ఉత్తరాషాఢయందు రత్నములను
 శ్రవణమున భద్రపీఠమును ధనిష్ఠయందు బంగారమును శతభిషమున
 వస్త్రములను పూర్వాభాద్రయందు భోగములను ఉత్తరాభాద్రయందు
 గుట్టమును రేవతియందు బంగారురథమునుసమర్పింపవలయును. మేషాది
 ద్వాదశరాసులందును (మేషాదులందు సూర్యుడున్నపు డన్నమాట)
 శోణగిరినాథుని వావిలి కురవక కకుభ పాటల కుటజ నీప జీవంతి మల్లిక
 పద్మ దమనక నంద్యావర్త (నందివర్ధనమన్నమాట) పద్మములచే

బూజింపవలయును. పంచాక్షరీమంత్రముతోగలిపి పంచామృతములచే రెండుగ్రహణములందు నభిషేకింపవలయును. రెండయనములందు పంచగవ్యస్నానము చేయింపనగును. అపుడు షడక్షరమంత్రము ప్రయోగింపవలయును. రెండు విషువములందు (దివారాత్రములు సమములుగానున్నరోజులు) ప్రణవముతో శ్రీరాభిషేకము సేయవలెను. ఉదయము రుద్రతులసియు మధ్యాహ్నమున నదే మాలగా గ్రుచ్చియు సాయంకాలము మల్లికయుశ్రేష్ఠములు. అర్థోదయమునందు సహస్ర ఘటాభిషేక మాచరింపవలయు. శివరాత్రినాడు ద్విశిఖిమ్ములగు బిల్వ పత్రములు గమలములు కర్ణికారములు సనువానిచే గీతవాదిత్రాదులతో దివ్యాగమవిధానమున శోణాచలేశ్వరునర్చింపవలయును. పుష్యమాసమునందు ఆగ్నేయోత్సవముసేసి నూతనాన్నములను వ్యాహృతీసముచ్చారణపూర్వముగా నివేదింపనగును. వైశాఖ మందు విశాఖానక్షత్రమందు దమనకోత్సవము సేయవలెను. మార్గశీర్షమున నుదయము సామమంత్రములచే మేల్కొలిపి మహాపూజసేయవలెను. శనిప్రదోషములందు నార్ద్రానక్షత్రము నందు వ్యతీపాతయందు బర్హములందు భాను సోమవారములందు నాగమవిధానమున నర్చింపనగును. దీక్ష ఉపనయన వివాహపుత్ర జన్మాదులందును స్వామికి విశేషపూజచేయవలెను. జ్యేష్ఠనక్షత్ర మందును నాపదలలో నానందములలో భయములలో బ్రవేశనిర్గమాదులలో నరుణేశ్వరుం డర్చనీయుడు. వ్రతస్థులసమాజము నర్చించుతటి పాదబంధనమందు నూతనోత్సవములందు యుద్ధయాత్ర బంధుదూరమున నున్నపుడు నీశివు స్మరింపవలయును. దరినున్న సందర్శింపవలెను. ఈక్షేత్రమందేయున్న ద్రికాలార్చన సేయవలెను. చేయైత్తిచాటెద. అరుణాచలస్వామికి నర్వేంద్రియములచే జేసినసేవ సద్యశ్శుద్ధి చేకూర్చును. అయోధ్యాదిసప్తపురములను నరుణాచలమతిశయించును.

(అధ్యాయ. ౮ నుండి - ౧౬ వరకు) బ్రహ్మవిష్ణువులు తేజోలింగముయొక్క మొదలు తుదయుం గననేగుట వారు శివప్రభావమున కాశ్చర్యపడుట. అరుణాచలమందు స్వామికాలయాదినిర్మాణములు చేయించుటయు వర్ణితములు.

గొండొకతటి వారు వేడుకగొనిరి. ద్యూతమునపందెమిడి వల్లభుం
డోడిన చంద్రరేఖను లాగికొని గిరిరాజకుమారి తాటంకముగ నై సేసి
మురియజొచ్చె చరాచర జననీజనకంబగు నయ్యపూర్వద్వంద్వము
కనకాచలప్రముఖరుచిరగిరిశిఖరదేశముల నభిమతకామోపభోగముల
నానందపరపశ మ్మయ్యె.



-: (అధ్యాయము ౧౫) పార్వతి యరుణాచలమున దపమ్ము సేయుట :-

దేవి యట్లు గార్హస్థ్యమునిర్వహించుచు నేకామ్రతలవాసియగు
నీశ్వరునికి బక్వాన్నములం దనివిగూర్చుచుండెను. ఒకనాడు
సంధ్యాదేవతానుసంధానమునముకులీకృతలోచనుండై బద్ధాంజలిపుటుం
డైన త్రిలోచను నద్రినందన గాంచి యీతడు నిజముగా నిపు డొకా
నొకసౌభాగ్యవతిందలచికొనుచున్నాడు. నాయెడనీస్వామి యొనరించు
ప్రేమ కేవలవంచనము. పురుషుని మనసులోని కుటిలస్థిభి యెల్లెరుగ
వచ్చు? మిథ్యోపచారముల నెరదంటయైన యిమ్ముక్కంటి వలలోన
బడిపోయితిని. నీతపమ్ము విలువకు కొనబడినాడ నీక్షణమునుండి
నీదాసుండనని ముగ్ధేందుశేఖరుండు మున్ననియెంగాక స్మరారి యని
నయమ్మాటచే మోసపడితిని. వీని మానసమ్ము నాయంద దాక్షిణ్య
సంపన్నం బగునేని రహస్యమ్మున నీతనిసేవామ్మునకు బాత్రమైన
యితరజన మ్మేల సౌభాగ్యవంతంబగుచున్నది? అసమానానురాగు
లగు ప్రియులయెడ మూఢమతులయిన యువతుల సౌభాగ్యగర్వము
కేవలము నవ్వుటాలకుగాకేమగును? అని యిట్లు తలచినకొలది ప్రణయ
రోషమ్మున గలుషమ్మయిన దేవి నెమ్మో మగ్నిహోత్రమ్మువేడిమికి
నెండతాకిడికిని గురియైనట్లు వాడిపోయె. ఆ హరిణీలోచన లోచనమ్ములు
నరుణారుణమ్ములయి బాష్పపూరమ్ముల నించుచు సలినపూర్ణమ్ములగు
నెట్టగలువలువోలె రాజిల్లినవి. సిందూరతిలకంబు చెమటం గరగిదిగ
జార గుసుమచాపుని చాపంబు నడిమికి నెండయ్యె నన్నట్లుగనబడు
చున్నది. లోలోపలి కినుకచే నీబింబాదర యధరబింబపల్లవంబు పవ
డంబుపై నిడినరక్తాశోకపల్లవంబువోలె గంపంబు నొందుచున్నది.

మిగుల గందియెఱుపెక్కి పార్వతిగండమండలము సాననొరసిన నుణి
దర్పణంబట్లు రాణించెడిని. అంతర్హృదయస్పందనమ్మున స్పందించి
యాసుందరి పయోధరము లంతశ్చించరీక చలితంబులగు నరవింద
కోశమ్ములట్లు కంపించెడిని. మఱియు నీశైలబాలిక “సౌభాగ్య
భావమునం గదా తపస్సుచేసి యీతని పొందుగడించితి నిపుడీ
చంద్రభూషణు డన్య స్త్రీ చింత సేసెడిని. ఇంక నే నెందేనియేగెద.
ఏకాకినినై నేనిక్కడ నుండం బనియేమి? సౌభాగ్యమర్థించి తపము
సేసెద. ఈత డల్లన కనుమూసినంతట నేను జాటయ్యెద. ఈసామి
నాలుకచివరిమాటలనేని నన్నువారింపడేని యీశిశువుల దాను
పెంచికొన కేమిసేయు? ఈగంగయు నతిశీతల గదా! ఈ దేవుం
డన్యాంగనాపరాయణుండై నన్నుగలనైన దలంపకున్నాడని నిశ్చ
యించి శంకరు నంకతలమ్మువాసి యనిర్దేశ్యమ్ముగు నేడేని దిశ
కరిగెద నని సంభ్రమించె. చలావతి మాల్యవతి మాలిని విజయ
జయయు నను నంబిక చెలికత్తెలు వలదన్నను మానక తమనాయకను
వెంబడించిరి. అట నామె పుణ్యాగిరి సర స్సరిత్పురీవరముల సంచరిం
చుచు నహ్యాగిరిసానువుల దడబడుచు ద్రావిడదేశము నధిగమించి
యరుణనదిదాటి విజయంగని చెలీ! అల్లదె! అదూరమున సకలా
రుణమయి యెనిమిది శృంగమ్ములతో మహామహిమమైన నది
రాజమ్ము గానబడెడు. ఈకొండదరి బావనములు శాంతములు పుణ్యా
రణ్యమనోహరమ్ము లగు నాశ్రమములును గానవచ్చుచున్నవి. అవి
గానంబోయిన మనమానసములు ప్రసన్నంబులగుచున్నవి. అని
యిట్లు గిరినందిని నెచ్చెలి నానందింపజేయుచు నరిగి యరుణగిరి
పార్శ్వమున నొక యాశ్రమముం గాంచెను. అందు సాలెపురుగులు
నూలుతెరలను (సాలెగూళ్ళను) నక్రాదిజలజంతువులు నాచును.
(సరస్సులందలిసీరు పరిశుభ్రమగుటకు) దొలగించుచుండెను. చిన్న
చేపలను బెద్దచేపలు దినివేయుట ప్రసిద్ధము. అట్టితరి నిచట చేపలు
తమపిల్లలకు నివరి ధాన్య మాహారముగా నలవాటుచేసి వానిని బ్రతి
కించుచుండెను. చమరీమృగములు తమవాలములచే గసవులూడ్చు
చుండెను. అడవిదున్నలు కొమ్ముల గోరాడి యి మ్మున్యాశ్రమ భూ

తలమును మిట్టపల్లములు సరిచేయుచుండెను. వానరములు పూవులం బండ్లను భిల్లుకములు తేనెపెరులను వనవరాహములు సానార్హ మైన మృత్తికను ఋషుల కందించుచుండెను. అందు కాకులు గుడ్ల గూబలు, చిలుకలు డేగలు, మృగములు బోయలు, సింహములు నేనుంగులు, నెమళ్లు సర్పములు, నెలుకలు పిల్లులు, సహజవైరమును దిగనాడి యనోన్యమైతితో వర్తిల్లుచుండెను. అందు నిరంతర హూయమానపురోడాశాదిహవిర్ద్రివ్యసౌరభ్యహారియై ద్రుమాంత రాళమునుండి పవిత్రధూమము వెడలి ఘుమఘుమలు నించుచుండెను. అచటి కోకిలలు శతరుద్రీయపారాయణమును గాకులు హరిహరాది స్తుతిపాఠమ్మును గోరువంకలు సామగానములను జేయుచుండెను. శాలి ధాన్యంపు కేదారములను గోవులు వ్యాఘ్రములుం గలిసి కాయు చుండెను. ఏన్లులు తొండముల నీరెత్తి తరులతల దడుపుచుండెను.

అట్టి పుణ్యశోభనంబై సాధుమోహనమైన యొకచోట నద్రుకన్య దపమ్ము సేయుచున్న తపోధను నొక్కనిం గాంచెను. ఆ తేజస్వి తన దివ్యతేజముచే నచంచలమ్ములగు మెఱపులతో శర త్కాలమే ఘ మ్ముట్లుండెను. నాసాగ్రనివిష్టదృష్టియై సమస్ఫురణమ్ముగు నధరంబునుగలిగి కరాగ్రమ్మున రుద్రాక్షమాల ద్రిప్పుచుండెను. భూధరాగ్రసంధ్యామేఘమ్ము లట్లు చివళ్ళ దడియార కుండిన యరుణవల్కమ్ములం ధరించియుండెను. కామక్రోధాధి షడ్వర్గరూపమగు ఘాతుకజంతువులను బట్టుటకు బన్నిన వలయో యన నురోగర్తంబున నుపవీతత్రయంబుందాల్చి యున్నయ మ్ముని కుచితోపచారము లాచరించి పార్వతి అయ్యా! తా మెవరు? తాము తపము సేయుచున్న యీగిరి పేరెయ్యది? యని యడిగిని నమ్ముని యిది పుణ్యక్షేత్రములందెల్ల బూజింపబడు నరుణా చలము. నేను గౌతమమునిని. ముక్తికై శివునింగూర్చి తపమాచ రించెద నని తెలిపి విజయాది సఖముఖమ్మున నామెను విని భక్తితో బ్రణమిల్లి తన యుటజంబునకు గొంపోయెను. అచట గండమూలఫలా దులచే నా సర్వమంగళ కారిత్య మ్ముసంగి జగన్మంగళములకు

మూలమైన తప మొనరింప నామె ననుమతించి శోణాచలజ్యోతి
ర్లింగోద్భవవిశేషమ్మును మహిమమ్మును వర్ణించెను. శోణగిరికి
దూర్పున 'స్థలీశ్వరము' అనుస్థలమున శంభుండు జ్యోతిర్లింగా
కృతితో సన్నిధిసేసియున్నాడు. వైకుంఠ పరమేష్ఠిప్రముఖగీర్వాణ
జనసమ్మర్దంబగు న-చ్ఛోట విశ్వేశరహితంబుగ నాకు దపంబుసేయ
వలనుపడదు. ఇదె కొండదిగువ బ్రవాళాచల మనుస్థానము పుణ్యా
రణ్యానిబిడం బగుట రహస్యరక్షణంబుసేయ జాలియున్నది. కాన
యచటచే త్రిలోచను బ్రతిష్ఠించి యథాశక్తి నారాధింతును.
నా యాశ్రమమున కనతిదూరమున పుణ్య క్షేత్ర మ్మున
దేవియు నా శ్రమము నిర్మించుకొని తపమ్ము సేయుంగాక.
అన నమ్ముని యానతివడసి యాశ్రమము కూర్చుకొని పర్వత
కన్య తప మారంభించెను. కాననవాసిని యగు సత్య వతిని
సౌందర్యవతియగు ధుంధమారిని ప్రాగాదిదిశలం దాశ్రమ
రక్షణమునకును, సనర్గళస్ఫూర్తిశాలినియు నాజ్ఞానిర్వహణదక్ష
యునైన దుర్గను సర్వతపోవనరక్షణకును నాదేశించెను. మందార
కుసుమధారణోచితంబగు మృదులధమ్మిల్లమును జడలల్లుకొని పైట
కొంగుల గలహంసలక్షణమ్ముయి మంచుతెఱవోలె పలచనైన దుకూ
లంబువీడి సుకుమారాంగి యగు నాతన్వంగి పరుషమ్ముగు వల్క
లంబుం దాలెచ్చ, పూలుకోసిననేని కందెడు మృదులాంగుళిపల్లవంబుల
గుసువపల్లవంబులె కాక సుతీక్ష్ణంబులగు కుశలం గోయుచుండె.
వజ్రంశుసూదులట్లు గ్రుచ్చుకొను కంటకమ్ముల మేనుం బాదములు
నొవ్వ గాడిన నెనుదీయక దిరిసెనవూవుకంటెను మెత్తనిదగు నాబాల
శాండిల్యపల్లవంబుల చిదుమదొరకొనియె. పావనమగు కమలానదిం
బ్రాతఃసానమ్ముసేసి రక్తాబ్జంబుల యథావిధి భాస్కరు నారాధించె.
ధర్మలు నక్షతలు తిలలుం గూడిన శ్రీనదీతోయంబుల దేవర్షి పితృ
తర్పణంబులు నిర్వర్తించె. మఱియు వాలుకామండలమునందు
సూర్యు నాహ్వానించి పంకజముల నర్చించి ప్రదక్షిణముసేసి వేయి
విధముల నమస్కారములుసేసెను. స్వయముగ శివప్రతిష్ఠచేసి
యాగమవిధానముచే నాననమొసంగి మూర్తింగల్పించి మూల

మంత్రము నంగమంతములును సంపుటికరించి రవిని దండి పింగళ ప్రముఖపరివారదేవతలను దీప్తమొదలగు శక్తులను నాయాదిశలందు చంద్రాదిగ్రహములను ధేన్వాదిముద్రలచే నాహ్వనించి యర్చించెను. తేజశ్చంద్రుల నర్చించి నిర్మాల్యమును నివేదించెను. శుద్ధమగు నర్ఘ్యమున నెల్లడ సంప్రోక్షించి ద్వారవాస్తుపూజసేసి న్యాసములుసేసి భూతశుద్ధినొనరించి యీ వెంటనే యంతరాగ్యము కావించె. హృదయపద్మాసమున జ్ఞానధర్మాదిదేవతలను, వామాది శక్తులను దశములందును సూర్యబ్రహ్మలను దళాగ్రములందును కేసరములచివర చంద్రవిష్ణువులను గర్ణికయందు (తామర పువ్వు దుద్దునందు) అగ్నిని శివుని, వారికిమీద శక్తిచక్రమును బ్రహ్మపంచకమును విన్యాసము సేసి యంగమంతములచే పాద్యాద్యుపచారము లర్పించి యభిషేకించి చందనపుష్పాదులు సమర్పించి దూపదీపములునిచి పంచబ్రహ్మలను షడంగదేవతలను బూజించెను. ఆయాదిశలందింద్రులను వజ్రాయుధములను గొలిచి సర్వోపచారములుసేసి అష్టపుష్పికారాధనము నొనరించెను. పంచవక్త్రముల బూజించి చండేశ్వరార్చనసేసి ప్రదక్షిణప్రణామములచే నిటలాక్షు నిత్యార్చనము నిర్వహించె. సౌభాగ్యప్రదంబులగు ద్రవ్యములతో శివాగమోక్త విధానమున బూజాంతమున నగ్నిప్రణయనముసేసి హోమము జరిపెను. ఇట్లు నానోపచారపరికల్పనముసేసి తాన కందమూలఫలాదుల నతిథిపూజనము గావించె. గ్రీష్మకాలమున బంచాగ్నిమధ్యంబున నంగుష్ఠాగ్రంబున నిలిచియు శిశిరమున మడువున చంద్రామృతాప్యాయిత యగుచును, వర్షరాత్రులందు జలధరవారిధారలం దడియుచు గారుచీకటుల సౌదామినీలతికవోలె మెఱయుచుం గాననయ్యె. పాణిపాదముచే బద్మములను, నెమ్మోమున గళానిధిని దర్శింపజేయుచు హేమంతనిశలందు ననాయాసముగ శంభునిం గొలుచుచుండెను.

హింసానుభమును నవమానము నెఱుంగక యాశ్రమోపాంతములందు గంతులువేయు లేడిపిల్లలను నివరిధాన్యము దినిపించి పోషించె. బాలికామణులతో కలశమ్ములెత్తికొని కొనివచ్చి యాల

వాలమ్ములుసేసి సలిలంబులు నించి వాత్సల్యము వాటించి పెంచి
యాశ్రమలతా తరువితానంబును నవకిసలయదళకుసుమశలాటుఫల
సంపూర్ణంబులుగ నొనరించె. మఱియు నాగిరీంద్రకన్య శోణగిరి
శర్వునకు మనోరథము సిద్ధింపవలయునని సఖజనపరివారమ్ముతో
నిత్యప్రదక్షిణమ్ము సేసె. పంచాక్షరీజపపరాయణయై శివస్తోత్రములు
పారాయణముసేయుచు నరుణాచలదివ్యరూపమ్ము మనసున ధ్యానిం
చుచుండె. అనుదినము నరుణగిరినాథునకు బ్రదక్షిణోపచారమ్ముల
బ్రణామశతంబు లర్పించుచు శివనిగమవిధానవేదినియై యద్రుసుత
యనస్యదుర్లభ మ్మగు తపోదీక్షం జరకాలము ప్రవర్తించె.

(అధ్యాయ. ౧౯) ఇందు దేవి వింధ్యవాసినియగు భద్రకాళీ
రూపమ్మున మహిషాసురుని సంహారముచేయుట వర్ణింపబడినది.

(అధ్యాయ. ౨౦) మహిషాసురసంహారనంతరము వాని శిరమ్ము
దుర్గాహస్తమ్మునుండి క్రిందబడుకున్న గౌతమోపదేశముచే దుర్గ
తీర్థమ్ము నేర్పఱచి యచట బాపనాశనలింగమ్ము ప్రతిష్ఠించుటయు
నిచట బునరుక్తమైనది. కాన విడువబడినది.

కార్తికపూర్ణిమ వచ్చినంతట నయ్యరుణాచల శృంగగమ్మున
నొకదివ్యజ్యోతి యనుకంపామృత శీతలమ్మును ననుపాధికవై భవ
మునై గొరియెదుట సాక్షాత్కరించె. అనింధనమును నన్నేహంబును
నదశావర్తిసంభవంబును నగు నమ్మహాప్రదీప మాలోకించి పార్వతి
విస్మయంపడి వలగొని యడుగడుగున బ్రణామముసేయుచు న
య్యరుణాద్రిమూర్తి నిట్లు స్తుతించెను.

—; అ రు ణా చ లే శ్వ ర స్తు తి ;—

నమస్తే మేరుచాపాయ కైలాసాచలవాసినే
నీహారశైలజామాత్రే శోణక్షౌధరరూపిణే
వరుణాదిసురార్చాయ తరుణాదిత్యవర్చసే

అరుణాచలనాథాయ కరుణామూర్తయే నమః
 జయ జహ్నుసుతాచంద్రరేఖాలంకృతశేఖర !
 సౌందర్యమోహితాశేషమునిపత్నిజనాశయ !
 జయ శైలసుతాసంగ సంభృతానంగవైభవ !
 మాయానారాయణాభోగ క్రీడామేడనపండిత !
 జయ సంధ్యాసమోపేత సంభృతానంద తాండవ !
 జయ గీర్వాణగంధర్వ సిద్ధవిద్యాధరార్చిత !
 జయ హేరంబజనక ! జయషణ్ముఖవత్సల !
 జయ హైమవతీప్రార్థ్య జయ పార్థివదుర్లభ !

ఇట్లు వినుతుండై వృషభవాహనుం డమ్ముద్దరాలిని బహు
 విధమ్ముల నుపలాలించె.

—; ఈ శ్వరానుగ్రహము :—

(అధ్యాయ. ౨౧) అయ్యెడ బ్రహ్మాదిదేవతలు దేవీ సమేతులై
 యరుదేర, సకలగణకోటులు నిటలఘటితాంజలులై కొలువ
 గల్పంత భీషణుండై యెదుట సాక్షాత్కరించిన చంద్రభూషణుం
 దిలకించి యుమ చిరకాలరూఢమైన వియోగవృథ నెల్లబాసి
 రోమారించితయై స్విన్నముఖయై వణంకుచు శివచరణాంగుళులను
 నయనముల నద్దికొనియె. ఆక్షణమ నిటలేక్షణుండు వృషభవాహ
 నమునుండి దిగి కరకమలమున గాంతం గైకొని చిటునగవుదోప
 గరళకంఠమ్ము మిసిమినలుపు తళుకీన నిట్లనియె. దేవి ! కారణము
 లేక యేల యీవంతకలత సెందెదు. సర్వారాధనీయుండ నయ్యు
 నిదే నీకు గేలుమోడ్చెద. వెన్నెలకుం జాబిల్లికిం బోలె నైన మన
 యైక్య మ్మనాదిసిద్ధం బెఱుగవె? బాల ! నీవేల యింత బేలవైతివి ?
 శిరీషకుసుమపేశలంజగు నీతను వెక్కడ ! శైలరాజేంద్ర తనయ !
 కర్కశజనసమర్హమ్ములగు నీతపస్సమాధు లెక్కడ ?

శ్రీవీ వేను మకుందుడన్, విను వచశ్రీవీవు నేబహ్మన్,
దేవీ! వారుణి వీవు నేనహిపతిన్ నిక్కమ్ము నేచందుడన్
ఈవో రోహిణి, వేనుఃహిని సుమీ యీవోదు స్వాహాఖ్య, వే
నోవారానిధి నీవు జాహ్నువివి నీవో భూమి వే మేరువన్.
తరణినినే సువర్చలవు, తన్వి! సురేంద్రుడ నీవునున్ సురే
శ్వరివి, స్మరుండ నే రతివి, వల్లభ! బుద్ధివి నే గుభేరుడన్,
పురుషుడ నీవునున్ బ్రకృతి, ముద్దియ! వారిధి నేతరంగ మీ
వరయగ ప్రాణ మేన శమపకాదువు నీవు నగేంద్రనందనా !.

విద్య వీవోదు వే నింతి! వేద్య మగుదు
పదము నీ వోదు వర్ధ సంపదయు నేన
ఈశ్వరివి మదంశ మీ వీశ్వరుండ
మనకు భేదమ్ము నెన్నడున్ గనకు మబల !

చిత్ప్రకాశాత్మరూపులమగు మన యిర్వురకు భేదములేదు.
నీవు వృథావైషమ్యమూని నామనమ్మ వ్యాకులమ్మొనర్చుకు మని
యాసుందరిని సుందరేశ్వరుండు హ్రీవిశేషమ్మున తనయంద యొదిగిన
భాతి తనపార్శ్వమ్మున నిలుపుకొనియె. అనురాగ విలీనులగు
నా గౌరీశంకురుల శరీరములు రెండును సన్నికర్మోపలబ్ధిచే రెం
డర్థము లేకమైన స్లేకశరమయ్యె. సగముమేను కర్పూరధవళంబును
సగము సిందూరారుణమును ఒకయర్థము జటాజూటంబు వేరొక
యర్థంబర్థేందుచూడంబునునై ఒక యం ది య యు నొక
తాటంకమును నొకముంగరయునై యర్థపింగళమును నేకస్తంబునై
యమ్మిధునంబు చిత్రాతిచిత్రమై కానిపించెను. వామదేవుండు తన
వెలుంగును సగ మంగనకిచ్చి దేవి! రోషమున కవకాశ మీయకుము.
పాలకై యేడ్చు గుహునికి జనుగుడుపక విడిచి యేగితివి కావున
'అపీతస్తని' యనుపేరంది నాయంతికమున వసింపుము. నిన్నును
నన్నును జను లారాధించి భోగమోక్షముల నానందింతురుగాక !
నీయంశమై జనించిన యీదుర్గ మహిషాసురమర్దిని యిచ్చట పన్ని

ధానయై మంత్రసిద్ధి ననుగ్రహించుగాక ! ఈ ఖడ్గతీర్థమున నొక్క
 మారు స్నానమాడినంతనే సర్వరోగహరమ్మును సర్వాఘనాశ
 నమ్మునయ్యెడుగాక ! ఈ ప్రవాళగిరి నాథుండును పాపనాశనస్వామియు
 భక్తిశ్రద్ధావంతులకు భూతిలాభమ్మున కయ్యెదరుగాక ! ఈ గౌతమ
 మహామునియు తపోనురూపఫలమును (ప్రవాళగిరి నాథభావమును)
 బొందుగాక ! ఈ సప్తమాతృగలు నిప్పటినుండి జగమ్ములకు శ్రీసమృద్ధిగ
 సన్నిధిచేయుదురుగాక ! క్షేత్రపాలకు లభీప్సితార్థదాత లయ్యెదరు
 గాక !” అనియె. శోణాచలనాథునియొక్కయు గిరిరాజకుమారి
 యొక్కయు నీసౌభాగ్య విభవంబు వినువారికి స్వర్గావర్గములు కర
 తలామలంకంబు లయ్యెడుగాక !



—; అరుణాచల ప్రదక్షిణ ప్రభావము :—

వజ్రాంగదచరిత్ర.

(అధ్యాయము ౨౨) ఇట్లు నందీశ్వరునిచే విని మార్కండేయుండు
 వెండియు బాండ్యరాజగు వజ్రాంగదుండు శోణాద్రినెట్లతిక్రమించి
 చనియె నెట్లుమరల స్వీయసకలసంపదలంబడసె. కాంతిశాలి కళాధరు
 లను నా విద్యాధరేశ్వరులు దూర్వాసుశాపమునకు గురియై శోణాద్రి
 శంభునిచే నెట్లు సంరక్షింపబడిరి ? తెలుపు మన నందికేశ్వరుం డిట్లు
 నియె. భూతనాయకునెడ స్థిరభక్తియ కదా నీకీ దీర్ఘాయుర్భాగ్యము
 ననుగ్రహించినది. వజ్రాంగదుండను తేడు పాండ్యదేశమున కొడ
 యుండై పుడమియెల్ల తన భుజస్కందమ్ముల నాటబొమ్మ యట్లు
 ధరించెను. అతడు సర్వసల్లక్షణలక్షితుండు. ఒకనాడు వేటకై
 యరుణాచలవనముం దరిసి యొక కస్తూరిమృగముం జూచి దానిబట్టు
 కొన గుఱ్ఱముం బర్వెత్తించె. ఆ హయమ్మును నరుణాద్రిచుట్టునుం
 దిరిగి పడిపోయెను. రాజును మిగులబడలి క్షీణపుణ్యుండ ట్లశ్వము
 నుండి క్రిందబడెను. బూతముసోకినవానియ ట్లొకక్షణమొడలు తెలి
 యక పడియుండెను. అంతలో దెలిసి యా తురంగమ మేమైనదని

యనుకొని యాకసమువంక గనుగొని సంతట బశుయోనులం బాసి
తురంగమసారంగములు దేవభావము నంది కానిపించెను. కిరీటములు
హారకేయూరములు దాలిచి క్షౌమవసనధారులయి పుష్పమాలా
కంధరులై కానిపించిన యా సుందరులు దమ పూర్వచరిత్ర మిట్లు
వినిపించిరి

-: కలాధర - కాంతిశాలురను విద్యాధరుల చరిత్ర :-

రాజా ! మున్ను మేము విద్యాధరనాయకులమైయుండి మదన
వసంతు లట్లుండి యరుణగిరి చరియలందు దూర్వాసుని తపోవనంబున
బుష్పాపచయమ్ముసేయ నరిగితిమి. మాలో గాంతిశాలి గర్వితుడై
గట్టిగ బాదఘట్టనమ్ముసేయుచు నవ్వనమ్మున నడచె. నేనచటి పూవుల
పరిమళంబునకు మోహపడి విచ్చినపూలపై కేలుసాప శాండిల్య తరు
మూలమున (మారేడు) వ్యాఘ్రాసనమ్ముననుండి తపోరాశియై హుతా
శనునట్లవెలుంగుచు నమర్షోత్కర్షంబున గంపమానాధరపుటుండై
కరాళభ్రుకుటీబంధనమున సరళితవిశాలనిటలుండై ఘర్మజలాసిక్త
గాత్మండై దుర్నిరీక్ష్య తేజః పుంజమున దహించువాడుం బోలె మావంక
జారచురజూచి ఓరీ ! పాపులార ! ఆ చారచ్యుతులై యిటు వచ్చితిరి.
మీరెవ్వరు నా కోపాగ్నికి శలభంబులైరి ? ఇది మత్తపోవనమ్ము.
పావనమ్ము. సోమసూర్యులేని యిది పాదమ్ముల నంటరు. పురారిసప
ర్యాపర్యాయ మ్మివ్వనంబున వాయువేని స్పందింపడు. పట్టదంబులే
నిట పదముమోపవు. ఇట్టి పదంబుం దనపదమ్ముల దోషాస్పదమ్మునడిచి
చినపాతకి బరువులుమోయు గుఱ్ఱంబై యవనిం బుట్టుగాక ! ఈ రెండవ
పాపియు నద్రికందరమున పుష్పగంధలోభంబుచే మత్తిలిన
లేడియై వ్రాలుంగాక ! అన నమ్ముని శాపవజ్రంబునకు గురియై
యతనిన శరణంటిమి. అతడును గరుణాళువై “అరుణగిరి ప్రదక్షిణం
బుచే మీకీశాపము వీడుంగాక” యని యనుగ్రహించె.

మున్ను పురారి కొలువుదీరి దిక్పాలకసేవ లందుచున్నతఱి
నందనవనీదేవత వచ్చి యొక్క ఎర్రనిపండును స్వామి కుపాయన

మృద్ధిం చె. బాల్యచేష్టచే వేడుకపడి గజానన పడనను లాపండుం
దమ కిమ్మని తండ్రి నడిగిరి. గిరిశుండు నాపండును కరపుటంబున
డాచి యల్లన నవ్వుచు లోకాలోకపర్యంతమైన యీ భూమండలమ్ము
నెవ్వడు ప్రదక్షిణము సేసి వచ్చునో వానికిది యిచ్చెద ననియె. సకం
దుండు భూప్రదక్షిణము సేయనరిగె. లంబోదరుండు శోణాద్రిరూపుం
డగు తండ్రిచుట్టుం దిరిగి ముందునిలిచిన హేరంబుని చాతుర్యమున
కలరి త్రియంబకుడాతని శిరంబు మూర్ఖుని యాఫలంబతనికొసంగె.
మఱియు నింతటినుండి సర్వఫలముల కధినాయకుండవగుమని శంక
రుండు వక్రతుండునకు వరమిచ్చె. వెండియు సభాసదులగు సురా
సరులతో నీ స్థావరంబైన నా రూపమునకు శోణాద్రికి భక్తిమై ప్రదక్షి
ణము సేయువారికి సారూప్యసిద్ధియగును. ఈ ప్రదక్షిణంబున నెవని
యడుగులు నొప్పిగొనును వాడు సమాఖ్య కాగలడు. అనినంతట
గీర్వాణు లట్లు సేసి యభీష్టముల నందిరి. మీరును మదమలినులై
నా శిక్షకుం గురియై రిక మీకు శాపంబువాయును. వజ్రాంగదునితోడి
యనుబంధముచే మీకును బశువులకేని సిద్ధి లభింపగలదు.

అనిన విని దూర్వాసమహర్షి యనునంబుధిం బొడమిన శాప
రూపంబగు హాలహాలమ్మున మేనులు శోషిల్ల నశ్వమ్ముకు హరి
ణమ్మునై యవనిం బడినారము

(అథ్యా. ౨౩) కలాధరుండీట్లనియె. నృపతీ! నా మిత్రుడు
కాంతిశీలుండు కాంభోజములందు గుట్టమై మీకు వాహనమయ్యె.
నేను మదహరిణమై కస్తూరి జనింపజేయుచు నీ గిరియందు సంచరిం
చెద. వేటకై వచ్చిన నీచేత శాపము క్తులమైతిమి. ఈ క్షేత్రమున
వాహనమొక్క సంచరించిన తప్పిదముచే నీకు నీయవస్థ సంపాద్య
మైనది. పాదచారులై తిరుగుటచే మాకు ముందటి స్థానమయందినది.
రాజా! శుభంబగుగాక! అన విని రా జంజలిసేసి మీరు తరించిరి.
నాగతి యే మనిన వారును ధరణీశ్వర! కరుణానిధియగు సరుణగిరి
సాధువై నీమనము లగ్నము సేయుము. ఇపుడు మీకనులయెదుటన
యామహిమ తెల్లంబయ్యెగదా! కాలినడకనే గిరిచుట్టు దిరిగి కస్తూ

రితో నరుణకమలములతో నీయీశు బూజింపుము. నీ సంపత్తి యెంత గలదంత సేవసేయుము. ప్రాకారగోపురాలయముల బునరుద్ధరింపుము. మను మాంధాతృనాభాగభగీరథాదులకన్న మిన్నయగు సిద్ధి నీకు గలుగును. అన నవిద్యాధరుల వచనమ్మున నిస్సంశయమ్మయిన మన మ్ముతో నన్నరేంద్రుం డరుణ గిరినాథభగవానునియం దచల భక్తి వహించె.

—: వజ్రాంగదుడు సిద్ధివడయుట :—

(అధ్యాయ. ౨౪) మార్కండేయుం డిట్లనియె. నందీశ్వర ! శివమాహాత్మ్యరత్నాకరసుధాకర ! నీవలన విద్యాధరుల చిత్రచారి త్రంబు వినగంటి. వజ్రాంగదుండెట్లు సిద్ధింబడసె. ఎట్లు పూజించె నది యెఱింగింపవే వినవేడుక యయ్యెడు నన నందీశ్వరుం డిట్లనియె. ఆరాజు నిజపురంబున కరుగవలెనన్న కోర్కె విడనాడి యరుణాచల దేవుని పాదములదరిన వసింపగోరెను. అతని చతురంగసేన హయం బుజాడన నరుణగిరి దరికరుడెంచిన నంద యాపి తన కోశంబును తన రాజ్యంబును నమ్మహాదేవునిసేవలకై యర్పించెను. గౌత మాశ్రమప్రాంతమున దాను నొక తపోవనము నిర్మించుకొని మంత్ర పురోహితులతో శివార్చన పరుండయ్యె. రత్నాంగదుడను తనయుని నిజపదమున నిలిపి యతడంపిన సంపదలచే శోణేశ్వరుం దృష్టుని గావించెను. అరుణాచలంబు దరి సరస్సులనుద్రవ్వించి యగ్రహారములను ద్విజులకొసంగెను. దిగుడుబావులు త్రవ్వించెను. తన పరివారమైన సుందరులను స్వామి సేవార్థమొసంగెను.

అంతట లోపాముద్రాసహాయుండై యేతెంచిన యగస్త్యునిచే నభినందింపబడి దినదినము నవతీర్థమను సరస్సుపం దానమాడి పాప నాశన ప్రవాళేశ్వరులసేవించి మహిషాసురమర్దినిం దుర్గ నుపాసించి జ్యోతిర్లింగమునకు నభిషేకాదులు నర్చనలు సలిపి పంచాక్షరి జపించుచు గిరిప్రదక్షిణముసేయుచు గార్తికపూర్ణిమం దీపోత్సవము గావించుచు సుగంధ సార కల్పార కర్పూర జలపూరంబున సహస్ర న్వర్ణ

కుంభాభిషేకము లొనరించుచు బ్రతిపక్ష మాసోత్సవములు నిర్వర్తించుచు రథోత్సవముం గావించుచు మూడుయోజములదూరము చుట్టును వలగొనుచు నరుణాంబాసనాథ! అరుణాచలనాథ యని సంభోధించుచు బంచామృతాదుల నాసేకించుచు కస్తూరీఘనసార శీతల చందన గంధ ఔషమ్ము లలందుచు నభినవకల్పారముల హారములు గై సేయుచు గుణ మూర్తిగ నరుణగిరిమూర్తిని వర్షత్రయ మ్మర్చించిన నాభూవరు వరి వస్యకు వశంబై యరుణగిరిజ్యోతి ప్రత్యక్షంబయ్యె. నీహరి శిఖరికి సరియగు వృషభమెక్కి యర్ధాంగమైన శుద్ధాంతముం గాఢాలింగమున నలరించుచు వశిష్టాదిబ్రహ్మర్షులు నారాదాదిసురర్షులు నికుంభ కుంభ ప్రముఖంబులగు గణమ్ములు దననుసేవింప కరుణాసింధు కల్లోలంబులు కమలానివాసములునగు కటాక్షమ్ముల జగమ్ముల కలుషమ్ములు వారించుచు దయసేసిన శశిఖండ శేఖరుంగని సాష్టాంగ ప్రణతుండై వ్రాలి హర్షమ్మునం దేలి వజ్రాంగదమహీపతి నిజదశన కాంతి చంద్రికల చంద్రచూడు దివ్యచరణమ్ములం బ్రత్యక్షించి నీరాజించువాడునుంబోలెనై పెక్కువిధముల వినుతించె.

దేవేశ! మోహమున నే నేమేమి నేరమ్ములొనరించితి నవి ష్టమించి నన్నెలుకొన బ్రార్థించెద నని దీనుండై వాలిన వానింగని యకారణ కరుణావరుణాలయుండగు నరుణాచల నిలయుం డిట్లనియె. భద్రంబగుగాక! నీకు భయంబువలదు. నా కెనిమిదిమూర్తులు గలవు. అవి జీవులకారాధనీయంబులుగ గల్పింతములయ్యె. పురం దరుండవై మున్ను నీవు గర్వమున గైలాసగిరి నన్నవమానించి నాచే స్తంభింపంబడితివి. ష్టణములో గర్వమ్ముడిగి సిగ్గువడి సకలైశ్వర్య నిదానమ్ముగు శివజ్ఞానమ్ము నర్థించితివి. మిగుల ముగ్ధుండవగు నీవు సుశిక్షితుండవైతివి. నాకుంగూర్చుభక్తుండ వైతివి. నేనును నీయెడ నెంతయు నానందించితి. వినుము! చరాచరంబిదియెల్ల నా మూర్తియ. నేను భూతాదిసకలతత్త్వమ్మునై తత్త్వాతీతుండను నయ్యెద. నాకంటె నొకటిలేదు. అపర్యంత చిదానంద సింధువున గొన్ని కెరటంబులు బ్రహ్మాండోపేంద్రాదులని విజ్ఞులందురు. వాణీ

లక్ష్మీ త మాశ్రద్ధా ప్రజ్ఞాస్వాహాస్వధాదుగు శక్తులసంఖ్యేయ మహా శక్తి నగు నాదు విస్మృష్టశక్తులే. ఈ గౌరీనామక జగత్ప్రసవిత్ర జగ మెల్ల నిండియున్నది. ఈ శక్తితోగూడి సృష్టిస్థితిలయరూపమైన యీ జగ-చ్ఛిత్రంబును నా యిచ్చం దిలకించుచుండెద. నామహిమచే మోహమునువాసి విమర్శింపుము. తిరిగి యింద్రుండవై భోగములు భుక్తములొనరించుకొని నాతోడియైక్యము నిశ్కముగ బడసెదవు. అని దేవదేవుం డంతర్హితుండయ్యె.

వజ్రాంగదుండును గృతియై శోణేశుం బూజించి సర్వభోగము లనుభవించెను. గౌతమమునీంద్ర! నీ కీశివభక్తవిజృంభణ మ్మును, శోణగిరి ప్రదక్షిణ ఫలంబునుం బలికితి. వేయేల! ఈస్వామి ప్రదక్షిణ మ్మాశ్వమేధఫలముకంటె నెక్కువయది. విషువత్ప్ర ముఖ పర్వంబుల విశేషఫలదంబు. అరుణేశ్వరముకంటె తేత్రంబు లేదు. అరుణేశ్వరునికంటె దేవుండులేడు. ప్రదక్షిణంబుకంటె దపం బులేదు. అని యిట్లు నందికేశ్వరుం డానతీయ మృకండు తనయుండు హర్ష బాష్పనయనుండై త్రిణయవభక్తిసుధాంబుధిం జల్లులాడెను.

ఇది స్కాందాన మహేశఖండమున స్వామీ! వ్యాసదేవోదిత మ్మిది శోణాచలనాథ మంత్రమహిమ మ్మీశాన దివ్యాగమా స్పద నానారసవత్కథా మధురభాషా సార సర్వస్వ మి య్యది తెల్పించితి నిందుశేఖర! త్వదీయమ్మందు కొమ్మీశ్వరా! పదము పదమ్మునన్ నిగమ భావమొ శైవమొ వైష్ణవమ్ము సం పదయొ యఖండభక్తివరిపస్యయొ ధర్మరహస్యమో రసా స్పద మొక వ్యంగ్యకావ్య విభవంబు నిజస్ఫురణంబౌ సత్త్వసం పదయొ యపూర్వ వాఙ్మయవిపాకమొ పాకము సెందె నైక్యతన్.

అది వ్యాసోక్తి గభీరమైన యొక క్షీరాంభోధి, యం దీతనే

రైదు నా బుద్ధికిఁ, బట్టును విడుపుగా విశ్వేశ ! నీయూత న
య్యది మున్గున్ మఱి తేలుఁ, దప్పిదము నొప్పాదాన, నాత్మైక్య సం
పద నాద్వంద్వము దూరము జలిపి దేవా! పార మందింపుమా!

కామాక్షీమధురాధరస్మితసుధాక్త స్వీయరుద్రాక్షమా
లా మాళి స్థగితేందుఖండరుచి హేలాభేలనో న్మూలితో
ద్దామధ్వాంత గుహాగుహాశయ ! నిజధ్యానోదితై కామ్ర నా
థామంద ద్యుతిపుంజ పింజరిత స్వీయస్వాంత శాంతాకృతీ !

దయగొను మంగళమ్మిదె సదాశివ ! దాసుడ సర్వమంగళా
ప్రియసఖ ! బాదరాయణ కవితర్వరసప్రియ ! భక్తి భావనా
శ్రయ ! కృతదీక్షితాభ్యుదయ ! సర్వదయామయ ! ఆగమోక్తి సం
చయనిగమాంతనిశ్చయ ! నిజశ్రుతిమంగళ మంగళాలయా ?

ఇది ఆంధ్రసాహిత్య మహాపురాణమున

మాహేశ్వర ఖండములో

అరుణాచల మాహాత్మ్యము - ఉత్తరార్ధము.

మాహేశ్వరఖండము సంపూర్ణము.

శ్రీ శ్రీ శ్రీ